

॥ श्रीः ॥

अथ न्यायप्रदीपः प्रारभ्यते ।

श्रीगणेशाय नमः ॥ श्रीपरमेश्वराय नमः ॥

सतां सकाशतो भिक्षाकणान्संगृह्य यत्नतः ॥

सर्वेशितुश्चरणयोरुपदा काचिदर्प्यते ॥ १ ॥

भानैः प्रमेयमयने गुणकर्षजाति—

द्रव्यादिमिर्विभजते निखिलान्सतोऽर्थान् ॥

यो निग्रहस्थलमलं नयते विपक्षा—

न्बुन्दीश्वरः स भुवि राजति रामसिंहः ॥ २ ॥

बुन्दीशलब्धवार्त्तः कुर्वे गङ्गासहायशर्माहम् ॥

निजसुतसहजसुतानां हेतोर्न्यायप्रदीपमतिसुगमम् ॥ ३ ॥

तर्कशास्त्रं कणादेन कृतं वैशेषिकाभिधम् ।

तदाहुरौलूक्यमपि न्यायारुखं गौतमोदितम् ॥ ४ ॥

तत्र पदार्थनिरुक्ताबुद्देशो लक्षणम्परीक्षा च ॥

त्रिविधा प्रवृत्तिरस्योद्देशो नामैव वस्तुकथनं स्यात् ॥ ५ ॥

लक्ष्ये सर्वत्र यत्तिष्ठेदलक्ष्यं यत्र गच्छति ॥

स धर्मो लक्षणं ज्ञेयं साम्नावच्चादि गोप्यया ॥ ६ ॥

परीक्षा लक्ष्मनिर्णीतिरथ दोषास्तु लक्ष्मणाम् ॥

अव्याप्तिश्चाप्यतिव्याप्तिरसंभव इति त्रयः ॥ ७ ॥

अन्व्यातिर्लक्ष्यैरुद्देशे वृत्तिर्गोः कपिलत्ववत् ॥
 अतिव्याप्तिरलक्ष्येपि वृत्तिर्गोः शृंगरत्ववत् ॥ ८ ॥
 असम्भवो लक्ष्यमात्रावृत्तिरेकशफत्ववत् ॥
 अथात्र शास्त्रे विज्ञेयमनुबन्धचतुष्टयम् ॥ ९ ॥
 पदार्था विपयास्सुस्तद्बोधमोक्षौ प्रयोजने ॥
 अधिकारी तयोरर्थो सम्बन्धो विषयैः सह ॥ १० ॥
 शास्त्रस्यास्य प्रतिपाद्यप्रतिपादकतामिदः ॥
 ईशानत्यादिकं शास्त्राचारंभे मङ्गलं विदुः ॥ ११ ॥
 विब्रध्वंसेन ग्रन्थादिसमाप्तिं तत्प्रयोजनम् ॥
 नव्या विब्रध्वंसमेव समाप्तिप्रतिष्ठादिभिः ॥ १२ ॥
 देहादिध्वात्मधीर्मन्यजाज्ञानं शास्त्रेण नश्यति ॥
 ततो मुक्तिर्भवेत्सा चात्यंतिकं दुःखनाशनम् ॥ १३ ॥
 पण्डिन्द्रियाणि पद्मागा विषयेष्वथ पङ्क्तिः ॥
 सुखं दुःखं शरीरञ्च स्युर्दुःखान्येकविंशतिः ॥ १४ ॥
 द्रव्यं गुणश्च कर्म च सामान्यविशेषसमवायाः ॥
 कणभृग्वते पदार्था अधिक इह स्यादभावोपि ॥ १५ ॥
 द्रव्यादींश्चतुरस्तरयां शक्तिं सदृशतां तथा ॥
 समवायमिमानष्टौ पदार्थान्गुरवो जगुः ॥ १६ ॥
 स्वतन्त्रैरिष्टयकार्यत्पशुद्ध्यादीनाधिकान्वरे ॥
 द्रव्याद्याश्चत्वार एव तौतातिक्रमते मताः ॥ १७ ॥
 द्रव्याणि कृष्णेजोऽनिलत्वानेहोदिगात्मचिच्चानि ॥
 अथ रूपरसौ गन्धः स्पर्शः संख्या च परिमितिपृथक्त्वे १८

संयोगश्च विभागः परत्वमपरत्वगौरवद्रवताः ॥
 स्नेहः शब्दो बुद्धिः सुखदुःखेच्छास्तथा द्वेषः ॥ १९ ॥
 यत्नो धर्माधर्मौ संस्कारोऽमी गुणा अथो कर्म ॥
 उत्क्षेपापक्षेपावाकुञ्चश्च प्रसारणं गमनम् ॥ २० ॥
 गमनेऽन्तर्भव्यन्ति कर्माणि सकलान्यपि ॥
 प्रत्यक्षाप्रत्यक्षते तु कर्मणः स्वाश्रयानुगे ॥ २१ ॥
 त्वग्दृग्राह्यं तु तज्ज्ञेयं मूर्त्तद्रव्येषु वर्त्तते ॥
 पूर्वं क्रिया भवेत्पश्चाद्विभागः पूर्वदेशतः ॥ २२ ॥
 प्राग्देशसंयोगनाशः परदेशेन संयुतिः ॥
 विभागकर्मणोर्नाशो ततः कर्मान्तरोद्भवः ॥
 एवं क्रमेण सर्वत्र ज्ञेया कर्मपरम्परा ॥ २३ ॥
 नित्यमनेकानुगतं सामान्यन्तत्परापरन्द्वेधा ॥
 द्रव्यादित्रिकवृत्तिः सत्तापरमधिकदेशवृत्तित्वात् ॥ २४ ॥
 घटत्वाद्यपरं न्यूनदेशवर्त्तितया मतम् ॥
 अपेक्षयोभयविधं द्रव्यत्वादि परापरम् ॥ २५ ॥
 व्यक्तेरभेदस्तुल्यत्वं सङ्ख्योऽथानवस्थितिः ॥
 रूपहानिरसम्बन्धो जातिबाधकसंग्रहः ॥ २६ ॥
 तस्मादिहाकाशत्वादिरूपाधिरिति कीर्त्यते ॥
 जात्युपाधिभिदा प्रोक्ता केवलं न्यायदर्शने ॥ २७ ॥
 व्यावर्त्तका विशेषा नित्यद्रव्याश्रिता अनन्ताश्च ॥
 काणादा एतत्स्वीकाराद्विशेषिकाः प्रोक्ताः ॥ २८ ॥

अवयविनोऽवयवेषु च विशेषगुणकर्मणान्द्रव्ये ॥
 द्रव्यादित्रिषु जातेरेकः संबन्ध एष समवायः ॥ २९ ॥
 संसर्गान्योन्यभिदा द्विधास्त्यभावस्त्रिधात्रायः ॥
 ध्वंसप्रागत्यन्ताभावभिदाथाधिकोपि सामयिकः ॥ ३० ॥
 घटादेर्मुद्रादिभ्यो ध्वंसाभावः प्रकीर्तितः ॥
 प्रागन्तावो घटोत्पत्तेः पुरा यः स्यात्कपालगः ॥ ३१ ॥
 वायौ रूपदेरभावोऽत्यन्ताभावः प्रकीर्त्यते ॥
 भूतलादौ घटादेर्योऽभावः सामयिकस्तु सः ॥ ३२ ॥
 अत्यन्ताभावमेवात्र नवीनाः प्रतिजानते ॥
 घटो न पट इत्यादावन्योन्याभाव इष्यते ॥ ३३ ॥
 मीमांसकमतेऽभावः स्वाधारान्नातिरिच्यते ॥ ३४ ॥

इति पदार्थविभागः ।

द्रव्यत्वाद्याः सप्त धर्माः पदार्थानां विभाजकाः ॥
 आद्यास्त्रयो जातयः स्युर्ज्ञेयाः शेषा उपाधयः १ ॥
 जातयः पृथिवीत्वाद्या ज्ञेया द्रव्यविभाजकाः ॥
 आकाशत्वञ्च कालत्वन्दिदृक्त्वञ्चैतान्युपाधयः ॥ २ ॥
 चत्वारः क्षमादयो द्वेधा तत्राद्याः परमाणवः ॥
 द्यणुकाद्याः कार्यरूपाः परे ते तु पुनस्त्रिधा ॥ ३ ॥
 देहेन्द्रिये च विषय इति प्राहुरथ क्षितेः ॥
 योनिजायोनिजौ देहौ योनिजस्तु द्विधा भवेत् ॥ ४ ॥

जरायुजोण्डजश्चेति मनुष्यादेः स आदिमः ॥
 पक्षिसर्पादेर्द्वितीयस्त्रिविधः स्यादयोनिजः ॥ ५ ॥
 उद्भिज्जः स्वेदजो दृष्टविशेषजनितोऽपि च ॥
 स वृक्षदंशमन्वादेरन्त्यः केवलशास्त्रतः ॥ ६ ॥
 गन्धमाहीन्द्रियं घ्राणं मृदादिर्विषयोऽखिलः ॥
 नीरेन्द्रियं तु रसनं सिन्ध्वादिर्विषयो मतः ॥ ७ ॥
 अयोनिजः शास्त्रगम्यो देहो वरुणलोकगः ॥
 इन्द्रियं तेजसो दृक् स्याच्छरीरं सूर्यलोकगम् ॥ ८ ॥
 चतुर्धा विषयो भौमदिव्यौदर्याकरोद्भवः ॥
 वह्निविद्युज्जाठराग्निसुवर्णादिरुदाहृतिः ॥ ९ ॥
 न तैजसं सुवर्णादिरिति नव्यमतम्मतम् ॥
 त्वग्वायोरिन्द्रियं देहो वायुलोकेऽस्ति शास्त्रतः ॥ १० ॥
 प्राणादिर्विषयो वायुर्न प्रत्यक्षो जरन्मते ॥
 एकैकव्यक्तयो नित्या विभवः स्वादयस्त्रयः ॥ ११ ॥
 इन्द्रियं स्वस्य तु श्रोत्रङ्घ्राकाशायुपाधितः ॥
 परे शब्दाश्रयं वायुं शून्यमाकाशमूचिरे ॥ १२ ॥
 काल एकोप्यतीतादिः क्षणादिश्चाप्युपाधितः ॥
 तस्योपाधिर्जन्यमात्रं प्राञ्च आहू स्वेः क्रियाम् ॥ १३ ॥
 एकाप्युपाधिभेदादिक् प्राच्यादिव्यपदेशभाक् ॥
 तदुपाधिमूर्त्तमात्रन्दिक्कालौ जगदाश्रयौ ॥ १४ ॥
 कालाकाशदिशामीशेऽन्तर्भावोऽस्ति शिरोमणेः ॥
 आत्मा ज्ञानाधिकरणमीशो जीव इति द्विधा ॥ १५ ॥

नित्यो विभ चेतनौ द्वावीशः सृष्ट्यादिकारकः ॥
 एकोऽशरीरी च नित्यज्ञानेच्छाकृतिमानपि ॥ १६ ॥
 सुखादिरहितः कापि मते नित्यसुखान्वितः ॥
 परमाणूस्तस्य देहमाहुः केपि नभो जगुः ॥ १७ ॥
 भूतावेशेन केप्याहुः केपि विष्णुशिवादिकान् ॥
 स मुक्तः सर्ववित्तत्यकामः प्रत्यक्षसर्वदृक् ॥ १८ ॥
 जीवो जन्यमतिर्मुक्तिं विना देहयुतः सदा ॥
 प्रतिदेहं विभिन्नोऽसौ यथा कर्मसुखादिमान् ॥ १९ ॥
 मनोमात्रस्य विषयः सुखदुःखादियोगतः ॥
 स परम्परया देहादीनाञ्चैतन्यदायकः ॥ २० ॥
 प्रवृत्त्याद्यैरसावन्यदेहेषु त्वनुमीयते ॥
 असद्रूपतया तं तु शून्यम्माध्यमिका विदुः ॥ २१ ॥
 विज्ञानं क्षणिकं योगाचारास्तं वामनान्वितम् ॥
 ज्ञानानुमेयं क्षणिकं बालं सौत्रान्तिकास्तु तम् ॥ २२ ॥
 चार्वाकास्तं स्थूलदेहमिन्द्रियाणि तु केचन ॥
 मनः परे प्राणमन्ये देहमानं च केचन ॥ २३ ॥
 त्यक्तं विस्तरभीत्यात्र सप्तभङ्गीनयादिकम् ॥
 अकर्त्ता चैतन्यमात्मा कर्त्री तु प्रकृतिर्जडा ॥ २४ ॥
 तद्योगाच्च करोमीति मिथ्याधीरिति सांख्यीः ॥
 चैतन्यमेकं ब्रह्मैवाविद्यया जीव उच्यते ॥ २५ ॥
 तत्राध्यस्तं जगन्मिथ्या भाति वेदान्तवागसौ ॥
 मनः प्रत्यात्मनियतमनेकम्परमाणु च ॥ २६ ॥

वेदान्तिनो मध्यमानमामुक्तिं स्थिरमूचिरे ॥
तमोऽधिकं द्रव्यमाहुस्तेजोभावे गतं हि तत् ॥ २७ ॥
द्रवान्ताः संस्कारयुक्ता भूमौ के गन्धवर्जिताः ॥
सस्नेहाश्चाग्नौ तु गुरुरसस्नेहोनिता अमी ॥ २८ ॥
वायौ ते द्रुतिरूपोनाः शब्दः संख्यादिष्वस्य स्वे ॥
विशब्दास्ते कालदिशोस्ते ब्रुद्ध्याद्याश्च देहिनि ॥ २९ ॥
संख्याद्याः पंच बुद्धीच्छायत्नाश्वेशेऽथ चेतसि ॥
संख्याद्याः सप्त संस्कारश्चेति द्रव्यगुणाः क्रमात् ॥ ३० ॥

इति द्रव्यम् ।

जाती रूपत्वादिशुक्लत्वाद्यन्तर्द्रव्याप्यमप्यथ ॥
संस्कारत्वं न जातिस्स्यादिति केचन मन्वते ॥ १ ॥
रूपं शुक्लादि बहुधा चित्रमप्यपरे जगुः ॥
भूमौ सर्वप्रकारान्तदभास्वरसितजले ॥ २ ॥
भास्वरान्तत्तेजसि स्यादथो रूपादिकं द्विधा ॥
ग्रीष्मोष्मादायनुद्भूतमुद्भूतान्तर्द्रव्यादिषु ॥ ३ ॥
रसोम्लादिर्वहुविधः पृथिवीजलघोः स्थितः ॥
पृथिव्यां सर्वप्रकारो जले तु मधुरः परम् ॥ ४ ॥
अम्लो निम्बुरसादौ य आश्रयात्स प्रतीयते ॥
घ्राणग्राह्यो गुणो गन्धोऽसुरभिस्सुरभिश्च सः ॥ ५ ॥
भृवृत्तिर्जलवाय्वोस्तु भूयोगादेव बुद्ध्यते ॥
स्पर्शस्त्वग्विषयश्चेधोष्णः शीतोऽनुष्णशीतलः ॥ ६ ॥

शीतोष्ण तेजस्युष्णोऽसौ तृतीयो भूभिवातयोः ॥
 कठिनाकठिनौ भेदो संयोगेऽन्तर्भविष्यतः ॥ ७ ॥
 स्पर्शान्ताः पाकजा भूमादन्यत्र स्युरपाकजाः ॥
 पार्कं काणादाः पराणावन्यत्रापि च गौतमाः ॥ ८ ॥
 गणनव्यहारे तु हेतुः संख्याभिधीयते ॥
 एकत्वानेकत्वरूपा सर्वद्रव्यगता च सा ॥ ९ ॥
 संख्यास्थानं वामपथादेकं दश शतं तथा ॥
 सहस्रमयुतं लक्षम्प्रयुतं कोटिरर्बुदम् ॥ १० ॥
 अब्जं श्वर्वा निखर्षश्च महाब्जं शंकुसागरौ ॥
 अन्त्यम्पथ्यपरार्द्धञ्च क्रमाद्विंशगुणोत्तरम् ॥ ११ ॥
 द्वित्वाद्या नैकपर्याया एता व्यासज्यवृत्तयः ॥
 अपेक्षाबुद्धिनाशाच्च तासान्नाशो निरूपितः ॥ १२ ॥
 अनेकैकत्वबुद्धिर्या सापेक्षाबुद्धिरुच्यते ॥
 वस्तुतो व्यावृत्तिरूपद्वैतव्यत्यं सर्ववस्तुषु ॥ १३ ॥
 तदेकत्वं तत्तमृहो द्वित्वादिर्न गुणात्मकः ॥
 अतः सर्वपदार्थेषु वृत्तिर्नैव विरुध्यते ॥ १४ ॥
 मानव्यवहतेर्हेतुः परिमाणश्चतुर्विधम् ॥
 अणु दीर्घमहद्रस्वम्परम्मध्यञ्च तद्विधा ॥ १५ ॥
 परे अणुत्वहस्त्ववे परमाणौ मनस्यपि ॥
 मध्ये ते घणुके विद्यादथो दिग्गगनादिषु ॥ १६ ॥
 परे महत्त्वदीर्घत्वे मध्ये ते स्तो घटादिषु ॥
 अन्ये हस्त्वदीर्घत्वे नोऽररीकुर्वतेऽधिके ॥ १७ ॥

संस्याजन्यं द्व्यणुकादौ घटादौ परिमाणजम् ॥
 परिमाणन्तूलकादौ प्रचयादपि जायते ॥ १८ ॥
 तत्तुलाघनविस्तारदैर्घ्यकालजभेदतः ॥
 वस्तुतः पञ्चधा तत्र तुलांमानन्तु गौरवम् ॥ १९ ॥
 घनमानम्महत्त्वं स्याद्विस्तारः क्षेत्रजम्फलम् ॥
 दिक्कालयोः परत्वे तु दैर्घ्यकालभवे मते ॥ २० ॥
 अणुत्वादिमहत्त्वादेरभावेऽन्तर्हितम्भवेत् ॥
 संख्यावन्तु पृथक्त्वं स्यात्पृथक्प्रत्ययकारणम् ॥ २१ ॥
 अन्योन्याभाव एवासौ वस्तुतो न गुणान्तरम् ॥
 संयोगोऽप्राप्तयोः प्राप्तिः सर्वद्रव्येषु वर्तते ॥ २२ ॥
 मूर्त्तामूर्त्तैस्समूर्त्तानां विभूनान्तु मिथो न सः ॥
 विभूनामपि संयोगम्प्राहुर्मामांसका इह ॥ २३ ॥
 स त्रिधा श्येनशैलादियोगोऽन्यतरकर्मजः ॥
 यो मेघसन्निपातादिर्ज्ञेयः सोभयैकर्मजः ॥ २४ ॥
 संयोगजस्तु हस्तद्रुयोगाद्योगो द्रुकाययोः ॥
 अभिघातः शब्दहेतुः शब्दहेतुस्तु नोदनम् ॥ २५ ॥
 इति कर्मोद्भवो द्वेधाऽथो संयोगविनाशकः ॥
 विभागः संयोगवत्स त्रिधान्यतरकर्मजः ॥ २६ ॥
 द्विकर्मजो विभागोत्थश्चेत्यथान्त्योपि स द्विधा ॥
 हेतुमात्रविभागोत्थो हेत्वहेतुविभागजः ॥ २७ ॥

कपालयोर्विभागाद्यो विभागः स्वकपालयोः ॥
 स आद्योऽन्त्यस्तु हस्तद्रुविभागाद्दुशरीरयोः ॥ २८ ॥
 वस्तुतस्त्वेष संयोगध्वंस एवास्ति नापरः ॥
 अतो ध्वंस इव स्पष्टमनन्तोऽप्येष दृश्यते ॥ २९ ॥
 परापरव्यपहृतेरसाधारणकारणे ॥
 परत्वं चापरत्वं च द्विधा ते अपि कीर्तिते ॥ ३० ॥
 देशिके कालिके चापि मूर्त्त एव तु देशिके ॥
 परत्वमूर्त्तसंयोगभूयस्त्वज्ञानतो भवेत् ॥ ३१ ॥
 अपरत्वन्तदल्पत्वबुद्धितः स्यादितीरितम् ॥
 दिवाकरपरिस्पन्दभूयस्त्वज्ञानतो भवेत् ॥ ३२ ॥
 परत्वमपरत्वन्तु तदल्पत्वप्रतीतितः ॥
 अपेक्षाबुद्धिनाशाच्च नाशस्तेषां निरूपितः ॥ ३३ ॥
 वस्तुतस्त्वह संयुक्तमूर्त्तमूर्यक्रियागते ॥
 बहुत्वाल्पत्वे अमूर्त्तस्तत्त्वन्तु प्रागुदीरितम् ॥ ३४ ॥
 गुरुत्वमाद्यपतनासमवायि धराम्बुगम् ॥
 अतीन्द्रियम्मापकादिभेदतस्तदनेकधा ॥ ३५ ॥
 घृन्ताम्रादौ च बाणादौ हस्तोद्धृतघटादिषु ॥
 संयोगवेगप्रयत्नाः पतनप्रतिबन्धकाः ॥ ३६ ॥
 स्पन्दनासमवायि स्याद्भवत्वं क्षमादिकत्रये ॥
 सांसिद्धिकन्तजले नैमित्तिकं शितितेजमोः ॥ ३७ ॥
 नैमित्तिकं वह्नियोगात्तपनीयघृतादिषु ॥
 द्रवत्वं स्नेहसहितं हेतुश्रूणादिपिण्डने ॥ ३८ ॥

स्नेहः पिण्डीभावहेतुर्जलमात्रे स वर्तते ॥
 तैलान्तरे तत्प्रकर्षाद्दहनस्यानुकूलता ॥ ३२ ॥
 पिण्डने द्रवता मुख्यो हेतुः स्नेहः श्लिषावपि ॥
 त्वङ्मात्रगम्यः स्पर्शान्वयः स्नेह इत्यस्ति वस्तुतः ॥ ४० ॥
 श्रोत्रग्राह्यो गुणः शब्दो ध्वनिर्वर्ण इति द्विधा ॥
 पुनस्त्रिधायः संयोगात्स भेरीदण्डयोर्यथा ॥ ४१ ॥
 विभागजो वेणुदलद्वयेऽथो शब्दजस्तु सः ॥
 वीचीतरंगवच्छब्दानन्तरं यः समुद्भवेत् ॥ ४२ ॥
 विवस्त्रात्मेरितस्त्रान्ताहताग्निचलितो मरुत् ॥
 व्यनक्ति याम्मूलदेशे सा वाणी कथ्यते परा ॥ ४३ ॥
 नाभौ व्यनक्ति पश्यन्तीम्मध्यमां हृदये व्रजन् ॥
 मूर्द्धाघातान्मुखप्राप्तः स्पष्टवर्णा स वैखरीम् ॥ ४४ ॥
 बुद्धिः पश्चाद्वर्णनीया सुखं जीवगतम्मत्तम् ॥
 मनोगम्यश्चतुर्धा तत्पूर्वं विषयभोगजम् ॥ ४५ ॥
 राज्यादिगर्वजम्भोग्यमनोरथसमुद्भवम् ॥
 अन्यासजं चापरे तु नित्यमीशे जगुः सुखम् ॥ ४६ ॥
 दुःखं जीवे मनोगम्यमिच्छा द्वेषशजीवगा ॥
 आया तु सर्वविषया सर्वदा सफलापि च ॥ ४७ ॥
 अन्त्या तु न तथाभूता पुनरिच्छा द्विधा भवेत् ॥
 उपायेच्छा फलेच्छा च दुःखात्ययसुखे फले ॥ ४८ ॥
 निर्दुःखत्वे सुखे चेच्छा तज्ज्ञानादेव जायते ॥
 इच्छा तु तदुपाये स्यादिष्टोपायत्वधीर्यदि ॥ ४९ ॥

प्रवृत्तिहेतुरिच्छा स्याच्चिकीर्षाञ्च तु कारणम् ॥
 कृतिसाध्यत्वधीरिष्टसाधनत्वमतिस्तथा ॥ ५० ॥
 बलवाद्धिष्टहेतुत्वमतिः स्यात्प्रतिबन्धिका ॥
 तदहेतुत्वबुद्धेस्तु हेतुत्वं कस्यचिन्मते ॥ ५१ ॥
 द्वेषो जीवगतो द्वेषा दुःखे तत्कारणे च सः ॥
 क्रोधः स एव द्विष्टार्थसाधनीभूतचेतने ॥ ५२ ॥
 प्रयत्न आत्मवृत्तिः स इच्छेवेश्वरजीवगः ॥
 ईशगः सर्वविषयः सर्वदा सफलोपि च ॥ ५३ ॥
 जीवप्रयत्नो न तथा त्रिविधोऽसौ प्रकीर्तितः ॥
 प्रवृत्तिश्च निवृत्तिश्च तथा जीवनकारणम् ॥ ५४ ॥
 चिकीर्षा कृतिसाध्येष्टसाधनत्वमतिस्तथा ॥
 उपादानस्य चाध्यक्षं प्रवृत्तौ जनकम्मवेत् ॥ ५५ ॥
 प्रयत्न एवोत्साहो यः मुखकारणकर्मणि ॥
 प्रयत्नाभाव आलस्यमन्तर्भवति नाधिकम् ॥ ५६ ॥
 निवृत्तिस्तु भवेद्द्वेषाद्धिष्टसाधनताधियः ॥
 तृतीयोऽर्जान्द्रियो यत्नः प्राणसञ्चारकारणम् ॥ ५७ ॥
 अदृष्टप्राणाक्रियान्याङ्गतार्थोयमितीतरे ॥
 जानात्यथेच्छति ततो यतते क्रमतो जनः ॥ ५८ ॥
 धर्माधर्मावदृष्टं स्याद्धर्मः स्वर्गादिताधनम् ॥
 यागादिगंगाद्यानादिव्यापारः स तु कीर्तितः ॥ ५९ ॥
 भोगपापादिनाशयोऽभावधर्मा नरकादिरुत् ॥
 प्रायश्चित्तादिनाशयोऽसौ जीववृत्तौ इमौ गुणौ ॥ ६० ॥

इमौ तु वासनाजन्यौ ज्ञानादपि विनश्यतः ॥
 संस्कारस्त्रिविधो वेगः स्थितिस्थापकभावेन ॥ ६१ ॥
 मूर्त्तवृत्तिर्द्विधा वेगः कर्मजः स शरादिषु ॥
 वेगशालिकपालोत्थे वेगजः स घटादिके ॥ ६२ ॥
 जन्यमूर्तेषु द्विधापि कर्मजो हृत्पराणुषु ॥
 त्वग्द्विधाश्चापि वेगोऽथ स्थितिस्थापकः क्षितौ ॥ ६३ ॥
 चतुर्षु वातीन्द्रियश्च कचित्स्यन्देपि कारणम् ॥
 स चाकृष्टस्य शाखादेर्यथापूर्वन्निवेशकः ॥ ६४ ॥
 भावनातीन्द्रिया जीवे विशिष्टानुभवोद्भवा ॥
 व्यापारोऽनुभवस्यासौ स्मरणप्रत्यभिज्ञयोः ॥ ६५ ॥
 असौ सदृशसंबन्धिदर्शनादृष्टचिन्तनैः ॥
 उदुध्यतेऽथ रोगेण समयेन च नाशयते ॥ ६६ ॥

इति गुणाः ।

सृष्टेर्ध्विकीर्षयेशस्य विश्लिष्टेषु मिथः पुरा ॥
 परमाणुषु सर्वेषुद्भवत्यारम्भिका क्रिया ॥ १ ॥
 तेषु द्वयोर्द्वयोर्गोणाज्जायन्ते द्यणुकास्ततः ॥
 त्रित्रिभ्यो द्यणुकैस्तु त्र्यणुकानां संमुद्भवः ॥ २ ॥
 एवं क्रमान्महामूमिजलतेजोऽनिलोद्भवः ॥
 प्रलये तु परेशस्य लोकानां सञ्जिहीर्षया ॥ ३ ॥
 पराणुष्वेव चारम्भप्रतिद्वन्द्विक्रिया भवेत् ॥
 तेषान्द्वयोर्द्वयोर्गोणाशाद्यणुकनाशनम् ॥ ४ ॥

क्रमेण त्र्यणुकादीनां नाशादेवं भवेत्तयः ॥
 दोधूयमानास्तिष्ठन्ति नित्यास्ते परमाणवः ॥ ५ ॥
 सर्वकार्यद्रव्यनाशरूपोऽसावान्तरो लयः ॥
 अनित्यकार्यमात्रस्य नाशमाहुर्महालयम् ॥ ६ ॥
 नैयायिका अथान्ये तु चतुर्द्धा लयमूचिरे ॥
 दैनं दिनोऽन्वहम्प्राणिनाशो ब्राह्मो विधेर्निशि ॥ ७ ॥
 विधेर्मृतौ प्राकृतिको मोक्ष आत्यन्तिको लयः ॥
 मीमांसका अनादित्वान्नोचुः सृष्टिलयाविह ॥ ८ ॥
 परमाणुगणैरेव सिद्धम्भूमिषटादिकम् ॥
 तदन्यकल्पनापार्थेत्यादिबौद्धमतं वचः ॥ ९ ॥
 स्युर्नित्या एव स्वात्पंच सामान्याद्यास्त्रयोपि च ॥
 अन्योन्यात्यन्ताभावौ चाथानित्या एव वासना ॥ १० ॥
 सुखदुःखद्वेषवेगास्संयोगादिचतुष्टयम् ॥
 द्वित्वाद्या द्विपृथक्त्वाद्या गन्धनैमित्तिकद्रवाः ॥ ११ ॥
 अदृष्टं शब्दकर्मप्रागभावा ध्वंस एव च ॥
 नित्यानित्याः परे तत्र नित्याः क्षमाद्याः परमाणवः ॥ १२ ॥
 तत्स्थं सिद्धद्रवत्तेहस्थितिस्थापकगौरवम् ॥
 तथा रूपरसस्पर्शा भूम्यन्यपरमाणुगाः ॥ १३ ॥
 पराणुविश्वेकत्वेरुपृथक्त्वे परिमाणकम् ॥
 ईशस्येच्छाज्ञानयत्ना अनित्या इतरे मताः ॥ १४ ॥
 अनन्यथासिद्धकार्यपूर्वगतिं च कारणम् ॥
 तन्निर्गम समवाय्यत्रासमवायिनिमित्तकम् ॥ १५ ॥

समवेतं यत्र कार्यञ्जायते समवायि तत् ॥
 घटादेस्तु कपालायं स्वगन्धादेर्घटादिकम् ॥ १६ ॥
 सांख्यवेदान्तयोः कार्यैरनेदः समवायिनाम् ॥
 कणादन्यायमतयोर्भेद एव समर्थितः ॥ १७ ॥
 यत्कारणं तु कार्येण वा कार्यसमवायिना ॥
 एकत्रार्थे सहासन्नम्भवेदसमवायि तत् ॥ १८ ॥
 यथा कपालसंयोगोऽसमवायी घट्म्रति ॥
 कपालरूपादिकं तु घटरूपादिकम्प्रति ॥ १९ ॥
 उक्तान्यो हेतुर्निमित्तं यथा दण्डो घट्म्रति ॥
 निमित्तानि द्विधा प्रोक्तान्यत्र साधारणानि तु ॥ २० ॥
 निमित्तानीश्वरस्तस्य ज्ञानेच्छाकृतयोपि च ॥
 प्रतिबन्धकसंसर्गाभावोदृष्टश्च देहिनाम् ॥ २१ ॥
 कार्यमात्रेऽप्यमी कालप्रागभावदिशोपि च ॥
 असामान्यनिमित्तानि दंडादीनि घटादिषु ॥ २२ ॥
 त्रिवैतद्रावकार्यस्याभावस्य त्वन्त्यमेव तत् ॥ २३ ॥
 नावश्यकत्वं केप्याहुर्मवेप्यसमवायिनः ॥
 अन्यथासिद्धस्त्ववश्यकृतप्राग्वर्तितोऽपरः ॥ २४ ॥
 यथा घट्म्रति व्योमकुलालजनकादिकः ॥
 एतेनैव गतार्थत्वान्नेतरे कथिता इह ॥ २५ ॥
 व्यापारवदसामान्यकारणं करणम्मतम् ॥
 यथा दण्डादिकं कुम्भे तुरीयेमादिकं पटे ॥ २६ ॥

व्यापारस्तज्जस्य हेतुस्तज्जन्यो द्रव्यतोऽपरः ॥
 यथा चक्रादेर्भ्रमणं वासनानुभवस्य च ॥ २७ ॥
 स्वरूपयोग्यं च फलोपधायकमिति द्विधा ॥
 कारणं स्याद्यथा दण्डोरण्ये गेहे च संस्थितः ॥ २८ ॥
 सर्वावयविनां स्वस्वावयवाः समवायिनः ॥
 स्वस्वावयवसंयोगास्तेषामसमवायिनः ॥ २९ ॥
 समवाय्याश्रयद्रव्यङ्कार्याणाङ्गणकर्मणाम् ॥
 स्पर्शान्ते पाकजे पाकोऽनमवायी द्रवेपि च ॥ ३० ॥
 अथापाकभवेज्वेषु गुरुत्वपरिमाणयोः ॥
 स्नेहस्थितिस्थापकयोरेकत्वेकपृथक्क्रयोः ॥ ३१ ॥
 स्वाश्रयद्रव्यावयवगता निजसजातयः ॥
 स्वहेतुगतमेकत्वं तादृशैकपृथक्ककम् ॥ ३२ ॥
 द्वित्वादौ द्विपृथक्त्वादौ प्रयांत्यसमवायिताम् ॥
 परिमाणे तु मस्या स्याद् द्व्यणुक्यणुकस्थिते ॥ ३३ ॥
 तूलादिसंस्थे प्रचयोयो परत्वापरत्वयोः ॥
 संयोगः पिण्डेन कालदिशोः कालदिगुत्थयोः ॥ ३४ ॥
 वेगे संयोगे विभागे कर्मजे कर्म कीर्तितम् ॥
 अन्यत्र वेगसंयोगविभागाः कारणस्थिताः ॥ ३५ ॥
 विभागसंयोगशब्दैर्जाते शब्दे क्रमेण ते ॥
 बुद्ध्यादौ जीवगे जीवमनःसंयोग ईरितः ॥ ३६ ॥
 संयोगवेगद्रवतागुरुत्वानि तु कर्मणि ॥
 अभिघातः कुठारादेर्यथा वंशादिकर्मसु ॥ ३७ ॥

ज्यानोदनाख्यः संयोगो यथा बाणादिकर्मणि ॥
 देहकर्मणि संयोगः प्रयत्नवत् आत्मनः ॥ ३८ ॥
 प्रयत्नवत् ईशस्य संयोगस्त्वणुकर्मणि ॥
 गुरुत्वमाद्यपतने स्यन्दने द्रवता मता ॥ ३९ ॥
 द्वितीये पतने स्यन्दे वेग इत्यादि बुध्यताम् ॥
 निमित्तानीश्वरादीनि सर्वत्रायान्ति हेतुताम् ॥ ४० ॥
 विशेषतस्तु द्वित्वादौ द्विपृथक्कादिके तथा ॥
 परत्वे चापरत्वे चापेक्षाबुद्धिरपीप्यते ॥ ४१ ॥
 सुखे धर्मः सुविषया दुःखे त्वेतद्विपर्ययः ॥
 भावनायामनुभवो द्वेभे दुःखकरत्वधीः ॥ ४२ ॥
 धर्मे यागादि पापे तु हिंसादिरथ तद्वये ॥
 मिथ्याधीजा वासनापि चिकीर्षायम्प्रवर्त्तने ॥ ४३ ॥
 निवृत्तौ द्वेषादिरिच्छायत्नयोरिष्टहेतुधीः ॥
 द्रव्यनाशे हेतुमाहुर्विनाशं समवायिनः ॥ ४४ ॥
 द्यणुकस्य विनाशे चासमवायिविनाशनम् ॥
 नव्या हेतुन्ध्वंसमाहुस्तर्जनासमवायिनः ॥ ४५ ॥
 आश्रयध्वंसतः सर्वं नश्यन्त्यथ विशेषतः ॥
 अत्यग्नियोगाग्नियोगनाशाभ्यां हेतुकत्रयः ॥ ४६ ॥
 विभागोन्मेषदेशयोगात्संयोगस्तु विभागतः ॥
 स्पर्शान्तं पाकतो नश्येत्परमाणु महीगतम् ॥ ४७ ॥
 अपेक्षाबुद्धिजास्त्वस्या नाशाद्वेगः स्वकर्मणः ॥
 दिक्कालपिण्डसंयोगनाशादपि परापरे ॥ ४८ ॥

प्रायश्चित्तादेरधर्मो धर्मः स्वकथनादितः ॥
 भोगान्त्वज्ञानतो द्वौ भावना चरमस्मृतेः ॥ ४९ ॥
 सा कालाद्रोगतश्चापि योग्या विभुगुणास्तु ये ॥
 स्वानन्तरोत्पन्नगुणान्नश्यन्तीति व्यवस्थितिः ॥ ५० ॥
 उपान्त्यशब्दादन्त्यस्य नाशः प्राचाम्मते मतः ॥
 नव्या उपान्त्यशब्दस्य ध्वंसात्तन्नाशमूचिरे ५१ ॥
 कर्म तूत्तरसंयोगात्तथा स्वोत्पन्नेवेगतः ॥
 नश्यतीत्याद्यनुक्तं च ज्ञेयं विज्ञोपदेशतः ॥ ५२ ॥
 समवायः संयोगस्तथा स्वरूपादयश्च सम्बन्धाः ॥
 वृत्तिनियामकसञ्ज्ञाविशिष्टबुद्धेर्नियामका ज्ञेयाः ॥ ५३ ॥
 स सम्बन्धस्यानुयोगी सम्बन्धो यत्र वस्तुनः ॥
 यस्य वस्तुनि सम्बन्धः प्रतियोगी स कीर्त्त्यते ॥ ५४ ॥
 यथा कणाले सम्बन्धः समवायो घटस्य हि ॥
 अनुयोगी कपालोऽस्य प्रतियोगी घटः स्मृतः ॥ ५५ ॥
 समवायो यत्र येषाम्नागुक्तस्तत्र तेऽस्तिलाः ॥
 समवायेन वर्तन्ते द्रव्येष्विव गुणादयः ॥ ५६ ॥
 संयोगेन च वर्तन्ते भूतलादौ घटादयः ॥
 अन्ये स्वरूपसम्बन्धा गौणास्सम्बन्धिरूपिणः ॥ ५७ ॥
 द्विभिधः स्वरूपसंज्ञः केवलरूपस्तथा विशेषणता ॥
 आयो भावाभावादन्यतरप्रतियोगिको ज्ञेयः ॥ ५८ ॥
 स्याद्विशेषणता त्रेधा देशिकी दिक्ता तथा ॥
 कालिक्यथादिमा तु स्यादभावप्रतियोगिका ॥ ५९ ॥

दिशानुयोगिका मध्याह्न्या तु कालानुयोगिका ॥
 उभे अमू जन्यमात्रप्रतियोगिकताङ्गते ॥ ६० ॥
 इमावेव तु सम्बन्धौ सर्वाधारत्वबोधकौ ॥
 तान्याम्पदार्थास्तिष्ठन्ति क्रमेण दिग्नेहसोः ॥ ६१ ॥
 विषयत्वं विषयिता प्रतियोग्यनुयोगिते ॥
 निरूपकनिरूप्यत्वे तादात्म्यं च विरोधिता ॥ ६२ ॥
 इत्यादयस्तु सम्बन्धा ज्ञेया वृत्त्यनियामकाः ॥
 शेषः सम्बन्धविषयो ज्ञेयो विज्ञोपदेशतः ॥ ६३ ॥
 लाघवं त्रिविधन्तत्र यथा सम्बन्धलाघवात् ॥
 दण्ड एव घटे हेतुर्दण्डत्वन्तु न गौरवात् ॥ ६४ ॥
 अनेकद्रव्यसमवेतत्वं गौरवदूषितम् ॥
 अतो महत्त्वं प्रत्यक्षे हेतुः शारीरलाघवात् ॥ ६५ ॥
 न रूपस्य प्रागभावो हेतुर्गन्धेऽग्नियोगजे ॥
 किं तु गन्धप्रागभाव उपस्थितिजलाघवात् ॥ ६६ ॥
 सतानामपि साधर्म्यं ज्ञेयत्वादिकमुच्यते ॥
 द्रव्यादयः पञ्चभावा अनेके समवायिनः ॥ ६७ ॥
 सत्तावन्तस्त्वयस्त्वाद्या गुणादिर्निर्गुणक्रियः ॥
 सामान्यपारिहीनास्तु सर्वे जात्यादयो मताः ॥ ६८ ॥
 पारिमाण्डल्यभिन्नानां कारणत्वमुदाहृतम् ॥ ६९ ॥
 समवायिकारणत्वं द्रव्यस्यैवेति विज्ञेयम् ॥
 गुणकर्ममात्रवृत्तिं ज्ञेयमथाप्यसमवायिहेतुत्वम् ॥ ७० ॥

अन्यत्र नित्यद्रव्येभ्य आश्रितत्वमिहोच्यते ॥
 क्षित्यादीनां नवानां तु द्रव्यत्वं गुणयोगिता ॥ ७१ ॥
 क्षितिर्जलन्तथा तेजः पवनो मन एव च ॥
 परापरत्वमूर्तत्वक्रियावेगाश्रया अमी ॥ ७२ ॥
 कालखात्मदिशां सर्वगतत्वम्परममहत् ॥
 क्षित्यादिपञ्चभूतानि चत्वारि स्पर्शवन्ति हि ॥ ७३ ॥
 द्रव्यारम्भश्चतुर्षु स्यादथाऽऽकाशशरीरिणाम् ॥
 अव्याप्यवृत्तिः क्षणिको विशेषगुण इष्यते ॥ ७४ ॥
 रूपद्रवत्वप्रत्यक्षयोगिनः प्रथमास्त्रयः ॥
 गुरुणी द्वे रसपती द्वयैर्नैमित्तिको द्रवः ॥ ७५ ॥
 आत्मानो भूतवर्गाश्च विशेषगुणयोगिनः ॥
 यदुक्तं यस्य साधर्म्यं वैधर्म्यमितरस्य तत् ॥ ७६ ॥
 अथ द्रव्याश्रिता ज्ञेया निर्गुणा निष्क्रिया गुणाः ॥
 संख्यादयो विभागान्ता मूर्त्तामूर्तगुणाः स्मृताः ॥ ७७ ॥
 अमूर्त्तान्तान्तु शब्दाद्या नवभावनया युताः ॥
 शेषा मूर्त्तगुणा ज्ञेया अथानेकाश्रिता गुणाः ॥ ७८ ॥
 द्वित्वाद्या द्विपृथक्काद्याः संयोगश्च विभागयुक् ॥
 अतः शेषगुणाः सर्वे मता एकेकवृत्तयः ॥ ७९ ॥
 बुद्ध्यादिषट्कं स्पर्शाताः स्नेहः सांसिद्धिको द्रवः ॥
 अदृष्टभावनशब्दा मता वैरोपिका गुणाः ॥ ८० ॥
 संख्यादिरपरत्वांतो द्रवो नैमित्तिकस्तथा ॥
 गुरुत्ववेगौ सामान्यगुणा एते प्रकीर्त्तिताः ॥ ८१ ॥

संख्यादिरपरत्वांतो द्रवत्वं स्नेह एव च ॥
 एते तु द्वीन्द्रियग्राह्या अथ स्पर्शान्तशब्दकाः ॥ ८२ ॥
 चाक्षैकैकेन्द्रियग्राह्या गुरुत्वादृष्टभावनाः ॥
 अतीन्द्रिया विभूनां तु ये स्युर्वैशेषिका गुणाः ॥
 अकारणगुणोत्पन्ना एते तु परिकीर्त्तिताः ॥ ८३ ॥
 अपाकजास्तु स्पर्शात्वा द्रवत्वं च तथाविधम् ॥
 स्नेहवेगगुरुत्वेकपृथक्त्तपरिमाणकम् ॥ ८४ ॥
 स्थितिस्थापक इत्येते स्युः कारणगुणोद्भवाः ॥
 संयोगश्च विभागश्च वेगश्चैते तु कर्मजाः ॥ ८५ ॥
 स्पर्शात्परिमाणैकपृथक्त्वं स्नेहशब्दके ॥
 भवेदसमवायित्वमथ वैशेषिके गुणे ॥ ८६ ॥
 आत्मनः स्यान्निमित्तत्वमुष्णस्पर्शगुरुत्वयोः ॥
 वेगेपि च द्रवत्वे च संयोगादिद्वये तथा ॥ ८७ ॥
 द्विधैव कारणत्वं स्यादथ प्रादेशिको भवेत् ॥
 वैशेषिको विभुगुणः संयोगादिद्वयन्तथा ॥ ८८ ॥

इति सृष्ट्यादिसाधारणप्रकरणम् ।

बुद्धिर्द्विधेशे जीवे च तत्रेशेऽध्यक्षरूपिणी ॥
 यथार्था सर्वविषया जीवे तु द्विविधा भवेत् ॥ १ ॥
 अनुभूतिः स्मृतिश्च स्यादनुभूतिर्द्विधा भवेत् ॥
 यथार्था चायथार्था च चतुर्द्धाया प्रमाप्तिधा ॥ २ ॥
 प्रत्यक्षमप्यनुमितिस्तथोपमितिशब्दजे ॥
 न्यायमार्गेऽनुमित्यादिः परोक्षैव निगद्यते ॥ ३ ॥

प्रमायाः करणम्प्रोक्तम्प्रमाणन्तस्तुर्विधम् ॥
 प्रत्यक्षमनुमानञ्चोपमानं शब्द एव च ॥ ४ ॥
 प्रत्यक्षारयप्रमायास्तु करणानीन्द्रियाणि षट् ॥
 घ्राणजादिप्रभेदेन षट् प्रत्यक्षप्रमा अपि ॥ ५ ॥
 प्रत्यक्षान्दिविषयिर्विकल्पकं सविकल्परूपम् ॥
 आयम्प्रकारताशून्यं संबन्धानवगाहि च ॥ ६ ॥
 घटं घटत्वञ्च पृथग्विषयी कुरुते यतः ॥
 विशेषणज्ञानहेतोरनुमानेन कल्पितम् ॥ ७ ॥
 अयं घट इति ज्ञानं यद्वटत्वप्रकारकम् ॥
 सविकल्परूपमाहुस्तद्विशिष्टज्ञानमित्यपि ॥ ८ ॥
 ततोऽनुन्यवसायाख्या घटं वेत्तीति या मतिः ॥
 सविकल्पन्तद्विषयो निर्विकल्पन्त्वतीन्द्रियम् ॥ ९ ॥
 लौकिकालौकिकायाभ्यां व्यापाराभ्यां भवेत्ततः ॥
 लौकिकञ्चालौकिकञ्च प्रत्यक्षं द्विविधन्ततः ॥ १० ॥
 सन्निकर्षोऽप्यशहेतुर्यो भवेदिन्द्रियार्थयोः ॥
 व्यापारे लौकिकाख्यः स्यात्संयोगादिः स षड्विधः ॥ ११ ॥
 अन्यग्रहस्तु संयोगात्म्यं पुनर्ममायतः ॥
 द्रव्येषु ममवेतानां तथा तत्सममायतः ॥ १२ ॥
 तथापि समवेतानां शब्दस्य सममायतः ॥
 तद्वर्तमानां ममवेतममायेन तु ग्रहः ॥ १३ ॥
 निशपणतयाध्यक्षमभासममाययोः ॥
 युन्दे, फलमात्रं भातिन्द्रियेण फलस्ततः ॥ १४ ॥

इन्द्रियं विषयेणातः परम्प्रत्यक्षसम्भवः ॥
 इन्द्रियार्थावयविनौ तयोरवयवाश्च ये ॥ १५ ॥
 तेषां संयोगादधिकात्परिमाणग्रहो भवेत् ॥
 तदभावादेव दूरवृक्षोदेर्हस्वतामतिः ॥ १६ ॥
 दूरत्वं दोषमेवात्र नवीनाः कारणं जगुः ॥
 घ्राणस्य गोचरो गन्धो गन्धत्वादिरपि स्मृतः ॥ १७ ॥
 तथा रसो रसज्ञायास्तथा शब्दोपि च श्रुतेः ॥
 यस्य धीर्येनेन्द्रियेण तेन तज्जात्यभावयोः ॥ १८ ॥
 उद्भूतरूपं नयनस्य गोचरो द्रव्याणि तद्वन्ति पृथक्कसंख्ये ॥
 विभागसंयोगपरापरत्वं स्नेहो द्रवत्वं परिमाणयुक्तम् ॥ १९ ॥
 क्रियाजातिर्योग्यवृत्तिः समवायश्च तादृशः ॥
 संबन्धश्चाक्षुषे हेतुरालोकोद्भूतरूपयोः ॥ २० ॥
 उद्भूतस्पर्शवद्द्रव्यं स्पर्शोऽप्युद्भूतसञ्ज्ञकः ॥
 चक्षुर्ग्राह्यञ्च रूपान्यत्सर्वं त्वग्गोचरः स्मृतः ॥ २१ ॥
 त्वग्जे द्रव्यग्रहे प्रांचो रूपस्पर्शो प्रचक्षते ॥
 महत्त्वं सर्वप्रत्यक्षे हेतुः सर्वमते स्थितः ॥ २२ ॥
 त्वचा सह मनोयोगो ज्ञानसामान्यकारणम् ॥
 बुद्ध्यादिपङ्कमात्मा च मनोमात्रेण गृह्यते ॥ २३ ॥
 उपनेत्रादिनां स्वच्छद्रव्येण नयनेद्रियम् ॥
 न रुध्यते दर्पणे तु परावृत्त्यास्यमीक्षते ॥ २४ ॥
 दूरान्तिकपृथुत्वादिभानन्दोपवशाद्भवेत् ॥
 अभावग्रहणे योग्यानुपलब्धिरपेक्ष्यते ॥ २५ ॥

यदि स्यादुपलभ्येतेत्येवं यत्र प्रयुज्यते ॥
 व्यापारो लौकिकस्त्रेधात्रायः सामान्यलक्षणः ॥ २६ ॥
 घटग्रहे घटत्वेन ज्ञायन्ते सकला घटाः ॥
 शुक्लो रूपग्रहे सर्वरूपज्ञानश्च जायते ॥ २७ ॥
 निम्बेक्षणो तिक्तताया भाने स्याज्ज्ञानलक्षणः ॥
 ततो यो योगजो देवा युक्तयुञ्जानभेदतः ॥
 युक्तस्य सर्वज्ञानं चिन्तासहकृतोपरः ॥ २८ ॥

इति प्रथमम् ।

महानमादौ भूमाद्येव्याप्तिं यः प्राग्गृहीतवान् ॥
 स मत्स्य पर्वतन्तश्च दीर्घनूपं व्यलोकत ॥ १ ॥
 यत्र भूमस्तत्र बद्धिरिति व्याप्तिं ततोऽस्मस्त ॥
 ततो बद्धिव्याप्यभूमयुक्तोयं गिरिरित्यमो ॥ २ ॥
 परामर्शो जायतेऽथानुमितिर्गिरिरग्निमान् ॥
 परंतो बद्धिमान्भूमान्महानमवदिन्यमो ॥
 पक्षः नाध्यं च हेतुश्च दृष्टान्तः क्रमतो मताः ॥ ३ ॥
 व्यापारोऽन परामर्शः करणं व्याप्तिर्भीषेत् ॥
 सैवानुमानं केचित्तु परामर्शेन्तद्वचिरे ॥ ४ ॥
 व्याप्यस्य पक्षवृत्तित्वधीः परामर्श उच्यते ॥ ५ ॥
 अन्ये हेतुमन्तिष्ठिरिहाप्रतियोगिना ॥
 नाध्येन हेतुर्गोकाधिकरण्यं व्याप्तिरुच्यते ॥ ६ ॥
 नाध्याभावापरायो योऽभावस्तत्प्रतियोगिना ॥
 व्याप्तिर्गोका व्याप्तिरुच्यते दृष्टान्तोदयनेन सा ॥ ७ ॥

यत्र वह्निर्नास्ति तत्र धूमो नास्तीत्युदाहृतिः ॥
 व्याप्यव्यापकभावो हि भावयोर्वाद्भिगिष्यते ॥
 तयोरभावयोस्तस्माद्विपरीतः प्रतीयते ॥ ८ ॥
 अन्वये साधनं व्याप्यं साध्यं व्यापकमिष्यते ॥
 साध्याभावोऽन्यथा व्याप्यो व्यापकः साधनात्ययः ॥ ९ ॥
 सिसावधिपया शून्या सिद्धिर्यत्र न तिष्ठति ॥
 स पक्षस्तत्र वृत्तित्वज्ञानादनुमितिर्भवेत् ॥ १० ॥
 पक्षस्तु पक्षतावान्स्याद्यथा प्रोक्तस्यले गिरिः ॥
 स पक्षो निर्णतिसाध्यो विपक्षस्तदभाववान् ॥ ११ ॥
 आद्यो महानसादिः स्याद्वितीयस्तु हृदादिकः ॥
 व्यभिचारस्याग्रहोऽथ सहचारग्रहस्तथा ॥
 हेतुर्वाप्तिग्रहे तर्कः कचिच्छंकानिवर्तकः ॥ १२ ॥
 इति स्वार्थानुमानं स्यात्परार्थं तु परं प्रति ॥
 प्रतिज्ञादि वचस्तत्र प्रतिज्ञा पर्यतोऽग्निमान् ॥ १३ ॥
 धूमवत्त्वादिति हेतुरथ योयोऽस्ति धूमवान् ॥
 सप्तोऽग्निमान् यथा पाकस्थानमेतदुदाहृतिः ॥ १४ ॥
 उपनीतिस्तथा चायं पर्यतो धूमवानिति ॥
 तस्माद्वह्निव्याप्यधूमवत्त्वादिषोऽपि वह्निमान् ॥ १५ ॥
 इति प्रोक्तन्निगमनमेतानवयवान्विदुः ॥ १६ ॥
 नियानुमानन्तत्रासद्विपक्षं केवलान्वयि ॥
 यथात्र कुंभोऽभिधेयः प्रमेयत्वात्पटादिवत् ॥ १७ ॥

असत्सपक्षन्तु तादृग्यतिरेकि यथा सितिः ॥
 अन्यभिन्ना गन्धवत्त्वादन्वभिन्नं न यद्भवेत् ॥ १८ ॥
 न गन्धवत्तययाम्बु न चेयन्तु तथाविधा ॥
 तस्मान्नान्यभिन्नाभिन्नेत्यादिरीत्यान्यदुन्नयेत् ॥ १९ ॥
 सत्सपक्षविपक्षं यदन्वयव्यतिरेकि तत् ॥
 यथाद्रिर्वह्निमान्धूमादिति पूर्वोदितस्थले ॥ २० ॥
 हेतुना साध्यसंसिद्धौ न हेतुस्तदभावयोः ॥
 व्यातिरेत्यन्वयव्यतिरेकेत्युदघनो जगौ ॥ २१ ॥
 अनेकान्तो विरुद्धश्चाप्यभिद्धः प्रतिपक्षितः ॥
 कालात्ययापदिष्टश्च हेत्वाभासस्तु पञ्चधा ॥ २२ ॥
 आद्यः साधारणस्तु स्यादमाधारणकोपरः ॥
 तथैवानुपसंहारी त्रिधानैकान्तिको भवेत् ॥ २३ ॥
 यः सपक्षे विपक्षे च भवेत्साधारणस्तु सः ॥
 यस्तूभयस्माच्चयावृत्तः स त्वसाधारणो मतः ॥ २४ ॥
 तथैवानुपसंहारी केवलान्वयविपक्षकः ॥
 शैलोऽग्निमान्द्रमेयत्वान्मनो नित्यम्मनस्त्वतः ॥
 सर्वत्राशि प्रमेयत्वादित्युदाहरणं क्रमात् ॥ २५ ॥
 यः साध्यवति न तिष्ठेत् विरुद्धः स्याद्यथा हि कृतकत्वात् ॥
 नित्यः शब्दः सत्यविपक्षः स्वविरुद्धमाध्यकोन्यथेत् ॥ २६ ॥
 नित्यः शब्दः आश्रयत्वादनित्यः कृतकत्वतः ॥
 आश्रयासिद्धादिभेदादसिद्धसिद्धिविधो मतः ॥ २७ ॥

शब्दः प्रमाणमातोक्तं वाक्यमातो यथार्थवाक्यम् ॥
 वाक्यन्तु योग्यताकांक्षासन्निधुक्तः पदोचयः ॥ १ ॥
 शक्तं पदन्दधि यथा प्रकृतिप्रत्ययाद्यपि ॥
 अतोत्र क्त्वादेः पदत्वम्पचत्यदेश्च वाक्यता ॥ २ ॥
 वैदिकं लौकिकं चेति वाक्यं द्वेधाऽथ लौकिकम् ॥
 आतोक्तमेव प्रमाणं वैदिकं सर्वमेव तत् ॥ ३ ॥
 सर्वज्ञ ईशो वेदस्य कर्त्ता न्यायविदाम्मते ॥
 भीमासकैस्तु वेदस्य नेप्यते पौरुषेयता ॥ ४ ॥
 स्मृत्यादीनां प्रमाणत्वं वेदमूलकतावशात् ॥
 विधिर्मन्त्रोर्थवादश्च त्रिविधं वैदिकं वचः ॥ ५ ॥
 लिङ्गुत्पत्त्यादिपुनस्तत्तु विधिः स्यान्निविधश्च सः ॥
 अपूर्वोऽत्यन्तमप्राप्तौ नियमः पाक्षिके सति ॥
 तत्र चान्यत्र च प्राप्तौ पारिसरूपाविधिर्मतः ॥ ६ ॥
 स्वर्गक्रामो यजेतेति ब्रीहानवहन्तीति च ॥
 पञ्च पञ्चनखा भक्ष्या इत्युदाहरणं क्रमात् ॥ ७ ॥
 स्तुतिनिन्दापरं वाक्यमर्थवादस्त्रिधा च सः ॥ ८ ॥
 विरोधे गुणवादः स्यादनुवादोऽवधारिते ॥
 भृतार्थवादस्तद्भानादर्थवादस्त्रिधा मतः ॥ ९ ॥
 आदित्यो यूय इत्यादिराशिर्हिंसस्य भेषजम् ॥
 जरायामप्ययं शूर इत्युदाहरणनिकम् ॥ १० ॥

शाब्दप्रमायाः करणं वाक्यं प्राञ्चः प्रचक्षते ॥
 मौनिश्लोकादिसङ्गत्यै नव्याः पदधियं विदुः ॥ ११ ॥
 वक्त्या पदार्थस्मरणं द्वारं शाब्दमतिः फलम् ॥
 स्मारकोऽर्थस्य सम्बन्धो वृत्तिः पदतदर्थयोः ॥ १२ ॥
 वृत्तिर्द्विधा स्मृता शक्तिर्लक्षणा चेत्यथादिमा ॥
 एषोऽर्थोऽस्मात्पदाद्बोध्य इतीशेच्छास्वरूपिणी ॥ १३ ॥
 इच्छामात्रं सेति नव्यास्तेन साम्प्रतिकेऽपि ॥
 अपभ्रंशेषु नो शक्तिस्तत्राप्याहुः परे तु ताम् ॥ १४ ॥
 समुदाये तु सा रूढिर्योगस्त्ववयवे भवेत् ॥
 विप्रवत्कर्तृवज्ज्ञेया रूढिर्योगाद्वलीयसी ॥ १५ ॥
 पदं त्रिधात्र प्रकृतिः प्रत्ययोऽव्ययमित्यपि ॥
 प्रकृतिर्द्विविधा प्रातिपदिकन्धातुरित्यपि ॥ १६ ॥
 आयश्चतुर्विधं रूढं यौगिकं योगरूढकम् ॥
 तथा यौगिकरूढञ्च तत्रायं रूढिसम्भवम् ॥ १७ ॥
 सैव संज्ञा त्रिधा चैत्रटिभाया पारिभाषिकी ॥
 औपाधिकी तु दूतादिर्नेमित्तिकी गवादिका ॥ १८ ॥
 योगेन यौगिकं त्रैधा रुत्तद्धितसमासजम् ॥
 स्यात्वाचको दाशरथी राजपूरुष इत्यपि ॥ १९ ॥
 योगरूढन्तु योगेन रूढ्या चैकार्थबोधकम् ॥
 नायकः सागरो नीलकण्ठश्चेत्युक्तवन्निधा ॥ २० ॥
 तुष्यन्तु रूढियोगाभ्यां स्वातन्त्र्येणार्थबोधकम् ॥
 प्राग्वन्निधा मण्डपश्च मातुलः काननं यथा ॥ २१ ॥

धातुस्त्रिधा पाठसौत्रसन्नायन्तमिदा स्फुटः ॥
 परस्मैपद्यादिभेदात्पुनश्चैव त्रिधा मतः ॥ २२ ॥
 विभक्तिधात्वंशकृत्तद्धितस्त्रीप्रत्यया इति ॥
 पञ्चधा प्रत्ययास्तत्र धात्वंशः सनञ्यजादिकः ॥ २३ ॥
 शक्तिं जातौ तथा व्यक्तौ तत्संबन्धेऽपि भवते ॥
 जात्याकृतिविशिष्टायां व्यक्तौ तां केचनोचिरे ॥ २४ ॥
 जातिव्यक्तयोरेव केचिद्वक्तव्येवेति नूतनाः ॥
 मीमांसकास्तु तां जातावाक्षेपाद्यक्तौचनम् ॥ २५ ॥
 जातौ ज्ञातैव सा शब्दबोधे याति निमित्तताम् ॥
 व्यक्तौ स्वरूपेणैवेति कुञ्जशक्त्यभिधायिनः ॥ २६ ॥
 व्यासज्यवृत्तिधर्मेण युगपच्चन्द्रसूर्ययोः ॥
 पुष्पवन्तपदाद्बोधो न नानाशक्तिकल्पनम् ॥ २७ ॥
 बुद्धिस्थत्वेन धर्मेण सर्वनामपदेऽपि ॥
 बोधो भवेद्दृष्टादीनान्नानार्थत्वं न कल्प्यते ॥ २८ ॥
 युष्मदो निजसंबोधे शक्तिरुच्चारकेऽस्मदः ॥
 उद्देश्यस्याशेषता तु सर्वशब्देन बोध्यते ॥ २९ ॥
 किमो जिज्ञासिते तस्याव्ययस्य तु वितर्कणे ॥
 प्रत्यक्षबुद्धिविषये शक्तिः स्यादिदमेतदोः ॥ ३० ॥
 तत्पदोपस्थाप्यतया वक्तृमीविषये यदः ॥
 शक्तिस्तदस्तु यच्छब्दप्रतिपाद्ये प्रकीर्त्तिता ॥ ३१ ॥
 परोक्षबुद्धिविषयेऽदसोऽमो स्वपदस्य तु ॥
 समभिव्याहृतपदोपस्थाप्ये शक्तिरिष्यते ॥ ३२ ॥

केवले त्वेकशब्दस्य सजातीयान्यवर्जिते ॥
 अनेकार्थे तु हर्म्यादौ स्यान्नानाशक्तिकल्पनम् ॥ ३३ ॥
 इत्यादिः शक्तेः प्रपञ्चो बोध्यो ग्रन्थान्तरादपि ॥
 व्यापारे शक्तिर्धातूनां नव्यानान्तु फलान्विते ॥ ३४ ॥
 प्रत्येकमर्थन्धातूनाञ्जानीयादुपदेशतः ॥
 अधिश्रयणफूत्कारादिव्यापारो यथा पञ्चः ॥
 फलं विवृत्तिरित्येवं सर्वधातुषु बुध्यताम् ॥ ३५ ॥
 द्वितीयासाक्षात्तुमुन्नतो धातुः सकर्मकः ॥
 फलव्यापारयोर्धर्मिभेदेऽसौ शाब्दिकस्थितौ ॥ ३६ ॥
 प्रथमार्थः सुष्ठु संख्या संबोधनमपि क्वचित् ॥
 उभे अपि भवेतान्ते प्रकृत्यथ विशेषणे ॥ ३७ ॥
 अर्थः कर्म द्वितीयाया वृत्तित्वं प्राय इष्यते ॥
 धातूनां भेदतोऽप्यत्र विभक्त्यर्थो विभिद्यते ॥ ३८ ॥
 आधेयत्वं विषयत्वं विधेयत्वं च कर्तृता ॥
 प्रतियोगित्वमित्यादीनर्थान्विद्यायथास्थलम् ॥ ३९ ॥
 कर्तृत्वं करणत्वञ्च तृतीयार्थोऽस्ति कारके ॥
 हेतुत्वादिर्यथास्थानमन्योपि प्रतिपद्यताम् ॥ ४० ॥
 सम्प्रदानञ्चतुर्थ्यर्थः फलयोगितयेष्टता ॥
 विषयत्वाश्रितत्वाद्विशेषत्वाद्यञ्च यथास्थलम् ॥ ४१ ॥
 पञ्चम्यर्थोऽप्रादानत्वं तत्स्याद्विभागजनकत्वम् ॥
 एवं प्रयोजकत्वप्रयोज्यतादि च यथास्थानम् ॥ ४२ ॥

व्यवच्छिन्नतत्त्वयोगमेवकारो विशेष्यगः ॥

क्रियया युक्त आधत्तेऽत्यन्तायोगव्यवच्छिदाम् ॥ ५३ ॥

व्यवच्छेदयोगस्य विशेषणयुतध्वरेत् ॥

व्यवच्छिन्नतत्त्वयोगं सर्वत्रेति शिरोमणिः ॥ ५४ ॥

शक्तिग्रहं व्याकरणोपमानकोशातवाक्याद्यवहारतश्च ॥

वाक्यस्य शेषाद्विवृतेर्वदन्ति सान्निध्यतः सिद्धपदस्य वृद्धाः ५

लक्षणा शक्यसम्बन्धस्तात्पर्यानुपपत्तिः ॥

अन्वयानुपपत्तेः सा प्राचीनानाम्मते स्थिता ॥ ५६ ॥

गङ्गायां घोष इत्यादौ सम्बन्धस्तटगङ्गयोः ॥

लक्षणा स्यात्तटं लक्ष्यं सा त्रिधा लक्ष्यभेदतः ॥ ५७ ॥

स्वार्थत्यागानु जहती पूर्वादाहरणे यथा ॥

स्वार्थाऽत्यागादजहती छत्रिणो यान्त्यमी इति ॥ ५८ ॥

शक्यैकदेशत्यागे तु कथ्यते भागलक्षणा ॥

सोऽयम्मनुष्य इत्यादौ नाङ्गोचक्रुः परे तु ताम् ॥ ५९ ॥

परंपराख्ये सम्बन्धे भवेत्तल्लक्षितलक्षणा ॥

यथा द्विरेफादिपदे जहत्येवेयमुच्यते ॥ ६० ॥

निरुद्धा च स्वाराक्षिकी लक्षणा स्यात्पुनर्दिवा ॥

आद्या त्वनादितात्पर्यात्सा नीलादिपदे भवेत् ॥ ६१ ॥

अधुनातनतात्पर्यादन्त्या पूर्वमुदाहृता ॥

सिंहोयमितिवत्सादृश्यात्मा गौण्यपि लक्षणा ॥ ६२ ॥

वाक्ये तु शक्तेरभावात्तन्मूला लक्षणापि न ॥

समासस्यापि वाक्यत्वान्न शक्तिस्तार्किके मते ॥ ६३ ॥

राजाश्वादौ राजपदे तत्तन्निधिनि लक्षणा ॥
 उपकुम्भार्द्धपिप्पल्यादिपूत्तरपदे तथा ॥ ६४ ॥
 अत्रान्वयः पूर्वपदप्राधान्येन विधीयते ॥
 चित्रग्वदौ गोपदादेर्गोमदादिषु लक्षणा ॥ ६५ ॥
 पितरावित्यादिकस्य मातापित्रादिके भवेत् ॥
 दधि संपश्यतीत्यादौ विभक्तिरहितस्थले ॥
 दध्यादेर्दधिरुर्मत्वादिकेऽर्थे लक्षणोत्पत्ताम् ॥ ६६ ॥
 गिद्यादघट इत्यादावुत्तरस्य पदस्य तु ॥
 लक्षणा घटमिन्नत्वेऽथान्यत्तात्पर्यबोध्यकम् ॥ ६७ ॥
 धातोः प्रजयतीत्यादौ सा प्रकृष्टजये भवेत् ॥
 तात्पर्यग्राहको ज्ञेय उपसर्ग इति स्थितिः ॥ ६८ ॥
 न कर्मधारये द्वन्द्वे लक्षणापेक्ष्यते कचित् ॥ ६९ ॥
 गङ्गातटस्थले गङ्गापदं शैत्यादिवुद्ध्ये ॥
 तद्वोधिका व्यञ्जनेति मत साहित्यवेदिनाम् ॥ ७० ॥
 यत्पदेन विना यस्य नानुभावकृता भवेत् ॥
 समभिव्याहृतिस्तस्य तत्राकाशेत्युदीर्यते ॥ ७१ ॥
 यथा नाममुपोर्द्धातुतिङोर्धातुहूतोरपि ॥
 समागमे तु नीलपदोत्तर घग्ग्यादि च ॥ ७२ ॥
 आसत्तिरव्यवहिनोपस्थितिर्घटमानय ॥
 तात्पर्यं वस्तुरिच्छा स्यात्तज्ज्ञानं क्वाप्यपेक्ष्यते ॥
 प्रस्तावाद्यैरिदं वेद्यं यथा सैन्धवमानय ॥ ७३ ॥

योग्यता त्वन्वयाबाधो यथा नीरेण सिञ्चति ॥
 वह्निना सिञ्चतीत्येतद्वाधाद्वाक्यं न युज्यते ॥ ७४ ॥
 आद्ये सर्वमते हेतू क्वचित्तात्पर्यधारिणि ॥
 योग्यता कथिताप्यन्येर्न शाब्दे हेतुरिष्यते ॥ ७५ ॥
 शाब्दे संसर्गमर्यादावशादेकपदार्थके ॥
 संसर्गान्यपदार्थस्यापदार्थोप्यवभासते ॥ ७६ ॥
 निरन्तरप्राग्गतेन तथा तुल्यविभक्तिना ॥
 बोधितस्य पदार्थस्याभेदः संसर्ग इष्यते ॥ ७७ ॥
 नीलो घटो नीलघटमानयेत्यादिके यथा ॥
 अभेदो भाति नीलस्य घट इत्यादिके तु न ॥ ७८ ॥
 यदि भेदविभक्त्यन्या संख्या नैव विवक्षिता ॥
 भेदकेषु तदा भेदसमानं वचनम्भवेत् ॥ ७९ ॥
 प्रयुज्यतेऽन्यथा त्वत्र भेदोऽपि वचने तयोः ॥
 देवदत्तः सुखी वेदाः प्रमाणं विषया मृतिः ॥ ८० ॥
 क्रियाविशेषणन्धात्पर्येभेदान्वयं व्रजेत् ॥
 स्तोत्रं पचत्यसौ स्तोत्रं पाक इत्यादि बुद्धचताम् ॥ ८१ ॥
 अभेदार्था निरर्था वा विभक्तिः स्पाद्विशेषणे ॥ ८२ ॥
 नामार्थधात्वर्थयोस्तु भेदेनान्वयबोधनम् ॥
 निपातप्रत्ययार्थान्पां समं स्यान्नेतरेण तु ॥ ८३ ॥
 भूमौ न घट इत्यत्र निपातसहितस्थले ॥
 अभावेन नत्रर्थेन भेदेव घटान्वयः ॥ ८४ ॥

नाथात्कलजमित्यत्राप्यनुयोगितयान्वयः ॥
 विभक्त्यन्ताभावरूपनञर्थेनादतस्य यत् ॥ ८५ ॥
 राजा पुरुष इत्यत्र योग्यतादौ च सत्यपि ॥
 स्वत्वसम्बन्धेन राज्ञः पुरुषे नान्वयो भवेत् ॥ ८६ ॥
 तण्डुलः पचतीत्यत्र क्रियानामार्थयोरपि ॥
 कर्मत्वसम्बन्धशान्न पाके तण्डुलान्वयः ॥
 शाब्दबोधस्वरूपन्तु जानीयादुपदेशतः ॥ ८७ ॥
 अर्थापत्त्यादिकान्यन्ये प्रमाणानि प्रचक्षते ॥
 तान्येतेष्वन्तर्भवन्ति पृथङ्गान्तरहन्ति वर्णनम् ॥ ८८ ॥
 विपर्ययः सशयश्च तर्कश्चेत्यप्रमा त्रिधा ॥
 मिथ्यामतिभिर्मात्राया शुक्लौ रजतवीर्यथा ॥ ८९ ॥
 सामान्यतो धर्मिबुद्धिविशेषादर्शनन्तथा ॥
 एककोटिस्मृतिर्दापा हेतवस्सुर्विषयये ॥ ९० ॥
 दोषा अनियताः पित्तदूरत्वसमतादयः ॥
 स सशयो मतिर्या स्यादेकत्राभासभासो ॥ ९१ ॥
 विशेषादर्शनद्वौटिद्वयस्मृतिरिदन्द्वयम् ॥
 हेतुः सशयमाने स्याद्यथा स्याणुरय न वा ॥ ९२ ॥
 किंस्विन्नरो वा स्याणुवत्यादिबुद्धिश्च सशयः ॥ ९३ ॥
 तर्कस्तु व्याप्यारोपेण व्याप्यारोप इष्यते ॥
 यद्यत्र न भवेद्वद्विस्तर्हि धूमोपि नो भवेत् ॥ ९४ ॥
 प्रमाणानुग्राहकस्य सर्वत्राप्युपयोगिनः ॥
 अस्य तर्कस्याप्रमात्त चालोहं चोद्गमशमः ॥ ९५ ॥

आत्माश्रयोऽन्योन्याश्रयश्चक्रिका चानवस्थया ॥
 बाधितार्थप्रसंगश्च कैश्चिदूचे स पञ्चधा ॥ ९६ ॥
 कैश्चित्तु व्याघात आत्माश्रयादीनाञ्चतुष्टयम् ॥
 प्रतिबन्दीकल्पनायां लाघवं गौरवं तथा ॥ ९७ ॥
 उत्सर्गाऽथापवादश्च वैषात्यञ्च सलम्प्रति ॥
 इत्येकादशधा तर्कः कथितः सूक्ष्मदर्शिभिः ॥ ९८ ॥
 आपाद्यस्यापादकस्योभयोश्चेता असिद्धयः ॥
 मिथस्तर्कनिरोधश्च तथा शिथिलमूलता ॥ ९९ ॥
 विपर्ययापर्यवसानेष्टापत्ती च कीर्तिते ॥
 तर्केषु दोषाः समैते तान्वुधो नावकाशयेत् ॥ १०० ॥
 सुनिश्चिते पुरीतत्स्थे बहिस्थे जागरो भवेत् ॥
 सन्धिस्थे स्वप्नोत्र मतिस्स्यान्मानसविपर्ययः १०१ ॥
 जाग्रच्चिन्तादृष्टवातादिदोषैः स्वप्नसम्भवः ॥
 शुक्तिरूप्यादिभेदेषु मानार्थाः ख्यातयो मताः ॥ १०२ ॥
 तत्रान्याख्यातिमाहुः कणादा गौतमा अपि ॥
 आत्मख्यातिरमत्स्यातिरख्यातिः स्यातिरन्यथा ॥ १०३ ॥
 तथा निर्बचनस्यातिरित्येतत्स्यातिपञ्चकम् ॥
 विज्ञानगून्यमीमांसास्यायरेदान्तमम्मतम् ॥ १०४ ॥
 बुद्धिरात्मा ना च सर्पदार्थाकारवारिणी ॥
 सारूप्याद्यात्मेति चात्मस्यातिर्विज्ञानादिनाम् ॥ १०५ ॥
 शुक्त्यादिदेगे रूप्यादेरगतो भामनं यतः ॥
 अतोऽमत्तं तन्निमाग्नान्ति गून्यवादपरायणाः ॥ १०६ ॥

अलीक एवात्र भाति सम्बन्धः शुक्तिरूप्ययोः ॥
 इत्यसत्ख्यातिमाख्यान्ति केचिदन्यमतानुगाः ॥ १०७ ॥
 मीमांसका भ्रमं नाङ्गीकुर्वन्त्यख्यातिवादिनः ॥
 उपस्थितेष्टभेदस्याग्रहादेव प्रवर्तनम् ॥ १०८ ॥
 तत्रानिर्वचनीयस्य रजतादेः समुद्रवः ॥
 ततो निर्वचनीयास्यां ख्यातिं वेदान्तिनो जगुः ॥ १०९ ॥
 तत्र रूप्यादिकांशानां शुक्त्यादावपि सत्त्वतः ॥
 रामानुजीयाः सत्ख्यातिं प्रवदन्ति विलक्षणाम् ॥ ११० ॥
 स्मृतिर्दिधा यथार्था चायथार्था चेति कीर्तिता ॥
 आद्या तु स्यात्प्रमाजान्या द्वितीया त्वप्रमोद्धवा ॥ १११ ॥
 ज्ञाननिष्ठप्रमात्वञ्च दोषाभावविशिष्टया ॥
 यावन्निजाश्रयग्राहिसामग्र्या गृह्यते न वा ॥
 एवमेव प्रमात्यन्तदोषाभावविशिष्टया ॥ ११२ ॥
 ज्ञानसामान्यजनकसामग्र्या जन्यते न वा ॥ ११३ ॥
 एतौ द्वौ संशयो ज्ञानावुत्पन्नौ च मतो क्रमात् ॥
 आयौ कोटी स्वतस्त्वस्य परतस्त्वस्य चान्तिमौ ॥ ११४ ॥
 मीमांसावेदान्तविद्भिः स्वतस्त्वमुररीकृतम् ॥
 परतस्त्वं न्यायविद्भिः संशयोत्वचितो मतम् ॥ ११५ ॥
 तत्प्रमात्संवादिप्रवृत्तिर्लिङ्गमादनुमानतः ॥
 प्रमात्वग्रहणं होयम्परतस्त्वमतः स्फुटम् ॥
 तत्स्योत्पत्तायपि गूणो मूढयो हेतुर्मतोऽधिकः ॥ ११६ ॥

प्रत्यक्षे तु विशेष्येण विशेषणवता समम् ॥
 सन्निकर्षो गुणस्तु स्यादथ त्वनुमितौ पुनः ॥ ११७ ॥
 पक्षे साध्यविशिष्टेन परामर्शो गुणो भवेत् ॥
 शक्ये सादृश्यबुद्धिस्तु भवेदुपमितौ गुणः ॥ ११८ ॥
 शाब्दबोधे योग्यतायास्तात्पर्यस्याथ वा प्रमा ॥ ११९ ॥
 अप्रमात्वमपि ब्राह्मजन्यञ्च परतो मतम् ॥
 तत्रोत्पत्तौ मुख्यहेतुर्दोषो बहुविधश्च सः ॥ १२० ॥

इति शाब्दप्रकरणम् ।

अथोन्यन्ते गौतमोक्ताः पदार्थाः षोडश क्रमात् ॥
 अन्तर्भावस्तु द्रव्यादिकेषु ज्ञेयो यथायथम् ॥ १ ॥
 ते च प्रमाणप्रमेयसंशयाश्च प्रयोजनम् ॥
 दृष्टान्तोप्यथ सिद्धान्तोपयवास्तर्कनिर्णयो ॥ २ ॥
 घादो जल्पो वितंडा च हेत्वाभासाश्छलन्तथा ॥
 जातयो निग्रहस्थानान्येपाञ्चानं विमुक्तये ॥ ३ ॥
 प्रत्यक्षादि प्रमाणं स्यात्प्रमेया द्वादश स्मृताः ॥
 आत्मदेहेन्द्रियार्थाश्च बुद्धिचेतःप्रवृत्तयः ॥ ४ ॥
 दोषश्च प्रेत्यभावश्च फलदुःखविगृह्यतः ॥
 स्पर्शान्तराश्चा अर्थाः स्युरारम्भास्तनुपाधिव्याम् ॥ ५ ॥
 प्रवृत्तिः प्रेत्यभावस्तु भूयोभूयो जनिमृतिः ॥
 दोषा रागद्वेषमोहा रागः सतविधः स्मृतः ॥ ६ ॥

कामस्तृष्णा स्पृहा लोभो माया दम्भश्च मत्सरः ॥
 द्वेषाः पद्मद्रोहाभिमानेर्ष्यासूयामर्षरुद्धिदा ॥ ७ ॥
 मोहाः सप्त प्रमादः शुम्भमाना अप्रमा त्रयम् ॥
 मुख्यम्फलं सुखन्दुःखद्वैगमन्यदनेकधा ॥ ८ ॥
 प्रामाणिकतयाऽर्थः स्वीकृतः सिद्धान्त उच्यते ॥
 सर्वतंत्रस्य सिद्धान्तो दृगादेरिन्द्रियत्ववत् ॥ ९ ॥
 स प्रतितंत्रसिद्धान्त एकेनांगीकृतस्तु यः ॥
 भीमांसकैरेव शब्दनित्यत्वं स्वीकृतं यथा ॥ १० ॥
 परसिद्धिरन्यसिद्धौ कथितः शास्त्रेऽधिकरणसिद्धान्तः ॥
 कार्येऽखिलजजत्वे सिद्धे त्वीशाखिलजतासिद्धिः ॥ ११ ॥
 स्वसूत्रेऽनुदितस्यांगीकारोऽपुष्पमाद्वयः ॥
 सिद्धान्तः स्याद्यथाचित्तस्येन्द्रियत्वमुदीरितम् ॥ १२ ॥
 कथातत्त्वब्रुमुत्सूनां वादो जल्पो जिगीषया ॥
 वितण्डा सैव स्वपक्षस्थापनारहिता तु या ॥ १३ ॥
 छलं वक्तुंरतात्पर्यविषये दृष्टणार्पणम् ॥
 यथा पीता सुरेत्यत्र न पीता किन्तु सा सिता ॥ १४ ॥
 चतुर्विंशतिधा जातिः स्वव्याघातकमुत्तरम् ॥
 साधर्म्यैधर्म्योत्तर्यपक्ष्यपक्ष्यवर्ण्यकैः ॥ १५ ॥
 निरालमाध्यमाप्यशान्तिप्रसंगनमंशयैः ॥
 प्रतिदृष्टान्तानुत्पत्तिहेतुप्रकरणैः समा ॥ १६ ॥
 अर्थोपपत्तिप्रमाणपक्षिभिश्चोपलब्धितः ॥
 नित्यानित्यानुपलब्धिः कार्यिणापि समाः क्रमात् ॥ १७ ॥

वादिपराजयहेतुर्निरूपितं नियहस्थानम् ॥
 हान्यन्यताविरोधाः सन्न्यासश्च प्रतिज्ञायाः ॥ १८ ॥
 हेत्वन्तरमर्थान्तरनिरर्थकार्थकान्यधिकम् ॥
 न्यूनमविज्ञातार्थानुभाषणपौनरुक्त्यानि ॥ १९ ॥
 अप्राप्तकालमज्ञानाप्रतिभायो मतानुज्ञा ॥
 विक्षेपनिरनुयोज्यानुयोजने चापसिद्धान्तः ॥ २० ॥
 पर्यनुयोज्योपेक्षणहेत्वाभासा इतीमानि ॥
 अथ च शिरोमणिरीत्या न्यूनाधिकता पदार्थानाम् ॥ २१ ॥
 ईशे कालाकाशदिशोन्योन्याभावे पृथक्त्वकम् ॥
 चेनश्च व्यणुके भूतेऽन्तर्भवन्तीति निश्चयः ॥ २२ ॥
 व्यणुकेष्वेव विश्रामः पराणुद्व्यणुकौ तु न ॥
 ईशे परिमितिर्नास्ति विशेषो नेप्यतेऽधिकः ॥ २३ ॥
 नानुद्भूतश्च रूपादि चित्रं रूपश्च नाधिकम् ॥
 परापरत्वे कालोत्थे मते ज्येष्ठकनिष्ठे ॥ २४ ॥
 देशिके ते विप्रकर्षसन्निकर्षौ परम्पतौ ॥
 अव्याप्यवृत्तित्वमपि रूपादिषु च कर्मसु ॥ २५ ॥
 न सर्वभावकार्येषु नियमोऽसमवायिनः ॥
 अतो नासमवायि स्यादेकत्वस्य च कारणम् ॥ २६ ॥
 हेतुर्द्रव्यविनाशस्य विनाशोऽसमवायिनः ॥
 द्रव्यादिवृत्तौ सूत्रायाम्भानं किञ्चन नेक्ष्यते ॥ २७ ॥
 गुणत्वानुभवत्वे च न जाती केचनोचिते ॥
 न घटात्मा घटाभावाभावः किन्त्वतिरिच्यते ॥ २८ ॥

तृतीयः प्रथमाभाषतुर्थस्तु द्वितीयकः ॥
 न ध्वंसस्य प्रागभावः प्रतियोग्यात्मतां व्रजेत् ॥ २९ ॥
 शक्तिः संख्याकारणत्वं सत्त्वं कार्यत्वमन्यपि ॥
 पदार्थान्तरता यान्ति समवायोप्यनेकधा ॥ ३० ॥
 सप्रसंग उपाद्धातो हेतुतावत्तरस्तथा ॥
 निर्वाहकैक्यकार्येक्ये पोदा सङ्गतिरिष्यते ॥ ३१ ॥
 अनया कारिकाश्रया प्राक् पदार्थान्तमासतः ॥
 चित्ते रत्वा ततो गद्यगुम्फः भग्यगभीयताम् ॥ ३२ ॥
 लक्ष्मायत्तावाद्योर्थोत्र सम्यगनोद्बुध शक्यते ॥
 स गद्यगुम्फे स्फुटतां यास्यतीति प्रतीक्ष्यताम् ॥ ३३ ॥

इति न्यायप्रदीपनारका ।

श्रीविश्वनाथ जगदीश गदाधर श्रीनारायणान भवतः सुररां
 सुवर्णाम् ॥
 गाङ्गामपि प्रविलसन्मतिशक्तिदोहाम्मृद्ग्रां नतेन शिशुसूनु-
 हिताय भिक्षे ॥ १ ॥
 भर्त्स्यमानः खलजनैर्हस्यमानो युगेरपि ॥
 उपेक्ष्यमाणः सुजनेः स्तूयमानश्च बालिशोः ॥ २ ॥
 सतिष्य तार्किकमत कारिकाभिर्पथामति ॥
 लिखामि मुनरागान्धो गद्येनतिनिस्तरात् ॥ ३ ॥

तर्कशास्त्रं कणादाक्षपादप्रणीतत्वाद्विविधम् । तत्रायं वैशेषिकमौलू-
 क्र्यं चेति व्यवहियतेऽन्त्यन्तु न्यायशास्त्रमिति । उभयस्यापि पदार्थ-
 निर्वचनोपयोगे उद्देशो लक्षणं परीक्षा चेति त्रिधा प्रवृत्तिः । तत्र नाम-
 मात्रेण वस्तुसंकीर्तनम् उद्देशः । यथा—द्रव्यगुणेत्यादि । असाधारणधर्मो
 लक्षणम् । यथा—गन्धवत्त्वं पृथिव्याः । असाधारणत्वं च लक्ष्य-
 तावच्छेदकसमनियतत्वम् । समनियतत्वं च तद्व्याप्यत्वे
 सति तद्व्यापकत्वम् । यस्य यत्समानाधिकरणात्त्यन्ताभावाप्रतियो-
 गित्वन्तस्य तम्प्रति व्यापकत्वम् । यस्य यदत्यन्ताभावाधिकरणावृ-
 त्तिर्त्वं तस्य तम्प्रति व्याप्यत्वम् । अवच्छेदकत्वं स्वरूपसंबन्ध-
 विशेषः । अन्यूनानातिरिक्तवृत्तिर्धर्मो वा । लक्षितस्यैतद्वृत्तं
 सम्भवति न वेति विचारः परीक्षा । अत्र उद्देशस्य पक्षज्ञानं फल-
 म् । लक्षणस्य व्यावृत्तिर्व्यवहारो वा । यथा—पृथिवी इतरेभ्यो भिद्यते
 गन्धवत्त्वात् । यन्नैवं तन्नैवं यथा जलम् । एवं व्यवहारोऽपि, परीक्षाया
 लक्षणे दोषपरिहारः फलम् । लक्षणदोषाश्चाव्याप्त्यादयः । लक्ष्ये-
 कदेशवृत्तित्वे सति लक्ष्यैकदेशावृत्तित्वम् अव्याप्तिः यथा—गोः
 कपिलत्वे ॥ लक्ष्यवृत्तित्वे सत्यलक्ष्यवृत्तित्वम् अतिव्याप्तिः । यथा—गोः
 शृङ्गत्वे ॥ लक्ष्यमात्रावृत्तित्वम् असम्भवः । यथा—गोरेकशकत्वे ॥
 अभिधेयप्रयोजनाधिकारिसंबन्धाख्या अनुबन्धास्तज्ज्ञानं चाध्य-
 यनादिप्रवृत्तिहेतुः । शास्त्रजप्रगतिरित्याज्ञानगोचरः अभिधेयः ।
 यथाऽत्र पदार्थाः ॥ यमर्थमधिकृत्य पुरुषः प्रवर्तते तत्प्रयोजनम् ।
 तच्च मुख्यं गौणं चेति द्विधा । इतरेच्छाऽनर्थनेच्छाविषयः मुख्यम् ।
 यथाऽत्र मोक्षः मुख्यप्रयोजनेच्छार्थनेच्छाविषयः गौणम् । यथा—पदार्थ-

स्वापकर्षबोधालुकूलः स्वीयव्यापारविशेषः—नमस्कारः । नमस्कारादिमंतरेण परमेश्वरस्य संकीर्तनम् वस्तुनिर्देशः ॥ मंगललक्षणञ्च विघ्नभिन्नत्वे सति विघ्नध्वंसप्रतिबन्धकाभावद्विभिन्नत्वे च सति प्रारम्भितविघ्नध्वंसासाधारणकारणत्वम् ॥

इति मङ्गलवादः ।

“तमेव विदित्वाति मृत्युमेति नान्यः पन्था विद्यतेऽयनाय” इति श्रुत्यात्मज्ञानस्यैव साक्षान्मोक्षसाधनतोच्यते अन्यत्रोक्तानां कार्याभरणदीनान्तु परंपरया। तत्र “आत्मा वा अरे द्रष्टव्यः श्रोतव्यो मन्तव्यो निदिध्यासितव्यः” इति श्रुतिः श्रवणादीनामात्मतत्त्वज्ञानसाधनतां वक्ति । तत्र श्रोत्रियग्रहनिष्ठगुरुमुखात् श्रुतिवाक्यार्थविज्ञानम् श्रवणम् । साधकवाचकप्रमाणोपन्यासरूपपुक्तिभिस्तदर्थानुचिन्तनम्, मननम् । श्रुतार्थस्य नेरतयेण दीर्घकालमनुसंगतम् निदिध्यासनम् ॥ तत्र क्रमः—प्रथमं निष्कामकर्मभिरात्मशुद्धिः । तथा निषयेषु वैराग्यम् । ततः श्रवणादौ प्रवृत्तिः। तत्र मननोपयोगिपदार्थनिरूपणद्वारा शास्त्रस्यापि मोक्षोपयोगित्वप्रतितो निदिध्यासनमूनेन देहादिमिलक्षणात्मसाक्षात्कारे देहादावात्माभिमानरूपमिष्याज्ञाननिवृत्तिः। ततो रागद्वेषरूपदोषनिवृत्तिः। ततो धर्माऽर्मरूपप्रवृत्तिनिवृत्तिः । ततः प्रारब्धकर्मफलभूतशरीरसंनधरूपजन्माभावः । तत एकविंशतिदुःखध्वंसरूपात्यन्तिकदुःखनिवृत्तिरूपो मोक्षो जायते। तथा च सूत्रम्—“दुःखजन्मश्रवृत्तिमिष्याज्ञानानामुत्तरोत्तरापाये तदनंतरापायादपरगः” पूर्वमश्वितानां कर्मणां तत्त्वज्ञा-

नान्नाशः प्रारब्धस्य तु भोगादेव नाशः तद्विषयकमेव “नाभुक्तं क्षीयते कर्म” इति वाक्यम् । अत्र दुःस्वानि च शरीरं पट्टविषयाः पठिन्द्रियाणि पट्ट बुद्ध्यः सुखं दुःखं चेत्येकविंशतिः । दुःखत्वजातिशून्ये शरीरादौ दुःखसंबन्धितया गौणं दुःखत्वम् । श्रोत्रमनसोर्नित्यत्वेपि कर्णशष्कुलीविशिष्टस्यैव श्रवणस्य आत्ममंयोगरूपव्यापारविशिष्टस्यैव मनसश्च ज्ञानद्वारा दुःखरूपतया तद्विशिष्टयोस्तयोर्नाशसंभवः । विषयशब्देन तत्र रागो विवक्षितः शब्दादिविषयाणां नाशस्य तत्तज्ज्ञानकार्यत्वासंभवात् ॥ तथा च मुक्तिलक्षणम्—स्वसमानाधिकरणदुःखभागभावासमानकालीनदुःखध्वंसः मुक्तिः ॥ नव्यास्तु—आत्यन्तिको दुरितध्वंसो मुक्तिरित्यङ्गीकृत्य लक्षणे दुःखस्थाने दुरितशब्दं पठन्ति । स्वर्गादिरेव मुक्तिरिति मीमांसकाः ॥ ज्ञानकर्मसमुच्चयान्नित्यसुखाभिव्यक्तिरिति भट्टपादाः ॥ दुःखात्यन्ताभाव इति केचित्तदनुयायिनः ॥ आत्मज्ञानपूर्वकवैदिककर्मानुष्ठानाद्धर्माधर्मयोः क्षये देहेन्द्रियाद्यत्यन्तोच्छेद इति प्राभाकराः ॥ प्रकृतिपुरुषविवेकेनाविवेकनिवृत्तौ त्रिविधदुःखनिरोधे औदासीन्यमिति सांख्याः ॥ अविद्यास्मितारागद्वेषाभिनिवेशरूपक्लेशपञ्चकस्य जात्याद्युर्भोगरूपबन्धस्य च निवृत्तौ स्वातन्त्र्यप्राप्तिरिति पातञ्जलाः ॥ पशुपतिपूजनादिभिर्जीवरूपपशोर्बन्धनरूपपाशनिवृत्तौ नित्यं पशुपतिसमीपस्थितिरिति पाशुपताः ॥ पञ्चरात्रादिशास्त्ररीत्या वैष्णवधर्मानुष्ठानलब्धविष्णुप्रसादस्य विष्णुलोकस्थितिरिति वैष्णवाः ॥ पञ्चाग्निविद्याद्युपासनयार्चिरादिमार्गेण

ब्रह्मलोकप्राप्तिरिति हेरण्यगर्भाः ॥ अहं ब्रह्मास्मीति जीवब्रह्मा-
 भेद साक्षात्कारेणाविद्यानिवृत्तौ सर्वोपाधिरहितस्यात्मनः स्वरूपेण
 स्थितिरित्येकदण्डिवेदान्तिनः ॥ जीवस्य ब्रह्मणा सह भेदाभेदो
 श्रुत्योच्येते तत्र ज्ञानकर्मसमुच्चयान्यासेन कर्मवासनासहितभेदांशनि-
 वृत्तौ कारणब्रह्मणि लय इति त्रिदण्डिवेदान्तिनः ॥ समुद्रस्य निस्तरं-
 गत्वसतरंगत्वे ऽयं ब्रह्मणो निर्विकारत्वमविकारत्वे अवस्थे श्रुतिसिद्धे
 एव । तत्र ज्ञानकर्मसमुच्चयान्यासात्मविकारावस्थापरित्यागाज्जीवस्य
 निर्विकारावस्थाप्राप्तिरिति केचित् ॥ श्रीभगवद्रामुदेवैकनिष्ठ-
 जगत्कर्तृत्वाविधर्मान् विना सर्वज्ञत्वादिकल्याणगुणादातिपूर्वकम्भग-
 वत्स्वरूपानुभव इति रामानुजीयाः ॥ जगत्कर्तृत्वं लक्ष्मीं श्रीर-
 त्सञ्च विहाय निरतिशयानन्दादिभगवद्धर्ममदशधर्मप्राप्तिः सालोक्य-
 सामीप्यसालुप्यमायुज्यान्यतमरूपा मुक्तिरिति माध्वाः ॥ गोलोके
 श्रीकृष्णेन सह रासर्लालायनुत्तव इति वालुभाः ॥ परा पश्यन्ती
 मध्यमा वैखरीति चतुर्विधवाचि ब्रह्मरूपपरादर्शनमिति शाब्दिकाः ॥
 पारदमेवनेन जरादिराहित्यमिति रसेश्वरवादिनः ॥ सर्वजगच्छू-
 न्यरूपं भ्रान्त्यैव सदिति प्रतीयते तस्य शून्यताभावनया शून्यात्म-
 तातत्त्वज्ञानमिति अून्यवादिनः ॥ स्वातन्त्र्येण स्थितिर्मरणं वा
 मुक्तिरिति चार्वाकाः ॥ अयं घट इत्यादिविषयाकारं प्रवृत्तिविज्ञा-
 नम्, तत्कारणीभूतमहमिति निर्विषयमालयविज्ञानम्, प्रवृत्तिविज्ञान-
 लयेनालयविज्ञानधारा मुक्तिरिति विज्ञानवादिनः ॥ आहंवशा-
 स्रोक्ततपमा आत्मैकाकारममाधिना चाष्टविधबंधध्वंसे सततमूर्द्धगम-

नमलौकिकाकाशगमनं वेत्याहताः। इत्युक्तनानामवाभिमतमुक्तिस्व-
ण्डनप्रकारो ग्रन्थान्तराज्ज्ञेयः ॥ देहेन्द्रियायनात्मपदार्थभेदवत्तया-
त्मज्ञानन्तत्त्वज्ञानम्, ततो मुक्तिः ॥ -

भेदव्यान्योन्याभावस्तज्ज्ञानं च प्रतियोगिज्ञानाधीनम् । प्रति-
योगिरूपदेहेन्द्रियादिज्ञानं द्रव्यादिज्ञानाधीनम् । अतो द्रव्या-
दिपदार्थनिरूपणमावश्यकम् । तत्र ज्ञेयत्वं प्रमेयत्वमभिधे-
यत्वमस्तित्वं वा पदार्थसामान्यलक्षणम्, पदार्थाश्च भावाख्याः ।
द्रव्यगुणकर्मसामान्यविशेषसमवायाः षट् कणादसूत्रप्रोक्ताः। अभाव-
श्च सप्तमः । तत्र द्रव्यत्वादयः सप्तपदार्थविभाजका धर्माः । आ-
याम्नयो जातयः शेषा उपाधयः । तत्र द्रव्याणि-पृथिव्यग्नेजोवाय्वा-
काशकालदिगात्मनानांति नवैव ॥ रूपरसगन्धस्पर्शसंख्यापरिमाणपृथ-
क्त्वसंयोगविभागपरत्वापरत्वगुरुत्वद्रवत्वस्नेहशब्दबुद्धिसुखदुःखेच्छा-
द्वेषप्रयत्नधर्माधर्मसंस्काराश्चतुर्विंशतिर्गुणाः । कचिद्धर्माधर्मावदष्ट-
शब्देनादाय त्रयोविंशतिरुक्ताः ॥ उत्क्षेपणापक्षेपणाकुंचनप्रसारण-
गमनानि पञ्च कर्माणि ॥ परमपरं चेति द्विविधं सामान्यम् ॥
नित्यद्रव्यवृत्तयो विशेषास्त्वनन्ता एव ॥ समवायस्त्वेक एव ॥
अभावो द्विधा-संसर्गान्योन्याभावंभेदात् । संसर्गाभावद्विधा। प्रा-
गभावः प्रध्वंसाभावोऽत्यन्ताभावश्चेति । चतुर्थं सामयिकाभावमपि-
केचिदाहुः॥ इति न्यायप्रदीपे उद्देशान्तः प्रथमः परिच्छेदः ॥ १ ॥

तत्र समवायि कारणं द्रव्यम् । गुणाधयो वा द्रव्यत्वजाति-
मद्वा । जातिमतां जातिरूपं लक्षणं सिद्धमेवेति लक्षणान्तरत्वाभेन

लेख्यम् ॥ समवायिकारणादिलक्षणानि वक्ष्यन्ते । ननु आयक्षणे स्ववर्तिकार्यगुणकारणस्य द्रव्यस्य पूर्वक्षणवर्चित्वार्थं निर्गुणत्वाद्धीकाराद्गुणाश्रयत्वं लक्षणमव्याप्तम् इति चेत्—गुणसमानाधिकरणसत्ताभिन्नजातिमत्त्वन्तर्दर्थः । गुणद्रव्ययोर्द्धर्मधर्मिभाव एव अभेद एव वा न कार्यकारणभाव इति तु—न नैयायिकमतम् ॥ नन्वेवमपि एकं रूपं रसात्पृथगिति प्रतीतिः रूपे गुणे एकत्वपृथग्व्ययोगुणयोः सत्त्वादतिव्याप्तिरिति चेत्—इह एकस्मिन् रसाश्रये द्रव्ये एव एकत्वपृथग्व्ययोगोः स्थितावपि रूपे प्रतीतिः सामानाधिकरण्यात् भ्रान्तिरेवेत्याहुः । द्रव्यत्वजातौ मानन्तु विलक्षणेपु वदादिषु इदं द्रव्यमिति प्रत्यक्षमेव । यत्र समवायेन कार्यं तत्र तादात्म्येन द्रव्यमिति कार्यकारणभावः । समवायसंबन्धावच्छिन्नाकार्यत्वावच्छिन्नकार्यतानिरूपिता द्रव्यवृत्तिर्या कार्यसमवायिकारणता संयोगस्य विभागस्य वा समवायिकारणता सा किञ्चिद्वर्णावच्छिन्ना कारणतात्वात् । तन्तुवृत्तिकारणतावत् इत्यनुमानं वा । स च धर्मो द्रव्यत्वमेव कारणतायाः कार्यतायाः प्रतिबन्धकतायाः प्रतिबन्धतायाः पदशक्यतायाश्चावच्छेदकत्वेन यो धर्मः सिद्ध्यति मोक्षति बाधके जातिरेवेति नैयायिकसिद्धान्तात्तस्य जातित्वम् ॥ आकाशत्वादीनि त्रीणि उपाधयः । पृथिवीत्वादीनि तेषाणि जातयः ॥ गन्धवती पृथिवी । गन्धवत्त्वञ्च गन्धसमानाधिकरणद्रव्यत्वसाक्षाद्याप्यजातिमत्त्वम् । तेन सुरभ्यमुरभिकपालारवत्वेन परस्परगन्धप्रतिबन्धान्निर्गन्धे उत्पन्नविनष्टे आयक्षणावच्छिन्ने

च घटं नाव्याप्तिः । विलक्षणेपु इयं पृथिवीति प्रत्यक्षमेव
 पृथिवीत्वजातो मानम् । गन्धसमवायिकारणत्वावच्छेदकतानुमानं
 वा । जले तु पृथिवीगन्धस्यैव स्वाश्रयसंयोगसंबन्धेन मानम् । एवं
 वायावपि तदानींतनकस्तूर्याद्यंशसंबन्धात् । कस्तूर्यादिन्यूनता
 त्वत्यल्पत्वाच्च भासते, भोक्तृदृष्टवशेन तत्राधिकोत्पत्तिमपि कल्पयन्ति,
 पापाणादावप्यनुत्कटो, गंधोस्त्येव । पापाणादयः गन्धवन्तः पृथिवी-
 त्वात् । प्रसिद्धपृथिवीवदित्यनुमानादिपि तत्सिद्धेः । अत एव
 तद्भस्मनि गन्धोपलम्भः । यद्द्रव्यं यद्द्रव्यध्वंसजन्यं तत्तदुपादानोपादेय-
 मिति न्यायेन भस्मनः पापाणोपादानोपादेयतासिद्धेः । दृष्टं चैतत्संबन्धपटे
 महापटध्वंसजन्ये । पृथ्वीजलतेजोवायवः प्रत्येकं द्विधा नित्या अनित्या-
 श्च । परमाणुरूपा नित्याः द्रव्यणुकादयः सर्वे कार्यरूपा अनित्याः, प्रागता-
 चाप्रतियोगित्वे सति ध्वंसाप्रतियोगि नित्यम् । प्रागभावप्रतियोगित्वध्वं-
 सप्रतियोगित्वान्यतरवदनित्यम् । पुनः पृथिव्यादयश्चत्वारस्त्रिधा, शरीरे-
 न्द्रियविषयभेदात् । अन्त्यावयवित्वे सति चेष्टाश्रयः शरीरम् । हिताहि-
 तप्राप्तिपरिहारार्था क्रिया चेष्टा । अवयवजन्यत्वे सति अवयव्यजन-
 कद्रव्यम् अन्त्यावयवि । द्रव्यसमवायिकारणमवयवः ॥ जन्यद्रव्य-
 मवयवी ॥ शब्देतरोद्भूतविशेषगुणानाश्रयत्वे सति ज्ञानकारणमनः-
 संयोगाश्रय इन्द्रियम् । आत्मा मनसा संयुज्यते मन इन्द्रियेण
 इन्द्रियं विषयेण ततः प्रत्यक्षमिति क्रमः ॥ शरीरेन्द्रियभिन्नत्वे
 सति भोगोपयोगी विषयः ॥ सुखदुःखान्यतरसाक्षात्कारो भोगः ।
 यत्कार्यं यददृष्टार्थीनं तत्तदुपभोगं साक्षात्परंपरया वा जनयत्येवान हि

मीजप्रयोजनाभ्यां विना कस्यचिदुत्पत्तिरस्ति । शरीरेन्द्रिययो-
विषयत्वेपि पृथगुक्तिः शिष्यबुद्धिवैशद्यार्था इति सामान्यलक्षणानि ॥
विशेषतस्तु— पृथिव्यादिलक्षणेषु शरीरेन्द्रियविषयशब्दनिवेशे
तत्तच्छरीरादिलक्षणानि सम्पद्यन्ते, पृथिव्यादिलक्षणनिर्वचनवत्तन्नि-
र्वचनं ज्ञेयम् । यथा—गन्धगच्छरीरं पार्थिवं शरीरम् । एवमेव पार्थिवे-
न्द्रियविषयोः । अत्रापि सर्वत्र गन्धममानाधिरूपेत्यादिपूर्वव-
त्निर्वचनम् । अत्र पार्थिवशरीरं मनुष्यादेः, इन्द्रियं घ्राणम्
गन्धगन्धत्वगन्धाभावानां ग्राहकम् । येनेन्द्रियेण यो गुणो गृह्यते तेनैव
तन्निष्ठा जातिस्तदभावश्च गृह्यत इति नियमात् ॥ विषयः पापाणा-
न्निः ॥ शरीरं द्विधा—योनिजमयोनिजं च । शुक्रशोणितयोः परस्पर-
मेलनजन्यं योनिजम् । योनिजभिन्नमयोनिजम् । योनिजं द्विधा-
जरायुजमण्डजं चाजरायुजं मनुष्यादेः । अण्डजं पक्ष्यादेः । अयोनिजं
द्विधा—स्वेदजमुद्भिज्जन्तस्वेदजं लिखादेः उद्भिज्जं वृक्षादेः । शास्त्रैकप्र-
माणकमदृष्टाविशेषजन्यं तृतीयमप्याहुः । तच्च स्वर्गिनारकिमन्वादी-
नाम् । वृक्षः शरीरम् आध्यात्मिकनायुसंमन्धवत्त्वात् । मनुष्या-
दिशरीरवत् इत्यनुमानं वृक्षादेः शरीरत्वे मानम् । आध्यात्मिकत्वा-
युसंमन्धे च वृक्षः आध्यात्मिकनायुसंमन्धवान् वृद्धिमत्त्वात्,
अप्रक्षतावयवमंरोहणवत्त्वाद्वा, मनुष्यादिशरीरवदित्यनुमानम्मानम् ॥
मनुष्यादिशरीरमपार्थिवम्, गन्धवत्त्वात् नीलादिरूपवत्त्वाद्वा, प्रमिद-
पृथिवीमत, इत्यनुमानम् । मनुष्यादिशरीराणामपार्थिवत्वे मानम् ॥
पार्थिवशरीरे जलादिभागस्यापि सत्त्वात्पाञ्चभौतिकत्वं पृथिवीभागा-

धिक्यात्पार्थिवत्वमुच्यते । यदिन्द्रियं रूपादिषु पञ्चसु मध्ये यं गुणं
गृह्णाति तत्तद्गुणयुक्तमिति नियमोद्भाषितेन घ्राणेन्द्रियं गन्धवत्
गन्धग्राहकेन्द्रियत्वात्, इत्यनुमानेन गन्धवत्त्वसिद्धौ घ्राणस्य पार्थि-
वत्वसिद्धिः । यद्वा—घ्राणेन्द्रियमपार्थिवम्, द्रव्यत्वे सति रूपादिषु
पञ्चसु गन्धस्यैवाभिव्यञ्जकत्वात्, कुंकुमगन्धमिव्यञ्जकवृत्तवत्, वायू-
पनीतमुरभिपार्थिवभागवद्वा इत्यनुमानेन । इन्द्रियेषु मानन्तु—रूपा-
द्युपलब्धिः करणजन्याजन्यत्वात्, इत्यनुमानम् । परमाणौ मानन्तु-
गवाक्षरन्ध्रेऽर्कप्रकाशे यत् सूक्ष्मं रजो दृश्यते स त्रसरेणुः त्र्यणुकञ्चो-
च्यते। तत्र्यणुकमवयवजन्यम्, चाक्षुषद्रव्यत्वात्, घटवत् इति द्व्यणु-
के सिद्धे द्व्यणुकः अवयवजन्यः महदारम्भकत्वात् इति तदवयवः
परमाणुः सिद्ध्यति । अनवस्थामयान्नावयवधाराङ्गीकारः, तदनित्यत्वे
समवायिकारणं विना कार्योत्पत्तिप्रसङ्गः । यदि सूक्ष्मदर्शनयन्त्रेण
तस्यापि सावयवता सम्भाव्यते तर्हि यस्ततोपि सूक्ष्मः स एव पर-
माणुरस्तु वृक्तदूषणद्वयमिया तत्पारित्याग एव तु कर्तुमशक्यः, महत्त्व-
तारतम्यस्य विभुष्विवाणुत्वतारतम्यस्यावश्यं कापि विश्रामो वाच्यः ।
स एव परमाणुः शीतस्पर्शवज्जलम् । चन्दनादावपि तदन्तर्गतजल-
शैत्यस्यैव परम्परया भानम्। शीतस्पर्शवत्त्वं च शीतस्पर्शसमानाधिक-
रणद्रव्यत्वव्याप्यजातिमत्त्वम् । नात उत्पन्नविनष्टजलादावव्याप्तिः ॥
स्नेहसमवायिकारणतावच्छेदकतया जलत्वजातिसिद्धिः ॥ यद्यपि
स्नेहत्वं नित्यानित्यवृत्तितया न कार्यतावच्छेदकन्तथापि जन्यस्नेहत्वं
तथा बोध्यम् । अथ परमाणौ जलत्वन्न स्यात्, तत्र जन्यस्नेहा-

बीजप्रयोजनाभ्यां विना कस्यचिदुत्पत्तिरस्ति । शरीरेन्द्रिययो-
विषयत्वेपि पृथगुक्तिः शिष्यबुद्धिवैशद्यार्था इति सामान्यलक्षणानि ॥
विशेषतस्तु— पृथिव्यादिलक्षणेषु शरीरेन्द्रियविषयशब्दनिवेशे
तत्तच्छरीरादिलक्षणानि सम्पद्यन्ते, पृथिव्यादिलक्षणनिर्वचनवत्तन्नि-
र्वचनं ज्ञेयम् । यथा—गन्धवच्छरीरं पार्थिवं शरीरम् । एवमेव पार्थिवे-
न्द्रियविषययोः । अत्रापि सर्वत्र गन्धसमानाधिकरणेत्यादिपूर्वव-
त्निर्वचनम् । अत्र पार्थिवशरीरं मनुष्यादेः, इन्द्रियं घ्राणम्
गन्धगन्धत्वगन्धाभावानां ग्राहकम् । येनेन्द्रियेण यो गुणो गृह्यते तेनैव
तन्निष्ठा जातिस्तदभावश्च गृह्यत इति नियमात् ॥ विषयः पापाणा-
दिः ॥ शरीरं द्विधा—योनिजमयोनिजं च । शुक्रशोणितयोः परस्पर-
मेलनजन्यं योनिजम् । योनिजमिन्नमयोनिजम् । योनिजं द्विधा-
जरायुजमण्डजं चाजरायुजं मनुष्यादेः । अण्डजं पक्ष्यादेः । अयोनिजं
द्विधा—स्वेदजमुद्भिज्जन्तस्वेदजं लिङ्गादेः उद्भिज्जं वृक्षादेः । शास्त्रैकप्र-
माणकमदृष्टविशेषजन्यं तृतीयमप्याहुः । तच्च स्वर्गिनाराकिमन्यादी-
नाम् । वृक्षः शरीरम् आध्यात्मिकवायुसंबन्धवत्त्वात् । मनुष्या-
दिशरीरवत् इत्यनुमानं वृक्षादेः शरीरत्वे मानम् । आध्यात्मिकवा-
युसंबन्धे च वृक्षः आध्यात्मिकवायुसंबन्धवान् वृद्धिमत्त्वात्,
भग्नक्षतावपनमरोहणवत्त्वाद्वा, मनुष्यादिशरीरवदित्यनुमानम् ॥
मनुष्यादिशरीरमपार्थिवम्, गन्धवत्त्वात् नीलादिरूपवत्त्वाद्वा, प्रसिद्ध-
पृथिवीवत्, इत्यनुमानम् । मनुष्यादिशरीराणामपार्थिवत्वे मानम् ॥
पार्थिवशरीरे जलादिभागस्यापि सत्त्वात्पाञ्चतौतिकत्वं पृथिवीभागा-

धियात्पार्थिवत्वमुच्यते । यदिन्द्रियं रूपादिषु पञ्चसु मध्ये यं गुणं
गृह्णाति तत्तद्गुणयुक्तमिति नियमोद्भाषितेन घ्राणेन्द्रियं गन्धवत्
गन्धग्राहकेन्द्रियत्वात्, इत्यनुमानेन गन्धवत्त्वसिद्धौ घ्राणस्य पार्थि-
वत्वसिद्धिः । यद्वा—घ्राणेन्द्रियमार्थिवम्, द्रव्यत्वे सति रूपादिषु
पञ्चसु गन्धस्यैवाभिव्यञ्जकत्वात्, कुंकुमगन्धमिव्यञ्जकवृत्तवत्, वायू-
पनीतसुरभिपार्थिवभागवद्वा इत्यनुमानेन । इन्द्रियेषु मानन्तु—रूपा-
द्युपलब्धिः करणजन्याजन्यत्वात्, इत्यनुमानम् । परमाणौ मानन्तु-
गवाक्षरन्ध्रेऽर्कप्रकाशे यत् सूक्ष्मं रजो दृश्यते स त्रसरेणुः त्र्यणुकञ्चो-
च्यते । तत्र्यणुकमवयवजन्यम्, चाक्षुषद्रव्यत्वात्, घटवत् इति द्व्यणु-
के सिद्धे द्व्यणुकः अवयवजन्यः महदारम्भकत्वात् इति तदवयवः
परमाणुः सिद्ध्यति । अनवस्थाभयान्नावयवधारंगीकारः, तदनित्यत्वे
समवायिकारणं विना कार्योत्पत्तिप्रसंगः । यदि सूक्ष्मदर्शनपन्त्रेण
तस्यापि सावयवता सम्भाव्यते तर्हि यस्ततोपि सूक्ष्मः स एव पर-
माणुरस्तु उक्तदूषणद्वयमिमा तत्वारित्याग एव तु कर्तुमशक्यः, महत्त्व-
तारतम्यस्य विभुषिवाणुत्वतारतम्यस्यावश्यं कापि विश्रामो वाच्यः ।
स एव परमाणुः शीतस्पर्शवज्जलम् । चन्दनादावपि तदन्तर्वातिजल-
शैत्यस्यैव परम्परया भानम् । शीतस्पर्शवत्त्वं च शीतस्पर्शसमानाधिक-
रणद्रव्यत्वव्याप्यजातिमत्त्वम् । नात उत्पन्नविनष्टजलादावव्याप्तिः ॥
स्नेहसमवायिकारणतावच्छेदकतया जलत्वजातिसिद्धिः ॥ यद्यपि
स्नेहत्वं नित्यानित्यवृत्तितया न कार्यतावच्छेदकन्तथापि जन्यस्नेहत्वं
तथा बोध्यम् । अथ परमाणौ जलत्वन्न स्यात् तत्र जन्यस्नेहा-

भावात् । तस्य च नित्यस्य स्वरूपयोग्यस्य फलोपधायकत्वावश्य-
 म्भावनियमादिति चेन्न । जन्यत्वेहजनकतावच्छेदिकाया जन्यजल-
 त्वजातेः सिद्धौ तदवच्छिन्नजनकतावच्छेदकतया जलत्वजाति-
 मिद्वेः । जलीयं शरीरमयोनिजमेव वरुणलोके शास्त्रैक-
 प्रामाण्यात् । पार्थिवादिभागयोगाद्वनीभावेन कार्यक्षमत्वमाहुः ॥
 एवं वायुतेजसोरपि जलीयशरीरेन्द्रियविषयलक्षणानि नि-
 र्वचनं च प्राग्वत् । इन्द्रियं रसनम्, रसरसत्वरसाभावग्राहकम् ।
 तत्र मानन्तु—रसनेन्द्रियं जलीयम्, गन्धायव्यञ्जकत्वे सति रसव्यञ्ज-
 कत्वात्, सत्तुरसाभिष्यञ्जकोदकवत् इत्यनुमानम् ॥ विषयो
 हिमनद्यादिः ॥ न च, हिमकरकयोः कठिनत्वात्पार्थिवत्वमिति
 वाच्यम्, जम्भणा विलीनयोस्तयोर्जलत्वस्य प्रत्यक्षासिद्धत्वात् ।
 यद्द्रव्यं यद्द्रव्यध्वंसजन्यमिति व्याप्तेर्जलोपादानोपादेयत्वसिद्धेः शैत्या-
 दिशयेन प्राग्द्रवत्वस्य निरोधात्काठिन्यप्रत्ययः ॥ उष्णस्पर्शवत्
 तेजः । उष्णस्पर्शेत्यत्र जलवन्निर्वचनादव्याप्तिनिवृत्तिः । जला-
 दाउष्णस्पर्शः परम्परया पूर्वद्रवमते । जन्योष्णस्पर्शममरापिकार-
 णतावच्छेदकरन्तेजस्त्वं जातिविशेषः । तस्य परमाणुवृत्तित्वन्तु जल-
 त्वस्येवानुमन्नेयम् । शरीरादिलक्षणानि तन्निर्वचनञ्च प्राप्तीत्या ।
 इन्द्रियञ्चक्षुः रूपस्य ग्राहकम् । महत्सोद्भूतरूपपट्टव्यतद्वृ-
 त्तिरुर्ममामान्यममरायसंख्यापरिमाणपृक्तसंयोगविभागपरत्वापरत्व-
 द्रवत्तानामपि स्नेहमपि चाक्षुषमाहुः । चक्षुषस्तेजसत्वे मानन्तु
 चक्षुरिन्द्रियन्तैजसम्, परकीयस्पर्शाव्यञ्जकत्वे सति परकीयहान्यं-

जकत्वात्, प्रदीपवत् । इत्यनुमानम्, ॥ उच्छृङ्खलास्तु-चक्षुर्गोलका-
तिरिक्तामिन्द्रियन्नाङ्गीकुर्वन्ति, स्वस्थानस्थितमेव तद्विषयङ्गुल्लात्यतः
अप्राप्यप्रकाशकारीति वदन्ति । शालिकाचार्यास्तु प्रसिद्धचक्षु-
रिन्द्रियं बाह्यालोकश्च चक्षुरिन्द्रियान्तरमारभते, तेन शाखाचन्द्रम-
सोर्युगपद्ब्रह्म इत्याद्याहुः ॥ परे तु दर्पणे इव चक्षुषि वस्तु प्रतिबिं-
बति ततः प्रत्यक्षमित्याहुः ॥ तैजसो विषयश्चतुर्विधः--तौम-
दिव्योदर्याकरजभेदात् । पार्थिवमात्रेण्यनं तेजः भौमम्,
यथा-अग्निः । अविन्धनन्तेजः दिव्यम्, यथा-विद्युत् । अवि-
न्धनत्वे तु मानं मृग्यम् । पार्थिवजलोभयेन्धनन्तेजः सूर्यम्,
जाठरोमिः । अनुभयेन्धनन्तेजः आकरजम्, सुवर्णरजतमण्वादि ।
तस्य तैजसत्वे मानन्तु सुवर्णन्तैजसम्, असति प्रतिबन्धके अत्यन्ता-
ग्निसंयोगे सत्यपि अनुच्छिद्यमानद्रवत्वाधिकरणत्वात् । यन्नैवं तन्नैवं
यथा-घृतादिपृथिवी, इति । अत्यन्ताग्निसंयोगिणीतिमगुरुत्वाश्रयः विजा-
तीयरूपप्रतिबन्धकद्रवद्रव्यसंयुक्तः । अत्यन्ताग्निसंयोगे सत्यपि पूर्वरू-
पविजातीयरूपानधिकरणत्वे सति पृथिवीत्वात्, जलमध्यस्थपीतप-
द्मवत् इति वानुमानम् ॥ “अग्नेरपत्यम्प्रथमं हिरण्यम्” इति
श्रुतिश्च । पार्थिवांशेनाभितवाद्रास्वरूपोष्णस्पर्शयोरग्रहः । बलवत्प-
जातीयसंबन्धरुतमग्रहणमभिभवः, संबन्धस्थाने ग्रहणेति वा ।
यदि तु स्वर्णादौ वह्निसंयोगेन द्रवत्वनाशविलेभे तैजस-
त्वं न हेतुः अपि तु कान्ठिन्यमेवेति स्वर्णाद्यि पार्थिवमेव ।
अत एव वैद्यके स्वर्णादिभस्मीकरणप्रसिद्धिः, अनुमानन्त्यप्रयो-

जकम् । श्रुतौ तु स्वच्छत्वसाधर्म्यनैजसोक्तिरित्युद्भाव्यते तर्हि
 समाधानान्तरमन्वेप्यम् । केचित्तु उद्भूतरूपस्पर्शमग्न्यादि, अनुद्भूत-
 रूपस्पर्शं वाप्यचक्षुरादि, उद्भूतस्पर्शानुद्भूतरूपन्तजलादिस्थं तेजः
 उद्भूतरूपानुद्भूतस्पर्शम् दीपशभादि, इति चतुर्भेदतामाहुः । तेषां
 सुवर्णस्य प्रथमे प्रकारेन्तर्भावः सम्पाद्यः । इति संक्षेपः ॥ रूप-
 रहितत्वे सति स्पर्शवान् अपाकजानुष्णशीतस्पर्शवान् वा वायुः ।
 आयस्य निर्वचनं च रूपरहितस्पर्शवद्बुद्धिद्रव्यत्वमाक्षाद्याप्यजाति-
 मान् वायुः।नात उत्पन्नविनशदावग्याप्तिः । द्वितीयस्य तु अपाक-
 जानुष्णशीतस्पर्शवन्मात्रबुद्धिद्रव्यत्वमाक्षाद्याप्यजातिमान् वायुः ।
 तद्व्याप्याप्यत्वमेति तद्व्याप्यत्वं तत्माक्षाद्याप्यत्वम् । उक्तस्पर्शम-
 मरायिकारणतापच्छेदकृतया वायुत्वजातिमिद्धिः । परमाणुबुद्धित्वं
 पूर्ववद्बुद्ध्याशरीरादिलक्षणानि निर्वचनं च पूर्वरीत्या।इन्द्रियं त्वक् स-
 र्वशरीरबुद्धिः।तत्तुस्पर्शमहत्त्वोद्भूतरूपस्पर्शवद्बुद्धित्वमिन्द्रियकर्मसामान्यम-
 मरायसङ्ख्यापरिमाणपृथक्त्वमयोगविभागपरत्वापरत्वद्रस्त्यन्नेहानाम-
 पि ग्राहकम् । तस्य वायवीयत्वे त्वगिन्द्रियं वायवीयं, द्रव्यत्वे मति
 रूपादिषु पंचसु मध्ये स्वर्गम्येवाभिव्यञ्जकत्वात्, अट्सङ्गिम-
 लिङ्गोन्म्याभिव्यञ्जकव्यजनननत् इत्यनुमानम्मानम्॥ शरीरान्तः-
 सञ्चाली वायुः प्राणः विषयेन्तर्भवति । स चैकोप्युपाधिभेदात्प्राणा-
 पानादिमंत्रां लभते । विषयतामवन्धेन वहिर्द्रव्यशतयक्ष्मप्रति ममराय-
 नंवेनेन महत्त्वविशिष्टोद्भूतरूपमुद्भूतस्पर्शं कारणम् इति मते वायुर्न
 प्रत्यक्षः किन्तु पोष्यं वृक्षादिषु कल्पमानेषु प्रतीयते स स्वर्गः मिथि-

दाश्रितः गुणत्वात्, रूपवत्, इत्यनुमानेन तदाश्रयो वायुः
 सिद्ध्यति इति प्राञ्चः ॥ नव्यास्तु बहिर्द्रव्यचाक्षुष्मप्रति
 महत्त्वविशिष्टमुद्भूतरूपत्वाचम्प्रतितादृश उद्भूतस्पर्शः कारण-
 मिति वायुः प्रत्यक्ष इत्याहुः । उद्भूतत्वञ्च प्रत्यक्षयोग्यरू-
 परसाधन्यतमत्वम् ॥ अथ कार्यद्रव्योत्पत्तिक्रमः ॥ ईश्वरस्य
 सृष्टिचिकीर्षया परमाणुषु कर्म ततस्तयोर्द्वयोः संयोगः ततो यणुकोत्प-
 त्तिः । तत्र परमाणुं समवायि कारणम् । तद्वयसंयोगोऽसमवायी ईश्वरः ।
 तज्ज्ञानेच्छाकृतयोदृष्टं प्रागभावप्रतिबन्धकाभावौ च निमित्तानि कार्य-
 मात्रम्प्रति निमित्तत्वात् । कालदिशावपि कार्यमात्रम्प्रति निमित्ते आहुः
 तत उत्तरीत्या त्रिभ्यो यणुकैश्च यणुकम् । एवञ्चतुरणुकादिक्रमेण
 महान्तो भूजलतेजोवायव उत्पद्यन्ते । न्यायमते समवायिकारणा-
 त्कार्घ्यं भिन्नमेव । एवमीश्वरस्य सञ्जिहीर्षया परमाणुषु कर्म ।
 ततस्तद्वयविभागः । ततस्तत्संयोगनाशः । ततो द्वयणुकनाशः । तत-
 स्त्रयणुकनाशः । एवं क्रमेण महापृथिव्यादीनाम्नाशः । परमाणव
 एव नित्या दोधूपमानास्तिष्ठन्ति । अयं सर्वकार्यद्रव्यध्वंसरूपो-
 वान्तरप्रलयः । महाप्रलयश्चाऽनित्यानां द्रव्यगुणकर्मणान्नाश इत्याहुः ।
 अवान्तरप्रलयसमयश्च सर्वजीवानाम्फलानुमुखादृष्टकावस्था । अत्रैव
 पौराणिकापुत्रयोर्ब्राह्मणप्राकृतिकलययोरन्तर्भावः । महाप्रलयश्च
 वेदान्तादिमते आत्यंतिकापरपर्यायो मोक्षावस्था । प्रलयाश्च "दैव-
 न्दिनोन्वहम्प्राणिनाशो ब्राह्मो विधेर्निशि । विधेर्भूतौ प्राकृतिको मोक्ष
 आत्यन्तिको लयः ॥" भीमांसकास्तु संसारस्यानादित्वात्सृष्टिप्रलयौ

नाङ्गैर्कुर्वन्ति । द्रव्यनाशे समवायिनाशं द्व्यणुकनाशे चासमवायिना-
 नाशं कारणमाहुः प्राञ्चः । सर्वत्रासवायिनाशं नव्याः । अत्रवौद्धाः
 परमाणुपुञ्जैरेवोपपत्तेरवयविकल्पना व्यर्था दूरस्थकेशवत्परमाणोरप्र-
 त्यक्षत्वेपि तत्समूहस्य प्रत्यक्षत्वात्, एको धान्यराशिरितिषदेको-
 वट इति प्रतीतेरप्युपपत्तिरित्याहुः । तन्न । परमाणोरतीन्द्रिय-
 त्वेन तत्समूहस्याप्यतीन्द्रियत्वात् । दूरस्थकेशस्तु नातीन्द्रियः ।
 अस्माकन्तु अदृश्येन द्व्यणुकेन जनितस्त्वसरेणुर्महत्त्वात्प्रत्यक्षः । त्वन्मते
 परमाणोर्महत्त्वाभावाच्चैतत्सम्भवति ॥ शब्दसमवायिकारणमाकाशः ।
 स च विभुर्नित्यश्च । सर्वमूर्त्तद्रव्यसंयोगित्वं परममहत्परिमाणवत्त्वं वा
 विभुत्वम् । परिच्छिन्नपरिमाणवत्त्वं क्रियाऽऽश्रयत्वं वा मूर्त्तत्वम् ।
 आकाशतन्तु न जातिः, एकव्यक्तिवृत्तित्वात् । जातिबाधका वस्य-
 न्ते । एवं कालत्वदिक्त्वे अपि । चक्षुर्ग्रहणायोग्यबहिरिन्द्रियग्राह्य-
 जातिमत्त्वेन शब्दस्य गुणत्वे तेन च द्रव्याश्रितत्वे श्रोत्रग्राह्यत्वेना-
 द्रव्यानाश्रितत्वे च सिद्धेऽष्टातिरिक्तं द्रव्यमाकाशः सिद्धयति । न च
 वायोरेवपेव सृक्षमशब्दक्रमेण वायो कारणगुणपूर्वकः शब्द उत्प-
 द्यतामिति वाच्यम्, अयावद्द्रव्यभावित्वेन वायुगुणत्वाभावात् । अया-
 वद्द्रव्यभावित्वञ्च स्वाश्रयनाशजन्यनाशप्रतियोगियत्तद्विन्नत्वम् । अङ्-
 ग्रेजास्तु यन्त्रेण घटाद्युदराद्रायो निष्काशिते शब्दो न भवत्येवेति श-
 ब्दोयावद्द्रव्यभाव्येवेति । वायुरपि न स्वतःक्रियः । किन्तु शैत्यौष्ण्यव-
 शादावाताद्वा तत्र क्रियोत्पद्यते इति प्राहुः । आकाश एक एव घटा-
 काशमटाकाशादिकन्तु घटाद्युपाधितेदात् । उपाधिश्चावच्छेदकः । आ-

काशस्य शरीरादि नास्ति। किन्तु शब्दग्राहकमिन्द्रियं श्रोत्रम् ।
तच्च कर्णशङ्कुल्यवच्छिन्नो नभःप्रदेशः॥ परे तु आवरणाभावादति-
रिक्तमाकाशान्नाङ्गीकुर्वन्ति॥ अतीतादिव्यवहारहेतुः कालः । व्यव-
हारः शब्दप्रयोगः । अयमस्माज्ज्येष्ठोयमस्मात्कनिष्ठ इति ज्येष्ठकनि-
ष्ठशरीरनिष्ठे परत्वापरत्वे असमवायिकारणजन्ये, जन्यगुणत्वात्, रूप-
वत्, इत्यनुमानबोधितकालशरीरसंयोगरूपासमवायिकारणाश्रयतया
कालः सिद्ध्यति । यद्वा—परत्वजनकं बहुतर्रविक्रियाविशिष्टशरी-
रज्ञानम्—परम्परासंबन्धव्यटकसापेक्षम्, साक्षात्संबन्धाभावे सति
विशिष्टज्ञानत्वात्, लोहितः स्फटिक इति ज्ञानवत्, इत्यनुमानं
काले मानम्॥ परम्परासंबन्धश्च स्वसमवायिसंयुक्तसंयोगः। कालश्च
कालिकसंबन्धेन सर्वाधारः नित्यः कार्यमात्रेनिमित्तकारणञ्चेत्याहुः।
काल एकोप्युपाधिवशादतीतादि क्षणादि च व्यपदेशं लभते ।
तत्र रविक्रिया उपाधिरिति प्राञ्चः ॥ जन्यमात्रं कालोपाधिरिति
नव्याः ॥ तत्र वर्तमानध्वंसप्रतियोगित्वम् अतीतत्वम् । स्वध्वं-
सप्रागभावानधिकरणकालवृत्तित्वं वर्तमानत्वम् । वर्तमानप्रागभा-
वप्रतियोगित्वं भविष्यत्वम्॥ क्षणोपाधिश्च—स्वजन्यविभागप्रागभावा-
वच्छिन्नं कर्म, प्रथमक्षणोपाधिः । स्वजन्यविभागनाशपूर्वसंयोग-
विशिष्टस्वजन्यविभागः, द्वितीयक्षणोपाधिः । पूर्वसंयोगनाशा-
वच्छिन्नोत्तरसंयोगप्रागभावः, तृतीयक्षणोपाधिः उत्तरदेशसंयो-
गावच्छिन्नं कर्म, चतुर्थक्षणोपाधिः । ततश्च क्रियाक्रि-
यातो विभागः पूर्वसंयोगनाशः उत्तरदेशसंयोगः । ततश्च

कर्मन्तरोत्पत्त्या क्षणादिव्यवहारः । महाप्रलये क्षणादिव्यव-
हारोऽस्ति चेद्ध्रुसेनोपपाद्यः॥ प्राच्यादिव्यवहारहेतुः दिक् । अप-
मस्मादुरेयमस्मान्निकटे इति परत्वापरत्वे असमवायिकारणजन्ये ज-
न्यगुणत्वात्, घटनिष्ठरूपवत्, इत्यनुमानबोधितदिक्छरीरसंयोगरूपा-
समवायिकारणाश्रयतया दिक् सिध्यति । यद्वा-दैशिकपरत्वे यद्बहुतर-
मृत्संयोगविशिष्टशरीरज्ञानमू, तत्संबन्धघटकतया पूर्ववद्विक् सिध्यति ।
सापि दैशिकसंबन्धेन जगदाधारः नित्या सर्वकार्यनिमित्तकारणं
चेत्याहुः । उदयादिसन्निकटे मूर्ते प्राची, तद्विप्रकृष्टे प्रतीची, मेरु-
सन्निकृष्टे उदीची, तद्विप्रकृष्टे ज्वाची । एवमुदयादिमेरुसन्निहिते ऐशा-
नीत्यादिविदिशोपि ज्ञेयाः । दीधितिकृता तु आकाशकालदिश
ईश्वरेन्वर्भाविताः । प्रतीतेरन्यथापि सिद्धेः कैश्चिन्निरस्ता अपि ॥
ज्ञानायधिकरणमात्मा । स द्विधा—जीवात्मा परमात्मा च । जीव
एव क्षेत्रज्ञ उच्यते । परमात्मैव ईश्वरो ब्रह्म चोच्यते । तत्र परमत्वं
सृष्ट्यादिकर्तृत्वरूप उत्कर्षः । तत्र सुखदुःखादिसमवायिकारणं
जीवात्मा जन्यज्ञानायधिकरणं वा नित्यज्ञानायधिकरणमीश्वरः ।
सुखादिकारणतावच्छेदकतया आत्मत्वजातिः सिद्ध्यति ।
सा चेश्वरेष्यस्ति । धर्माधर्मशरीरादिकारणान्तराभावात् सुखादे-
रुत्पत्तिः । नित्यस्य स्वरूपयोग्यत्वे फलावश्यभावनियमस्याप्रयो-
जकत्वात् इत्याहुः ॥ केचित्तु ईश्वरे सा जातिर्नास्ति
ज्ञानवत्त्वे न च द्रव्यविभाग इत्याहुः । आत्मपदशस्यताव-
च्छेदकतया वा तस्याः सिद्धिः । जीवात्मनि श्रमाणन्तु अहं सुरी-

त्यादि मानसप्रत्यक्षम् । 'आत्मा तावन्न प्रत्यक्षः' इति भाष्यन्तु
 अन्यात्मपरम् । यद्वा-बुद्ध्यादयः पृथिव्याद्यष्टद्रव्यातिरिक्तद्रव्या-
 श्रिताः पृथिव्याद्यष्टद्रव्यानाश्रितत्वे सति गुणत्वात् । यो यदनाश्रितो
 गुणः स तदतिरिक्तद्रव्याश्रितः । यथा पृथिव्याद्यनाश्रितः शब्दस्त-
 दतिरिक्तद्रव्याश्रितः । इत्यनुमानम्मानम् । अष्टद्रव्यानाश्रितत्वे च
 बुद्ध्यादयः न भूतगुणाः मानसप्रत्यक्षविषयत्वात् । यत्तैवं तन्नैवंम् ।
 यथा-रूपादिः, बुद्ध्यादयः न दिक्कालमनसां गुणाः, विशेषगुण-
 त्वात्, रूपवत् । इति माने बुद्ध्यादेर्विशेषगुणत्वे च बुद्ध्यादयः
 विशेषगुणाः । गुणत्वे सति एकेन्द्रियग्राह्यत्वात्, रूपवत् इति
 मानन्तेषां गुणत्वे च बुद्ध्यादयः गुणाः, अनित्यत्वे सति एकेन्द्रि-
 यग्राह्यत्वात्, गन्धवत् । इत्यनुमानम्मानम् । यद्वा-चक्षुरादी-
 न्द्रियं सकर्तृकं करणत्वात्, कृठारवत् । इत्यनुमानञ्जीवे मानम् ।
 नन्वीश्वरे किम्मानमप्रत्यक्षन्तु नास्त्येव, वेदस्य प्रामाण्यन्तु ईश्वरा-
 नंगीकर्तारमप्रति यत्तुमशक्यमिति चेत्, अंकुरादिकं कर्तृजन्यं कार्य-
 त्वादित्यनुमानेनेश्वरसिद्धेः कर्तारमन्तरेण तदुत्पत्त्यङ्गीकारे घटादा-
 वपि तथात्वापत्तेः । स्वेदजादीनामपीश्वरः कर्ता । कर्तृत्वञ्च कृति-
 मक्षम् । अनुमानान्तराणि च विस्तरभयात्र लिखितानि ॥ ईश्वरश्च
 शरीररहित एव कार्योत्पादकः । ईश्वरस्य परमाणव एव शरीरमिति
 केचित् । आकाश इत्यपरे भूतावेयान्यायेनेत्यन्ये । ब्रह्मविष्ण्वादी-
 नान्तच्छरीरत्वम्पौराणिकाः । स चेश्वरः कार्यमात्रमप्रति निमित्त-
 कारणम् । सर्गादौ परमाणुना द्व्यणुकं करिष्यामीति ज्ञानस्वावश्य-

कत्वेन तत्र शरीरादेर्ज्ञानकारणस्याभावात्तज्ज्ञानस्य नित्यत्वमाहुः ।
 एवमिच्छाकृत्योरपि । केपि तत्र नित्यं सुखमाहुः । स चेश्वरो
 विभुरेकः । तस्य सर्वदा अपरोक्षमेव ज्ञानम् । तस्येच्छादिकं कापि
 निष्फलम् भवति । स च नित्यं मुक्त एव । जीवश्च संसारदशायां
 शरीररहितो न भवति । यथा—रुर्ध्वसुखादिकं नानायोनिषु भुंक्ते
 तत्त्वज्ञानसाध्यमोक्षदशापान्तु शरीररहितस्तिष्ठति सुखादिवैचित्र्यात् ।
 प्रतिशरीरम्भिन्नो विभुर्नित्यश्च । अणुत्वे सर्वशरीरव्यापिसुखाद्यनुलम्भ-
 प्रसंगः । मध्यमत्वेऽनित्यत्वापत्त्याकृतनाशाऽकृतान्वागमप्रसंगः । अयञ्चे-
 न्द्रियादीनाम्परम्परया चैतन्यसम्पादकः ज्ञानसुखादिविशेषगुणसंबन्धे
 मनोभावप्रत्यक्षश्च । अस्य परशरीरे स्थितस्य इदं शरीरञ्चेतना-
 धिष्ठितञ्चेष्टावत्त्वात्, रथवत् इत्यनुमानेन बोधः ॥ अत्र शून्यवादिनो
 माध्यमिकाः सुप्तोत्थितस्य सुषुप्तावहन्नासमित्यनुभवाच्छून्यमेवा-
 न्या । तन्न । तादृशानुभवस्य ज्ञानाभावरत्वात् । क्षणिकविज्ञान-
 वादिनो योगाचारास्तु क्षणिकविज्ञानमात्मा, तत्र अयं घट
 इत्यादिप्रवृत्तिविज्ञानम् । सुषुप्तावहमित्यालयविज्ञानम् । ज्ञानघट-
 सुखादिकं तस्यैवाकारविशेषः । तदन्यवस्तुन एवाप्रसिद्धेः इत्याहुः ।
 तत्रातस्य क्षणिकत्वे द्वितीयक्षणे चाभावे पूर्णानुभूतपदार्थस्मरणा-
 नुपपत्तेः, अनुभवस्मरणयोः सामानाधिकरण्यनियमात् ॥ सौत्रा-
 न्तिकास्तु ज्ञानाकारानुमेयक्षणिकवाह्यार्थ एवात्मेत्याहुः । तदपि
 नायदादेस्तथात्वे मानाभावात् ॥ चार्वाकास्तु स्थूलोहं जानाम्य-
 हमित्यादिज्ञानसाधनाधिकरण्यादेह एवात्मा केवलपार्थिवस्याचेतन-

त्वेऽपि भूतचतुष्टयसंयोगवशेन चैतन्यम् । किंषादिभ्यो मदशक्तिवत्,
इत्याहुः । तत्रा मृतशरीरेपि ज्ञानापत्तेः, अवयवोपचयापचयैः शरीरस्य
नानात्वेन पूर्ववद्वोपाच्च, धनित्वरङ्गत्वादिनानाविध्यकारणस्यादृष्टस्या-
वश्यकत्वेन तदाश्रयस्यातिरिक्तस्यावश्यकतरत्वात् ॥ एकदेशिन
इन्द्रियाणामात्मत्वमाहुः । तत्र । योहं घटमद्राक्षं सोहं स्पृशामीत्यन्ते-
दप्रतीत्यनुपपत्तेः ॥ मन आत्मेत्यन्ये । तदपि न, तस्याणुत्वेन सुखा-
द्यनुपलम्भापत्तेः ॥ प्राण आत्मेत्यन्ये । तदपि न, अनित्यत्वेन
पूर्ववद्वोपात् । एतेन देहातिरिक्तो देहपरिमाणो दीपप्रभावत्संकोच-
विकासशालीति दिग्गम्यरमतमपि प्रत्युक्तम् ॥ वैभाषिकजैनादि-
मतस्यस्कन्धपञ्चकसप्तभङ्गीनयादिप्रदर्शनन्तरखण्डनञ्च विस्तरभया-
न्नोक्तम् ॥ सांख्यास्तु आत्मा कर्तृत्वरहितश्चैतन्यरूपः । प्रकृतिः
कर्त्री, नित्या जडा चाप्रकृतेर्महत्तत्त्वन्तदेवं बुद्धितत्त्वम् । ततोहंकारः ।
ततः शब्दस्पर्शरूपरसगन्धास्तन्मात्राणि द्रव्यरूपाणि । ततः
श्रोत्रादीनि वागादीनि चेन्द्रियाणि मनः पञ्चभूतानि च । तैः शरीर-
मुत्पद्यते । तत्सम्बन्धात्प्रकृतिरेव करोति, तद्वेदाग्रहाच्चात्मनोऽहं करो-
मीत्यभिधानो जायते इत्युच्युः । तत्रा अहं करोमि जानामीति कृति-
ज्ञानयोः सामानाधिकरण्यानुभवविरोधात्प्रकृतौ मानाभावात्, तस्या
जडत्वेन कर्तृत्वासम्भवाच्चेत्यन्यत्र विस्तरः ॥ वेदांतिनस्तु, एकं
ब्रह्मेवात्मास्ति ज्ञानरूपं च तदेव चाविद्यावशाज्जीव उच्यते, तत्रैव ब्रह्म-
णि रज्जो सर्पवदध्यस्तो मिथ्यापि संसारो भासते । तत्र । जगतो
मिथ्यात्वासम्भवात् । मिथ्यात्वश्रुतिस्त्वनित्यत्वपरा दृष्टान्ते प्रसिद्ध-

स्यैव सर्वादिर्भानम् । स्वनेपि प्रसिद्धस्यैव वस्तुनो विपर्ययेण भानमात्र-
म । अद्वैतश्रुतिरप्यनुपमेयत्वपरा जगतो ब्रह्मत्वोक्तिस्तद्व्यापारत्वपरा ।
नापि ज्ञानस्वरूप आत्मा निर्विपर्ययज्ञाने मानाभावेन सविपर्यये वाच्ये
सर्वविपर्यये सार्वज्ञ्यापत्तिः । यत्किञ्चिद्विपर्यये विनिगमनाविरहः ।
विनिगमना चैकतरपक्षपातिना युक्तिः । नापि जीवब्रह्मणोरैक्यम्,
सुखादिवैचित्र्येण जीवस्यात्यन्तविलक्षणत्वात् । ब्रह्मत्वश्रुतिः
साम्यपरा ॥ मतान्तरलेखस्तत्तत्पण्डितश्च विस्तरभयात् कृतम् ॥
सुखाद्युपलब्धिसाधनमिन्द्रियममनः ॥ स्पर्शरहितत्वे सति
क्रियावद्वा ॥ मानसप्रत्यक्षकरणतावच्छेदकतया मनस्त्वजा-
तिसिद्धिः । सुखादिप्रत्यक्षं सकरणकम्, जन्यप्रत्यक्षत्वाद्व्युत्पत्त्यक्षवदि-
त्यनुमानेन मनःसिद्धिः । मनश्च प्रत्यात्मनियतत्वादनन्तम् । अणु-
रूपन्तत एव नित्यं च । मध्यमत्वेऽनित्यत्वप्रसक्तिः, विभुत्वे चात्म-
संयोगस्य नित्यत्वापर्याया सुषुप्त्यभावप्रभावप्रसंगः । मम तु मनसः
पुरीतत्पदेशे सुषुप्तिः । ननु मनसोऽणुत्वे युगपत्स्पर्श-
नचाक्षुषादिकमनुभूयमानं विरुध्यतेति चेत्, उत्पलपत्रश-
तभेदयोग्ययन्मनमो वेगवशाद्युगपत्प्रत्ययस्य भ्रमत्वात् । अष्टावधान-
स्थलेऽप्येवम् । वेदान्तिनस्तु मनसो मध्यमपरिमाणत्वं मोक्षपर्यन्तं
स्थापित्वञ्चाङ्गीकुर्वन्ति ॥ श्रौष्टप्रकाशकतेजःसामान्याभावे तमो-
न्तर्भवति । तत्र गुणक्रियादिप्रतीतिर्नम एव, उष्णस्पर्शस्यापलापासं-
भवात्तेज आवश्यकम् । पृथिव्यादीनां गुणाः पूर्वमुक्ताः ॥ इति
न्यायप्रदीपे द्रव्यनिरूपणचिन्तायाः पारिच्छेदः ॥ २ ॥

द्रव्यकर्मभिन्नत्वे सति सामान्यवान् गुणः।गुणत्वजातिसिद्धिश्च गुण-
निष्कारणतावच्छेदकतया गुणनिष्ठगुणपदशक्यतावच्छेदकतया वा ।
गुणविभाजकानि रूपत्वादीनि जातयः॥ केचित्संस्कारत्वन्न जाति-
रित्याहुः । त्वगग्राह्यचक्षुर्ग्राह्यगुणविभाजकोपाधिमत् रूपम् । तच्च
शुक्लनीलपीतरक्तहारितकपिशचित्रभेदात्सप्तधा । वस्तुतो वर्णा
इतोप्यधिकाः शसिद्धाः ॥ अङ्गेजास्तु नीलपीतरक्ता-
ख्यान्मय एव मुख्या वर्णा अन्ये सर्वेपि तद्योगजा इत्याहुः । तेषु च
शुद्धत्वादयो जातयः । अग्रेपि रसत्वगन्धत्वादिव्याप्याः
मधुरस्वसौरभस्तादयोपि जातयो बोध्याः । एकैका एव
नीलादिगुणव्यक्तयो यावन्नीलादिद्रव्यव्यक्तिगता नित्या
इति केचित् । नीलो नष्ट इत्यादिप्रतीतिर्नैतत् । रूपञ्च
भूमतेजोवृत्ति । भूम्यां सर्वप्रकारम् । अभास्वरं शुक्लं जले,
भास्वरं शुक्लन्तेजसि । यमुनाजलादौ नीलस्य वह्निसुवर्णादौ पीतस्य
च प्रतीतिः स्वसमवायिसंयोगसंबन्धेन पृथिव्यंशसंबन्धादेव । अतः
एव जलस्य वियति विशेषे धवलमोषलब्धिः । न च तत्र तद्रूपस्य
चाक्षुषत्वाभावे वह्निसुवर्णदेरप्यचाक्षुषत्वापत्तिः । अन्यरूपेणापि
द्रव्यचाक्षुषसम्भवात् । शंसत्स्येन पित्तपीतिम्ना, शुक्लनीलरक्तद्वि-
भिस्तन्तुभिरारब्धे पटे चित्रं रूपम् । तस्य नीरूपत्वे पटाप्रत्यक्षत्वाप-
त्तेः । एवं च रूपस्य व्याप्यवृत्तितापि न निरुध्यते । एवं चित्रस्व-
र्योपीति प्राञ्चः । अन्ये तु अव्याप्यवृत्तीनि अस्यवरूपाण्येव तत्र
भ्रान्ति न चित्रमतिरिक्तमित्याहुः । एवं स्वर्गोपि, उद्धृतानुद्धृतभेदा-

दपि रूपादिकं द्विधा—भर्जनकपालस्थवह्न्यादौ श्रीष्मोष्मचक्षुरादौ
 चानुद्रुतं, वशादाबुद्रुतम् ॥ रसनेन्द्रियग्राह्यवृत्तिगुणत्वव्याप्यजातिमान्
 रसः । स च मधुराम्ललवणकटुकपापतिक्रमेदात्पोढा, पृथि-
 वीजलवृत्तिः । पृथिव्यां सर्वप्रकारः । जले तु मधुर एवाजंवीरस्तादा-
 बलत्वादिकमाश्रयोपाधिजम् । जले तु माधुर्यस्यानुत्कटत्वात्
 गुडादिवद्रानम् ॥ केचित्तु हरीतक्यादिभक्षणं जलमाधुर्यव्यञ्ज-
 कमित्याहुः ॥ घ्राणग्राह्यवृत्तिगुणत्वव्याप्यजातिमान् गंधः । पृथि-
 वीमात्रवृत्तिः । स द्विधा सुरतिरसुरभिश्च । जलवाप्योस्तु तत्त्वती-
 तेर्हेतुः प्रागुक्तः । एवमग्रेष्वन्यस्थस्यान्यत्र श्रुतीतिस्त्वत्रतत्रानुसं-
 धेया । चक्षुरग्राह्यत्वग्राह्यवृत्तिगुणत्वव्याप्यजातिमान् स्पर्शः । स च
 शीतोष्णानुष्णाशीतभेदाद्विधा, पृथिव्यादिचतुष्कवृत्तिः । तत्र शीतो
 जले । उष्णस्तेजसि । अनुष्णाशीतः पृथ्वीवाय्वोः । भूतचतुष्के स्व-
 स्वांशपारिमाणमुष्णत्वं तदभावे एव शीतत्वं, नातिरिक्तः स्पर्श इति
 'स्वद्रेजाः ॥ काठिन्यमृदुत्वभेदादपि स्पर्शा द्विधा, तदुभयं संयोगवि-
 शेष एवेति तत्त्वम् । न चांगुलिद्वयसंयोगस्येव काठिन्यस्यापि
 चाक्षुस्त्वापत्तिः, अनतिष्ठितस्यैव संयोगस्य चानुपत्त्वात् । न हि
 कपालद्वयसंयोगः सन्नपि चक्षुषा गृह्यते । उक्तं रूपादिचतुष्टयन्पृथि-
 व्याम्नाकजं नित्यञ्च अन्यत्र पाकजमित्यमनित्यञ्च । पाकश्च
 तेजःसंयोगः । पृथिव्यामग्निसंयोगाद्रूपादिपरावृत्तिरुपलभ्यते ।
 तत्र परमाणवेव पाक इति पीलुपाक्यादिनो वैशेषिकाः ।
 अतएव तदप्यन्येभ्यः परेषु पाको न संभवति परन्तु यत्कि-

संयोगेनावयविनाशो परमाणुषु पाकः । पुनर्ह्यणुकादिक्रमाद्वदो-
त्पत्तिः । तत्र वह्निसंयोगात्परमाणौ कर्म । ततः क्रमेण प-
रमाण्वन्तरेण विभागः संयोगनाशः, द्व्यणुकनाशः १ परमाणौ
श्यामादिनाशः २ रक्ताद्युत्पत्तिः ३ आरम्भानुगुणा क्रिया ४ वि-
भागः ५ पूर्वसंयोगनाशः ६ आरम्भकसंयोगः ७ द्व्यणुकोत्पत्तिः ८
रूपाद्युत्पत्तिः ९ इति वदन्ति । द्व्यणुकनाशमारभ्य गणनादियन्त्रवक्षणा-
दशक्षणादिप्रक्रिया विस्तरभयान्नोक्ता ॥ पिठरपाकवादिनो नैया-
यिकास्तु । अवयविनां सच्छिद्रत्वादन्तःप्रविष्टैरग्न्यवयवैः परमाण्वा-
दिघटान्तानामपि पाकः सम्भवत्येवेति वदन्ति ॥ एकादिव्यवहार-
विषयो गुणः संख्या । एकादिशब्दप्रवृत्तिनिमित्तं वा । व्यवहारो
ज्ञानं शब्दप्रयोगो वा । सा च नवद्रव्यवृत्तिः । संख्या च एकत्वाने-
कत्वभेदाद्विधा । तत्र द्वित्वादिरनेकत्वरूपा, एकत्वादिः परार्द्धपर्य-
न्ता, व्यवहारे संख्यानत्वे तावत्येव मानाभावात् । ग्रहगणितादौ
ततोऽप्यधिकसंख्यादर्शनात् । एकत्वत्रित्यगतं नित्यमनित्यगतम-
नित्यम् । द्वित्वादिकन्तु अपेक्षाबुद्धिजन्यत्वात् सर्वत्रानित्यमेव ।
यत्र नियमेनानेकान्येकत्वानि विषयीभवन्ति । तत्र द्वित्वत्रित्व-
सहस्रत्वादिसंख्योत्पद्यते । यत्र सेनादिषु निषमं विना अनेका-
न्येकत्वानि विषयीभवन्ति, तत्र बहुत्वसङ्ख्यात्पद्यत इति केचि-
त् । त्रित्वादिरूपैव बहुत्वसंख्या नातिरिक्तेत्यन्ये । एको
द्वायिति प्रतीत्यभावादेको न द्वायिति प्रतीत्यर्थं द्वित्वादिसंख्यानां
द्रव्ये पर्यायिलक्षणः संबन्धः स्वीक्रियते, तेन संबन्धेन द्वित्वं द्वयोरेव

घटयोस्तिष्ठति । एवं त्रित्वादिकं न्यादिष्वेवेति । कारणगतमेकत्व-
 द्वित्वादेरसमवायि कारणम् । घटद्वयत्रयादिसन्निकर्षादयमेकोपमेक
 इति अनेकैकत्वज्ञानमेवापेक्षाबुद्धिः । ततो घटद्वये द्वित्वोत्पत्तिः ।
 ततो द्वित्वत्वनिर्विकल्पकम् । तत इमौ द्वाविति द्वित्वप्रत्यक्षम् ।
 तत्क्षण एषोपेक्षाबुद्धेर्नाशः । ततो द्वित्वनाशः । तत्रापेक्षाबुद्धिनाशः
 कारणम् । एवं त्रित्वादावपि । अतीन्द्रिये द्वित्वादिकन्तु
 योगीश्वरापेक्षाबुद्ध्या जन्यते तन्नाशोपि तन्नाशादेव । योग्य-
 विभुविशेषगुणानां द्विक्षणावस्थायित्वनियमेपि द्वित्वप्रत्यक्ष-
 निर्वाहार्थमपेक्षाबुद्धेस्त्रिक्षणावस्थायित्वं कल्प्यते । द्वित्वत्रित्वादिकं
 व्यासज्यवृत्ति इत्युच्यते । अनेकवृत्तितयैवात्मानं लभमानो धर्मो
 व्यासज्यवृत्तिः । एवं संयोगादिरपि । संख्याया गुणत्वेन द्रव्य-
 मात्राश्रयत्वेपि एकं रूपम् इत्यादिप्रतीतिरेकार्थसमवायादित्याहुः॥
 वस्तुतरेण सप्तपदार्थाश्चतुर्विंशतिगुणा इत्यादिनिर्वाधप्रत्ययात्मव-
 पदार्थवर्ति इतरव्यावृत्तत्वरूपं कैवल्यमेवैकत्वम् । अनेकान्येकत्वान्य-
 पेक्षाबुद्धीनां विषयास्तत्समूह एव, द्वित्वादिकं तज्ज्ञानं च समूहावलं-
 बनरूपमिति नातिरिक्ता संख्या कल्प्या॥ मानव्यवहारविषयवृत्तिगुण-
 त्वव्याप्यजातिमत्परिमाणम् । सर्वद्रव्यवृत्तिः । तच्चतुर्द्धा—अणुत्वमहत्त्वं-
 ह्रस्वत्वदीर्घत्वभेदात् । तच्च नित्यगतं नित्यमनित्यगतमनित्यम् ।
 आश्रयनाशान्नाशः । अवयवापचयोपचयैरपि पूर्वद्रव्यज्ञश्यत्येव ।
 त्याभिज्ञा तु सादृश्यमयुक्ता । अतस्तत्रापि परिमाणनाश आश्रयना-
 शादेव चतुर्विधमपि परममध्यमभेदेन द्विधा, परमे अणुत्वह्रस्वत्वे

परमाणुमनसोः । मध्यमे द्व्यणुके, परमे महत्त्वदीर्घत्वे गगनादौ । मध्य-
मे घटादौ दीर्घत्वह्रस्वत्वे पृथक् परैर्नाङ्गीक्रियेते । अस्मान्मौक्तिकादिदं
मौक्तिकमणु इत्यादिव्यवहारस्यापकृष्टमहत्त्वादिविषयत्वादौणत्वम् ।
परिमाणं घटादौ कपालादिपरिमाणजम् । तूलादौ तूलावयवाना-
म्भचयाख्यशिथिलसंयोगजम् । द्व्यणुकव्यणुकयोः कारणसंख्याजन्य-
म्, अन्यथा परिमाणस्य स्वसजातीयोत्कृष्टपरिमाणजनकत्वनियमे-
नाणुजन्यस्याणुतरत्वप्रसङ्गात् इत्याहुः । वस्तुतस्तु व्यवहारमात्रबला-
द्यदि परिमाणपदार्थो द्रव्यस्वरूपादतिरिच्यते तर्हि स एवतुलाघन-
विस्तारदैर्घ्यकालजभेदात्पञ्चधा । तत्र तूलामानं गुरुत्वम्, घनमानं म-
हत्त्वम्, विस्तारमानं क्षेत्रफलनिवर्तनादि, दैर्घ्यमानं दैशिकप-
रत्वम्, कालमानं कालिकपरत्वम् । अणुत्वह्रस्वत्यापरत्वानि तु
अपकृष्टमहत्त्वाद्यर्थतया गुरुत्वाभावादौ लघुत्वादीनि इव महत्त्वाय-
भावेऽन्तर्भवन्ति । इदमस्मादणु इत्यादिगौणविषयो व्यवहारस्तु अपे-
क्षाबुद्धिजन्यो द्रव्यपरिमाणादिव्यवस्थापनाय न प्रभुः । एवं च
द्व्यणुकादौ परिमाणमनयवसंख्याजन्यमित्यादिः क्लेशोपि निवर्तते ।
'मानन्तुलाहलिप्रस्थैः' इत्यादिशास्त्रवृत्तव्यवहारोपि च सङ्गच्छते ॥
पृथग्व्यवहारविषयवृत्तिगुणत्वव्याप्यजातिमतः पृथक्त्वम् ॥
सर्वद्रव्यवृत्तिः । तच्च संख्याबद्धिधा—एकपृथक्त्वमनेकपृथक्त्वञ्च ।
अनेकपृथक्त्वञ्च द्विपृथक्त्वादिकम् । घटः पटात् पृथक् इत्येक-
पृथक्त्वम् । घटौ पटात्पृथगिति द्विपृथक्त्वम् । अत्राप्यपेक्षाबुद्धिप्र-
क्रिया संख्याबद्धेया नित्यत्वादिकमपि तस्य संख्यावदेव । वस्तु-

तस्तु पृथक्त्वमन्योन्याभावात्, पञ्चमीप्रथमादिप्रयोगमात्रप्रयुक्त-
प्रतीतिवैलक्षण्यमात्रेण पदार्थान्तरकल्पनाया अन्याप्यत्वात् ॥
संयुक्तव्यवहारविषयवृत्तिगुणत्वव्याप्यजातिमान् संयोगः । सर्व-
द्रव्यवृत्तिरनित्यश्च, तन्नाशश्च क्वाप्याश्रयनाशात् । यथा—कपाल-
नाशात्संयोगनाशः । क्वपि स्वसमानाधिकरणविभागात्, यथा-
पक्षिवृक्षविभागात्संयोगनाशः । अयं च त्रिधा—पक्षिपर्वतादिसं-
योगोन्यतरकर्मजः । मेघद्वयसंयोग उभयरुर्मजः । हस्तवृक्षसंयो-
गात्कायवृक्षसंयोगः संयोगजः । कर्मजः पुनर्द्विधा—तन्नामिधातः
शब्दकारणम्, नोदन्तदकारणम् । स्पर्शवेगोभयवद्द्रव्यसंयोगः
अभिधातारुग्रसंयोगः । स्पर्शवद्द्रव्यसंयोगः नोदनाख्यसंयोगः ॥
संयोगश्च मूर्त्ताना मूर्त्तैर्विभुभिश्च भवति, विभूना विभुभिस्तु न भव-
ति त्रिधाभावात् ॥ मीमांसकास्तु विभुद्वयसंयोगमपि मन्यन्ते ।
संयोगनाशरुत्वे सति संयोगजन्यः विभागः । व्यासज्यवृत्तिमा-
त्रवृत्तिसंयोगावृत्तिगुणत्वसाक्षाद्व्याप्यजातिमान् विभागः सर्वद्रव्य-
वृत्तिरनित्यश्च । तन्नाशश्च क्वाप्याश्रयनाशात्, क्वाप्युत्तरदेशसंयो-
गात् । यथा—पक्षिवृक्षविभागस्य ययोरेव संयोगस्तयोरेव विभागः ।
मेरुकलासौ विभक्ताविति व्यग्रहारो भाक्तः । विभागोपि अन्यतर-
रुर्मजः, उभयरुर्मजः विभागजश्चेति त्रिधा, उदाहरणमपि पूर्ण-
वत् । विभागत्रिभागो द्विधा—कपालद्वयविभागात्कपालाकाश-
विभागः कारणमात्रविभागजः, हस्तवृक्षविभागात् । कायवृक्ष-
विभागः कारणकारणविभागजः ॥ वस्तुतः संयोगश्चैव एव

वेभागः । न च वैपरित्यं युक्तिसहम्, विभागस्य भिन्नत्वमङ्गीकुर्व-
 णेपि तन्नाशसंयोगस्यावश्यकत्वात् । न च घटरूपाश्रयनाशेन त-
 त्संयोगनाशस्थले घटो विभक्त इति प्रतीत्यापत्तिः, ध्वंसस्य स्व-
 प्रतियोग्यधिकरणवृत्तितयाऽधिकरणस्य नाशे तत्प्रत्ययासंभवात् । अत-
 एव विभागोपि ध्वंस इवानन्तः स्फुटं, प्रतीयते तन्नाश-
 कथनं च ध्वंसनाशकथनसमानयोगक्षेपम् इति संक्षेपः ॥
 परव्यवहारविषयवृत्तिगुणत्वव्याप्यजातिमत् परत्वम् । अपरव्यवहार-
 विषयवृत्तिगुणत्वव्याप्यजातिमत् अपरत्वम् । एते मूर्त्तद्रव्यवृत्तिनी,
 अनित्ये एव च, ते द्विविधे—दिक्कृते कालकृते च । दूरस्थे दिक्कृतं
 परत्वं, समीपस्थे अपरत्वम् । ज्येष्ठे कालकृतं परत्वं कनिष्ठे अपरत्वम्,
 दिक्संयोगासमवायिकारणकं परत्वं देशिकपरत्वम् । दिक्संयोगा-
 समवायिकारणकमपरत्वं देशिकापरत्वम् । कालसंयोगासमवायिका-
 रणकं परत्वं कालिकपरत्वम् । कालसंयोगासमवायिकारणकमपरत्वं
 कालिकापरत्वम् । देशिकयोर्बहुतराल्पतरमूर्त्तसंयोगविशिष्टशरी-
 रज्ञानात्, कालिकयोश्च तादृशारविक्रियाविशिष्टशरीरज्ञाना-
 दुत्पत्तिः । देशिकयोर्दिक्पिण्डसंयोगः, कालिकयोः कालपिण्डसंयोगः
 असमवायिकारणम् । विपकृष्टसन्निकृष्टज्ञानरूपापेक्षाद्युद्धिनाशान्नाशः ॥
 वस्तुतस्तु संख्यावत् परत्वापरत्वे अपि न गुणो । अपि तु संयु-
 क्तमूर्त्तरविक्रियागते बहुतरत्वाल्यनरत्वे एवावत्त्वं तु प्रागुक्तम् ॥ आय-
 पतनासमवायिकारणवृत्तिगुणत्वव्याप्यजातिमत् गुरुत्वम् । द्वितीय-

स्य तु वेगोऽसमवायी। ये तु द्वितीयपतनस्यापि वेगमसमवायिकारण-
 न्न स्वीचक्रुस्तन्मते आद्यपदन्न देयम् । तच्च रक्तिकामापकादिभेदा-
 दनेकधा । पृथिवीजलवृत्तिः॥ अङ्गेजास्तु वायुतेजमोरपि गुरुत्वमाहुः।
 तत्र संयोगेगप्रयत्नाः पतनप्रतिबन्धकाः । आम्नादौ वृन्तदृढसंयोगः,
 बाणादौ वेगः, हस्तधृतवस्त्वादौ प्रयत्नः । इदं चातीन्द्रियम् ।
 आद्यपतनं सासमवायिकारणरूपम्, कर्मत्वात्, बाणादिकर्मवत् ।
 इत्यनुमानेन तत्सिद्धिः ॥ यद्यपि जडतमा अनुमानबहिर्मुखा
 अप्येतद्विदुरत एव केचनैतदतीन्द्रियज्ञाङ्गीकुर्वन्ति तथापि दंडो-
 यमननेत्ररक्तत्वादिना बालाः परकोपमिव बहुतमाभ्यासप्रशान्जडा
 अप्यूहन्ते, नैतावतातीन्द्रियत्वं हीयते, व्याप्तिग्रहादिकं च सदपि-
 अभ्यासपाटवजनितशैश्यान्न बुध्यते ॥ आद्यस्यंदनासमवायिकारण-
 वृत्तिगुणत्वव्याप्पजातिमत् द्रवत्वम् । पृथिव्यतेजोवृत्तिः । तद्विधा-
 सांसिद्धिकं नैमित्तिकं चाआद्यं जले, करकापि सांसिद्धिकद्रवत्ववतो
 जलस्य शैत्येन तत्प्रतिबंधमात्रात्वाद्वाद्भवति। द्वितीयं पृथिवीतेजसोः।
 तत्र पृथिव्यां घृतादौ, तेजसि मुग्णादौ, अग्निसंयोगजन्द्रवत्वम्। सांसि-
 द्धिरुष्मरमाणौ नित्यमन्यत्रानित्यम् । नैमित्तिकरत्वनित्यमेव । द्रवत्वं
 स्यन्दनै निमित्तकारणम्। चूर्णादिपिण्डीभावे तु स्नेहसहितन्निमित्तमिति
 न द्रुतमुर्गनारदादिना पिण्डीभावः ॥ सांसिद्धिकद्रवत्वभिन्नत्वे सपि
 चूर्णादिपिण्डीभावहेतुर्गुणः स्नेहः । स च जलमात्रवृत्तिः । यदि
 तु पिण्डीभावे विजातीयन्द्रवत्वमेव मुख्यो हेतुः, स्नेहस्तु न तथा
 नापि ग्रेहो जलमात्रवृत्तिः किन्तु पृथिवीवृत्तिरपि । एवं च तैला-

दावपि जलस्येव स्नेहः । स्नेहप्रकर्षाच्च बह्वेरेणुकूल्यमित्याद्यपि न
कल्प्यम् । न्यूनजलभागेके घृतादौ स्नेहप्रकर्षानौचित्यापातात् विजा-
तीयग्रहणात्पारदादिगतव्युदासः । वैजात्यं चानाक्रजगतत्वम् ।
इत्युद्भाव्यते तदा स्पर्शभिन्नत्वे सति स्वङ्मात्रग्राह्यो गुणस्नेह इति
लक्षणं श्रेण्यम् । स च परमाणौ नित्योऽन्यत्राऽनित्यः । चक्षुरग्रा-
ह्यश्च, श्रोत्रग्राह्यगुणत्वव्याप्यजतिमान् शब्दः । आकाशमात्र-
वृत्तिः । वेदान्तिसाङ्ख्यौ तु पृथिव्यादिष्वत्रमु शब्दमिच्छतः ।
स द्विधा-ध्वन्यात्मको, वर्णात्मकश्च । आयो भेरीदौ, द्वितीयः
संस्कृतभाषारूपः । पुनः शब्दस्त्रिविधः-भेरीदंडसंयोगादौ
संयोगजः, वंशदलद्वयविभागादौ विभागजः, द्वितीयशब्दात्
चरमशब्दपर्यन्तं शब्दजः । सर्वात्राकाशः समवायी,
संयोगो विभागः शब्दो वा असमवायी, शेषान्निमित्तम् । भेरी-
यवच्छेदेनोत्पन्नशब्दादनन्तरं वीचीतरङ्गन्यायेन कदम्बमुकुल-
न्यायेन चोत्तरोत्तरदेशे उत्पन्नशब्दानां मध्ये श्रोत्रदेश उत्पन्नशब्दस्य
श्रोत्रेण ग्रहः । शब्दनाशश्चोत्तरोत्तरशब्देन योग्यविभुविशेषगुणानां
स्वोत्तरवर्तिगुणनाशत्वात्, अन्त्यस्तूपान्त्यशब्दध्वनेन । जैमि-
नीयादयस्तु सोपं गं इति प्रत्यभिज्ञाबलाच्छब्दन्नित्यमाहुः ॥
उत्तन्नो गो विनष्टो ग इति निर्वाधप्रत्ययात्सोपं ग इति प्रत्ययस्य
साजात्याद्यगाहित्वादनित्यत्वमेव नैयायिकाः ॥ वर्णोत्पत्तिकमस्तु
“विश्वत्मेरितस्वान्ताह्वामिचलितो भरत ॥ व्यनक्ति यां मूल-
देशे सा वाणी कथ्यते परा ॥ १ ॥ नाभौ व्यनक्ति पश्यन्ती मध्यमां हृदये

ब्रजन्॥मूर्धाघातान्मुखप्रातः स्पष्टवर्णी स वैखरीम्॥ २॥इति रीत्या-
 ज्ञेयः।वैद्याकरणास्तु प्रत्येकवर्णादर्थप्रत्ययाभावः युगपन्मेलस्याप्यस-
 म्भवोऽतस्तैर्वर्णैर्वर्णङ्गयः स्फोटारण्यः शब्दो व्यज्यते स नित्य इत्याहुः॥
 केचित्तु शब्दाघातेन गृहादिकम्पदर्शनाच्छब्दं द्रव्यमाहुः ॥ जाना-
 मीत्यनुव्यवसायवृत्तिगुणत्वव्याप्यजातिमती बुद्धिः । सैव ज्ञानम् ।
 एतस्याः प्रपञ्चोऽग्रे वक्ष्यते ॥ सर्वेषामनुकूलतया वेदनीयं सुखम्,
 इष्टसाधनताज्ञानाजन्यजन्येच्छाविषयगुणो वा । जीवमात्रवृत्तिः ।
 अनित्यं च । तत्र जीवः समवायी, जीवमनःसंयोगोऽसमवायी, धर्मो-
 दि निमित्तम् । तच्च मानसप्रत्यक्षविषयः । सुखं चतुर्विधम्-विषय-
 साक्षात्कारजं वैषयिकम्, राज्यादिगर्वजमाभिमानीकम्, विषया-
 दिध्यानजं मनोरथिकम्, उपायादिजमाभ्यासिकम् । नव्यास्तु
 ईश्वरे नित्यं सुखमस्तीत्याहुः ॥ सर्वेषाम्प्रतिकूलतया वेदनीयं दुः-
 खम् । द्विष्टसाधनताविषयकजन्यज्ञानाजन्यद्वेषविषयगुणः दुःखम्,
 जीववृत्तित्यादि सुखवत् ॥ इच्छामीत्यनुभवविषयवृत्तिगुणत्वव्या-
 प्यजातिमती इच्छा । आत्मवृत्तिः । ईश्वरेच्छा नित्या सर्वविषय-
 का च । जीवेच्छा अनित्या यत्किञ्चिद्विषया च । समवाय्यस-
 मवायिकारणे सुखवत् । इष्टसाधनताज्ञानं निमित्तम् । सा च द्विधा-
 फलेच्छा उपायेच्छा चाफलं सुखन्दुःखाभावश्च । उत्कटेच्छा रागः
 शत्रुनिहेतुरिच्छा चिकीर्षा।तत्र कृतिसाध्यताज्ञानम्,इष्टसाधनताज्ञा-
 नम्, वल्लभद्विष्टसाधनताज्ञानाभावश्चेति कारणानि॥द्वैर्मीत्यनुभववि-

प्रवृत्तिगुणत्वव्याप्यजातिमान् द्वेषः । जीववृत्तिरनित्यश्च । दुः-
 खसाधनताज्ञानादि निमित्तम्, शेषकारणे सुखवत् । तच्च द्विधा—दुःख-
 द्वेषः दुःखोपायद्वेषश्च । द्विष्टार्थसाधनीभूतचेतनविषयकद्वेषः क्रोधः ॥
 करोमीत्यनुभवविषयवृत्तिगुणत्वव्याप्यजातिमान् प्रयत्नः । आत्म-
 वृत्तिः स एव कृतिरुच्यते, नित्यत्वादिकमिच्छावत् । जीवप्रयत्नस्त्रिधा-
 प्रवृत्तिर्निवृत्तिर्जीवनयोनिश्च । रागजन्यो गुणः प्रवृत्तिः । द्वेषजन्यो द्वेषा-
 विषयकगुणः निवृत्तिः । जीवनादृष्टजन्यो गुणः जीवनयोनिः । स
 च । शरीरे प्राणसंचारे हेतुः, अतीन्द्रियश्च । तत्र मानन्तु प्राणसंचारः
 प्रयत्नसाध्यः प्राणसंचारत्वात्, धावतः पुरुषस्य प्राणसंचारवत् ॥ इत्य-
 नुमानमानव्यास्तु जीवनयोन्याख्यं यत्नं नांगीकुर्वन्ति, अदृष्टविशेषो-
 पगृहीतप्राणक्रियैव गतार्थत्वात् । चिकीर्षा, कृतिसाध्यताज्ञानम्, इष्ट-
 साधनताज्ञानम्, उपादानप्रत्यक्षञ्चेति प्रवृत्तिकारणानि ॥ बलवदनि-
 ष्टाजनकताज्ञानमपि केचिदाहुः, विस्तरोऽन्यत्र ज्ञेयः ॥ सुखविशेष-
 जनकीभूतकर्मविषयकः प्रयत्न उत्साहः । आलस्यं कृत्यभावेन्तर्म-
 वति ॥ सुखासाधारणकारणं धर्मः । यागजन्यस्वर्गजनकवृत्तिगुणत्व-
 व्याप्यजातिमान् वा । जीववृत्तिः, अनित्यः अतीन्द्रियश्च । तस्य यागादि-
 निमित्तं, शेषकारणे सुखवत् । स च यागादीनां व्यापाररूपः, यिनाशिनो
 यागादेः फलपर्यन्तमस्थायित्वात् । भोगादिना धर्मस्य नाशः ॥
 दुःखासाधारणकारणमधर्मः । निषिद्धकर्मजन्यनरकजनकवृत्ति-
 गुणत्वव्याप्यजातिमान् वा । जीववृत्तित्वादिकं धर्मवत् । निषिद्ध-

तत्प्रयत्नजन्यशब्दादिवत् इत्यनुमानम् । भावनैव वासनेति व्यव-
हियते ॥ उपेक्षाभिन्नो विशिष्टास्तुभवो भावनाजनकः सदृशादृष्ट-
चिन्तासाहचर्यैरुद्बुद्धः संस्कारः स्मृतिहेतुः । कालो रोगश्च संस्कार-
नाशकः । सा वासना जीववृत्तिरनित्या अतीन्द्रिया च । तत्कारणद्वयं
सुखवत् । पूर्वानुमवादि निमित्तम् । स्मृतिश्च पूर्वभावनां विनाश्य
द्वितीयां भावनामुत्पादयति सा च पुनः स्मृतिमित्यादि ॥
इति न्यायप्रदीपे गुणनिरूपणान्तर्वाच्यः परिच्छेदः ॥ ३ ॥

संयोगविभागासमवायिकारणं कर्म, संयोगभिन्नत्वे सति संयोगा-
समवायिकारणं वा । मूर्त्तवृत्तिः । तच्च उत्क्षेपणापक्षेपणाकुञ्चन-
सारणगमनभेदात् पञ्चधा । तत्र ऊर्ध्वदेशसंयोगास-
मवायिकारणं कर्म उत्क्षेपणम्, अधःसंयोगासमवायिकारणं कर्म,
अपक्षेपणम्, अभिमुखदेशसंयोगासमवायिकारणं कर्म आकुञ्चनम्,
तिर्यक्संयोगासमवायिकारणं कर्म प्रसारणम् । अनियतोत्तर-
देशसंयोगासमवायिकारणं कर्म गमनम् ॥ कर्मत्वजातिः प्रत्यक्ष-
सिद्धा । कर्मविभाजकान्युत्क्षेपणत्वादीनि जातयः । भ्रमणरेचन-
स्पन्दनोर्ध्वज्वलनतिर्यग्गमनादिकं गमनेन्तर्भवति । न चोत्क्षेपणा-
दिकमपि गमनेनैव कुतो न गृहीतमिति वाच्यम् । स्वतन्त्रेच्छस्य
मुनेर्निषेधोपपत्त्यनुयोगानर्हत्वात् । कर्माण्यनित्यान्येव । प्रत्यक्षवृत्तीनि
प्रत्यक्षाणि । अतीन्द्रियवृत्तीन्यतीन्द्रियाणि । संयोगेन नोदना-
त्येनायं कर्म जन्यते, द्वितीयादि वेगजन्यम् । प्रथमं क्रियाक्रियातो
विभागः, विभागात्पूर्वदेशसंयोगनाशः । तत उत्तरदेशसंयोगोत्पत्तिः ।

ततः कर्मेविभागयोर्नाशः । सर्वत्र कर्मणि मूर्त्तद्रव्यं समवायि । असमवायि तु कचिन्मूर्त्तयोरेभिवाताख्यो नोदनाख्यो वा संयोगः, कापि मूर्त्तस्यामूर्त्तसंयोगः । यथा—शरीरेण प्रयत्नवदात्मसंयोगः, शरीरदर्म्मेणि कापि गुरुत्वम् । एवं यथास्थूलं द्रवत्ववेगावपि । आश्रयनाशादुत्तरसंयोगाद्वेगाद्वा कर्मनाशः । तच्च चक्षुस्त्वग्राह्यम्, इति कर्म ।

नित्यत्वे सत्यनेकसमवेतं सामान्यं, निःसामान्यत्वे सति विशेषान्यत्वे च सति समवेतं वा । द्रव्यगुणकर्मसु सदाकारा प्रतीतिरनुगतमेकं धर्मं विनानुपन्ना, तं धर्मं सत्ताख्यं कल्पयति । एवं द्रव्यत्वादिकमप्युक्तम् । स एव धर्मः सामान्यं जातिश्चोच्यते । तच्च द्विधा—परमपरं च । अधिकदेशवृत्तित्वं परसामान्यत्वम् । अल्पदेशवृत्तित्वम् अपरसामान्यत्वम् । तत्र परं व्यापकमपरं व्याप्यम् । परापरं व्यापकव्याप्यम् । तथा च सत्तापरमेव सामान्यम् । घटत्वादिकमपरमेव । द्रव्यत्वादिकन्तु परापरम् । व्याप्यव्यापकभावाभ्यामधिकरणवृत्तिजातीनामेव । यथा—घटे घटत्ववृत्तिवित्त्वद्रव्यत्वसत्तानाम् । न तु मित्राधिकरणवृत्तीनां द्रव्यत्वगुणत्वादीनाम् । सामान्यं प्रत्यक्षवृत्तिं प्रत्यक्षमन्यत्राप्रत्यक्षम् । नन्वनुगतप्रतीत्या जातिकल्पने भूतत्वमूर्त्तत्वादीनामपि जातित्वं स्यात्, इति चेत् । तत्र सङ्ख्यादेर्जातित्वबाधकत्वात् जातिबाधकानि च—“व्यपेक्षरभेदस्तुल्यत्वं संकरोऽथानवस्थितिः ॥ रूपहानिरसंभेदो धर्कसंग्रहः ॥ ” तत्र स्वाश्रयनिष्ठस्वाश्रयप्रतिपत्तिर्योगिकमे-

दाभावः, व्यक्त्यभेदः । स आकाशत्वकालत्वदिक्त्वानां जातित्वे
 बाधकः ॥ स्वभिन्नजातिसमनियतत्वं तुर्यत्वम् ॥ घटत्वकलशत्वा-
 देर्भिन्नजातित्वे परस्परात्यन्ताभावसमानाधिकरणयोर्धर्मयोरेकत्र
 समावेशः संकरः । भूतत्वमूर्त्तत्वादेर्जातित्वे, आकाशे मूर्त्तत्वा-
 त्यन्ताभावसमानाधिकरणभूतत्वम्, मनसि च भूतत्वात्यन्ताभाव-
 समानाधिकरणमूर्त्तत्वम्, तयोः पृथिव्यादिचतुष्टये समावेशात् ॥
 नवीनास्तु संकरस्य जातिबाधकत्वं नाङ्गीचक्रुः । अनवस्थिति-
 रनवस्था च सामान्यत्वादेर्जातित्वे, रूपस्य लक्षणस्य निस्तामान्यत्वे
 सतीत्यादेः स्वतो व्यावर्त्तकत्वस्य स्वल्पस्य वा हानिर्विशेषत्वस्य
 जातित्वे, प्रतियोगितान्यतरसंबन्धेन समवायाभावः असम्बन्धः,
 समवायत्वासायत्वादेर्जातित्वे, यथा पृथिव्यादौ गुणकर्मणोः स
 मवायेन वृत्तिस्तत्र गुणकर्मणी समवायस्य प्रतियोगिनी, पृथिव्या-
 दिरनुयोगी । तथा च समवायप्रतियोगितया गुणकर्मणोः अनुयोगि-
 तया च पृथिव्यादौ तिष्ठति । एवं समवायाभावौ तु क्वापि समवायेन
 न निष्ठतो नापि तत्र कश्चित्पदार्थः समवायेन तिष्ठत्यतः समवायस्य तौ
 प्रतियोगितानुयोगिनौ वा न स्तः । इति प्रतियोगितानुयोगितान्यत-
 रेण समवायाभावाख्योऽसम्बन्धस्तसमवायत्वाभावत्वयोर्जातित्वे
 बाधकः । अत आकाशत्वादिकमुपाधिरेव । स द्विधा सत्त्वण्डोख-
 ण्डश्च । बहुपदार्थवद्विधो धर्मः सत्त्वण्डोपाधिः । यथा—आकाशत्वं श-
 ब्दसमवायिकारणत्वमिति बहुपदार्थवद्विधम् । अनिर्वचनीयो धर्मः
 अखण्डोपाधिः । यथा—प्रतियोगितानुयोगित्वादि । जादुपाधि-

परिभाषा वैशेषिकमत एव अन्यत्र धर्ममात्रम् ॥ नव्यास्तु सदा-
कारानुगतप्रतीतेस्सत्ता न विषयः । किन्तु भावत्वमेव, अत एव
सामान्यं सदिति प्रतीतिरित्याहुः । बौद्धास्तु अयं घटोपवट इत्य-
नुगतप्रतीतिर्न घटत्वरूपां जातिं विषयकरोति किन्त्वतद्व्यावृत्तिम् ।
सा च घटभिन्नानां पटादीनां घटनिष्ठो भेदः । स चाभावरूपस्तुच्छो
नातिरिक्त इत्याहुः ॥

इति सामान्यम् ।

निःसामान्यत्वे सत्येकमात्रसमवेतः विशेषः, जन्यवृत्त्यवृत्तिपदार्थ-
विभाजकोपाधिमात्र वा । घटादिद्वयणुकान्तानां तत्तदवयवभेदात्
परस्परं भेदः । सजातीयपरमाणूनाम् आकाशादीनाञ्च परस्परम्भे-
दको विशेष एवाङ्गीकार्यः । स तु स्वत एव व्यावृत्तस्तत्र विशेषान्तरा-
पेक्षानास्ति । अयं परमाणुः एतत्परमाणोर्भिन्नः, एतद्विशेषात् ।
एवं विशेषो द्रव्यादिपदार्थाद्विशेषान्तराच्च स्वस्यापि स्वत एव व्याव-
र्त्तकः । विशेषः द्रव्यादिभिन्नः, विशेषात् । एतद्विशेषः तद्विशेषा-
द्विद्यते, एतद्विशेषात् । स चानन्तो नित्यद्रव्येषु समवायेन तिष्ठति ।
नित्यः अतीन्द्रियश्च । तत्सिद्धिश्च परमाणुभेदः । किञ्चिद्विज्ञा-
प्यः, भेदत्वात्, कपालभेदज्ञाप्यवटभेदवत् इत्यनुमानम् ॥ आका-
शानिश्ठा या शब्दममवायिकारणता सा किञ्चिदमविच्छिन्ना कारण-
तात्वात्, दण्डनिष्ठकारणतावत् इत्यनुमानाद्वा । नित्यद्रव्याणा-
मेव स्वतो व्यावर्त्तकत्वाद्गीकारेण विशेषपदार्थान्यदर्शनकारैर्नाङ्गी-
कृतः । अत एव एतदङ्गीकर्तृणां वैशेषिकसञ्ज्ञा ॥

इति विशेषः ।

नित्यः सम्बन्धः समवायः, न चात्यन्ताभावस्वरूपसंबन्धेन भूत-
लादौ तिष्ठति नित्यश्च स्वरूपसम्बन्धश्चात्यन्ताभावरूप इति तत्राति-
व्याप्तिरिति वाच्यम्, मुख्यसम्बन्धस्यैव ग्रहणात् । सम्बन्धिभिन्नत्वे सति
सम्बन्ध्याश्रितः सम्बन्धः इति तल्लक्षणात् । तादृशसम्बन्धश्च संयोगः
समवायो वा । अन्ये तु कालिकदैशिकविशेषणताविशेष्यताप्रतियो-
गितानुयोगिताधारताधेयताविषयतादयः स्वरूपसम्बन्धाः सम्ब-
न्धिभ्यो भिन्ना न भवन्ति । केचित्सम्बन्धाः प्रतियोगिरूपाः, केप्य-
नुयोगिरूपाः । तत्र सम्बन्धशब्दो गौणः । यस्य वस्तुनो यस्मिन्नधि-
करणे सम्बन्धः, तद्वस्तु तस्य सम्बन्धस्य प्रतियोगि, अधिकरण-
श्चानुयोगि । एवञ्च घटात्यन्ताभावः विशेषणताख्यस्वरूपसम्ब-
न्धेन भूतले तिष्ठतीति तस्य सम्बन्धस्य भूतलमनुयोगि,
अत्यन्ताभावः प्रतियोगी, सम्बन्धोप्यत्यन्ताभावरूप
एवेति नातिव्याप्तिः । अयुतसिद्धयोः सम्बन्धः समवायः ।
ययोर्द्वयोर्मध्ये एकमविनश्यदपराश्रितमेवावतिष्ठते तावयुतसिद्धौ । तौ
अवयवावयविनौ, गुणगुणिनौ, क्रियाक्रियावन्तौ, जातिव्यक्ती, नित्य-
द्रव्यविशेषौ चेति । समवायश्च विशेषणताख्यस्वरूपसम्बन्धेन द्रव्यादि-
पञ्चसु तिष्ठति एकश्च, प्राचाम्मते समवायस्यैकत्वेऽपि रूपाभावाद्वा-
चायौ रूपवचाशुद्धिः । स च नित्यः । तत्र इह कपाले घटसमवाय इति
प्रत्यक्षप्रमाणम्प्राञ्च आहुः ॥ नव्यास्तु स न प्रत्यक्षः किन्त्वनुमे-
यः । तथाहि विशिष्टज्ञाने प्रकारविशेष्यसंसर्गो अवश्यं भवन्ति ।
प्रकारत्वम्भासमानवैशिष्ट्यप्रतियोगित्वम्, विशेष्यत्वन्तदनुयोगि-

त्वमेते विषयताविशेषौ वैशिष्ट्यञ्च सम्बन्धः। प्रकारो विशेषणमिति
पर्यायौ। एवञ्च रूपी घट इति विशिष्टबुद्धिः, विशेषणविशेष्यसम्ब-
न्धविषया, विशिष्टबुद्धित्वात्, दण्डी पुरुष इति विशिष्टबुद्धिच-
द्वयनुमानम् समवाये प्रमाणाम् इत्याहुः। तत्र द्रव्ययोरेव संयोग
इति नियमेन संयोगवाधात् समवायसिद्धिः ॥ मीमांसकास्तु
अयुतसिद्धयोरपि स्वरूपसम्बन्धमेवाङ्गीचक्रुः। अविशिष्टव्यावृत्तिवि-
शिष्टधीनियामको वृत्तिनियामकः सम्बन्धः, यथा घटवद्भूतलमित्या-
दौ घटभूतलयोः संयोगः। वृत्तिनियामकसम्बन्धाच्च—संयोगसमवाय-
स्वरूपकालिकदेशिकविशेषणतादयः, एतदतिरिक्तास्तु वृत्त्यनियामका
बोध्याः। ते च गगनादिसंयोगाहलिद्वयसंयोगविषयत्वविषयित्वानुयो-
गित्वप्रतियोगित्वानिरूपकत्वानिरूप्यत्वतादाम्यादयोऽनन्ता एव। त्वरू-
पसंबन्धः सम्बन्धान्तरेण विशिष्टप्रतीतिजननायोग्यत्वम्, यथा-
भूतले घटो नास्तीत्यादौ घटाभावादेर्भूतलेन सम्बन्धः। स
द्विविधः—केवलरूपः विशेषणता चेति। तत्राद्यो भावाभावान्य-
तरप्रतियोगिकः। द्वितीयम्विविधः—दैशिकविशेषणता, दिक्कृतविशेषणता
कालिकविशेषणता चेति। तत्राद्यश्चाभावमात्रप्रतियोगिकः। द्वितीय-
तृतीयौ तु दिक्कालानुयोगिकौ जन्यमात्रप्रतियोगिकौ च, इमावेव
सर्वाधारताप्रयोजकसम्बन्धौ गीयेते ॥

इति समवायः ।

निषेधमुत्तप्रतीतिविषयः अभावः। सम्बन्धसादृश्यादिभिन्नत्वे
सति प्रतियोगिज्ञानाधीनज्ञानविषयो वा। अभावत्वमस्मण्डोपाधि-
रिति कैचित्। एवं धंसत्वादिकमपि। अभावो द्विधा—संसर्गाभावः

अन्योन्याभावश्च । संसर्गाभावस्त्रिधा—प्रागभावः, प्रध्वंसाभावः, अत्यन्ताभावः । प्राचास्मते सामयिकाभावश्चतुर्थोऽपि । अन्योन्याभाव एकविध एव । अन्योन्याभावभिन्नोऽभावः संसर्गाभावः । विनाश्यभावः प्रागभावः, प्रतियोगिजनकाभावो वा । स्वप्रतियोगिसमवायिकारणवृत्तिः, कारणसामग्रीसमवधानम्प्रागभावनाशहेतुः । कार्योत्पत्तिमय एव प्रागभावनाशः । सामग्रीसत्त्वे उत्पन्नस्य पुनरुत्पत्तिभयात्प्रागभावांगीकारः । इह कपाले घटो भविष्यतीति प्रतीतिरपि मानम् । नव्यास्तु घटो भविष्यतीति प्रतीतिर्न प्रागभावं विषयीकरोत्यपि तु घटस्योत्तरकालवृत्तित्वम् । नाप्युत्पन्नस्य पुनरुत्पत्तिः शङ्क्या, अवयवेषु समवायेन वर्त्तमानो घटो घटान्तरोत्पत्तिप्रतिबन्धक इत्यंगीकारात् इत्याहुः ॥ उत्पत्तिमान् अभावः प्रध्वंसाभावः । उत्पत्तिमान् अनन्तश्च । प्रध्वंसाभावे मानन्तु घटादिनाशानन्तरं कपालादौ इह घटो ध्वस्त इति प्रतीतिरेवानन्तु प्रागभावस्यानादित्वम्, ध्वंसस्य चानन्तत्वन्न स्वीक्रियेत चेत्को दोष इति चेत्, तर्हि प्रागभावस्य प्रागभावान्तरं ध्वंसस्य च ध्वंसान्तरमङ्गीकार्यं स्यात् । तथा च प्रागभावप्रागभावकाले ध्वंसध्वंसकाले च प्रतियोग्युन्मज्जनापत्तिः स्यात् । ध्वंसप्रागभावानधिकरणकालस्य प्रतियोग्यधिकरणत्वनियमात् ॥ नित्यः संसर्गाभावोऽत्यन्तभावः । यथा—वायौ रूपाभावः, स च नित्यः प्रतियोगिप्रागभावध्वंसाधिकरणे न तिष्ठति, श्यामघटे रक्तो नास्ति रक्ते श्यामो नास्तीति प्रतीतिः प्रागभावं ध्वंसं चावगाहते न

तु तदत्यन्ताभावं, तेन सह तयोर्विरोधात् । नव्यास्तु विरोधे माना
 भावात्तत्रात्यन्ताभावोऽस्तीत्याहुः ॥ उत्पत्तिविनाशवानभावः साम-
 यिकाभावः । यथा—भूतले घटाद्यभावः, स च मूर्त्तानामेव भवति ।
 नव्यास्तु तत्राप्यत्यन्ताभाव एवास्तीति सामयिकाभावो नाङ्गी-
 कार्यः । यत्र घटादिकमपसारितं पुनरानीतं च तत्र घटकालस्य
 संबन्धाघटकत्वान्न तदत्यन्ताभावबुद्धिः । तत्कालीनतत्तद्भूतला-
 दिकमेव तत्तदभावानां सम्बन्धः ॥ तादात्म्यसम्बन्धावच्छिन्नप्रति-
 योगिताकोऽभावः अन्योन्याभावः । अयमेव भेद उच्यते । यथा—
 घटः पटो न, स च नित्यः ॥ अत्यन्ताभावादन्योन्याभावौ विशेषा-
 भावसामान्याभावभेदात्प्रत्येकन्द्विविधौ । तत्र भूतले सत्यपि पीतघटे
 नीलघटो नास्तीति विशेषात्यन्ताभावः । पीतघटो नीलघटो नेति
 विशेषान्योन्याभावः । घटशून्यदेशे च भूतले घटो नास्तीति
 सामान्यात्यन्ताभावः । भूतल घटोनेति सामान्यान्योन्याभावः ।
 सामान्याभावविशेषाभावौ च मिथो भिन्नावेव, अन्यथा पीतघटवति
 भूतले घटो नास्तीति प्रतीत्यापत्तिः । उक्तौ अभावौ व्यासज्यनृ-
 त्तिधर्मावच्छिन्नप्रतियोगिताकत्ववदन्यभेदात्प्रत्येकन्द्विविधौ । आद्यः
 भूतले घटपटौ न इत्यत्र अत्यन्ताभावः । घटो न
 घटपटौ इत्यत्रान्योन्याभावश्च, द्वित्वधर्मावच्छिन्नप्रतियोगिताकः,
 अयमेवोभयाभावः उच्यते । अन्त्यः भूतले घटो नास्ति
 भूतलत्र घटः इति घटत्वावच्छिन्नप्रतियोगितारुः । एवम्प्र-
 तियोगितारुच्छेदकारोप्यसंसर्गभेदादेकप्रतियोगिकयोरप्यत्यन्ताभावा-

न्योन्याभावयोर्वहुत्वम् । केवलदेवदत्ताभावाद्दण्ड्यभाव इति प्रतीत्या विशिष्टाभावोऽतिरिक्तः । एवम् एकसत्त्वेऽपि द्वौ न स्त इति प्रतीत्या द्वित्वावच्छिन्नाभावः, संयोगेन घटवति समवायेन घटाभावः, सम्बन्धावच्छिन्नाभावः, घटत्वेन पटो नास्तीति व्यधिकरणधर्मावच्छिन्नाभावः ॥ अभावोधिकरणात्मक इति मीमांसकास्तत्र जले गन्धाभावस्य जलरूपतया प्रत्यक्षानुपपत्तेः, घ्राणस्य जलाग्राहकत्वात् । यदि तु तत्र इन्द्रियान्तरेणाधिकरणत्वाभिमते ज्ञाते गन्धादिप्रत्यक्षानुत्पत्तिरेव भवति न त्वाधेयत्वाभिमतगन्धाभावादिविषयकम्भिन्नज्ञानम्, इत्यनुभवान्नाभावस्मातिरिक्तत्वम्, शब्दप्रयोगमात्रकल्पिताधेयत्वादिमात्रेण पदार्थान्तरकल्पनाया अन्याप्यत्वात्, यथा साधर्म्यवैधर्म्यनिरूपणादौ पदार्थविभाजकसामान्यत्वादिभिर्व्यवहरन्त आधाराधेयभावादि कल्पयन्तश्च तार्किका अपि तेषामतिरिक्तत्वज्ञाङ्गीकुर्वन्ति, तथा अभावोप्यतिरिक्तो नाङ्गीकार्यः, वैशेषिकसूत्रेष्वप्यभावगणना नास्तीति उद्भाव्यते तर्हि समाधानान्तरमन्वेप्यम् । अभावाभावो भाव एव, ध्वंसप्रागभावस्तद्वत्संश्च प्रतियोग्येवेति प्राञ्चः । अभावाभावोऽतिरिक्तः, तदभावश्च प्रथमाभावरूप इति तु नव्याः । इति सर्वेऽपि पदार्था व्याख्याताः । अन्येषाम्मतान्तरप्रसिद्धानामप्येतेष्वेवान्तर्भावात् । तुतातभट्टमतानुयायिनस्तौतातिकास्तु द्रव्यादयश्चत्वार एव पदार्था इत्याहुः । गुरवस्तु संख्यासमवायसादृश्यशक्तयो द्रव्यादिचतुष्कञ्च इत्यदावाहुः ॥ बद्धादिसत्त्वेऽपि मण्यादिना दाहप्रतिबन्धादुत्तेजके

मण्यपसारणे वा दाहोत्पादात्तदनुकूलं बह्व्यादौ शक्तिं कल्पयन्ति
उत्तेजकाभावविशिष्टप्रतिबन्धकाभावस्यापि कार्यमप्राप्ति हेतुत्वेन प्रति-
बन्धकसमवधानस्थले कारणाभावादेव न कार्योत्पादस्तत्मादति-
रिक्ता शक्तिर्न कल्प्या, कारणत्वस्यैव शक्तिपदार्थत्वात् । प्रति-
बन्धकत्वं न कार्यानुकूलधर्मविघटकत्वमपि तु कारणीभूताभावप्रतियो-
गित्वम् । प्रतिबन्धककोटिप्रविष्टाभावप्रतियोगित्वमुत्तेजकत्वम् ॥
सादृश्यमपि न पदार्थान्तरम्, तच्च तद्विन्नत्वे सति तद्रतभूयोधर्मवत्त्व-
म्, तस्य च धर्मस्य द्रव्यादिष्वेवान्तर्भावात् । एवं शुद्धिस्वत्ववैशिष्ट्य-
कारणत्वकार्यत्वादिकमपि न पदार्थान्तरम् । विस्तरमयाच न
प्रपञ्चः छतः ॥ इति न्यायप्रदीपे कर्मसामान्यविशेषसमायाभावनि-
रूपणं चतुर्थः परिच्छेदः ॥ ४ ॥

अथ साधर्म्यवैधर्म्यप्रक्रिया । तत्र समानो धर्मः साधर्म्यम्, विरुद्धो
धर्मो वैधर्म्यम् । ययेषां साधर्म्यं तन्नदन्येषां वैधर्म्यम् । सर्वेषाम्पदा-
र्थानाञ्ज्जेयत्वप्रमेयत्वाभिधेयत्वाऽस्तित्त्वानि, एतानि कस्यापि वैधर्म्या-
णि न सन्ति । द्रव्यादिषण्णाम्भावत्वं, तच्च समवायेकार्थममवायान्व-
तरमन्वन्धेन सत्तावत्त्वम्, एतच्चाभावम्य वैधर्म्यमेवमग्रेपि वैधर्म्यं
बोध्यम् । द्रव्यादिषञ्चानामनेकत्वविशिष्टभावत्वं समवायेन सम्बन्धि-
त्वञ्चाद्रव्यादिचतुर्णां समवेतसमवेतवृत्तिपदार्थविभाजकोपाधिमत्त्वम् ।
द्रव्यादित्रयाणां सत्तावत्त्वम्, गुणादिषण्णां निगुणत्वन्निष्क्रियत्वञ्च, तच्च
गुणरदवृत्तिधर्मरत्वं कर्मरदवृत्तिरदार्थविभाजकोपाधित्वञ्च, मामान्या-
दिचतुर्णां मामान्यहीनत्वम् । गुणकर्मणोः अममरायित्वन्तञ्च

असमवायिकारणवृत्तिसत्ताभिन्नजातिमत्त्वम् । द्रव्यगुणयोः नित्यानि-
त्योक्त्यवृत्तिसत्ताभिन्नजातिमत्त्वम् । नित्यद्रव्यभिन्नानामाश्रितत्वम् ।
तच्च समवायादिना वृत्तिमत्त्वम् ॥

अथ द्रव्याणां साधर्म्यम् ॥

पृथिव्यादिनवानां द्रव्यत्वं, गुणवत्त्वं समवायिकारणत्वञ्च । नित्यद्र-
व्याणामवृत्तित्वम् । पृथिव्यादिचतुर्णाम्मनसश्च मूर्तत्वम्, तच्च परि-
च्छिन्नपरिणामवत्त्वम्, क्रियावत्त्वं, वेगवत्त्वम्परत्वव-
त्वम्परत्ववत्त्वञ्च । स्वादिचतुर्णां विभुत्वम्, तच्च सर्वमूर्तद्रव्यसं-
योगित्वम्परममहत्त्वारिमाणवत्त्वञ्च । पृथिव्यादिपञ्चानाम्भूतत्वम्,
तच्च बहिरिन्द्रियग्राह्यविशेषगुणवत्त्वम् । आत्मावृत्तिविशेषगुणवत्त्वं
वा । पृथिव्यादिपञ्चानामात्मनाञ्च विशेषगुणवत्त्वम् । पृथिव्यादि-
चतुर्णां स्पर्शवत्त्वं द्रव्यममवायिकारणत्वञ्च, तच्च द्रव्यसमवायि-
कारणवृत्तिद्रव्यत्वव्याप्यजातिमत्त्वम् । पृथिव्यादित्रयाणां रूपवत्त्व-
न्द्रव्यत्ववत्त्वं बहिरिन्द्रियजन्यप्रत्यक्षविषयद्रव्यत्वञ्च, पृथिवीजलयोगुरु-
त्ववत्त्वं रसवत्त्वञ्च, पृथिवीतेजसोः नैमित्तिकद्रवत्ववत्त्वम् ।
अकाशजोषयोः अव्याप्यवृत्तिविशेषगुणवत्त्वं क्षणिकविशेषगुणव-
त्त्वञ्च । स्वात्यन्ताभावममानाधिकरणत्वमव्याप्यवृत्तित्वम् । तृतीय-
क्षणवृत्तिश्चंसंप्रतियोगित्वं क्षणिकत्वम् । योग्यविभुविशेषगुणानां
स्वोत्तरवृत्तित्वममानाधिकरणयोग्यविभुविशेषगुणनाशत्वात् ॥

अथ गुणानां साधर्म्यम् ।

सर्वेषां गुणानां द्रव्याश्रितत्वन्निर्गुणत्वन्निष्क्रियत्वं गुणत्वजातिमत्त्वञ्च ।
रूपादिचतुर्णाम्परत्वादिपञ्चानां वेगस्थितिस्थापकयोश्च मूर्तवृत्तिगुण-

त्वं, शब्दादिनवानां भावनायाश्च अमूर्तवृत्तिगुणत्वम् । संख्यादि-
 पञ्चानाम्मूर्त्तामूर्त्तौतयवृत्तिगुणत्वम् । संयोगविभागद्वित्वादिसंख्याद्वि-
 पृथक्त्वादिपृथक्त्वानामनेकवृत्तिगुणत्वमन्येषामेकवृत्तिगुणत्वम् । रू-
 पादिचतुर्णां सांतिद्विकद्रवत्वस्य स्नेहादिदशानां भावनायाश्च विशेष-
 गुणत्वम् । शेषाणां सामान्यगुणत्वम् । रूपादिचतुर्णां शब्दस्य च
 बाह्यैकैकेन्द्रियग्राह्यगुणत्वम् । संख्यादिसप्तानान्द्रवत्वस्नेहवेगानां च
 द्वीन्द्रियग्राह्यत्वम् । बुद्ध्यादिषण्णामनोग्राह्यगुणत्वम् । अनुद्भूतानां
 रूपादिचतुर्णां गुरुत्वजीवनयोनित्यनिर्विकल्पकप्रत्यक्षधर्माधर्मस्थि-
 त्तिस्थापकभावनानां च अतीन्द्रियत्वम् । अपाकजरूपादिचतुष्कम-
 ध्यमपरिमाणैकत्वेकपृथक्त्वगुरुत्वसांतिद्विकद्रवत्वस्नेहवेगास्थितिस्था-
 पकानां कारणगुणोत्पन्नत्वम् । तच्च स्वाश्रयनमवायिमित्रसम-
 येतस्वनजातीयगुणजन्यत्वम्, शब्दादिनवानाम्भावनायाश्चाऽकारणगु-
 णोत्पन्नत्वम् । पाकजरूपादिचतुष्कनैमित्तिकद्रवत्वद्वित्वादिसंख्याद्वि-
 पृथक्त्वादिपृथक्त्वसंयोगादिचतुष्काणामनुभयगुणत्वम् । संयोगविभा-
 गवेगानां कर्मजत्वम् । रूपादिचतुष्कैकत्वपरिमाणैकपृथक्त्वसांतिद्विक-
 द्रवत्वस्नेहाद्यस्थितिस्थापकानाममवायित्वम् । बुद्ध्यादीनामात्मवि-
 शेषगुणानां निमित्तकारणत्वम् । उष्णस्पर्शमयोगविभागगुरुत्व-
 द्रवत्ववेगानामनुभयविधकारणत्वम् । संयोगविभागशब्दादीनाम-
 व्याप्यवृत्तिगुणत्वम् । बुद्धीच्छाप्रयत्नद्वेषभावनानां सवि-
 पयत्वम् । गन्धसंयोगादिचतुष्कशब्दसुखदुःखद्वेषधर्मादित्रयाणामनि-
 त्यत्वम्, शेषाणां नित्यानित्यवृत्तिगुणविभाजकोपाधिमन्त्रमिति ॥
 इति न्यायप्रदीपे साधर्म्यवैधर्म्यनिरूपणं पञ्चमपरिच्छेदः ॥ ५ ॥

बुद्धिर्दिधा-नित्याऽनित्या चातत्र नित्या ईश्वरस्य, अनित्या जविस्य।
जीवबुद्धिरपि दिधा—अनुभवः स्मृतिश्च। स्मृतिभिन्नज्ञानमनुभवः ।
स दिधा-यथार्थोऽयथार्थश्चातद्वति तत्प्रकारकानुभवः यथार्थानुभवः।
तद्वद्विशेष्यकस्तत्प्रकारक इत्यर्थः । अयमेव प्रमोच्यते ।
यथा अयं घट इति अनुभवः घटत्ववद्वद्विशेष्यको घटत्वप्रकारकश्च।
तदभावयति तत्प्रकारकानुभवः अयथार्थानुभवः । यथा शुक्लापिदं
रजतम् । यथार्थानुभवश्चतुर्विधः । प्रत्यक्षोपमित्युपमितिशाब्दभेदात्-
प्रथमस्य प्रत्यक्षत्वकथनादनुमित्यादीनां परोक्षत्वमुक्तं
भवति । न च पर्वतो वह्निमानित्यनुमितेः पर्वतांशे, उपमिते-
र्गवयायंशे, दशमस्त्वमसीत्यादौ शाब्दस्य पुरुषांशे च तन्नि-
कृष्टविषयेषु परोक्षत्वं स्यादिति वाच्यम् । इष्टापत्तेः । तत्र हि
पर्वतादिप्रत्यक्षं चक्षुरादिजन्याम्भिन्नमेव। अनुमित्यादौ तु पर्वतायंशेऽपि
परोक्षत्वमेवेति ॥ प्रमाकरणम्प्रमाणम्, तदपि चतुर्विधम्—प्रत्यक्षा-
नुमानोपमानशब्दभेदात् । व्यापारवदसाधारणं कारणं करणम् ।
यथा—घटस्य दण्डादि । अरण्यस्यदण्डेऽपि स्वरूपयोग्यत्वसन्नात्ता-
मान्यवदकारणत्वनिर्वाहः । तज्जन्यत्वे सति तज्जन्यजनको व्यापा-
रः । यं जनयित्वेव यस्य यज्जनकत्वं स तस्य व्यापारः । यथा—
दण्डादेर्भ्रमणादिः ॥ अनन्यथासिद्धकार्यनियतपूर्ववृत्ति कारणम् ।
अन्यथाजनयितपूर्ववृत्तिर्न एव कार्यमभावे तद्विभ्रमन्यथासिद्धम् ।
एतेनैव दण्डत्वदण्डरूपाकाशकुलाळपितृरासनादीनां संप्रहाद् ग्रंथान्तरे

त्रैविन्यादिप्रतिपादनं शिष्य शिवेश्वरार्थम् । न च दण्डत्वादेः कारणत्वं
 दण्डादेश्वान्यथासिद्धत्वमस्तु लाघवेन दण्डादेरेवावश्यवृत्तत्वात् ।
 लाघव त्रिधा शरीरोपस्थितिसन्ध्यान्तभेदात् । आद्यम्प्रत्यक्षेऽनेक-
 द्रव्यसमेवतत्वापेक्षया महत्वे, द्वितीयमाकजगन्प्रे, रूपप्रागभावापेक्षया
 गन्धप्रागभावे। तृतीय घने, दण्डत्वापेक्षया दण्डे । एवमेव गौरवमपि त्रि-
 विधम्, लाघवविपरीतश्चोदाहरणम् इत्यलम् ॥ प्रागभावाप्रतियोगिकार्य-
 कारणन्निर्वाह—समवाय्यसमवायिनिमित्तभेदात् । यत्समवेत कार्यमु-
 त्पद्यते तत्समवायिकारणम् । यथा—तन्तवः पटस्य पटश्च स्वल्-
 पादेः । समवायस्वममनायिसमवायान्यतरसम्बन्धेन समवायिकारणे
 प्रत्यासन्नत्वे सति ज्ञानादिभिन्नत्वे सति कारणमसमवायिकारणम् ।
 यथा—तन्तुसंयोगः पटस्य, तन्तुरूपं पटरूपस्याविशेषलक्षणञ्च—पटमम-
 वायिकारणे समवायसम्बन्धेन प्रत्यासन्नत्वे सति तुरीततुमयोगादि-
 भिन्नत्वे सति पटकारण पटासमवायिकारणम् ॥ तदुभयभिन्न कारण-
 निमित्तकारणम् । यथा—दण्डादि घटस्य । इदञ्च कारणत्रयम्भा-
 वकार्यस्यैव । अभासस्य निमित्तमात्रम् ॥ पुनः कारणन्निर्वाह— ।
 साधारणममाधारणञ्च । कार्यत्वावच्छिन्नकार्यतानिरूपितकारणता-
 शाळि साधारणकारणम् । यथा—कार्यमात्रे ईश्वरादयः । ते च-
 ईश्वरस्तज्ज्ञानेच्छाश्रुतयः अदृष्टप्रतिपन्नकामागौ चेति । दिक्काल-
 प्रागभावा अपि । कार्यत्वातिरिक्तमावच्छिन्नकार्यतानिरूपितसाधारण-
 ताशाळि असाधारणकारणम् ॥ पुनरपि कारणन्निर्वाह—फलोपपा-
 यकं स्वरूपयोग्यञ्च । अवयवहितपूर्ववृत्तित्वसम्बन्धेन फलविशिष्ट-

माद्यम् । कारणतावच्छेदकधर्मवद्वितीयम् । प्रत्यक्षप्रमाकरणम्प्र-
त्यक्षप्रमाणम्, तच्चेन्द्रियमेव । तच्चान्तरम्बाह्यं चेति द्विधा-मन
आन्तरम्, चक्षुरादि बाह्यम् । पुनरपि द्विधा । तत्र चक्षुस्त्वङ्मनोरूपं
द्रव्यग्राहकं, घ्राणादि द्रव्याग्राहकम् ॥ इन्द्रियार्थसन्निकर्षजन्य-
ञ्ज्ञानम्प्रत्यक्षम्, ईश्वरनिष्ठप्रत्यक्षस्याजन्यत्वात्तत्साधारणलक्षणन्तु
ज्ञानाकरणकज्ञानत्वम् । प्रत्यक्षज्ञानमपि द्विधा-नित्यमनित्यं च ।
ईश्वरस्य नित्यं, जीवस्यानित्यम् । तदपि पङ्क्तिम्-घ्राणजरासनचा-
क्षुपस्पर्शनश्रोत्रमानसभेदात् । पुनः प्रत्यक्षं द्विविधम्-निर्विकल्प-
कसविकल्पकभेदात् । प्रकारतायनिरूपकज्ञानं निर्विकल्पकम् ।
प्रकारत्वानिरूपकञ्ज्ञानं सविकल्पकम् । अयं घट इति विशिष्ट-
ज्ञानं विशेषणज्ञानपूर्वकम्, विशिष्टज्ञानत्वादण्डीति ज्ञानघट, इति
निर्विकल्पे मानम् । तस्यापि सविकल्पकत्वेऽनवस्था । तच्च निर्विकल्प-
कन्न प्रत्यक्षम् । तथाहि-वैशिष्ट्यान्वमाहिज्ञानस्य प्रत्यक्षन्न सम्भ-
वति, घटमहं जानामीति प्रत्यये आत्मानि ज्ञानं प्रकारः, ज्ञाने घटः,
घटे घटत्वम्, प्रकार एव विशेषणमुच्यते घटघटत्वे इति निर्विकल्पे-
घटत्वादिकं न प्रकारस्तेन तद्विशिष्टघटादिवैशिष्ट्यभानन्तत्र न सम्भ-
वति । एकस्मिन्नेव घटे अयं घटः, इयं पृथिवी, इन्द्रद्रव्यम् इति विल-
क्षणतायां घटत्वपृथिवीत्वद्रव्यत्वरूपविशेषणज्ञानानामेव कारण-
ताऽतो विशिष्टज्ञाने विशेषणज्ञानस्य कारणता तदेव निर्विकल्पम् ॥
पुनः प्रत्यक्षे द्विधा-लौकिकमलौकिकं च । लौकिकसन्निकर्षजन्यं
प्रत्यक्षं लौकिकम् । अलौकिकसन्निकर्षजन्यम्प्रत्यक्षम् अलौकिकम्

शाखाचन्द्रयोरपि क्रमेणैव ग्रहः । युगपद्ग्रहस्तु भ्रम एव, स्वच्छ-
द्रव्यस्य तेजोऽप्रतिबन्धकत्वादुपनेत्रादिव्यवधानेपि वस्तुग्रहः ।
उपनेत्रादिशक्त्या च वस्तुनो महत्त्वनिर्गुणत्वादिभानम्, दर्पणादौ
मुखादिज्ञानं च, दर्पणगतचक्षुषः परानुत्था स्वमुखस्यैव
ग्रहात् । दर्पणगतत्वेन सम्मुखत्वेन सूक्ष्मत्वेन महत्त्वेन च
दोषवशाद्भानम् । अभावप्रत्यक्षे च अत्र यदि प्रतियोगी स्यात्
तदा उपलभ्येत इत्याकारकतर्कसहकृतप्रातियोग्युपलम्भाभावः
योग्यानुपलब्धिः, सापि कारणम् । तत्सहस्रतेनेन्द्रियेणैवाभा-
वज्ञानोपपन्नौ भट्टाभिमतानुपलब्धेः करणत्वन्नापेक्षणीयम् । अधि-
करणज्ञानार्थमिन्द्रियं त्वावश्यकमेव इति॥प्रत्यासत्तिसङ्गोलौकिक-
सन्निकर्षस्तु आद्यः सामान्यलक्षणः । स च इन्द्रियसम्बन्धिशेष्य-
कज्ञाने प्रकारीभूतः । अयं घट इत्यादिलौकिकप्रत्यक्षे घटत्वादिः,
इदं रजतमित्यादावपीन्द्रियसंनद्धशुक्त्यादिविशेष्यके ज्ञाने रजतत्वा-
दिः । तदनन्तरन्तेन सन्निकर्षेण सर्ववटविषयकं सर्वरजतविषयक-
ञ्च प्रत्यक्षजायते । द्वितीयश्च ज्ञानलक्षणः । स च सुरभिन्दन-
मित्यत्र सौरभाशे सौरभस्मरणरूपः, तत्र घ्राणसन्निकर्षाभावात् ।
यत्र युक्तयोगिनो योगजस्मरणेन प्रथमप्रत्यासत्त्या युंजानस्य चि-
न्ताविशेषसहस्रतद्वितीयप्रत्यासत्त्याऽखिलपदार्थज्ञानं जायते, स
शास्त्रप्रामाण्यागीकार्यो योगजस्तृतीयोऽप्युच्यते ॥

इति प्रथमम् ।

अनुमितिकरणमनुमानम् । पचतो वह्निमानित्यनुमितौ रूमे व-
ह्निव्याप्य इति व्याप्तिज्ञानं करणम् । तदेवानुमानम् । परामर्श-

जन्यञ्ज्ञानमनुमितिः । व्याप्तिविषयकपक्षधर्मताज्ञानं । परामर्शः ।
यथा—वह्निव्याप्यधूमवान्पर्वतः । व्याप्तिविशिष्टपक्षधर्मताविशिष्टहेतुः
लिंगम् । यथा—धूमः अयमेव हेतुः साधनं चोच्यते । अत्रायं क्र-
मः—देहः यद्वाहनासादौ धूमे वह्नेर्व्याप्तिर्गृहीता पश्चात्स कापि पर्वतादौ
धूमं दृष्ट्वा धूमो वह्निव्याप्य इति व्याप्तिं स्मरति, ततो वह्निव्याप्य-
धूमवानपि पर्वत इति परामर्शाख्यञ्ज्ञानम्भवति । तदनन्तरम्पर्वतो
वह्निमानित्यनुमितिरुत्पद्यते ॥ प्राचां लिङ्गपरामर्श एवानुमितिकर-
णम् ॥ नव्यानां व्याप्तिज्ञानं करणम्परामर्शो व्यापारः । हेतुसमा-
नाधिकरणात्यन्ताभावाप्रतियोगिसाध्यसामानाधिकरण्यमन्वयव्या-
प्तिः । यथा—यत्र धूमस्तत्राग्निः ॥ साध्याभावव्यापकीभूताभाव-
प्रतियोगित्वं व्यतिरेकव्याप्तिः । यथा—यत्र वह्नयभावस्तत्र धूमाभावः
“व्याप्यव्यापकभावो हि भावयोर्गदृगिष्यते । तयोरभावयोस्तस्माद्विप-
रीतः प्रतीयते ॥ अन्वये साधनं व्याप्यं साध्यं व्यापकमिष्यते । साध्याभा-
वोन्यथाव्याप्यो व्यापकः साधनात्ययः ॥” । सन्दिग्धसाध्यवत्त्वं पक्षता
अत्र मते पक्षे साध्यनिश्चयेऽनुमितिसात्त्वेषि नानुमितिः । सिपाधयिषा-
विरहविशिष्टसिद्धयभावः पक्षता इति मते तु सिद्धेः प्रतिबन्धक-
त्वेपि उक्तेजकसिपाधयिषासन्नात्तद्विरहविशिष्टसिध्यभावेन विशिष्टा-
भावान्नत्राप्यनुमितिर्भवत्येव । परन्तु पक्षतावच्छेदकसामानाना-
धिकरण्येन साध्यसिद्धावपि तदवच्छेदेनानुमितिर्दर्शनात्
पक्षतावच्छेदावच्छेदेन सिद्धिरेव प्रतिबन्धिका पक्षतावच्छे-
दकसामानाधिकरण्येनानुमितिम्प्रति तु सिद्धिमात्रं विरोधि, पक्षताऽऽ

अयः पक्षः । यथा—पर्वतः । निश्चितसाध्यवान् सपक्षः ।
यथा—महानसः । निश्चितसाध्याभाववान् विपक्षः । यथा—ह्रदः ।
यस्य महानसादौ बहुशः, यत्र धूमस्तत्र वह्निरिति साहचर्यदर्शन-
म्भवति तस्य धूमो वह्निव्याप्य इति व्याप्तिग्रहो भवति । साहचर्य-
दर्शनं च व्यभिचारज्ञानविरहसहकृतं बोध्यम् । तेन पार्थिवत्वलोह-
लेख्यत्वादौ न व्याप्तिग्रहः, यजे व्यभिचारात् । व्यभिचारज्ञानं
द्विविधम्—निश्चयः शंका च । तदभावश्च क्वचिद्धूमाग्निव्याप्तिग्रहे
कार्प्यकारणभावभंगप्रसंगरूपात्तर्कात्, क्वचित्त्वत एव । पर्वतादौ तु
धूमत्ववह्नित्वरूपसामान्यलक्षणप्रत्यासत्त्या सकलधूमाग्निज्ञाने तद्या-
प्तिग्रहः ॥ अनुमानं द्विधा—स्वार्थं परार्थञ्च । तत्र न्यायप्रयोज्यानुमानं
स्वार्थानुमानम् । यथा—प्रागुक्तम् । परम्बोधयितुं तु न्यायप्रयो-
ज्यानुमानम् परार्थानुमानम् । प्रतिज्ञादिवाक्यपञ्चकसमुदायो
न्यायः । प्रतिज्ञादीनि च प्रतिज्ञाहेतूदाहरणोपनयनिगमनानि ।
साध्यविशिष्टपक्षबोधजनकं वचनं प्रतिज्ञावाक्यम् ।
पञ्चम्यन्तन्तृतीयान्तं वा लिंगप्रतिपादकं वचनम् हेतुवाक्यम् ।
व्याप्तिप्रतिपादकन्दष्टान्तवचनमुदाहरणवाक्यम् । उदाहृतव्याप्ति-
विशिष्टत्वेन हेतोः पक्षधर्मताप्रतिपादकवचनमुपनयवाक्यम् । पक्षे
साध्यस्याबाधितत्वप्रतिपादकं वचनम् निगमनवाक्यम् ॥ पर्वतो व-
ह्निमानिति प्रतिज्ञा । धूमवत्त्वादिति हेतुः । यो यो धूमवान् ससोग्निमान्,
यथा महानसः इत्युदाहरणम् । तथा चायम् इत्युपनयः । अयं
पर्वतोपि वह्निव्याप्यधूमवानित्यर्थः । तस्मात्तथा इति निगमनम् ।
वह्निव्याप्यधूमवत्त्वादयं पर्वतोपि वह्निमानित्यर्थः । अनुमानवाक्यै-

कदेशत्वोपचारादेतानि वाक्यान्पवयवा इत्युच्यन्ते । लिंगं त्रिवि-
धम्—अन्वयव्यतिरेकि, केवलान्वयि, केवलव्यतिरेकि चेति ।
अन्वयेन व्यतिरेकेण च व्याप्तिमदन्वयव्यतिरेकि । यथा—बह्वो
साध्ये धूमवन्धम् । यत्र धूमस्तत्राग्निरित्यन्वयव्याप्तिः । यत्र बह्वो-
र्नास्ति न तत्र धूम इति व्यतिरेकव्याप्तिः । हृदमहानसौ दृष्टान्तौ ।
अन्वयमात्रव्याप्तिकं केवलान्वयि । यथा—श्रोत्राभिधेयः प्रमेयत्वात्,
पटवत् । अत्र प्रमेयत्वाभिधेयत्वयोर्व्यतिरेकव्याप्तिर्नास्ति, सर्वस्य प्र-
मेयत्वादभिधेयत्वाच्च । व्यतिरेकमात्रव्याप्तिकं केवलव्यतिरेकि य-
था—पृथिवीतरेभ्यो भिद्यते, गन्धवत्त्वात् । यदितरेभ्यो न भिद्यते न
तद्गन्धवयथा जलम्, न चैयन्तथा तस्मान्न तथेति । अत्र यद् गन्धवत्
तदितरभिन्नमित्यन्वयदृष्टान्तो नास्ति, पृथिवीमात्रस्य पक्षत्वात् ।
कोचित्त अनुमानं त्रिविधमित्युक्ता असद्विपक्षं केवलान्वयि
असत्सपक्षं केवलव्यतिरेकि सत्सपक्षविपक्षमयव्यतिरेकि इत्युच्यते,
पूर्वबहुदाहरणानि । साध्यसाधनयोः साहचर्यमन्वयः । तदभावयोः
साहचर्यं व्यतिरेकः । तत्रान्वयव्यतिरेकि पञ्चरूपोपपन्नम् । तानि
च—पक्षधर्मत्वम्, सपक्षे सत्त्वं, विपक्षाद्व्यावृत्तिः, अबाधितत्वम्,
अविद्यमानसत्प्रतिपक्षकत्वञ्च । केवले अन्वयव्यतिरेकिणी तु चनूरूपो-
पपन्ने षड् एकत्र विपक्षाभावेन परत्रमपक्षाभावेन तद्वृत्त्यभावात् । उदय
नाचार्यमते तु साध्यमिच्छये साध्यमाधनव्याप्तिरेवापेक्षितत्वात्तदभावव्या-
प्त्या तात्तिहेरनामजस्याच्चानुकूलतर्कानुगृहीतान्वयव्याप्तिकमेकमेव
लङ्घनम् । हि रूपवत्त्वेन बह्वो गुरुत्वजन्यज्ञानाश्रयत्वेन जीवेवाऽणुत्वं

अनुकूलतर्कानावेपि कश्चिदनुमिति पूर्ववत् । शेषवत्सामान्यतो
दृष्टमिति त्रिविधमनुमानं सूत्रकाराः प्राहुः । आद्यं, कारणेन-
कार्यानुमानम्, यथा—मेवेन भविष्यद्वृष्टेः । द्वितीयं, कार्येण कारणा-
नुमानम्, यथा—धूमेन वह्नेः । तृतीयन्तु उभयभिन्नं, यथा—पृथ्वीत्वेन
द्रव्यत्वानुमानम् । अन्ये तु अन्वयव्याप्तिकं पूर्ववत्, व्यतिरेक-
व्याप्तिकं शेषवत्, उभयविधव्याप्तिकं सामान्यतो दृष्टम् इत्याहुः ।
वीतावीतादिभेदा ग्रन्थान्तराज्ज्ञेयाः ॥ अथ हेत्वाभासाः, तत्त्वञ्च
अनुमितितत्करणान्यतरप्रतिबन्धक्यथार्थज्ञानविषयत्वम् । अत्र
बाधस्य ग्राह्याभावनिश्रयत्वेन सत्प्रतिपक्षस्य विरोधिसामग्री-
त्वेन साक्षात्प्रतिबन्धकत्वम् । इतरेषां परामर्शप्रतिबन्धकत्वम् ।
तत्रापि साधारणस्य व्यभिचारवत्तया, विरुद्धस्य सामानाधिकरण्या-
भाववत्तया, व्याप्यत्वासिद्धस्य व्याप्त्यभाववत्तया, असाधारणानुपसं-
हारिणोर्व्याप्तिसंशयाधायकतया व्याप्तिज्ञानप्रतिबन्धकत्वम् । आ-
श्रयासिद्धस्वरूपासिद्धयोः पक्षधर्मताज्ञानप्रतिबन्धकत्वम् । उपाधिस्तु
व्यभिचारज्ञानद्वारा व्याप्तिज्ञानप्रतिबन्धकः । ते च सव्यभि-
चारविरुद्धसत्प्रतिपक्षासिद्धबाधिताः पञ्च हेत्वाभासाः । सव्यभिचा-
रोनैकान्तिकः । स त्रिविधः—साधारणासाधारणानुपसंहारिभेदात् ।
तत्र साध्याभाववद्भूतिः साधारणोऽनैकान्तिकः, यथा—पर्वतोन्निमान्,
प्रमेयत्वादिति । अत्र प्रमेयत्वस्य बह्वचभाववति हृदे विद्यमानत्वा-
त्साधारणत्वम् । सर्वसपक्षविपक्षव्यावृत्तः पक्षमात्रवृत्तिरसाधारणः ।
यथा—शब्दो नित्यः शब्दत्वादिति । शब्दत्वं सर्वेभ्यो नित्यानित्येभ्यो

व्यावृत्तः, शब्दमात्रवृत्तिः । अन्वयव्यतिरेकदृष्टातरहितोऽनुपसंहारी ।
यथा—सर्वमनित्यं प्रमेयत्वात् । अत्र सर्वस्यापि पक्षत्वादृष्टान्तो
नास्ति ॥ साध्याभावव्याप्तौ हेतुर्विरुद्धः । यथा शब्दो नित्यः कार्य-
त्वादिति । कार्यत्रयनित्यत्वाभावेनाऽनित्यत्वेन व्याप्तम् । यस्य
साध्याभावसाधकं हेत्वन्तरं विद्यते स सत्प्रतिपक्षः । यथा—शब्दो
नित्यः श्रावणत्वात्, शब्दत्ववत् । शब्दोऽनित्यः कार्यत्वात्, घटवत् ।
ईदृशस्थले यत्रानुकूलस्तर्कस्तेन द्वितीयं बाध्यते, यथात्र द्वितीयानु-
मानेन प्रथमं बाध्यते ॥ असिद्धिष्विविधः आश्रयासिद्धः, स्वरूपा-
सिद्धो व्याप्यत्वासिद्धश्चेति । पक्षतावच्छेदकाभाववत्पक्षको हेतुः
आश्रयासिद्धः । यथा—गगनारविंदं सुरभिः, अरविन्दत्वात्,
सरोजारविंदवत् । अत्र पक्षभूतेऽरविन्दे गगने पक्षतावच्छेदकं गगनी-
यत्वमस्ति ॥ पक्षावृत्तिर्हेतुः स्वरूपासिद्धः । यथा—शब्दः
गुणः चाक्षुषत्वात्, रूपवत् । अत्र चाक्षुषत्वं हेतुः पक्षे न वर्तते ॥
स्वरूपासिद्धोऽनेकधा । तत्र शुद्धासिद्धो दरीति एव । पृथिव्या-
दयश्चत्वारः परमाणवः नित्याः गन्धवच्चात्, इत्यत्र हेतोः पक्षैकदे-
शावृत्तित्वेन भागासिद्धः । वायुः प्रत्यक्षः, रूपवत्त्वे सति स्पर्शव-
त्त्वात् । अत्र विशेषणासिद्धः । अत्रैव विशेष्यविशेषणवैपरीत्य-
न्यासे विशेष्यासिद्धः ॥ सोपाधिको हेतुः व्याप्यत्वासिद्धः । यथा-
पर्वतः धूमवान्, वह्निमत्त्वात्, महानमत् । वह्निमत्त्वे हेतोः आर्देन्धन-
संयोग उपाधिः । साध्य-व्यापकत्वे सति साधनान्वापकः उपाधिः
स चतुर्विधः—निरवच्छिन्नस्य, पक्षधर्मावच्छिन्नस्य, साधनावच्छि

अस्योदासीनधर्मावच्छिन्नस्य च साध्यस्य व्यापकत्वात् । आद्यः
 आर्द्रन्धनसंयोगः, द्वितीयः वायुः प्रत्यक्षः प्रत्यक्षस्पर्शाश्रय-
 त्वादित्यत्र उद्भूतरूपवत्त्वम् बहिर्द्रव्यत्वावच्छिन्नप्रत्यक्षत्वव्यापक-
 त्वात्, तृतीयः ध्वंसाभावो विनाशी जन्यत्वादित्यत्र भावत्वं
 जन्यत्वावच्छिन्नविनाशित्वव्यापकत्वात्, चतुर्थः प्रागभावो विनाशी
 प्रमेयत्वादित्यत्र भावत्वं जन्यत्वावच्छिन्नविनाशित्वव्यापकत्वात् ।

तथा चोक्तप्रकारान्यतमसाध्यव्यापकत्वे साधनाव्याप्यकत्व-
 मुपाधित्वमिति लक्षणं बोध्यम् । उपाधेः प्रयोजनन्तु
 व्यभिचारस्यानुमानम् । यथा—बह्निर्धूमव्यभिचारी, धूमव्या-
 प्कार्द्रन्धनसंयोगव्यभिचारित्वात्, यो यद्व्यापकव्यभिचारी स तद्व्य-
 भिचारी, यथा—पृथ्वीत्वव्यापकमूर्तत्वव्यभिचारिद्रव्यत्वं पृथ्वीत्वव्य-
 भिचारि । यस्य हेतोः साध्याभावः प्रमाणांतरेण निश्चितः स
 बाधितः । यथा—बह्निः अनुष्णः द्रव्यत्वात्, जलवत् । अत्रानुष्ण-
 त्वस्य साध्यस्याभावः प्रत्यक्षेणावगम्यते, बाधित एव कालात्यया-
 पदिष्ट उच्यते । दुष्टलक्षणमपि हेत्वाभासः । तत्र लक्षणेनेतरभेदसाध-
 कानुमानेऽतिव्याप्तं लक्षणं व्याप्यत्वासिद्धम् । असाधारणधर्मस्यो-
 पाधित्वात् । अव्याप्तं भागासिद्धम् । असम्भववस्तुं तु स्वरूपासि-
 द्धमिति संक्षेपः ॥

इत्यनुमानम् ।

उपमितिकरणमुपमानम् । संज्ञासंज्ञिसम्बन्धज्ञानमुपामितिः । क-
 श्चिन्नागरो गवयशब्दार्थमजानन्नारण्यकपुरुषाद्गोसदृशो गवय इत्यति-

देशवाक्यं श्रुत्वा तदर्थं निश्चित्य वनं गतस्तत्र गवयं पश्यति । ततः
अयं गोसदृशः इति तस्य प्रत्यक्षं ज्ञानमुत्पद्यते, तदेवोपमितो कर-
णम् । ततस्तस्यातिदेशवाक्यार्थस्मरणं जायते, तत्तस्य करणस्य
व्यापारः । ततस्तस्य गवयो गवयपदवाच्य इति शक्तिज्ञानमुत्पद्यते,
तदेवोपमितिः फलम् । केचित्तु सादृश्यप्रत्यक्षं, न करणम् अपि तु
अतिदेशवाक्यार्थः करणं, शेषम्पूर्ववदित्याहुः । वेदान्तिनस्तु गवय-
निष्ठगोसादृश्यप्रत्यक्षं करणम्, मम गौरनेन सदृशीति ज्ञानम्फलमि-
त्याहुः । तद्योपमानं त्रिधा—तत्र सादृश्यविशिष्टपिण्डज्ञानादुपमितिः ।
प्रकृतोदाहरणे, एवं नासिकालसच्छृङ्गरूपासाधारणधर्मविशिष्टपिण्ड-
ज्ञानात्खड्गः खड्गपदवाच्यः । लम्बग्रीवोऽस्मानपृष्ठश्चेत्यादिवैध-
र्म्यविशिष्टपिण्डज्ञानादुष्ट उष्ट्रपदवाच्य इत्युपमितिः । वैशेषिका
उपमानं नाङ्गीकुर्वन्ते ॥

इत्युपमानम् ।

आतोक्तवाक्यं शब्दप्रमाणम् । यथा—जलेन सिञ्चति । प्रयोगहेतु-
भूतयथार्थज्ञानवान् आत्तः । आकांक्षादिमत्पदसमूहो वाक्यम् ।
शक्त्युपपदम् । यथा—घटादिपदम् । तेन आख्यातादिप्रत्ययानामपि
न्यायशास्त्रे पदत्वेन पचतीत्यादेश्च वाक्यत्वेन व्यवहारः । वाक्यं
त्रिधा—लौकिकं वैदिकं च । लौकिकमातोक्तं प्रमाणमन्यदप्रमाणम् ।
वैदिकं तु सर्वज्ञेश्वरप्रणीतत्वात्सर्वमेव प्रमाणम् । त्रयप्रमादविप्रलि-
प्साकरणापाटवानां दोषाणामल्पज्ञे जीवि एव संभवात् । न च वेदः
अपौरुषेय इति वाच्यम् । वेदः पौरुषेयः वाक्यत्वात्, भारतादिवत्

इत्यनुमानेन पौरुषेयत्वसिद्धेः । न च स्मर्यमाणकर्तृत्वमुपाधिः,
वेदेपि सत्त्वेन साधनव्यापकत्वात् । स्मृत्यादीनां वेदमूलभूता काचि-
च्छास्त्रा उच्छिन्नेति कल्प्यते । केचित्तु मूलादर्शने स्मृतेरप्रामाण्यमे-
बाहुः ॥ तद्वैदिकं वाक्यं त्रिधा-विधिर्मन्त्रार्थवादभेदात् । इष्टसाधनता-
बोधकप्रत्ययसमभिव्याहृतवाक्यं विधिः । यथा—ज्योतिष्टोमेन स्वर्ग-
कामो यजेतेति । विधिस्त्रिधा—अपूर्वनियमपारिसंख्याभेदात् । प्रमाणां-
तरेणाप्राप्तस्य प्रापको विधिः अपूर्वविधिः । यथा—ज्योतिष्टोमेन
यजेतेति । पक्षेऽप्राप्तस्य प्रापको विधिर्नियमविधिः । यथा—ब्रीहिन-
वहन्ति, अत्र वितुषीकरणार्थं नत्सविदलनपक्षे प्रवृत्तौ अप्राप्तमवह-
ननं नियम्यते । उभयोश्च गुणप्राप्तावितरव्यावृत्तिपरो विधिः
परिसंख्याविधिः । यथा—पञ्च पञ्चनखा मक्ष्याः, अत्र शशादीनां
वानरादीनाञ्च पञ्चनखानाम्भक्षणे रागतः प्राप्ते वानरादीनां
निवृत्तिरनेन क्रियते, न तु शशादिभक्षणं विधीयते, रागप्राप्तत्वात् ।
प्रयोगसमवेतार्थस्मारको वाक्यविशेषो मन्त्रः । इषेत्वा इत्यादि-
प्राशस्त्यनिन्दान्यतरपरं वाक्यमर्थवादः । स त्रिधा—गुणनादानुवाद-
भतार्थवादभेदात् । प्रमाणान्तरविरुद्धार्थज्ञापकः शब्दो गुणवादः ।
यथा—आदित्यो यूषः । अत्र काष्ठमयस्य यूषस्यादित्याभेदः । प्रत्यक्ष-
विरुद्धोऽप्यगुणवादः । प्रमाणान्तरेण निर्णयार्थज्ञापकः शब्दः
अनुवादः । यथा—अग्निर्हिमस्य भेषजम् । तत्काले तद्गुणज्ञापकः
शब्दो भूतार्थवादः । यथा—जरायामप्ययं शूरः । एवमुक्तं श-
क्यमेव शाब्दप्रमायाः करणं प्राञ्च आहुः । नव्यास्तु पदज्ञानद्व

रणञ्च तु पदम्, मौनिलिखितश्लोकादौ पदाभावादित्याहुः। वृत्त्या पद-
जन्यपदार्थस्मरणं व्यापारः । आकाशादिसहकारिशब्दबोधः
फलम् । एकपदार्थेऽपरपदार्थसंसर्गविषयकञ्ज्ञानं शाब्दबोधः ।
यथा—नीलो घट इत्यत्र घटे नीलाभेदज्ञानम् । एकसम्बन्धिज्ञानम-
परसम्बन्धिस्मारकमिति रीत्या पदज्ञानात्पदार्थस्मरणआयते । शाब्द-
बोधहेतुपदार्थोपस्थित्यनुकूलः पदपदार्थयोः सम्बन्धो वृत्तिः। ता च
द्विधा—शक्तिर्लक्षणा च । अस्मात्पदादयमर्थो बोद्धव्यः इतीश्वरेच्छा
शक्तिः । ता च पदार्थान्तरमिति मीमांसकाः । वैयाकरणाः
पातञ्जलाश्च वाच्यवाचकभावमूलभूतपदतदर्थयोरध्यासरूपवन्ता-
दात्म्यमेव शक्तिरित्याहुः । वेदान्तिनस्तु स्वस्वकार्यकरणसामर्थ्य-
मपदार्थमात्रे भिन्नन्तर्द्वत्वेऽपि अर्थबोधकता शक्तिरित्याहुः, परन्तु
अन्यशक्तिः स्वरूपसती कार्यकरी, पदे शक्तिर्ज्ञातैवेति । नव्यास्तु
इच्छैव शक्तिस्तेनाधुनिकसंकेतितेऽपि शक्तिरस्त्येव । गगरीत्याद्य-
पञ्चशेषे तु शक्तिर्भ्रमाच्छाब्दबोध इति केचित् । तत्रापि शक्तिर-
स्ताति परोशक्तिर्द्विधा—योगो रूढिश्च । प्रकृतिप्रत्ययरूपावयवशक्ति-
र्योगः । यथा—कर्त्रादिपदे । समुदायशक्तिः रूढिः । यथा—विप्रा-
दिपदे । धातुप्रत्ययनिपातेषु च शक्तं पदन्विधा-प्रकृतिः, प्रत्ययोऽ-
व्ययश्च । प्रकृतिर्द्विधा—प्रातिपदिकं धातुश्च । तत्र प्रातिपदिकं चतु-
र्विधम्—रूढं, योगिकं, योगरूढं, यौगिकरूढं च । समुदायमात्रशक्तिकं
रूढम् । यथा—विप्रादिपदमारूढमेव सञ्ज्ञा। ता च त्रिधा—तत्र जात्या
सङ्केतवती गवादिर्नेमित्तिकी । वार्त्ताहरत्वाद्युपाधिना प्रवृत्ता दूतादिः

औपाधिकी।आधुनिकी संज्ञा चैत्रादिष्टिघुत्तादिश्च पारिभाषिकी ।
 अवयवमात्रशक्तिकं यौगिकम्, कर्त्रादि । उभयशक्त्यैकार्थबो-
 धकं, योगरूढम्, पंकजादि । एतद्धि, आकांक्षावशाद्योगेनापि
 रूढिलभ्यमेव, रूढ्यापि च योगलभ्यमेवार्थं बोधयति, न तु तद्वि-
 रुद्धम् । पंकजं कुमुदमित्यादौ तु लक्षणयैव कुमुदस्य बोधः । मीमां-
 सकास्तु रूढ्यर्थमिन्नयोगार्थम्प्रति रूढिधियः प्रतिबन्धकत्वं, तेन
 रूढेरस्मरणे योगेनैव पंकजपदेन कुमुदबोधः । एवंयोगास्मरणे रूढ्यै-
 व स्थलकमलबोधः, न तु लक्षणयेति भाहुः । चिंतामणिकृतस्तु
 योगार्थरूढ्यर्थयोर्युगपदुपस्थितौ यत्र मिलित्वैवान्वयबोधस्तत्रैव
 रूढिमिन्नार्थान्वयो न भवति, अन्वयत्र योगेन कुमुदस्य रूढ्या च
 स्थलकमलस्य बोधो भवत्येवेत्याहुः । रूढियोगाभ्यां स्यात्तन्व्येणार्थ-
 बोधकं यौगिकरूढम्, उद्भिदादियोगेन वृक्षादिकं रूढ्या यज्ञवि-
 शेषं बोधयति। यौगिकादित्रयं कृत्तद्धितसमासभेदात्प्रत्येकं त्रिधा । तत्र
 यौगिकम्, पाचकदाशरथिराजपुरुषादि। योगरूढम्, नायकसागर-
 नीलकण्ठादिं यौगिकरूढम्, मण्डपमातुलकाननादि। वाक्यरूपेषु यौगि-
 कादिषु पदव्यपदेशो भाक्तः॥ धातुस्त्रिधा-गणपठितः, सौत्रः सन्नादिप्र-
 त्ययान्तश्च।पुनस्त्रिधा-परस्मैपधात्मनेपदी उभयपदी च।प्रत्ययः पञ्चधा-
 विभक्तिधात्वंशकृत्तद्धितस्त्रीप्रत्ययभेदात्।विभक्तिस्सुशुतिङ्भेदाद्विधा।
 धात्वंशः सन्त्यजजादिः । शेषं स्पष्टम् । सा च शक्तिर्घटादिपदानां
 जात्याकृतिविशिष्टव्यक्तौ, आकृतिरव्ययानां संस्थानं संयोगविशेषः,
 जातिविशिष्टव्यक्तावेवेति केचित् । नव्यास्तु लक्ष्यतावच्छेदके

लक्षणां विनैव शक्यतावच्छेदके शक्तिं विनैव तत्प्रकारकबोधसम्भवाद्यक्तावेव शक्तिरित्याहुः । जातिव्यक्तितत्संबन्धेषु शक्तिरित्यन्ये । जातावेव शक्तिः, व्यक्तिबोधस्त्वाक्षेपादिति मीमांसकाः । तत्राक्षेपपदेन केचित् घटत्वं व्यक्त्याभितं, जातित्वात्, घटत्ववत् इत्यनुमानम्, भाट्टास्त्वर्थापत्तिम्, गुरवस्तु समानवित्तिवैयतामाहुः । मण्डनमिश्रास्तु जातौ शक्तिं व्यक्तौ लक्षणमाहुः । कुब्जशक्तिवादिनस्तु जातिव्यक्तयोः शक्तिरस्ति परं तु जातौ घटत्वविशिष्टव्यक्तिस्मरणे शाब्दबोधे च ज्ञातैव हेतुः, व्यक्तौ तु स्वरूपसती हेतुरित्याहुः । नीलो घट इत्यादौ अभेदस्यापि भानात्संसर्गेऽपि शक्तिस्तथा च इतरान्वितधटादौ शक्तिरिति भाट्टाः । गवादिशब्दानामानयनादिकार्यान्विते गवादौ शक्तिरिति प्राभाकराः । एते एवान्विताभिधानवादिनः, भतले घट इत्यादितिष्ठेऽपि बोधान्नैतद्युक्तम्, अन्वयस्य च पदार्थसंसर्गस्याकांक्षालभ्यत्वात्तत्र शक्तिकल्पनं व्यर्थमेव, धेन्यादिपदं च धानकर्मत्वगोत्वोभयादिविशिष्टार्थकम् । यथा—नानाधर्मविशिष्टैकधर्मिवाचकपदाच्छक्तिप्रमातो नैकं धर्मं परित्यज्यापरधर्मबोधस्तथा सूर्यत्वचन्द्रत्वरूपनानाधर्मविशिष्टनानाधर्मिवाचकपुष्पवन्तादिपदाचन्द्रत्वादिकं परित्यज्य न सूर्यत्वादिप्रकारकबोधः । अत्र शक्तेरैक्यान्न नानार्थता । एवं सर्वनामपदानामपि बुद्धिविषयतावच्छेदकत्वेन शक्तेरैक्यान्न नानार्थता, परन्तु, घटत्वादिषु तत्पदजन्यबोधविषयत्वम्भामते । तानि विशेषणान्युच्यन्ते । बुद्धिविषयतावच्छेदकत्वं तु मंकेनेन नावगाह्यत इति तदुल्लक्षणमित्युच्यते । युष्मदः

स्वसंबोधे । अस्मदः, उच्चारणकर्त्तरि । सर्वपदस्याशेषे । किमो,
जिज्ञासिते । अव्ययकिमस्तु वितर्के । यत्पदस्य, तत्पदप्रतिपाद्यतया
वक्तृबुद्धिविषयतावच्छेदकत्वोपलक्षितधर्मावच्छिन्ने । तदो, यत्पदोप-
स्थाप्ये । इदमेतदोः, प्रत्यक्षबुद्धिविषये । अदसः, परोक्षबुद्धि-
विषये । स्वनिजादिपदानां, समभिध्याहृतपदोपस्थाप्ये । सम-
भिध्याहारश्चात्रैकवाक्यघटकत्वम् । एकशब्दस्य कैवल्यादि-
विशिष्टे शक्तिः । कैवल्यं च सजातीयद्वितीयपरहितत्वम् । हर्यादावने-
कार्थे तु विनिगमनाभावान्नानाशक्तिकल्पनम्, इत्यादिः शक्तेः
प्रपञ्चो ग्रन्थान्तराज्ज्ञेयः ॥ धातवो द्विधा—अकर्मकाः सकर्मकाश्च,
तत्राद्याः स्पन्दादयस्तेषां केवलव्यापारे शक्तिः । अन्त्या गम्या-
दयस्तेषां फलावच्छिन्नव्यापारे, फलञ्च व्यापारजन्यं गमिष्यत्वादी
संयोगविक्रित्यादि, व्यापारश्च चलनाधिश्रयणादिरूपः । फले
व्यापारे च धातोः पृथक् शक्तिस्तयोस्तम्बन्धः संसर्गमर्यादालभ्यः
इत्यपि मतम् । पृथक् शक्तिरेव खण्डशक्तिर्विशकलितशक्त्यो-
च्यते । ज्ञाप्रभृतौ सकर्मकव्यवहारो भाक्त इत्याहुर्नव्याः । प्राञ्च-
स्तु धातोर्व्यापारमात्रे शक्तिः फलन्तु कर्मार्थप्रत्ययगम्यम्, सकर्म-
कत्वन्तु न फलावच्छिन्नव्यापारबोधकत्वम्, अपि तु फलान्वित-
व्यापारबोधकत्वम्, द्वितीयासाकांक्षतुमन्तधातुत्वं वा इत्याहुः ।
मीमांसकास्तु फलमात्रे धातूनां शक्तिर्व्यापारस्तु तिङ्शोध्य
इत्याहुः । वैयाकारणास्तु भू-सत्तायामित्यादिना गणपाठे सर्वत्र
फलस्यैव निर्देशादकर्मकाणामपि फलवाचित्वमाहुस्तेषाम्भने

सकर्मकत्वं फलव्यधिकरणव्यापारवाचित्वम् । ज्ञादिधात्वर्थभूतं
 जानादि, केचित् फलत्वेन केचिद्व्यापारत्वेन व्यग्रहरन्ति ।
 एवं सामान्यतो धात्वर्थो निरूपितः ॥ अथ विशेषतः केषांचि-
 द्धानूनामर्याः प्रायः शब्दार्थरत्नादुद्धृत्य लिख्यन्ते । वक्ष्यमाणास्त्वत्र
 नोच्यन्ते । तत्र भवत्यस्त्यादीनां सत्ता आत्मधारणं चार्थः । उत्प-
 त्त्यनुकुलो व्यापारो भवेतरर्थः । नश्यतेरुत्पत्तिमदभावः । जानाते-
 ज्ञानम्, इदमेव लौकिकज्ञानम् । इक्षुश्रोत्रघ्राणरसनत्वङ्मनःकरण-
 कत्वेन विवक्षितं दृशि श्रुद्यारसस्पृशमनूनामर्यः । लिङ्गादिज्ञानजन्यं
 ज्ञानमनुभिनोते । शब्दजन्यं शृणोते । भावनाख्यसंस्कारजन्यं
 स्मरते । संस्कारेन्द्रियसन्निकर्षजन्यम्प्रत्यभिजानाते । एवन्तत्त-
 त्तमानार्थकधातोश्चार्थः । विरुद्धद्वयप्रकारैकविशेष्यकं ज्ञानं संशेते ।
 संशयान्यज्ञानं निश्चिनोते । अवाधितविषयकम्प्रामिणोते । आधित-
 विषयकं ज्ञानम्प्राम्यते । गौरवहेतुकं ज्ञानं सम्मन्यते । अपरुर्ष-
 हेतुकं ज्ञानमवजानाते । मोहभयादेरपि ज्ञानेऽन्तर्भावः । इच्छतेः
 इच्छा । इयञ्चेच्छा नानाविधा भोग्यविषयिणी रुचिरूपा भक्ष्यत्वप्र-
 कारिकेच्छा । योषिदादिविषयिणी, कामानुरागादिरूपा । सामान्य-
 भोग्यविषयिणी, अभिलाषरूपा । औत्सुक्यहेतुका भोग्यादिविष-
 यिणी छालसारूपा । तत्तद्वाचकधातरस्तु रोचत्यादय एवमन्ये-
 र्गप । यततेः समसायेन यत्नः । एवं प्रवर्ततेर्निवर्ततेश्च बोध्यम् ।
 करोतेरपि यत्न एवार्थः । वर्द्धमानस्तु करोतेरन्त्यनुकूलो
 यत्नोऽर्थस्तेन न सकर्मकत्वहानिः इत्याह । द्वेषो द्विषेरर्थः ।

संयोगस्तदनुकूलव्यापारश्च तद्विशिष्टो वा गम्यादेरर्थः ।
 संयोगश्च नानाहेतुकत्वेन नानाधिकरणकत्वेन च नानाविधः ।
 ततश्च तत्तत्संयोगफलबोधकानां सर्वेषामेव धातूनां गत्यर्थ-
 तावत्सेया । तथाहि-पूर्वदशसंयोगनाशानन्तरोत्तरदेशसंयोगो गमेः
 फलम् । बहिर्विभागजन्यात्यन्तरसंयोगः प्रविशेः । द्वयद्रव्य-
 करणकसंयोगः सिचेः, जलं सिञ्चतीत्यादौ तु विजातीयसंयोगाव-
 च्छिन्ने लक्षणा । एवं सुरभ्यादिद्रव्यकरणकसंयोगो लिपेः,
 स्नेहद्रव्यकरणकसंयोगो मर्दयतेः, सर्वशरीरसंयोगो मज्जतेः,
 फलं बोध्यम् । एवमन्येषामपि भ्रम्यादीनां गत्यर्थत्वमवसेपम् ।
 विभागजन्यसंयोगः क्रिया च पतेरर्थः, अधःसंयोगावच्छिन्नक्रिया
 च । क्रियामात्रन्त्वपरे तदर्थमाहुः । विभागजनकक्रिया त्यज्यादे-
 रर्थः । अवयवविभागावच्छिन्ना तु भिद्यादेरर्थः । दुहादौ-विभागपू-
 र्वकादानं चिजेरर्थः । विहित्यनुकूलव्यापारपूर्वकोत्पत्त्यनुकूलव्या-
 पारः पचेरर्थः । शासनानुकूलस्वसम्प्रदानकदानानुकूलव्यापारो
 दण्डयतेः, अभिभवपूर्वकङ्ग्रहणञ्जयतेः, विलोढनपूर्वकोत्थापनम्म-
 न्यतेः, वञ्चनापूर्वकङ्ग्रहणं मुपेः, गत्यनुकूलव्यापारविशेषः कर्पतेः,
 बलाद्ग्रहणपूर्वकस्थानान्तरप्रापणं हरतेः, अन्येषां दुहादीनामर्था अग्रे
 उक्ताः ॥ विषयतया प्रीत्यनुकूलस्तत्तमानाधिकरणव्यापारो रुचेः,
 बोधविषय इतरादर्शनयोग्यदेशस्थापनं ह्रतेः, स्वाभिप्रायबोधानुकूल-
 स्थितिस्तिष्ठतेः, स्वाभिप्रायबोधानुकूलशपथकरणं शपतेः, इच्छा
 स्पृहयतेः । प्रातिस्विकरूपेण सर्वेषां धातूनामर्थनिरूपणस्य बाहु-

ल्यात्कर्तुमशक्यतयागुना कतिचिदर्थो एव निरूप्यन्ते । पराभि-
 वेच्छा स्वर्धाऽकर्मिका, अभिभवेच्छामात्रविवक्षायां सकर्मिका ।
 परदुःखप्रहरणेच्छा दयाकर्मिका ॥ निर्दोषत्वेनाभिमानो विश्वासः ।
 मेधानाडीसंयोगः शय्यासंयोश्च स्वापः, निद्रा शयनमपि तथा ।
 स्वापाभावो जागरणम् । मुखविकासो हासः । क्रियामात्रं स्पन्दनं,
 चलनं कम्पनञ्च । एते अकर्मकाः । आस्वादनं रसानुभवो रुचिश्च ।
 यथाक्रमं सकर्मकोऽकर्मकश्च । जिह्वाकरणको रसानुभवो लेहनम् ।
 आकर्षणपूर्वकः स एव चोपणम् । दन्तकरणकः स एव चर्ब्वणमिति
 विवेकः । मोदादयः आनन्दविशेषाः । अविद्यमानात्मगुणज्ञापनं
 श्लाघा । अभिमानहेतुकं शब्दद्वारा तज्ज्ञापनं विकत्थनम् । भेदना-
 नुकूलव्यापारो लेखनम् । संस्थानविशेषरचनमपि । हिंसाहेतुको
 दन्तकरणकः संयोगानुकूलो व्यापारो दंशनम् । रागहेतुकोऽधरक-
 रणकः स एव चुम्बनम् । निवृत्तिर्विरामः । पराजयस्तु युद्धनि-
 वृत्तिः, कृत्यसाध्यत्वधीप्रयुक्तयुद्धप्रवृत्त्यभावः, अभिभवहेतुव्यापारश्च ।
 गर्हापूर्वकनिवृत्तिर्जुगुप्सा । स्वाधिकरणसमयध्वंसानधिकरणसम-
 यसम्बन्धः उत्पादः, प्रागभावप्रतियोगित्वञ्च । द्रव्यांतरग्रहणपूर्वक-
 न्दानम्प्रतिदानम् । देवनिरूपणं राधुनभीक्षणं चेति 'राधीक्ष्योरि' ति
 सूत्रनिषेधे । देयत्वेनाभ्युपगमः प्रतिश्रवः, आश्रयश्च । हर्षानु-
 कूलो व्यापारः प्रतिगिरणम् । उत्कटद्वेषः क्रोधः । अनिष्टानुपे-
 क्षणमपीर्ष्या । आरंभकमंशोपविरोधिनिभागावच्छिन्नक्रिया छेद-
 नम् । गौरवप्रयुक्तश्रीत्यवच्छिन्नक्रिया भजनमाराधनमुपासनं पूजा-

च । बह्वचधिकरणकर्तृनावच्छिन्नमन्त्रकरणकक्रिया होमः ।
मूल्यदानजन्यस्वत्वस्य जनकः स्वीकारः क्रयः । मूल्य-
ग्रहणजन्यपरस्वत्वस्यानुकूलस्त्यागः परस्वत्वजनकमूल्यग्रहणं वा
विक्रयः । भोगावच्छिन्नम्पातित्यमेव पतनम् । स्वत्वा-
वच्छिन्नो व्यापारो लाभः प्राप्तिः । गलविलाधःसंयोगानुकूलो
द्रवद्रव्यकर्मकव्यापारः पानम् । गलविलाधधिकोद्धृतसंयोगजनको
व्यापारो वमनमुद्गिरणश्च । दोषाविष्करणं निन्दा । गुणाविष्करण-
म्प्रशंसनम् । एतौ व्यापारौ प्रायशः शब्दरूपौ, कथनेनैव हि सर्वे
दोषादिकम्प्रकटीकुर्वन्ति। एते च सर्वे सकर्मकाः। दोषस्त्यागः शुद्धिः,
अकर्मिका, तत्करणविवक्षायां सकर्मिका । शोभाविशेषोत्पत्तिर्म-
ण्डनम् । अकर्मकं, तत्करणविवक्षायां सकर्मकम् । गर्वहेतुका-
भिमानोऽहङ्कारः, अकर्मकः । इतरभेदज्ञापनं विशेषणं लक्षणश्च ।
याथातथ्येन ज्ञापनं निरूपणम् । साकल्येन सम्बन्धः व्याप्तिः ।
साध्यविशिष्टतया धर्मनिर्देशः प्रतिज्ञा, एते सकर्मकाः। प्रीत्यवच्छि-
न्नसमंत्रकद्रव्यत्यागो त्यागः। स्वस्वत्वध्वंसानुकूलो व्यापारस्त्यागः ।
द्रवद्रव्यकरणकारम्भकसंयोगशैथिल्यापादनं विकृष्टनम् । द्रवद्रव्या-
निस्सरणपूर्वकतत्काठिन्यापादनं शोषणम् । रज्यादिकरणकगत्या-
दिरोधहेतुसंयोगानुकूलव्यापारो वन्धनम् । विषयविशेषे व्यवस्था-
पनं नियमनम् । प्राणविधीगानुकूलव्यापारो हननम् । विभाग-
जनकव्यापारो भोचनम्, विभजनश्चाएतानि सकर्मकाणि । अत्य-
न्तानलसंयोगजन्यनाशो दाहः, अकर्मकः, तत्करणविवक्षायां सक-

मैकः । मादकद्रव्यादिहेतुकाश्चित्तविक्षेपभेदा मादोन्मादप्रभृतयः ।
 गतिनिवृत्तिः मिथतिः । वृद्धिरुपचयः । हानिरुपचयः । आत्मनि
 निन्दितत्वज्ञानार्थिनो ज्ञानविशेषो लज्जा । हर्षजनकः हस्तादि-
 विशेषः क्रीडा । विषयत्वापत्तिः प्रकाशः । विषयामिलापो
 रागः । तदनभिलापो विरागो विरतिश्च । द्रवहेतुकक्रिया-
 विशेषः स्यन्दनम् । एतान्यकर्मकाणि । उक्तेष्वर्थेषु धातूना
 शक्तिरर्थान्तरेषु लक्षणा । शक्तिग्रहश्चासति बाधके व्याकरणा-
 दिभिः । उक्तञ्च—“शक्तिग्रहं व्याकरणोपमानकोशातवाक्याद्वच-
 नहारतश्च । वाक्यस्य शेषाद्विवृतेर्वदन्ति सान्निध्यतः सिद्धपदस्य
 वृद्धाः ” । धातुप्रत्ययादीनां शक्तिग्रहो व्याकरणात् । उपमाना-
 न्शक्तिग्रह उक्तः । व्यवहारतः—प्रयोजकेन घटमानयेत्युक्ते
 तच्छ्रुत्वा प्रयोज्येन घट आनीते व्युत्पत्तिमुर्धनानयनं घटमानयेति
 शब्दप्रयोज्यमनधारयति । ततश्च घटन्नय गमानयेत्यादिवाक्यादा-
 वापोद्वापाभ्यां घटादिशब्दस्य घटादौ शक्तिं गृह्णाति । व्यवहार
 एव परानपेक्षत्याच्छक्तिग्रहे मुख्यं कारणम् । ‘यवमयश्चरुर्भवती’-
 त्यत्र ‘सर्वस्यपन्नशातनेप्येते मोदमानास्तिष्ठन्ती’ति वाक्यशे-
 पाद्यवशब्दस्य दीर्घश्रुके । सहकारतरो पिको रौतीति सहकारसा-
 न्निध्यात्पिकशब्दस्य कोकिले शक्तिग्रहः । शेष सुगमम् । शक्ति-
 रिव लक्षणापि वृत्तिः । सा च रास्यसंबन्धः । तेन गगाया घोषः
 इत्यत्र गङ्गापदरास्यप्रसाहमन्वन्तरे लक्षणा । सैन्धवादौ गङ्गा-
 तीरयोरेव लक्षणाश्चयोः सम्बन्धमावाप्तानां शक्तिरूपनम्, विनिग-

मनाभावाच्च । तद्वीजं चान्वयानुपपत्तिरिति प्राञ्चः । यदीः प्रवेश-
येत्यादावनुगमाय तात्पर्यानुपपत्तिर्वीजमिति नव्याः । तात्पर्यं वक्तु-
रिच्छा । सा च-जहल्लक्षणा, अजहल्लक्षणा, जहदजहल्लक्षणा, लक्षि-
तलक्षणा चेति चतुर्धा । लक्ष्यतावच्छेदकरूपेण लक्ष्यमात्रबोधप्र-
योजिका लक्षणा जहल्लक्षणा । यथोक्तोदाहरणे । लक्ष्यतावच्छे-
दकरूपेण लक्ष्यशक्योभयबोधप्रयोजिका लक्षणा अजहल्लक्षणा ।
यथा—छत्रिणो यान्तीत्यत्रैकसार्थवाहित्वेन छत्रिणान्तदितरेषाञ्च
बोधः । शक्यतावच्छेदकपरित्यागेन व्यक्तिमात्रबोधप्रयोजिका
लक्षणा जहदजहल्लक्षणा, सैव भागलक्षणा । यथा—सोयं घट
इत्यत्र तद्देशकालबाधः । अनित्यो घट इत्यादौ घटत्वस्येव तत्ता-
शस्योपलक्षणतया भानसंभवेऽत्र न लक्षणांगीकार इत्यन्ये ।
शक्यार्थपरंपरासम्बन्धरूपा लक्षणा लक्षितलक्षणा । यथा—द्विरेका-
दिपदे । तत्र स्ववाच्यरेफद्वयघटितभ्रमरशब्दवाच्यत्वसम्बन्धेन भ्रम-
रबोधः । जहल्लक्षणायामेवास्या अन्तर्भावमाहुः । केचित्तु केवल-
लक्षणा लक्षितलक्षणा चेति भेदद्वयमुक्त्वा केवलाया आद्यं भेदत्रय-
माहुः । परे तु शुद्धा गौणी चेति भेदद्वयमुक्त्वा शुद्धाया आद्यं भेद-
त्रयमाहुः । पुनर्लक्षणा द्विधा—निरूढलक्षणा स्वारसिकलक्षणा च ।
तत्र अनादितात्पर्यविषयीभूतार्थनिष्ठा लक्षणा निरूढलक्षणा ।
यथा—नीलो घट इत्यादौ नीलादिपदानां नीलगुणविशिष्टव्यादौ ।
अधुनातनतात्पर्यविषयीभूतार्थनिष्ठा लक्षणा स्वारसिकलक्षणा,
इयमेव काव्यविद्धिः प्रयोजनवत्प्रच्यते । शक्यार्थसादृश्यरूपेणा-

शक्यार्थबोधप्रयोजिका वृत्तिः गौणी वृत्तिः । यथा—सिंहो देव-
दत्त इत्यादौ सिंहशब्दस्य शूरत्वादिविशिष्टे । सा तु स्ववृत्तिशूरत्वा-
द्विरूपपरम्परासम्बन्धरूपत्वाद्भक्षितलक्षणैव । वाक्ये तु शक्तेर-
भावाच्छक्यसम्बन्धरूपा लक्षणापि न । समासेपि वाक्यत्वाद्वैयाकर-
णाभिमत शक्तिर्नास्ति । तत्पुरुषे पूर्वपदे लक्षणा । तथाहि—रा-
जपुरुष इत्यादौ राजपदार्थस्य पुरुषपदार्थे साक्षाद्भेदेन नान्वयः, निषा-
तातिरिक्तनामार्थयोः साक्षाद्भेदेनान्वयबोधस्याव्युत्पन्नत्वात् । लुप्तविभ-
क्तिस्मरणकल्पनन्तु कल्पितप्रक्रियामात्रमूलकत्वेन, अस्मृतविभक्ते-
रपि ततो बोधोदयेन च न वास्त्वम् । तस्माद्राजपदादौ राजसंबन्धिनि
लक्षणा, तस्य पुरुषेणाभेदान्वयः । बहुव्रीहौ गोपदस्य गोमति लक्षणा,
गंवि चित्राभेदान्वयः । एकदेशान्वयास्वीकारे तु गोपदस्य चित्रगोमति
लक्षणा, चित्रपदन्तात्पर्यग्राहकम् । धवखदिरावित्यादिद्वन्द्वे तु धवः
खदिरश्च विभक्त्यर्थद्वित्वप्रकारेण बुद्ध्यते, तत्र न लक्षणा । अहि-
कुलमित्यादौ समाहारस्यानुभवे परपदेऽहिनकुलसमाहारे लक्षणा,
पूर्वपदं तात्पर्यग्राहकम् । समाहारानुभवे तु न लक्षणा, तत्राऽहिर्न-
कुलश्च बुद्ध्यते, प्रत्येकमेकत्वान्वयः । कर्मधारये तु नीलपदार्थोऽ-
भेदसम्बन्धेनोत्पलपदार्थं प्रसारस्तत्र न लक्षणा । उपकुंभमर्द्धपिण्डी-
त्यादौ परपदे तत्संबन्धिनि लक्षणा, पूर्वपदार्थप्राधान्येन चान्वयः ।
पितरावित्याद्येकशेषे पितृपदे जनरुदंपत्योर्लक्षणा । घटा इत्यादौ तु
न लक्षणा, घटत्वेन रूपेण नानाघटोपस्थितिमम्भवात् । दधि पश्यती-
त्यादौ द्वितीयावभावस्थले दधिपदस्य दधिकर्मत्वे लक्षणा, अघटः पट

इत्यत्र घटपदस्य घटभिन्नत्वे लक्षणा। प्रजयतीत्यादौ जिघातोः प्रकृत-
जये लक्षणा। उपसर्गस्तात्पर्यग्राहक इति। व्यञ्जनार्थ्यां तृतीयां वृत्ति-
मालंकारिकाः प्रतिपादयन्ति । सा च द्विधा-शब्दशक्तिमूला अर्थश-
क्तिमूला च। आद्यापि शक्तिलक्षणामूलत्वाद्विधा । तत्रानेकार्थशब्दस्य
प्रकरणाद्यैरेकत्रार्थे निबन्धने सति वाच्यभिन्नार्थबोधिका शक्तिमूला।
यथा-स्फुरन्मण्डलो राजायमुदेति इत्यत्र चंद्ररूपोऽर्थस्तत्सादृश्यं वा
व्यङ्ग्यं, द्वितीयार्थस्य शक्त्यैव भानसंभवाच्छक्त्येवास्या अन्तर्भाव-
माहुः । द्वितीया च-यस्य प्रयोजनस्य प्रतिपत्तये लाक्षणिकश-
ब्दप्रयोगस्तद्बोधको व्यापारः । यथा-गंगायां घोष इत्यत्र तीरे घोष
इति वक्तव्ये लाक्षणिकशब्दप्रयोगस्तीरे गंगाभेदबोधनेन शैत्यपावन-
त्वादिवोधार्थः, तद्बोधिका च व्यञ्जनैव । एतन्मते एतादृशलक्ष-
णायाः शक्यतावच्छेदकप्रकारक एव बोधः । शैत्यपावनत्वविशिष्ट
एव तीरे लक्षणांगीकाराल्लक्षणायामेवास्या अन्तर्भावमाहुः । अर्थ-
शक्तिमूला च-वक्तृप्रस्तावादिवैशिष्ट्येन वाच्यभिन्नार्थबोधिका ।
यथा-“गच्छ गच्छसि चेत्कान्त पंथानस्तन्तु ते शिवाः ।
ममापि जन्म तत्रैव भूयायत्र गतो भवान् ॥” अत्र वक्तृप्रस्ताववैशि-
ष्ट्येन त्वद्रमनोत्तरम्मम प्राणवियोगो भविष्यतीति व्यञ्ज्यते । इयं म-
द्वियोगे प्राणवियोगाभिप्रायवती, तादृशवाक्यप्रयोक्तृत्वात् इत्याद्य-
नुमानेन गतार्थमाहुः । यदि तु शक्तिमूलायां द्वितीयार्थे शक्तिरा-
स्तान्नाम, चंद्रसादृश्यादेस्तु व्यञ्जनैव भानम्, लक्षणामूलायामपि
भानान्तरेणाज्ञातस्य शैत्यादेर्विशेषणत्वात्सम्भवान्न विशिष्टे लक्षणा

शक्यार्थबोधप्रयोजिका वृत्तिः गौणी वृत्तिः । यथा—सिंहो देव-
दत्त इत्यादौ सिंहशब्दस्य शूरत्वादिविशिष्टे । सा तु स्ववृत्तिशूरत्वा-
दिरूपपरम्परासम्बन्धरूपत्वाल्लक्षितलक्षणैव । वाक्ये तु शक्तेर-
भावाच्छक्यसम्बन्धरूपा लक्षणापि न । समासेषि वाक्यत्वाद्वैयाकर-
णाभिमतता शक्तिर्नास्त्येव । तत्पुरुषे पूर्वपदे लक्षणा । तथाहि—रा-
जपुरुष इत्यादौ राजपदार्थस्य पुरुषपदार्थे साक्षाद्भेदेन नान्वयः, निपा-
तातिरिक्तनामार्थयोः साक्षाद्भेदेनान्वयबोधस्याव्युत्पन्नत्वात् । लुप्तविभ-
क्तिस्मरणकल्पनन्तु कल्पितप्रक्रियामात्रमूलकत्वेन, अस्मृतविभक्ते-
रपि ततो बोधोदयेन च न वास्तवम् । तस्माद्राजपदादौ राजसंबन्धिनि-
लक्षणा, तस्य पुरुषेणाभेदान्वयः । बहुव्रीहौ गोपदस्य गोमति लक्षणा,
गंवि चित्राभेदान्वयः । एकदेशान्वयास्वीकारे तु गोपदस्य चित्रगोमति
लक्षणा, चित्रपदन्तात्पर्यग्राहकम् । धवस्वदिरावित्यादिद्वन्द्वे तु धवः
स्वदिरथ विभक्त्यर्थद्वित्वप्रकारेण बुद्ध्यते, तत्र न लक्षणा । अहिन-
कुलमित्यादौ समाहारस्यानुभवे परपदस्य अहिनकुलसमाहारे लक्षणा,
पूर्वपदं तात्पर्यग्राहकम् । ममाहारानुभवे तु न लक्षणा, तत्राहर्नि-
कुलश्च बुद्ध्यते, प्रत्येकमेकत्वान्वयः । कर्मधारये तु नीलपदार्थोऽ-
भेदमन्वयेनोत्पद्यमानं प्रकारस्तत्र न लक्षणा । उपकुंभमर्द्धपिण्डा-
त्यार्थे परपदे तत्संनिधिनि लक्षणा, पूर्वपदार्थप्राधान्येन चान्वयः ।
पितरावित्याद्येकशेषे पितृपदे जनकदंपत्योर्लक्षणा । घटा इत्यादौ तु
न लक्षणा, घटत्वेन रूपेण नानाघटोपस्थितिमम्भयत्वात् । दधि पश्याती-
त्यादौ द्वितीयाद्यभावस्यले दधिपदस्य दधिकर्मत्वे लक्षणा, अघटः पद

इत्यत्र घटपदस्य घटभिन्नत्वे लक्षणा। प्रजयतीत्यादौ जिधातोः प्रकृत-
जये लक्षणा। उपसर्गस्तात्पर्यग्राहक इति। व्यंजनार्ण्यां तृतीयां वृत्ति-
मालंकारिकाः प्रतिपादयन्ति । सा च द्विधा-शब्दशक्तिमूला अर्थश-
क्तिमूला च। आद्यापि शक्तिलक्षणा मूलत्वाद्धिधा । तत्रोनेकार्थशब्दस्य
प्रकरणार्थैरेकत्रार्थे नियंत्रणे सति वाच्यभिन्नार्थबोधिका शक्तिमूला।
यथा-स्फुरन्मण्डलो राजायमुदेति इत्यत्र चंद्ररूपोर्थस्तत्सादृश्यं वा
व्यङ्ग्यं, द्वितीयार्थस्य शक्त्यैव भानसंभवाच्छक्तावेवास्या अन्तर्भाव-
माहुः । द्वितीया च-यस्य प्रयोजनस्य प्रतिपत्तये लाक्षणिकश-
ब्दप्रयोगस्तद्बोधको व्यापारः । यथा--गंगायां घोष इत्यत्र तीरे घोष
इति वक्तव्ये लाक्षणिकशब्दप्रयोगस्तीरे गंगाभेदबोधनेन शैत्यपावन-
त्वादिबोधार्थः, तद्बोधिका च व्यञ्जनैव । एतन्मते एतादृशलक्ष-
णायाः शक्यतावच्छेदकप्रकारक एव बोधः । शैत्यपावनत्वविशिष्ट
एव तीरे लक्षणांगीकाराल्लक्षणायामेवास्या अन्तर्भावमाहुः । अर्थ-
शक्तिमूला च-वक्तृप्रस्तावादिवेशिष्टचेन वाच्यभिन्नार्थबोधिका ।
यथा--“गच्छ गच्छसि चेत्कान्त पन्थानस्तन्तु ते शिवाः ।
ममापि जन्म तत्रैव भूयाद्यत्र गतो भवान् ॥ ” अत्र वक्तृप्रस्ताववैशि-
ष्ट्येन त्वद्गमनोत्तरम्भम प्राणवियोगो भविष्यतीति व्यज्यते । इयं म-
द्वियोगे प्राणवियोगाभिप्रायवती, तादृशवाक्यप्रयोक्तृत्वात् इत्याद्य-
नुमानेन गतार्थमाहुः । यदि तु शक्तिमूलायां द्वितीयार्थे शक्तिरा-
स्तान्नाम, चंद्रसादृश्यादेस्तु व्यंजनैव भानम्, लक्षणा मूलायामपि
मानान्तरेणाज्ञातस्य शैत्यादेर्विशेषणत्वासम्भवान्न विशिष्टे लक्षणा

योग्या, नापि अर्थव्यंग्योऽर्थानुमेयः, व्याप्तिग्रहपरामर्शाननुसंधा-
नात्, अनैकान्तिकहेत्वाभासग्रस्तत्वाच्च, किम्वहुना, योतकत्वता-
त्पर्यग्राहकत्वादिशब्दैर्व्यवहरद्विरनिच्छद्विरपि नैयायिकैर्व्यञ्जनाख्यं
वृत्त्यन्तरमङ्गीकार्यमेव, विस्तरः काव्यप्रकाशादौ ज्ञेयः, इत्युदाह्य-
ते तर्हि समाधानान्तरमन्वेप्यम् ॥ आकांक्षाऽऽसत्तियोग्यतातात्पर्य-
ज्ञानान्यपि शाब्दबोधे कारणानि । तत्र येन पदेन विना यत्पदस्यै-
न्वयाननुभावकत्वं तत्पदे तत्पदसमभिव्याहारः आकांक्षा । यथा—
घटमानयेत्यत्र द्वितीयां विना घटपदं घटकर्मतां न बोधयतीति
घटपदोत्तराम्पदत्वमाकांक्षा । एवं धातुपदाख्यातयोर्द्धातुक्रतोर्बोध्या ।
स्तोकं पचतीत्यादावभेदान्वयबोधे द्वितीयान्तपदधातुसमभिव्या-
हार आकांक्षेत्यादिरनेकविभाकांक्षा ॥ यत्पदार्थेन सह यत्पदा-
र्थस्यान्वयोपेक्षितस्तयोः पदयोरव्यवधानेनोपस्थितिरासत्तिः ।
यथा—घटमानयेत्यत्र, तदभावाच्च गिरिर्भुक्तं वद्विमान्देवदत्तेने-
त्यत्र नान्वयबोधः । काव्यश्लोकादौ तु श्रवणानन्तरम्
अभ्यासपाठवाच्छीघ्रमन्वयबोधादव्यवधानेनोपस्थितिर्भवति । यद्यपि
वर्णानान्तज्ज्ञानस्य चाशुतरविनाशित्वेनाव्यवधानेनोत्तरपदस्मरणास-
म्भवस्तथापि तत्तद्वर्णानुभयजनितसंस्कारकूटादेव समूहालम्बनात्मरू-
पदस्मरणमविरुद्धम् । एतेन वैयाकरणाभिमतः स्फोटोऽपि प्रत्युक्तः ॥
एकपदार्थं परपदार्थसम्बन्धः योग्यता । यथा—जलेन मिश्रति, अत्र
जलस्य करणतया सेचनेऽन्वयः । वद्विना सिञ्चतीत्ययोग्यतोदा-
हरणम् । घटे तु शाब्दबोधे योग्यता न हेतुः, वद्विना सिञ्चती-

त्यादौ श्रोतुर्भाषान्तरादिव बोधानापत्तेरिष्टापत्तौ च मृषा जल्पसीति
श्रुत्युत्तरानुपपत्तिरित्यूचुः । न च प्रमाकरणभूतमेव वाक्यमत्र वर्ण-
नीयं योग्यतारहितं वाक्यं च न प्रमाकरणमतस्तादृशवाक्यवार-
णाय योग्यतावाच्येति वाच्यम्, विप्रलिप्तादिना कथितस्य जलेन
सिंचतोत्यादिवाक्यस्य तथाप्यवारणात् । तत्र प्रयोक्तृनामत्वादेव
वारणमिति चेदत्रापि किञ्च स्यात् । तस्माद्यथा आसत्याकाङ्क्षाभ्यां
विना वाक्यार्थस्य बोध एव न सम्भवति तथा योग्यता नापेक्षणीया,
वक्तुराप्तवानामत्वप्रयुक्ते प्रामाण्याप्रामाण्ये तु भिन्नसामग्रीग्राह्ये
इत्यलम् ॥ वक्तुरिच्छा तात्पर्यम् । यथा-सैन्धवमानयेत्यत्र
भोजनप्रकरणे लवणान्वयः । इदञ्चानेकार्थादिस्थल उपयुज्यते, तत्र
प्रकरणं सिद्धार्थशब्दसन्निधिश्च प्रायो नियामके । द्वारमित्यादौ
पिधेहीति शब्दाध्याहारादेव बोधः, द्वितीयार्थं शब्दस्यैवावश्यकत्वात् ।
अर्थाध्याहारमेवापरे प्राहुः ॥

अथ प्रत्ययार्थं निरूपणीये शब्दबोधप्रकारः प्रायो व्युत्पत्तिवा-
दादुद्धृत्य लिख्यते । तत्र चैकपदार्थेष्वपदार्थस्य संसर्गः अपदार्थोपि
संसर्गमर्पादया भासते । स, च कचिदभेदः, कचिच्च तदतिरिक्त एवाधा-
राधेयप्रतियोग्यनुयोगिविषयविषयिभाषादिः । अभेदश्च प्रातिपदि-
कार्थं स्वतमानविभक्तिकेन स्वाव्यवहितपूर्ववर्तिता च पदेनोपस्थापि-
तस्यैव संसर्गमर्पादया भासते । यथा-नीलो घटो, नीलघटमानये-
त्यादौ घटादौ नीलादेः, न तु विरुद्धविभक्तिमत्यदार्थस्य, नीलस्य
घट इत्यादौ नीलघटाभेदान्वयबोधस्य सर्वानुभवविरुद्धत्वात् ।

यत्र विशेष्यवाचकपदोत्तरविभक्तितात्पर्यविषयसंख्याविरुद्धसंख्याया
 अविवक्षितत्वं, तत्र विशेष्यविशेषणपदयोः समानरचनकत्व-
 नियमः । यथा-प्रत्यक्षानुमानोपमानशब्दाः प्रमाणानि ।
 वेदाः प्रमाणमित्यत्र तु विशेषणपदोत्तरविभक्त्या बहुत्वविरुद्ध-
 मेकत्वं विवक्षितं, तच्च प्रकृत्यर्थतावच्छेदके प्रमितिकरणत्वेऽन्वेति ।
 दधि सुन्दरमित्यादौ विशेष्यानन्तरम्, इदं दधीत्यादौ विशेषणा
 नंतरं विभक्तेरसत्त्वेऽपि विभक्तेरनुसन्धानाच्छब्दबोधः । नीलं घट-
 मानयेत्यादौ नीलाद्युत्तरविभक्तेस्तु नेरर्थक्यमेव, अभेदो वार्थः ।
 संमर्गपर्यादया अभेदभानं तु समाप्त एव । अस्मिन्पक्षे समाप्तव्या-
 सयोः पर्यायता न घटते, व्यासे अभेदस्य प्रकारत्वात्समाप्ते संसर्ग-
 त्वात् । स्तोकं पचति, मृदु पचतीत्यौ स्तोकमृदादेर्धात्वर्थपाकादा-
 वभेदान्वयोपि व्युत्पन्निसिद्धः । भेदान्वयबोधश्च प्रातिपदिकार्थधा-
 त्वर्थयोः प्रत्ययार्थेन कचिन्निपातार्थेन च सममेव जायते, न त्वन्येन ।
 सत्यपि पदार्थोपस्थितियोग्यताज्ञानादिरूपकारणकलापे राजा पुरुषः
 भूतलं घट इत्यादौ राजभूतलादेः स्वत्वापेयतादिसम्बन्धेन पुरुषव-
 टाद्यंशे, तण्डुलः पचति इत्यादौ तण्डुलादेः स्वकर्मकृतसम्बन्धेन
 पाकाद्यंशे न्वयानोधान्निपातातिरिक्तप्रातिपदिकार्थयोः निपातादश-
 प्रातिपदिकार्थयोश्च भेदेन साक्षादन्वयनोपस्थाव्युत्पन्नत्वात्, विभ-
 क्त्यर्थेनंतरादृत्य तयोरप्यन्वयनो रात्माक्षादिति निपातातिरिक्तता-
 दिविशेषणात् । भूतले न घटः, पटो न पट इत्यादौ घटादेर्नञर्थभावेन,
 मुखं चन्द्र इत्यादौ मुखचन्द्रादीनामिगार्थमादृश्यादिना, 'न कलंजं

भक्षयेदित्यादौ नञ्प्रस्थाप्येन बलवदनिष्टाननुबन्धित्वविशिष्टेष्टसा-
धनत्वादिरूपविध्यर्थत्वाभावेन धात्वर्थभक्षणादेरनुयोगितयाऽन्वये-
पि न क्षतिः । नञ्पदं विना यत्र धर्मिणि यस्य विशेषणतया
भानं यादृशसमभिहाराद्रवति, तादृशसमभिहारस्थले नञ्सत्त्वे तत्र
धर्मिणि तदभावः प्रतीयते । एवं च नञर्थभावेऽनुयोगितया घटाद्य-
न्वयबोधोपपत्तये निपातातिरिक्तत्वविशेषणमावश्यकम् । एवं च न
पचति चैत्रः, चैत्रस्य न धनम् इत्यादौ पाककृतिचैत्रस्वत्वाद्यभावस्य
नञर्थस्य चैत्रधनादावन्वयबोधोपपत्तये घटो न पट इत्यादौ नञर्थघ-
टादिभेदस्यान्वयबोधोपपत्तये च तदावश्यकम् । राजपुरुष इत्यादि-
समासस्थले तु पुरुषादिपदार्थेन समं राजादिपदार्थस्य न भेदान्वय-
बोधः । किन्तु तेन समं विभक्त्यन्तार्थविशिष्टलक्षणिकराजादि-
पदोपस्थाप्यराजसम्बन्ध्यादेरभेदान्वयबोध एवेति न दोषः । एवं मुख-
ञ्चन्द्र इत्यादिरूपकस्थलेपि चन्द्रादिपदस्य चन्द्रादिसदृशलक्षणया च-
न्द्रादिसदृशाभेदान्वयबोध एव, न तु सादृश्यादिसंबन्धेन चन्द्रादेर्मुखा-
दावन्वय इति न तत्र व्यभिचारः ॥ सुविज्ञेदेन द्विधा विभक्त्युक्त्या-
स्तत्र सुपः प्रथमाद्याः सप्त, संख्यासम्बोधनातिरिक्तसुबर्थः प्रकृत्यर्थ-
विशेष्यतयैव भासते । संख्या सम्बोधनं च प्रकृत्यर्थे विशेषणवि-
धयान्वयिनी । यत्र विशेष्यवाचकसमानविभक्तिकपदं निपातपदं वा
नास्ति, तत्र प्रथमान्तस्य विशेष्यभासकसामग्र्यभावादसौ मुख्यविशे-
ष्यतयैव भासते । संख्यावाचकानामेकवचनादीनामेकत्वाद्यवच्छिन्ना-
यां शक्तिः, शक्तता च सुत्व, औत्वजश्त्वादिना बोधकत्वं तु सर्वत्र विस-

र्गापादेशानामेव । संख्यायाश्च प्रकृत्यर्थे पर्याप्तिसम्बन्धेनैव विशेषण-
त्वम् । संख्याश्च प्रकृत्यर्थतावच्छेदकगताः क्वचित्प्रतीयन्ते । यथा—स-
म्पन्नौ ब्रीहियवावित्यादौ । विरुद्धसंख्यावच्छिन्नवाचकशतादिषदोत्तर-
विभक्त्युपास्थाप्या च संख्या प्रकृत्यर्थतावच्छेदकसंख्यायामेवान्वे-
ति । यथा—शतमेकं, द्वे शते, त्रीणि शतानीत्यत्र शतत्वादौ एकत्वद्वित्व-
बहुत्वानामन्वयः । अत एव च एकशतद्विशततात्पर्येण न शतानीति
प्रयोगः । दशादिशब्दा इव शतादिशब्दा अपि संख्यावच्छिन्नवा-
चका एव, न तु धर्मिविशेषणतानापन्नसंख्यावाचकाः, तदुत्तरप्रथमा
विभाक्तेः साधुतामात्राय, नित्यबहुवचनान्ताज्वादिशब्दपरं बहुवचन-
मपि क्वचिन्निरर्थकमेव, एकव्यक्तिमान्तात्पर्येण प्रयोगे बहुत्वान्वये
योग्यताविरहात्, एकवचनप्रयोगे चासाधुत्वात् ॥ आख्यातैक-
वचनस्यापि संख्यार्थकत्वन्नास्ति, घटोस्तीत्यादौ सुषेकवचनादेव
संख्याबोधसम्भवात्, चैत्रेण दृष्टो घट इत्यादिस्थलानुरोधेन तस्य
तद्वोधकताया आवश्यकत्वात् । आख्यातद्विवचनबहुवचनयोस्तु
संख्याबोधकत्वमावश्यकं, चैत्रो मैत्रश्च गच्छतः, चैत्रो मैत्रो
देवदत्तश्च गच्छन्तीत्यादिविवचनबहुत्वबोधकमुपोभावात् । चैत्र
व्रजेत्यादौ एकत्वादिसंख्यावत् सम्बोध्यत्वमपि प्रथमार्थः । तच्च
क्रियाकरणाय वक्तृभिप्रेतत्वं वक्तुनिष्ठविलक्षणबोधविशेष्यत्वं वा ।
तथा च—तादृशसम्बोध्यत्ववाञ्छेत्तुमतव्रजनवानित्याकारस्तत्र
बोधः ॥ द्वितीयाद्याः कारकविभक्त्यस्तादितराविभक्त्यभेति द्विधा—
यासामर्थो धात्वर्थे प्रकारीभूय भासते, ताः कारकविभक्त्यः ।

यथा—ग्रामं गच्छतीत्यत्र द्वितीयार्थः संयोगो वृत्तित्वं वा गम्भात्वर्थे
 प्रकारीभूय भासते इति द्वितीया कारकविभक्तिः । कारकविभक्तिषु
 मुख्यभाक्तमाधारणकर्तृत्वकर्मत्वयोः कर्तृकर्मवाचकपदसमन्विता-
 द्दतल्लक्षितसमासैरनभिधानमेव तृतीयाद्वितीयादिनियामकं, लादी-
 नां तदनभिधायकत्वन्तु तत्तात्पर्यशून्यत्वमेवातथा च—चैत्रेण पक्ष्यत
 इत्यादावाख्यातस्य कर्तृतात्पर्यकतृतीया असाधुरेवेति संक्षेपः । तत्र
 कर्मत्वं द्वितीयार्थः । तच्च क्रियाजन्यफलशालित्वम् । तत्र क्रिया
 धातुत एव लभ्यते, जन्यजनकभावस्य च ‘अनन्यलज्यो हि शब्दार्थ’
 इति न्यायाद्विनैव पदार्थत्वं संसर्गमयादया भानं संभतीति प्राची-
 नमते फलमात्रं कर्मप्रत्ययार्थः । नव्यमते तु फलस्यापि धात्वर्थ-
 त्वात्फलान्वयिनी वृत्तिरेव द्वितीयार्थः । वृत्तिरंधेयता चेत्यनर्था-
 न्तरम् । कर्माख्यातस्यात्मानेपदस्यापि कर्मत्वमेवार्थः । तच्च फलमेव ।
 तत्र कर्त्राख्याते फलं व्यापारे विशेषणम्, फले च द्वितीयार्थवृत्ति-
 त्वान्वयः । कर्माख्याते फले व्यापारो विशेषणम्, फलमाख्यातार्थं
 आश्रयत्वे, तच्चाश्रये कर्मणीति, ग्रामं गच्छति चैत्र इत्यादौ ग्रामनि-
 ष्टसंयोगजनिका या क्रिया तदाश्रयतावांश्चैत्र इति बोधः । चैत्रेण
 गम्यते ग्राम इत्यत्र तृतीयार्थस्तत्कर्तृत्वम् । तस्य धात्वर्थे स्पन्दलक्षणे
 व्यापारे, शेषमुक्तवत् । जन्यत्वादिः संसर्गः, तथा च—चैत्रवृत्तिकृति-
 जन्यो यः स्पन्दस्तज्जन्यसंयोगाश्रयतावान् ग्राम इति बोधः । चैत्रेण
 त्यज्यते ग्राम इत्यत्र संयोगस्थाने विभागपदं देयम्।चैत्रो न गच्छती-
 त्यादौ प्रागुक्तनञ्निगमानुसारेण नञ्ार्थाभावे क्रियान्वयः । तस्य

च चैत्रे, तथा च—ग्रामवृत्तिसंयोगजनकक्रियाभावाश्रयतावांश्चैत्र इति सर्वत्र प्रथमान्तमुख्यविशेष्यकः शाब्दबोधः । वैयाकरणास्तु ग्रामं गच्छतीत्यादौ ग्रामनिष्ठसंयोगानुकूलं चैत्रकर्तृकं वर्त्तमानं गमनम्, इति क्रियामुख्यविशेष्यकं बोधमाहुः । चैत्रेण सुप्यते इत्यादौ फलस्याभावादात्मनेपदार्थो न भासते, तथा च चैत्रवृत्तिरुतिजन्यः स्वाप इत्येव बोधः । ब्राह्मणाय धनन्ददातीत्यादौ स्वस्वत्वध्वंसविशिष्टपरस्वत्वानुकूला इच्छा धात्वर्थः, धनम्प्रतिगृह्णातीत्यादौ स्वस्वत्वध्वंसजनकेच्छारूपस्वीकारो धातोरर्थः, उभयत्र स्वस्वत्वे द्वितीयार्थाधेयत्वान्वयः । तण्डुलम्पचतीत्यादौ रूपपरावृत्तिजनकतेजःसंयोगो धात्वर्थः । ओदनम्पचतीत्यादौ ओदनादिपदस्य तन्निष्पादकतण्डुलादौ लक्षणा । ओदनं भुंक्ते इत्यादौ गलाभःसंयोगावच्छिन्नक्रियानुकूलव्यापारो धात्वर्थः । उभयत्र फल एव वृत्तित्वान्वयः । गान्दोग्धि पय इत्यादौ द्विकर्मकधातुसमभिव्याहृतगवादिपदोत्तरद्वितीया क्रियाजन्यफलसालित्वादप्यदेव कर्मत्वं बोधयति । ‘अकथितञ्चे’ति सूत्रेण धातुप्रतिपायान्वयिधर्मान्तरावच्छिन्नस्यापि कर्मसंज्ञाविधानात् । तथा हि—तत्र विभागवच्छिन्नक्षरणानुकूलव्यापारो दुहेरर्थः, द्वितीयार्थश्च विभागान्वयिनी वृत्तिरेव, क्षरणरूपफले च प्रधानकर्मक्षीराद्यन्वितद्वितीयार्थवृत्त्यन्वयः । तथा च—गोवृत्तिविभागावच्छिन्नपयोनिष्ठक्षरणानुकूलव्यापारकर्त्ता मैत्र इति बोधः । दुह्यते गोः क्षीरमित्यादौ क्षरणजन्यविभागाश्रयत्वं गवादिनिष्ठमप्रधानकर्म-

त्वमाख्यातार्थः, 'अश्वाने दुहादीनामि' त्यनुशासनात् । क्षीरवृत्ति-
 त्वस्य धात्वर्थक्षरण एवान्वयः । आख्यातार्थक्षरणे च धात्वर्थव्यापा-
 रान्वयः । तथा च-विभागावच्छिन्नक्षरानिष्ठक्षरणाकूलव्यापारज-
 न्यक्षरणजन्यविभागाश्रयो गौरित्पाकारको बोधः । पौरवं गां याचते
 भिक्षते वा इत्यादौ स्वोद्देश्यकदानेच्छा याचत्यर्थः । गवाधन्वित-
 द्वितीयार्थो विषयत्वं दानेऽन्वेति । पौरवपदोत्तरद्वितीयायास्तु वृत्तिरे-
 वार्थः । तस्या दानेन्वयः । चैत्रेण पौरवो गां याच्यते इत्या-
 दावप्युक्तक्रमेण चैत्रवृत्तीच्छाविषयगोर्कर्मकदानाश्रय इत्यन्वयो
 बोध्यः । गां ब्रजं रुणद्धीत्यादौ देशांतरसंचारानुत्पादमयो-
 जकव्यापारो धात्वर्थः । अनुत्पादे गोवृत्तितान्वयः । देशविशे-
 षणभेदे ब्रजमिति द्वितीयान्तार्थब्रजपतियोगित्वान्वयः । गुरुं
 धर्मं पृच्छति, शिष्यं धर्मं ब्रूते इत्यादौ च जिज्ञासाज्ञानोद्देश्यक-
 प्रवृत्त्यधीनशब्दः पृच्छतेत्यर्थः, ज्ञाने गुरुवृत्तित्वस्यान्वयः । ब्रूञ्श्च
 ज्ञानोद्देश्यकप्रवृत्त्यधीनशब्दोऽर्थः । ज्ञाने शिष्यवृत्तित्वस्यान्वयः । उभयत्र
 शब्दे च धर्मविषयकत्वस्यान्वयः । अजां ग्रामन्नयतीत्यादौ, ग्रामं
 भारं वहतीत्यादौ च उत्तरदेशसंयोगावच्छिन्नक्रियानुकूलव्यापाररूपं
 प्रापणं धातोरर्थः । तत्र क्रियारूपे फले अजाभारादिवृत्तित्वान्वयः ।
 संयोगरूपफले च ग्रामादिवृत्तित्वस्यान्वयः । तथा च-ग्रामवृत्तिसंयो-
 गजनकानादिवृत्तिक्रियानुकूलपारानुकूलकृतिमानित्वन्वयबोधः ।
 नीयते अजा ग्राममुत्सृजे भारो ग्रामं चैत्रेण इत्यादावुत्तरसंयोगावच्छि-
 न्नक्रियारूपं फलं कर्माख्यातार्थः, तत्र च धात्वर्थस्य तादृशव्यापारस्य

प्रत्यक्षत्वं शक्यतावच्छेदकं, तत्सममिव्याहृतद्वितीयायाश्चाधेयत्वमे-
 वार्थस्तस्य च व्युत्पत्तिवैचित्र्येण गन्धादिरूपधात्वर्थैकदेशेनान्वयः ।
 एवं च पुष्पवृत्तिगन्धलौकिकप्रत्यक्षाश्रयतावानित्याकारकः शाब्दबो-
 धः । अनुमित्यर्थकधातुयोगे विधेयत्वं विधेयित्वं वा वि-
 पयताविशेषो द्वितीयार्थः । इच्छार्थकधातुस्थले मुख्यविशेष्यत्व-
 रूपं कर्मत्वं द्वितीयार्थः । स एव च सुखमिच्छतीत्यादौ द्वितीया-
 र्थः । ग्राममिच्छतीत्यादौ ग्रामादिपदं ग्रामस्वत्वादिपरम्परापाकं चिकी-
 र्णतीत्यादौ सनो धात्वर्थविशेष्यकेच्छावाचित्वात्कृतिविशेष्यकेच्छा
 चिकीर्षापदार्थः । सा च पाककृतिर्भवत्वितीच्छैव, पाकादेश्च
 कृतिकर्मत्वमेव द्वितीयया प्रत्याप्यते, न त्विच्छाया विषयत्वरूपं
 कर्मत्वं, गृहस्थितीच्छामादाय गृहं तिशासतीति प्रयोगापत्तेः । कर्म-
 प्रत्ययस्थलेपि धात्वर्थविशेष्यपितैवेच्छा सन्प्रत्ययेन प्रत्याप्यते । तत्क-
 र्मत्वमेव कर्माख्यातार्थः । तच्च धात्वर्थकर्मतया तद्विषयत्वम्, सुबन्तो-
 त्तरेच्छार्थक्यच्काम्यजन्तस्य धातोः सन्नन्तधातुवन्न सकर्म-
 कता, तदन्तर्गतप्रातिपदिकस्यैव कर्मबोधकतयेच्छायाः कर्माकांक्षावि-
 रहात् । भृत्यं पुत्रीयतीत्यादौ तु पुत्रमिवाचरतीत्यस्य, पुत्रं
 यथा व्यवहरति तथा व्यवहरतीत्येवार्थः । व्यवहारश्च प्रति-
 पालनादिरूपः । एवं च पुत्रीयतीत्यत्र पुत्रकर्मकव्यवहा-
 रतुल्यव्यवहारकर्तृत्वार्थः । आचारसदृशाचार एव क्यचोऽर्थः ।
 प्रथमाचारे कर्मतासम्बन्धेन पुत्रादेरन्वयः । द्वितीये चाचारे भृत्यस्य
 तृतीया क्यजन्तस्य सकर्मकता । कुट्यां प्राप्तादीयतीत्यादौ

प्राप्तादाधिकरणकाचारतुल्याचारः क्यजन्तार्थः । स चावस्थानुरूप एवेत्यकर्मकः । हंसायते, हंसतीत्यादौ क्यङन्तकिञन्तधातुरप्यकर्मकः । तत्र हंसादिकर्तृकाचारतुल्याचारस्य गमनादिरूपस्य क्यङन्ताद्यर्थत्वेपि गम्यादिप्रतिपाद्यतावच्छेदकसंयोगादिरूपत्वानवच्छिन्नस्यैव तदर्थत्वोपगमात् । कृत्यर्थकधातुयोग इष्टसाधनत्वादिज्ञानविशेष्यताप्रयोज्यसाध्यताख्यविषयताविशेष एव कर्मत्वं द्वितीयादेरर्थः, न तु विषयतामात्रम् । तण्डुलपाकं करोतीत्यत्र चिकीर्षाजन्यतावच्छेदकः क्रियायामुद्देश्यताख्यो विषयताविशेष एव द्वितीयार्थः कृतौ भासते । तेन तण्डुलपाकत्वप्रकारकृतेस्तण्डुलविषयत्वेपि पाकदशायां तण्डुलं करोतीत्यादिको न प्रयोगः । पाकदशायामोदनं करोतीत्यादौ द्वितीयायामनुकूलत्वे लक्षणा । वर्द्धमानस्तु उक्तस्थले धातुना उत्पत्त्यनुकूला कृतिरुच्यते, इति तत्रोदेनस्य मुख्यमेव कर्मत्वम् । अत एव यत्र कृतिमात्रं धात्वर्थः तत्र न द्वितीया। यथा—वटाय यतते इत्यादावित्याह । कर्म त्रिधा—निर्वर्त्यं, विकार्यं प्राप्यं चातत्र प्रकृतिवाचकपदसमभिव्याहाराभावे क्रियानिष्पाद्यमाद्यम् । यथा—वटङ्करोति, तण्डुलं पचति ॥ विकार्यं च प्रकृतिविकृतिवाचकपदसमभिव्याहारे सति भवति, तद्विधा—प्रकृतिनाशपूर्वकं तदनाशपूर्वकं च । काष्ठं भस्म करोति, तण्डुलानोदनं करोति इत्याद्यमेकम् । सुवर्णं कुण्डलं करोतीत्यादि द्वितीयम् ॥ क्रियाकृतविशेषाभावशालि प्राप्यम् । यथा—ग्रामङ्गच्छति इति । एवं च तण्डुलानोदनमपचतीत्यादौ

प्रत्यक्षत्वं शक्यतावच्छेदकं, तत्समभिव्याहृतद्वितीयायाश्चाधेयत्वमे-
 चार्थस्तस्य च व्युत्पत्तिवैचित्र्येण गन्धादिरूपधात्वर्थैकदेशेनान्वयः ।
 एवं च पुष्पवृत्तिगन्धलौकिकप्रत्यक्षाश्रयतावानित्याकारकः शाब्दबो-
 धः । अनुमित्यर्थकधातुयोगे विधेयत्वं विधेयित्वं वा वि-
 पयताविशेषो द्वितीयार्थः । इच्छार्थकधातुस्थले मुख्यविशेष्यत्व-
 रूपं कर्मत्वं द्वितीयार्थः । स एव च सुखमिच्छतीत्यादौ द्वितीया-
 र्थः । ग्राममिच्छतीत्यादौ ग्रामादिपदं ग्रामस्वत्वादिपरम्परापाकं चिकी-
 र्णतीत्यादौ सनो धात्वर्थविशेष्यकेच्छावाचित्वात्कृतिविशेष्यकेच्छा
 चिकीर्षापदार्थः । सा च पाककृतिर्भवत्वितीच्छैव, पाकादेश्च
 कृतिकर्मत्वमेव द्वितीयया प्रत्याप्यते, न त्विच्छाया विषयत्वरूपं
 कर्मत्वं, गृहस्थितीच्छामादाय गृहं तिष्ठासतीति प्रयोगापत्तेः । कर्म-
 प्रत्ययस्थलेपि धात्वर्थविशेष्यित्वेच्छा सन्प्रत्ययेन प्रत्याप्यते । तत्क-
 र्मत्वमेव कर्माख्यातार्थः । तच्च धात्वर्थकर्मतया तद्विषयत्वम्, सुबन्तो-
 त्तरेच्छार्थक्यच्चाप्यजन्तस्य धातोः सन्नन्तधातुवन्न सकर्म-
 कता, तदन्तर्गतप्रातिपदिकस्यैव कर्मबोधकतयेच्छायाः कर्माकांक्षावि-
 रहात् । भृत्यं पुत्रीयतीत्यादौ तु पुत्रमिवाचरतीत्यस्य, पुत्रं
 यथा व्यवहरति तथा व्यवहरतीत्येवार्थः । व्यवहारश्च प्रति-
 पालनादिरूपः । एवं च पुत्रीयतीत्यत्र पुत्रकर्मकव्यवहा-
 रतुल्यव्यवहारकर्त्तव्यार्थः । आचारसदृशाचार एव क्यचोऽर्थः ।
 प्रथमाचारे कर्मतासम्बन्धेन पुत्रादेरन्वयः । द्वितीये चाचारे भृत्यस्य
 कर्मतया क्यजन्तस्य सकर्मकता । कुट्यां प्राप्तादीपतीत्यादौ

प्रासादाधिकरणकाचारतुल्याचारः कथञ्चिन्तार्थः । स चावस्थानुरूप-
 एवेत्यकर्मकः । हंसायते, हंसतीत्यादौ कथञ्चिन्तक्रियन्तधातुर-
 प्यकर्मकः । तत्र हंसादिकर्तृकाचारतुल्याचारस्य गमनादिरूपस्य
 कथञ्चिन्तार्थत्वेपि गम्यादिप्रतिपाद्यतावच्छेदकसंयोगादिरूपत्वानव-
 च्छिन्नस्यैव तदर्थत्वोपगमात् । कृत्यर्थकधातुयोग इष्टसाधनत्वा-
 दिज्ञानविशेष्यताप्रयोज्यसाध्यताख्यविषयताविशेष एव कर्मत्वं
 द्वितीयादेरर्थः, न तु विषयतामात्रम् । तण्डुलपाकं करोतीत्यत्र
 चिकीर्षाजन्यतावच्छेदकः क्रियायामुद्देश्यताख्यो विषयताविशेष
 एव द्वितीयार्थः कृतौ भासते । तेन तण्डुलपाकत्व-
 प्रकारकृतेस्तण्डुलविषयत्वेपि पाकदशायां तण्डुलं करोती-
 त्यादिको न प्रयोगः । पाकदशायामोदनं करोतीत्यादौ द्विती-
 यायामनुकूलत्वे लक्षणा । वर्द्धमानस्तु उक्तस्थले धातुना उत्पत्त्य-
 नुकूला कृतिरुच्यते, इति तत्रोदनस्य मुख्यमेव कर्मत्वम् । अत एव
 यत्र कृतिमात्रं धात्वर्थः तत्र न द्वितीया। यथा—घटाय यतते इत्यादा-
 वित्याह । कर्म त्रिधा—निर्वर्त्यं, विकार्यं प्राप्यं चातत्र प्रकृतिवाचक-
 पदसमभिव्याहारमात्रे क्रियानिष्पाद्यमाद्यम् । यथा—घटङ्करोति,
 तण्डुलं पचति ॥ विकार्यं च प्रकृतिविकृतिवाचकपदसमभिव्याहारे
 सति भवति, तद्विधा—प्रकृतिनाशपूर्वकं तदनाशपूर्वकं च । काष्ठं
 भस्म करोति, तण्डुलानोदनं करोति इत्याद्यमेकम् । सुवर्णं कुण्डलं-
 करोतीत्यादि द्वितीयम् ॥ क्रियाकृतविशेषाभावशालि-
 यथा—ग्रामङ्गच्छति इति । एवं च ॥ ३॥ १०५ ॥ ३॥

प्रत्यक्षत्वं शक्यतावच्छेदकं, तत्समभिव्याहृतद्वितीयायाश्चाधेयत्वमे-
 चार्थस्तस्य च व्युत्पत्तिवैचित्र्येण गन्धारिरूपधात्वर्थैकदेशेनान्वयः ।
 एवं च पुष्पवृत्तिगन्धलौकिकप्रत्यक्षाश्रयतावानित्पाकारकः शाब्दबो-
 धः । अनुमित्यर्थकभातुयोगे विधेयत्वं विधेयित्वं वा वि-
 पयताविशेषो द्वितीयार्थः । इच्छार्थकभातुस्थले मुख्यविशेष्यत्व-
 रूपं कर्मत्वं द्वितीयाद्यर्थः । स एव च सुखमिच्छतीत्यादौ द्वितीया-
 द्यर्थः । ग्राममिच्छतीत्यादौ ग्रामादिपदं ग्रामस्त्वत्वादिपरम्पाकं चिकी-
 र्षतीत्यादौ सनो धात्वर्थविशेष्यकेच्छावाचित्वारुरुतिविशेष्यकेच्छा
 चिकीर्षापदार्थः । सा च पाकवृत्तिर्भवत्वितीच्छेव, पाकादेश्च
 वृत्तिकर्मत्वमेव द्वितीयया प्रत्याप्यते, न त्विच्छाया विषयत्वरूपं
 कर्मत्वं, गृहस्थितीच्छामादाय गृहं तिष्ठामतीति प्रयोगापत्तेः । कर्म-
 प्रत्ययस्थलेपि धात्वर्थविशेषितैवेच्छा सन्नप्रत्ययेन प्रत्याप्यते । तत्क-
 र्मत्वमेव कर्मारपातार्थः । तच्च धात्वर्थकर्मतया तद्विषयत्वम्, मुनन्तो-
 चरेच्छार्थक्यच्चाभ्यजन्तस्य धातोः सन्नन्तभातुवन्न सकर्म-
 कता, तदन्तर्गतप्रातिपदिकस्यैव कर्मणोऽकृतयेच्छायाः कर्माकाशावि-
 रहाद । भूत्वं पुत्रीयतीत्यादौ तु पुत्रमिनाचरतीत्यस्य, पुत्रं
 यथा व्यवहरति तथा व्यवहरतीत्येवार्थः । व्यवहारश्च प्रति-
 पादनादिरूपः । एवं च पुत्रीयतीत्यत्र पुनर्कर्मकव्यवहा-
 रतुल्यन्यवहाररुच्येत्यर्थः । आचारसदृशाचार एव क्यचोऽर्थः ।
 अथमाचारे कर्मतासम्बन्धेन पुत्रादेरन्वयः । द्वितीये चाचारे भृत्यस्य
 कर्मतया मयजन्तस्य सकर्मकता । कुट्यां प्राप्तादीयतीत्यादौ

प्रासादाधिकरणकाचारतुल्याचारः क्यजन्तार्थः । स चावस्थानुस्त्व-
 एवेत्यकर्मकः । हंसायते, हंसीत्यादौ क्यङन्तकिञ्चन्तधातुर-
 प्यकर्मकः । तत्र हंसादिकर्तृकाचारतुल्याचारस्य गमनादिरूपस्य
 क्यङन्ताद्यर्थत्वेपि गम्यादिप्रतिपाद्यतावच्छेदकसंयोगादिरूपत्वानव-
 च्छिन्नस्यैव तदर्थत्वोपगमात् । कृत्यर्थकधातुयोग इष्टसाधनत्वा-
 दिज्ञानविशेष्यताप्रयोज्यसाध्यताख्यविषयताविशेष एव कर्मत्वं
 द्वितीयादेरर्थः, न तु विषयतामात्रम् । तण्डुलपाकं करोतीत्यत्र
 चिकीर्षाजन्यतावच्छेदकः क्रियायामुद्देश्यताख्यो विषयताविशेष
 एव द्वितीयार्थः कृतौ भासते । तेन तण्डुलपाकत्व-
 प्रकारकृतेस्तण्डुलविषयत्वेपि पाकदशायां तण्डुलं करोती-
 त्यादिको न प्रयोगः । पाकदशायामोदनं करोतीत्यादौ द्विती-
 यायामनुकूलत्वे लक्षणा । वर्द्धमानस्तु उक्तस्थले धातुना उत्पत्त्य-
 नुकूला कृतिरुच्यते, इति तत्रोदनस्य मुख्यमेव कर्मत्वम् । अत एव
 यत्र कृतिमात्रं धात्वर्थः तत्र न द्वितीया । यथा—घटाय यतते इत्यादा-
 वित्याह । कर्म त्रिधा—निर्वर्त्य, विकार्यं प्राप्यं च । तत्र प्रकृतित्राचक-
 पदसमभिव्याहाराभावे क्रियानिष्पाद्यमाद्यम् । यथा—घटङ्करोति,
 तण्डुलं पचति ॥ विकार्यं च प्रकृतिविकृतित्राचकपदसमभिव्याहारे
 सति भवति, तद्विधा—प्रकृतिनाशपूर्वकं तदनाशपूर्वकं च । काष्ठं
 भस्म करोति, तण्डुलानोदनं करोति इत्याद्यमेकम् । सुवर्णं कुण्डलं-
 करोतीत्यादि द्वितीयम् ॥ क्रियाकृतविशेषाभावशालि प्राप्यम् ।
 यथा—ग्रामङ्गच्छति इति । एवं च तण्डुलानोदनमपचतीत्यादौ प्रकृ-

तिकर्मोत्तरद्वितीयाया नाशकत्वमर्थस्तण्डुलाद्यन्वितं नाशकत्वं च पाकेऽ-
 नेति । विकृतिकर्मोत्तरद्वितीयायाश्च उत्पादकत्वमर्थः, ओदनाद्यन्वि-
 तस्य तस्य नाशकत्वविशिष्टे पाकेऽन्वयः । नाशे चोत्पत्तेः प्रयोजकत्व-
 मुद्देश्यविधेयभावमहिम्ना निपमतो भासते । काशान्कटं करोतीत्यादौ
 काशादिपदोत्तरद्वितीया कृतौ उपादानीयविषयताविशेषमेव बोध-
 यति, काशायुच्छेदकनायास्तत्र बाधात् । “अधिशीड्स्थासां कर्मे”-
 त्यादिना यत्राधारस्य कर्मसंज्ञा तत्राधारत्वमाधेयत्वं वा द्विती-
 यार्थः । कालाधनोरत्यन्तसंयोगे व्यापकत्वमधिकरणतैव वा द्विती-
 यार्थः । मासादिपदप्रवृत्तिनिमित्तधर्मे चैत्राध्ययनाधारताया व्याप्य-
 त्वस्य शब्दादलभेऽप्यर्थतस्तद्भाषः । दण्डं विना न घट इत्यादौ
 विनापदार्थोऽभावस्तत्पदसमभिध्याद्वत्तद्वितीयाया अभावान्वयिप्रति-
 योगित्वमनुयोगित्वं वार्थः । विनार्थस्याभावस्य नञर्थे घटाद्यभावे
 प्रयोज्यतासम्बन्धेनान्वयः । तथा च—दण्डप्रतियोगिकाभावप्रयोज्यो-
 घटाभावः, दण्डं विना न घट उत्पद्यते इत्यत्र दण्डाभावप्रयोज्यो-
 त्पत्त्यभाववान् घट इति बोधः, विना वातं वृक्षः पतित इत्यादौ
 विनापदार्थस्याभावस्याश्रयतासम्बन्धेन वृक्षेऽन्वयाद्वाताभावविशिष्टो
 वृक्षः पतित इति शब्दतो लभ्यते । पतनेननुभासिद्धो वातजन्यत्वा-
 भावलक्षणार्थः । पुत्रं विना गत इत्यादौ पुत्रादिपदं लक्षणया
 पुत्रागमनादिपरं, विनापदरोध्यतदभावश्च समानकालीनत्वादित्संबन्धेन
 गमनेऽनेति, विनासमानार्थकयोर्नन्तरेणेतिनिपातयोरपि दर्शितव-
 र्तीति । एवं विनायुक्ततृतीयापञ्चमीस्थले मर्यादाभिधेयार्थक्याव-

च्छब्दयोगेपि द्वितीया दृश्यते । तत्र मर्यादार्थको यावच्छब्दः-
 दशमी यावत्पूजेत्यादौ । मर्यादा सीमा—कालरूपा देशरूपा च ।
 अत्र च प्रागभावो यावत्पदार्थः, द्वितीयार्थः प्रतियोगित्वमनुयोगि-
 त्वं वा, तत्र तत्प्रकृत्यर्थदशम्या अन्वयः । तावता दशमीप्रतियोगि-
 कप्रागभावलाभः । तस्य स्वप्रतियोग्यवृत्तित्वविशिष्टव्यापकतासम्ब-
 न्धेन पूजारूपक्रियायामन्वयः । देशरूपा सीमा च—काशीतः
 कौशिकी यावदातीत्यादौ, तत्र कौशिक्याः गमनसीमात्वं प्रतीयते ।
 तच्च काशीपूर्वकौशिकीपश्चिमदेशव्यापकगमनानधिकरणत्वम् ।
 यावत्पदेन च कौशिक्यनधिकरणकत्वे सति काशीपूर्वकौशिकी-
 पश्चिमदेशव्यापकत्वं गमने प्रत्याप्यते । तत्र द्वितीयार्थोऽवधित्वमव-
 धिमत्त्वं वा प्रतीचीत्याद्यन्वयि, निष्कर्षः पूर्ववत्स्वयमूहनीयः । अग्नि-
 विध्यर्थो यावच्छब्दः—कार्तिकमारभ्य चैत्रं यावच्छीतं भवतीत्या-
 दौ, काशीतः पाटलिपुत्रं यावद्दृष्टो देव इत्यादावभिविधित्त्वार्थ-
 न्तामिव्याप्तिः । एवं च प्रथमे कार्तिकपूर्वकालो-
 त्तरचैत्रोत्तरकालपूर्वकालव्यापकत्वं चैत्रोत्तरकालाञ्जृत्तित्वसहितं
 शीतभवने, द्वितीये च काशीपश्चिमदेशपूर्वपाटलिपुत्रपूर्वदेश-
 पश्चिमदेशव्यापकत्वं पाटलिपुत्रपूर्वदेशावत्तित्वसहितं वृष्टौ, यावता
 प्रत्याप्यते । यावच्छब्दसमानार्थकाङ्क्ष्यच्छब्दस्थलेपि दार्शित्येव रीति-
 स्वसेया, तत्योगे पञ्चमी साधुः । यज्ञमनुषावर्षदित्यादौ जन्पत्वम-
 नुरादायः । तत्र निरूपिततररूपद्वितीयार्थस्य यज्ञान्वितस्यान्वयः ।
 जन्पतायाश्चाभयत्वमन्वयेन वृष्टावन्वयः । अन्यजुनं यो-

इत्यत्रापकर्षरूपहीनत्वमनुशब्दार्थः । अर्जुनावधिकत्वं द्वितीयान्तार्थ-
स्तस्य चापकर्षेऽन्वयः । वृक्षम्प्रति विद्योतते विद्यत्, मातरम्प्रति
साधुः, यो मां प्रति स्यात्, वृक्षंवृक्षं प्रति सिंचतीत्यादौ “लक्षणजे-
त्यंभूते”त्यादिसूत्रानुशिष्टकर्मप्रवचनीयसंज्ञकप्रत्यादिशब्देषु—प्रथमे,
परिचायकत्वरूपं लक्षणत्वं परिचयत्वरूपं लक्ष्यत्वं वा कर्मप्रवचनी-
यार्थः । वृक्षप्रकारेण विद्युद्विद्योतनज्ञानादृक्षस्य परिचायकता ।
द्वितीयार्थश्चाधेयत्वं निरूपितत्वं वा । द्वितीये, साधुत्वं प्रियकारित्वं,
साधुत्वघटकक्रियान्वयी सम्बन्धः कर्मप्रवचनीयार्थः, सम्बन्धा-
न्वयि प्रतियोगित्वं तन्निरूपकत्वं वा द्वितीयार्थः । तृतीये, भागः
स्वत्वाश्रयः प्रत्ययार्थः, तदन्वयी संबंधो द्वितीयार्थः । इत्थं चास्म-
त्सम्बन्धी यो भागः स्यादिति बोधः । चतुर्थे, कर्मण्येव द्वितीया,
पत्वबाधएव संज्ञाफलं, प्रतिश्च निरर्थकः । द्विरुक्तान्वये तात्पर्यव-
लाच्च सेचनकर्मत्वे वृक्षादेर्व्यापकत्वं संसर्गतयेव भासते । त्वां च
मां चान्तरेत्यादौ द्वितीयाया निरूपितत्वमर्थः । तस्यान्तरापदार्थ-
तावच्छेदकमध्यत्वेन्वयः ॥

इति द्वितीया विभक्त्य ।

कारकविभक्तिनृतीयायाः क्रियान्वयि कर्तृत्वं करणात्वं चार्थः ।
कर्तृत्वं च मुख्यं क्रियानुकूलकृतिरेव, सा च कर्त्राख्याते चैत्रः
पञ्चतीत्यादौ क्रियाविशेष्यतयाख्यातेन प्रतिपाद्यते । चैत्रेण पञ्च-
ते, शम्पत इत्यादिकर्मभावाख्यातस्थले च क्रियायां विशेषण-
तृतीया सा प्रत्याप्यते । अचेतनकाष्ठस्थाल्यादेरपि कर्तृत्वाविक्षया

काष्ठं पचतीत्यादिवत्काष्ठेन पच्यत इति प्रयोगात् । तत्र व्यापार-
रूपे कर्तृत्वे तज्जन्यत्वरूपे सकर्तृकत्वे वा तृतीयायाः लक्षणा ।
एवं चैत्रेण ज्ञायत, इष्यत इत्यादावाश्रयत्वरूपे कर्तृत्व आश्रय-
त्वरूपे कर्तृमत्त्वे वा, नश्यते वटेनेत्यादौ प्रतियोगित्वरूपे कर्तृत्वे-
नियोगित्वरूपे कर्तृमत्त्वे वा लक्षणा । कर्तृपदमपि व्यापारादिम-
त्यचेतनादौ स्वारस्याभावाद्वाक्तमेव । अत एव च कृत्रो यत्नवाच-
कत्वम् । तथा चैत्रेण पच्यत इत्यादावपि कृतिविषयत्वमेव तृती-
यार्थः । स्वनिरूपकजन्यत्वं विषयतायाः सम्बन्धमध्येन्तर्भावनीयम् ।
काष्ठेन पचतीत्यादौ करणत्वं तृतीयार्थः, तच्च कर्तृव्यापाराधी-
नव्यापारवत्कारणत्वम् । तत्र तृतीयायाः शक्तिद्वयम्, कर्त्रसम-
भिध्वाहारस्थले व्यापारवत्कारणत्वमात्रं प्रतीयते, कर्तृसमभिध्वा-
हारस्थले च व्यापारे तद्व्यापाराधीनत्वमपीति सामञ्जस्यात् । लिङ्ग-
ज्ञानस्यानुमितिकरणतामते धूमेन वह्निमनुमिनोतीत्यादौ धूमादिपदं
तज्ज्ञानपरम्, पर्वतो धूमेन वह्निमानित्यादौ क्रियायोगाभावाच्चेतु-
तृतीयैव, तत्र ज्ञापकज्ञानविषयत्वं हेतुत्वं ज्ञानज्ञाप्यत्वरूपं वा हेतुम-
त्त्वं तृतीयार्थः । जाड्याद्वद्दो जाड्येन येत्यत्र जाड्यहेतुतावद्ब्रह्माद्वह्नि-
मान् धूमेन येत्यादौ धूमादेर्वह्न्यादिज्ञानहेतुता प्रतीयते । हेतुत्वं च
पूर्वोक्तप्रयोजकत्वमेव । केन हेतुना, कस्मै हेतव इत्यादौ तु हेतुशब्दस्य
स्वरूपयोग्यपक्षत्वात्, निष्कर्षः फलोपपत्त्यपत्त्यान्तर्धानरूपम् ।
सहार्थयोगेपि साहित्यप्रतियोगिवाचक्यदातृतीया । पुत्रेण सहागत
इत्यादौ आगमनसमानकालीनागमनादिकमेव सहशब्दार्थः । तस्य

कर्तृत्वादिसम्बन्धेन पुरुषादावन्वयः । 'इत्यंभूतलक्षण' इत्यनेन लक्षणवाचिपदानृतीयाऽनुशिष्यते । लक्षणत्वं चातद्वचावृत्तत्वम् । तथा च जटाभिस्तापस इत्यादौ अजटव्यावृत्तिमांस्तापस इति बोधः । अतद्वचावृत्तश्च धर्मो द्विविधः-विशेषणमुपलक्षणं च, विद्यमानं सद्वचावृत्तकं विशेषणम्, अविद्यमानं व्यावर्तकमुपलक्षणम् । एवं चातद्वचावृत्तं यदि वर्तमानतया प्रत्याप्यते, तदा विशेषणत्वेन व्यपदिश्यते । यद्यवर्तमानत्वेन तदोपलक्षणत्वेन, यथा शिखया परिघ्राजको वर्तते, यथा वा गुरुणा टीका, कुरुणा क्षेत्रम् । क्वचिच्च विद्यमानमप्यतद्यावृत्तं न्यूनाधिकवृत्तितयोपलक्षणमेवोच्यते । यथा-विद्यमानापि जटा तापस उपलक्षणम् । न तूपलक्ष्यतावच्छेदकशामदमादिवद्विशेषणमित्यलम् ॥

इति तृतीया विभक्तयः ।

ब्राह्मणाय गान्ददातीत्यादौ सम्प्रदाने चतुर्थी । तच्च क्रियाजन्य-फलभागितया कर्तुरिच्छाविषयत्वम् । एवं च ब्राह्मणायेत्यादौ ब्राह्मणनिरूपितत्वेनेच्छाविषयगोनिष्ठस्वत्वजनकत्यागकर्त्तृति बोधः । निरूपितत्वेन कर्तुरिच्छाविषयत्वं द्वितीयान्तार्थगोवृत्तित्वान्वयि-धात्वर्थतावच्छेदकस्वत्वान्वयिचतुर्थ्यर्थः । स्वत्वजनकत्यागश्च ददा-त्यर्थः । शत्रवे भयन्ददातीत्यादौ जनयतीति भाक्त्यर्थः । एवं चोत्पादकन्याशाररूपे धात्वर्थे भयरूपं कर्म, तद्योगितयोद्देश्यत्वात्-च्छाशदेस्तत्प्रदानत्वम् । पुद्गाय संनहति इत्यादौ न सम्प्रदानच-तुर्थी, अपि त्वेधानाहर्तुं व्रजतीत्यर्थे एधेभ्यो व्रजतीत्यत्रेव युद्धं

कर्तुं सोढुं वा सन्नह्यत इत्यर्थविवक्षया 'क्रियार्थापपदे'ति सूत्रेण चतुर्थी । तथा चाहरणकरणसहताद्युद्देश्यकत्वं तादृशचतुर्थ्यर्थ इत्यवश्यम् । रजकस्य वस्त्रन्ददातीत्यत्र ददातिर्न त्यागार्थकोऽपि तु प्रकृते रजककर्तृकनिर्णेजनेच्छाप्रकाशको व्यापारः । तदेकदेशे कर्तृत्वे रजकस्य सम्बन्धविवक्षायां शैपिकी पष्ठी । हन्तुः पृष्ठन्ददातीत्यत्र तत्कर्तृकताडनानुमतिप्रकाशकव्यापार एव ददात्यर्थः । तदेकदेशे कर्तृत्वे हन्तुस्सम्बन्धविवक्षायां पष्ठी । एवं संवाहकस्य चरणन्ददातीत्यादावुद्देशनीयम् । नारदाय रोचते कलह इत्यादौ प्रीतिजनकता रुच्यर्थः । तत्र चतुर्थ्यर्थ आश्रितत्वं प्रीतावन्वेति, तादृशक्रियाभयतया कलहादेः कर्तृतापुण्येभ्यः स्पृहयति, पुत्राय क्रुध्यतीत्यत्र चतुर्थ्यर्थो विषयित्वं, तस्येच्छाकोपरूपक्रियायामन्वयः, क्रोधस्य सविषयकत्वात् । एवं शत्रवे द्रुहतीत्यादौ द्रोहः अहितेच्छा, अहितभागितयेच्छाविषयता, तन्निरूपकत्वं चतुर्थ्यर्थ इच्छान्वयी अहितान्वग्याधेयत्वं वा । ईर्ष्या परोत्कर्षगोचरो द्वेषः । अमूया गुणिनि दोषाविष्करणम् । निषयताविशेषस्तत्र चतुर्थ्यर्थः । विप्राय शतं धारयतीत्यादौ द्रव्यान्तरदानान्युपगमपूर्वपरदत्तद्रव्यादानजन्यादृष्टविशेषवच्चमेव धारयतेत्यर्थः, तद्वटकदानान्वयिकर्तृत्वं तत्र चतुर्थ्यर्थः । यूषाय दारु इत्यादौ तादर्थ्यं चतुर्थी । इच्छाधीनेच्छाविषयव्यापाराश्रयत्वं चतुर्थ्यर्थः । प्रथमेच्छायां यूषादेः प्रकृत्यर्थस्य विषयतयान्वयः । एवं रन्नाय स्यात्तीत्यादावूह्यम् । एधानाहर्तुं व्रजतीत्यर्थे एषेभ्यो व्रजतीत्यत्र चतुर्थी एतकर्मकाहरणयो-

जनकत्वम् । अश्वाय वास इत्यादावश्वपदस्याश्वभोजनपरतया
तादर्थ्यचतुर्थ्यम् । नमःस्वस्त्यादियोगेऽपि चतुर्थी । नमःशब्दा-
र्थस्त्यागो नमस्कारश्च । एषोर्वः शिवाय नम इत्यादौ त्यागा-
र्थकः । चतुर्थ्या च प्रत्यर्थस्य शिवादेरुद्देश्यत्वं प्रत्याप्यते,
त विषयितानिषेप एव चतुर्थ्यर्थः, तत्र च निरूपित-
त्वसम्बन्धेन शिवादेरन्वयः । नमःपदार्थत्यागस्य च विषयिता-
विशेषसम्बन्धेन द्रव्येन्वयः । द्रव्यस्यैव वा विशेष्यतया
भासमानत्यागे विषयिताविशेषसम्बन्धेनान्वयः । न च प्रथमा-
न्तपदार्थस्य मुख्यविशेष्यतानियमः, भूतले न घट इत्यादौ
निपातार्थस्यापि तथात्वात्, इंद्राय स्वाहा, तुभ्यं स्वधेत्यादौ
अभिपक्षेपोपहितदेवोद्देश्यकत्यागनोपकस्वाहापदपित्रुद्देश्यकत्यागनो-
पकस्वधापदयोरपि नमःपदवद्देशनादेशितोच्चारणकर्तृत्वोपलक्षित-
पुरुषीयत्यागवाचकता । नतिरूपो नम पदार्थश्च स्नापनर्पणोपधानानु-
कूलः स्वीयव्यापारः, चतुर्थ्या चापकर्षान्वय्यवधित्वमवधिमत्त्वं वा
प्रत्याप्यते । स्वः, समुच्चारयिता । तथा च चैत्रायुच्चारितान्नमो हरय
इत्यादिशब्दाच्चर्यवधिकचैत्रापनर्पणोधानुकूलश्चस्वीयव्यापार इत्याहा-
रको योऽः, नारायणं नमस्करोतीत्यादौ उच्चारणैव व्यापारनो-
धात् । अत्र च स्नापनर्पणवधित्वप्रकारकमोपनिषयतामात्र निपा-
तार्थः । अत्र स्वं, समभिव्याहृतः कर्ता । तथा च तादृशनोपनिषयता-
प्रयोजक व्यापारानुकूलकृतिमानिति समुदायाधीनो धोः, तादृश-
विषयताश्रयतया नारायणादेः कर्मत्वम् । नारायणो नमस्त्रियत

इत्यादौ निपातार्थफलं धात्वर्थव्यापारे विशेष्यतयैव भासते, तदन्वि-
तमाश्रयत्वं कर्माख्यातादिना प्रत्याप्न्यते । स्वस्ति भवत इत्यादावा-
शीः स्वस्त्यर्थः । सा च परहितविषयकस्वेच्छा, स्वं, समुच्चारयिता ।
हितान्वयी सम्बन्धश्चतुर्थ्यर्थः । एवं च भवदीयहितविषयिणी मदी-
येच्छेति बोधः । कल्याणार्थकोपि स्वस्तिशब्दः, स्वस्त्यस्तु मह्य-
मित्यादौ, तत्रापि चतुर्थ्यर्थः सम्बन्धः स्वस्त्यर्थान्वयीत्यलम् ॥

इति चतुर्थ्याविभक्तयः ।

वृक्षात्पर्णं पततीत्यादौ पंचम्या अपादानत्वं च स्वनिष्ठभेद-
प्रतियोगितावच्छेददीभूतक्रियाजन्यविभागाश्रयत्वम् । पर्णादिर्वा-
रणाय भूतान्तं क्रियाविशेषणं, भेदप्रतियोगितावच्छेदकत्वे विभा-
गजनकत्वे च पञ्चम्याः शक्तिद्वयमाभेदे विभागे च वृक्षादेः प्रकृत्य-
र्थस्याधेयतासम्बन्धेनान्वयः । प्रतियोगितावच्छेदकत्वं विभागजन-
कत्वं चाश्रयत्वसम्बन्धेन क्रियायामन्वेति । एवञ्च वृक्षनिष्ठभेदप्रति-
योगितावच्छेदकतन्निष्ठविभागजनकपतनाश्रयः पर्णमित्याद्याकारक
उक्तस्थले बोधः । वृक्षादिभजत इत्यादावपि वृक्षावधिकत्वं विभागे
प्रतीयते, तत्रापानादानवायाः अवधितारूपत्वात्, अवधित्वादिकं च
स्वरूपसम्बन्धविशेषः । व्याघ्रादिभेति, दस्पुग्भ्यो रक्षतीत्यादौ
भयञ्च परतोऽनिष्टसम्भावना, त्राणं चानिष्टनिवृत्त्यनुकूलो व्यापारः ।
पंचम्यर्थस्तत्र प्रयोज्यत्वम्, तच्च निरुक्तधात्वर्थघटकानिष्टेन्येति ।
यवेत्यो गां वारयति, कृपादन्धं वारयतीत्यादौ वारणं क्रियाप्रतिषेधः ।
तस्याः प्रतिषेधः कर्तृत्वाभावानुकूलव्यापारः । यथादिपदोत्तरपं-

चम्या यवादिगतत्वेनेच्छाविषयफलकत्वं भक्षणादौ प्रत्याप्यते । इच्छा च भक्षणादिक्रिया कर्तृनिष्ठा तदर्थेन्तर्भावनीया । एवं चोक्तस्थले यव-
 कूपादिनिष्ठत्वेन गवान्धादीच्छाविषयो यो गलाधःसंयोगोत्तरदेशसं-
 योगादिर्गवान्धादिनिष्ठतत्फलकव्यापारविशेषकर्तृत्वाभावानुकूल-
 व्यापारानुकूलकृतिमानित्याकारको बोधः । पण्डितात्पुराणं शृणोति
 उपाध्यायादधीते, अत्र प्रकृत्यर्थपण्डितादिकर्तृकोच्चारणाधीनत्वं
 पञ्चम्यर्थः । तस्य च श्रवणोच्चारणार्थविशेषज्ञानादिक्रियायाम-
 न्वयः । मृत्पिण्डाद्धटो जायत इत्यादौ 'जनिकर्तुरि'त्यनेनापादान-
 त्वम् । तत्र कारणत्वमेव प्रकृतित्वं, न विकारित्वमात्रम्, दण्डा-
 द्धटो जायत इत्यादिप्रयोगाणामपीष्टत्वात् । हिमवतो
 गङ्गा प्रभवतीत्यादौ प्रथमप्रकाश एव प्रभवत्यर्थः, पञ्चम्यर्थः
 सम्बन्धाधीनत्वं तादृशक्रियायामन्वेति । सम्बन्धे च हिमवदादि-
 प्रकृत्यर्थः । उपाध्यायादन्तर्द्धे छात्र इत्यादौ अन्तर्द्धिरन्तर्द्धानम्
 स्वनिष्ठान्यकर्तृकदर्शनविषयताविरहोद्देश्यको व्यापारः । पञ्चम्याः
 अन्तर्द्धिघटकदर्शनान्वयिकर्तृतानिरूपकत्वमेवार्थः इत्युपाध्यायक-
 र्तृकदर्शनविषयतायाः स्वनिष्ठो यो भावस्तद्वद्देश्यकव्यापारकर्त्ता छात्र
 इति तत्रान्वयबोधः । गुणो द्रव्याद्भिन्न इत्यादौ 'अन्यारादि'ति
 सूत्रेणैव पञ्चमी । अन्यपदस्यान्यार्थकपरत्वादिति बहवः । वस्तु-
 तस्त्वन्योन्याभावीयप्रतियोगित्वरूपार्थविवक्षायां पञ्चमी । अर्जुनः
 क्रोशाष्टक्ष्यं विध्यति, अथ भुक्तायं द्वाहान्नोक्ता इत्यादौ स्वाधिष्ठित-
 देशानन्तरक्रोशात्यकाधभागानन्तरदेशस्थं विध्यत्यर्जुन इत्यादि-

प्रथमस्थले बोधः, अन्तरदेशस्थत्वं पंचम्यर्थः । भोजनकृत्यधिक-
रणेतादिवसानन्तरग्रहानन्तरदिनवृत्तिभोजनकृतिमानयमित्याकारको
बोधश्चरमस्थले ॥

इति पञ्चमीविभक्त्यः ।

सम्बन्धविवक्षायां कारकविभक्त्यप्रसक्तेः 'शेषे पठो'त्यनेन
चैत्रस्येदमित्यादौ पठो । चैत्रस्य द्रव्यमित्यादौ स्वत्वं घटस्य कार-
णम्, चैत्रस्य हस्त इत्यादौ निरूपितत्वावयवत्वादीनां सम्बन्धत्वेनैव
पष्ठार्थता, न तु विशिष्यशक्त्यानन्त्यप्रसंगात् । विशेषस्य स्वेतरसा-
मान्यव्यावृत्तधर्मवत्त्वं निर्धारणम् । तच्च समुदितं न पष्ठार्थः, सामा-
न्यतन्निष्ठधर्मयोः स्वपदोपात्तत्वात्, किन्तु विशेषान्यत्वं व्यावृत्तं च
विशेषस्तत्समभिध्याहृतक्षत्रियादिविशेष्यग्राह्यः । व्यावृत्तत्वं च भेद-
प्रतियोगित्वम् । तथा च नराणां क्षत्रियः शूरतम इत्यत्र क्षत्रियस्य
नरविशेषतया पष्ठार्थेन क्षत्रियान्यत्वेन विशिष्टस्य तत्प्रकृत्यर्थस्य
नरस्य तादृशनरत्वावच्छिन्नाधेयत्वसंसर्गेण भेदेऽन्वयलब्धस्य क्षत्रि-
यान्यनरत्वावच्छिन्नवृत्तिकभेदप्रतियोगित्वस्य शूरतमे, शूरतमस्य
च क्षत्रिये तादात्म्येनान्वय इति क्षत्रियान्यनरत्वावच्छिन्न-
वृत्तिकभेदप्रतियोगित्ववच्छूरतमाभिन्नः क्षत्रिय इत्याकारकस्तत्र
बोधः । इदन्तु बोध्यं—यत्रोद्देश्यविधेययोस्तादात्म्येनान्वयबोध-
सामग्री तत्रैव निर्धारणपष्ठया भेदप्रतियोगित्वमर्थः । यत्र
तु सम्बन्धान्तरेण पनास्यता नराणां
क्षत्रिये शौर्यमित्यादौ तत्र ना-

भावस्यैव प्रतियोगित्वं शौर्यादौ प्रतीयते, न तु तादृशभेदस्य, नराणां क्षत्रिये रूपमित्यपि प्रयोगापत्तेः । नराणां मध्ये क्षत्रियः शूर इत्यादौ तु निर्धारणवाचिनो मध्ये इत्यव्ययस्य तदर्थकपठ्या सह संभेदे हे चेन्ने त्यादाविव नान्यतरवैयर्थ्यम् ॥

इति पट्टाविमर्शः ।

नरेषु क्षत्रियः शूर इत्यादौ निर्धारणसप्तमीस्थलेऽप्युक्तदिशैवान्वयो द्रष्टव्यः। आधारसप्तम्या आधेयत्वमर्थः। तस्य क्रियायामन्वयः। आधारार्थेयभक्त्यश्च न संयोगादिरूपसम्बन्धात्प्रकः। अपि तु पदार्थान्तरमेवाभूतले वर्तते यद इत्यादौ निरूपकत्वस्यैवाधारत्वात्प्रत्येन निरूप्यत्वस्यैव सप्तम्यर्थत्वम्। अथ वा वृद्धातोऽपि आधारत्वमेवार्थः। तन्निरूपकत्वमेव यदादेस्तत्कर्तृत्वम्, यद्यपि भुवि गच्छतीत्यादौ चैत्रक्रियाया भुवि बाधस्तथापि तत्र कर्तृव्यतिपरंपरासम्बन्धावच्छिन्नाधारताया एव सप्तम्यर्थत्वम्। अगच्छेयताविशेषोप्याधारसप्तम्यर्थः। यथा-वीणायां शब्दः, कर्णे शब्दः, वृक्षाग्रे कपिसंयोग इत्यादौ, एषु कारकतानिर्वाहाय भवतीत्यव्याहारः, क्रियां विनैव वा सप्तमी व्यवहारमिच्छा। चर्मणि द्वीपिनमित्यादौ “निमित्तात्कर्मयोग” इत्यनेन सप्तमी। निमित्तत्वं च क्रियाजनिका या विनिर्गम्यत्वेनेच्छा तद्विषयत्वम्। स्वविषयकतादृशोच्छाधीनत्वमेव। तत्र क्रियान्वयी नमन्मर्थः। तदेकदेशविषयतायां निरूपकत्वेन प्रकृत्यर्थान्वयः। चर्मादेशात्पद्याग्रादेस्तन्मन्मर्थश्च न सप्तम्यर्थः, अपि तु सप्तम्याः साधुत्वे स्वरूपनञोक्षितः। गोषु दुह्यमानासु गत इत्यादौ ‘यस्य च

भावेनेत्यनेन गवादिपदात्सप्तमी, दुग्धमानासु इति तु तद्विशेष-
णत्वात्सप्तमी । तत्र समभिव्याहृतदोहनादिक्रियैव सप्तम्यर्थः । तस्याश्च
समानकालीनत्वादिकं क्रियान्तरे सम्बन्धः । तत्र वर्त्तमानार्थककृ-
त्समभिव्याहारस्थले समानकालीनत्वम् । दोग्धव्यासु गत इत्यादि-
भविष्यदर्थकस्थले प्राक्कालीनत्वं, दुग्धासु गत इत्यादावतीतार्थ-
कस्थले उत्तरकालीनत्वं सम्बन्धतया भासते । पाथसि पीते तृपा
शाम्यतीत्यादावतीतार्थककृत्समभिव्याहारात्कार्यकारणभावोपि सम्ब-
न्धतया भासते इत्यादिकमूहनीयम् । गुणान्यत्वे सति सत्त्वादित्यादौ
सर्वतियनन्तरं सत इत्यध्याहार्यम् । अन्यथा लक्षणीयक्रियाभावे-
नोक्तसूत्राविषयतया सप्तम्यनुपपत्तेः । तत्र चासूधातोरर्थः आधारता
गुणान्यत्वादाधारतायाश्च सत्ताधारतायां तद्वन्निष्ठत्वं सम्बन्धतया
भासत इति ॥

इति सप्तमीविभक्तयः ।

धातुप्रकृतिकाश्च लकारकृत्सन्नुयङ्णिच्प्रभृतयः प्रत्ययाः।केचि-
द्भात्वर्थार्थान्वितसाधकतमत्वं ब्रूयते । अर्थान्तरमनभिदधानाश्च
कोचिदाकांक्षानिर्वाहकतया प्रकृतिभिः स्वीयार्थबोधन एवोपकुर्वते ।
तत्र लडादिदशलकाराणां कर्तृत्वसामान्यमर्थः । तच्च प्रथमान्तप-
दोपस्थाप्ये विशेषणतयान्वेति । कर्तृत्वं च पचतीत्यादौ क्रिया-
नुकूला कृतिरेव आख्यातवाच्या । रथो गच्छति, काष्ठमपचतीत्यादौ
च क्रियानुकूलव्यापाररूपे, जानातीत्यादौ सविषयकार्यधातुप्रकृ-
तिकलकाराणामायत्ते रूपे कर्तृत्वे निरुदलक्षणा, कृतित्वजातेः

प्रवृत्तिनिमित्तत्वे लाघवात् । मीमांसकास्तु व्यापस्त्वेनैव शक्तिः,
 पचतीत्यादावपि तेनैव रूपेण कृतिबोधोपगमात्, एवं चाचेतनेषि
 प्रयोगो मुख्य एवेत्याहुः । नश्यतीत्यादौ प्रतियोगित्वरूपकर्तृत्वमा-
 ख्यार्थः । कर्तृकर्मवत्कालविशेषेनुशिष्टा लडादयः कालविशेषमपि
 बोधयन्ति । तत्र लट्प्रत्ययस्य वर्त्तमानकाले शक्तिः, वर्त्तमान-
 कालश्च तच्चञ्छब्दप्रयोगाधिकरणकालरूपस्तच्चञ्छब्दार्थः । लडा-
 दिप्रत्ययेन कृत्यादिरूपे व्यापारे एव वर्त्तमानत्वाद्यन्वयो
 बोध्यते । जानातीत्यादौ व्यापाराबोधकेन तेन क्रियायामेव, न
 तु लडार्थाश्रयत्वादौ । लुटो भविष्यत्वमर्थः । तच्च वर्त्तमानप्राग-
 भावप्रतियोगित्वं, वर्त्तमानप्रागभवो लृडर्थः । प्रतियोगितासम्बन्धे-
 नान्वयः । लुटोजनयतनभविष्यत्वमर्थः । तच्च शब्दप्रयोगाधि-
 करणदिवसावृत्तित्वे सति शब्दप्रयोगकालीनप्रागभावप्रतियो-
 गित्वम् । लुङ्जेतीतत्वम् । तच्च वर्त्तमानध्वंसप्रतियोगित्वं, वस्तुतो
 वर्त्तमानध्वंस एव लुङ्गनर्थः । तस्य प्रतियोगितासम्बन्धेन-
 कृत्यादाबन्वयः । लङ्जेतीतवदनयतनत्वमप्यर्थः । अतीतत्वमनुयतन-
 त्वम् परोक्षत्वं च लिटोर्थः । परोक्षत्वं वक्तुः साक्षात्काराविषय-
 त्वम् । केचिन्तु स्वभिन्नकर्तृकत्वमेव परोक्षत्वमाहुः ।
 वोपदेवाद्यास्तु लिटः परोक्षत्वं लङ् लुङ् लिटामनयतनत्वं च
 नाद्रियन्ते । लक्षलाभस्त्वविशेषेण प्राय उपलभ्यते 'व्याप्तेने
 किरणावालीमुदयनः' 'चक्रे सुबन्धुस्सुजैनकबन्धुः' इत्यादि । तथा
 च गच्छतीत्यत्र गमनानुकूला शब्दप्रयोगाधिकरणकालवर्तिनी या

कृतिस्तदाश्रय इति बोधः । एवं गमिष्यतीत्यत्र वर्तमानस्वरूपस्थाने भविष्यत्स्वरूपम्, गन्ते त्यत्रानद्यतनत्वसहितमपि निवेश्यम् । अगमदित्यत्रातीतस्वरूपम्, अगच्छदित्यत्रानद्यतनत्वसहितम्, जगामेत्यत्र परोक्षत्वेनापि सहितनिवेश्यम् । लिङ् द्विधा-विधिलिङ्, आशी-लिङ् च । आद्यस्य कृतिसाध्यत्वमिष्टसाधनत्वं बलवदनिष्टाननुबन्धित्वं च । एवं च यजेतेत्यत्र यागः कृतिसाध्यः, इष्टसाधनम्, बलवदनिष्टाननुबन्धी चेति । श्राद्धे भुञ्जीत भवानित्यादौ निमंत्रणं लिङ्गर्थः । श्राद्धभोजनधर्मिकस्त्वकर्त्तव्यत्वधीजनकवाक्यप्रतिपाद्यो भवान् इति । धेनुं दद्यास्त्वमस्मान्यम् इत्यत्र प्रार्थना लिङ्गर्थः । धेनुकर्मकचैत्र-संप्रदानकदानत्वावच्छिन्नधार्मिका या युष्मत्कर्त्तव्यत्वप्रकारिका चैत्रे-च्छा तद्विशेषीभूतदानस्यानुकूलकृतिमांस्त्वामिति । भिक्षां देहि त्वमर्थिन्य इत्यादौ लोटोपि क्वचित् प्रार्थनार्थः । हृदो यदि धूमवान् स्यात् इत्यादौ धातोर्निहृदलक्षणया भेदोऽर्थः, तेन धूमवद्देदाश्रयतावान् हृद इति । हृदो यदि धूमवान्स्यात्, वह्निमान्स्यात्, धूमवद्भिन्नो हृदो धूमव्यापकवह्निमद्देवान्, इति । अन्ये तु धूमवत्तापादकताकव-ह्निमत्तापत्तिविशेष्यो हृद इत्याहुः । यो ब्राह्मणायावगुरेत्तं शतेन यातयेत्, यः शतयातनाहेतुब्राह्मणावगोरणवान्, तदीयशतयातनं ब्राह्मणावगोरणजन्यमिति । ऋतौ स्वदारानुपेयात्, ऋतुकालाव-च्छेद्यत्वविशिष्टस्वप्रत्यवायजनकीभूताभावस्य प्रतियोगिस्वदारगम-नमिति । पंच पंचनखान् भुञ्जीत, शशादिपंचमित्रानां पंचन-खानां भोजनं प्रत्यवायहेतुः । एवं याजनाध्यापनप्रतिग्रहैर्द्विजो

धनमर्जयेत्, याजनादिभिर्नैर्ब्राह्मणस्य धनार्जनं प्रत्यवाय-
हेतुरिति सर्वत्र परिसंख्याविधौ द्रष्टव्यम् । पत्नी पचतु इत्यादौ
लोढोऽनुज्ञार्थः । सा च कर्तुरिष्टत्वे सति वक्रनुमतत्वम् ।
तथा च चैत्रानुमतत्वेऽस्य पाकस्य पत्नी कर्त्री इति । शूलं विश,
विषं भुंक्ष्वेत्यादौ राजवाक्ये, त्वाज्ञा, राजानुमतत्वानिष्टहेतुशूलप्रवेश-
कर्तृतावांस्त्वमिति । पर्वतमप्युत्पाटयानीत्यादौ समर्थना । सा च
पराशक्त्यधर्मिकस्वशक्त्यत्वाध्यवसायः, स्वेतराशक्त्यं यत्पर्वतोत्पाट-
नं तद्धर्मिकस्वशक्त्यत्वाध्यवसायवान् इति । कापि वक्राशंमनमीपि,
जीवतु भवान्, चैत्राशंसाविषयवर्त्तमानजीवनवांस्त्वम् इति ।
घटो नीलो भवतु, आशंसाविषयवर्त्तमाननीलोत्पत्तिमान् घट इति ।
आशीर्लिङ्गे वक्राशंसनमेव लोड्ढत् । लङ्गे व्याप्यक्रियया
व्यापकक्रियापादनम्, तण्डुलं चेत्प्राप्स्यत्, ओदनमपक्ष्यत् इत्यत्र
तण्डुलप्राप्त्यभावप्रयुक्तौ ओदनप्राप्त्यभाववान् इति बोधः । क्यच्काम्य-
चोः इच्छार्थः, पुत्रीयति, पुत्रकाम्यतीत्यत्र पुत्रत्वेन पुत्रगोचरे-
च्छाया आश्रयत्ववांश्चैत्र इति । आचारक्यच्चक्यङ्किपां तु आचार-
सदृशाचारोर्थः प्रागुक्तः । हेतुणिच्चः अनुकूलव्यापारो व्यापारमात्रं
वार्थः । चैत्रं भावयति, चैत्रोत्पत्त्यनुकूलव्यापारवान्, कापि ज्ञाना-
नुकूलव्यापारोपि, कथकः कंसं घातयति इत्यादावभिनयादिरूपः ।
सनः कर्तुरिच्छार्थः । तदुत्तरास्यावस्याश्रयत्वे लक्षणा । सविषयार्थ-
कप्रकृतिहास्यावस्याश्रयत्वे लक्षणाया घटं जानामीत्यादौ कृतत्वात् ।
अथा च—पिपठिषतीत्यत्र पाठेच्छाश्रयश्चैत्र इति बोधः ॥ पौनःपुन्यं

यदः, तत्त्वं च तदानीं तनप्रकृत्यर्थसंजातयिक्रियान्तरध्वंसकालीनत्व-
म् । तथा च—पापच्यते इत्यत्र पाकध्वंसकालीनवर्तमानपाकानुकूल-
कृतिमानिवि बोधः॥पूर्वकालीनत्वं कर्त्ता च कार्यः । भुक्ता व्रजती-
त्यत्र गमनप्रागभावायच्छिन्नकालवृत्तिभोजनकर्त्तृभिन्नो व्रजतीत्यर्थः ।
इच्छावांस्तुमुनोर्यः । भोक्तुं व्रजतीत्यत्र भोजनेच्छावान् व्रजती-
त्यर्थः । भोक्तुमिच्छतीत्यत्र कर्त्तारि लक्षणा, भोजनकर्त्तारमात्मानमि-
च्छतीत्यर्थः । सविशेषणे हि प्रयुज्यमानौ विधिनिषेधौ विशेषणमुपसं-
क्रामतः, सति विशेष्ये बाधे इतिन्यायात्, विशेषणे कृताविच्छान्व-
यः । धात्वर्थकर्त्ता कर्तृकृतोऽर्थः । धात्वर्थजन्यफलवान् कर्मकृतोऽर्थः ।
तथाच पचन् पश्यतीत्यत्र पाककर्त्ता पश्यतीत्यर्थः । पच्यमानं पश्यती-
त्यत्र पाकजन्यविक्रित्याश्रयं पश्यतीति बोधः । सविषयप्रकृतिकानां
त्वाश्रये लक्षणा । जानन् गच्छतीत्यत्र ज्ञानाश्रयो गच्छतीत्यर्थः ।
भावकृतान्तु ल्युङ्प्रजादीनाम्प्रयोगत्ताद्युत्वंमात्रम् । धात्वर्थोक्तिरि-
क्तस्य भावकृतानुपस्थानात् ॥

तद्धितप्रत्यया अपि नामप्रकृतिकाः । कचित्प्रकृत्यर्थेन स्वार्थ-
कदेशस्य क्वचिच्च तेन स्वार्थस्य अन्वयबोधं जनयन्ति । तत्र
गार्गिरित्यपत्वार्यविहिततद्धितार्थस्य अपत्यस्यैकदेशे जन्यत्वे निरु-
पकतया प्रकृत्यर्थगर्गाधन्वयः । गार्ग्य इत्यादौ तद्धितार्थस्य
गोत्रापत्यैकदेशपुञ्जत्ववटकजन्यत्वे तथा तदन्वयः । गार्ग्यायण
इत्यादौ तद्धितार्थस्य युषापत्यस्यैकदेशे जन्यत्वे गार्ग्यस्य,
“जीवति तु रंश्वे युवे”ति परिभाषितयुषार्थवटकजीवने च
गर्गादेरन्वयः । तेन गर्गादिजीवनकालीनो गर्गगोत्रापत्यस्यापत्यम्-

यमिति बोधः । मांजिष्ठं वास इत्यत्र तेन रक्तमित्यर्थं तद्धितो विहितः । तत्सम्बन्धाधीनतदीयरूपारोषविषयत्वं तेन रक्तत्वम् । अत्र च रागकरणस्य मंजिष्ठादेः प्रकृत्यर्थस्य तद्धितार्थकदेशसम्बन्धे प्रतियोगितया, रूपे चाश्रयतयान्वयः । पौषी रात्रिरित्यादौ नक्षत्रयुक्तकालार्थं तद्धितः । कालस्य नक्षत्रयुक्तत्वं च—तन्नक्षत्रशशिभोगाश्रयत्वं, तदेकदेशे शशिभोगे च कर्मतया तन्नक्षत्रान्वयः । पौषो मासः, पौषो वर्ष इत्यादौ ‘सास्मिन्नि’त्यनेन विहितस्य तद्धितस्यापौर्णमासीघटितत्वावच्छिन्नोऽर्थः । पौर्णमास्यां प्रकृत्यर्थपौण्यादेरभेदेनान्वयः । पौषादिपदं च न केवलं यौगिकं, पौषः पक्ष इत्यादिव्यवहारविरहात्, अतो रूढमपि । वैष्णवी ऋक्, ‘ऐंद्रं हविरि’त्यादौ देवतार्थविहिततद्धितस्य तद्देवताकत्वमर्थः । मंत्रस्य तद्देवताकत्वं च तदुद्देश्यकृत्यागांगोच्चारणकत्वम्, हविषस्तद्देवताकत्वं च तदुद्देश्यकृत्यागकर्मत्वं, तस्यागोद्देश्यताया एव तद्देवतापदार्थत्वात् । ‘कापोतं राजवं जनते’त्यादौ समूहार्थविहितस्य पर्याप्तसमुदायत्वावच्छिन्नोऽर्थः । पर्याप्ते प्रकृत्यर्थकपोतत्वावच्छिन्नस्यान्वयः । कपोतशुकसारिकादिपर्याप्तसमुदायत्वस्य पर्याप्तिश्च न न्यूनवृत्तिकपोतत्वादिनावच्छिद्यते, अतो न तादृशसमुदाये कापोतादिव्यवहारः । मतुवादेर्वर्त्तमानसम्बन्धोऽर्थः, तथा च गोमानित्यत्र गोनिरूपितवर्त्तमानसम्बन्धवानिति बोधः । निरूपितत्वं संसर्गः । त्ववलादेः प्रकृत्यर्थं प्रकारत्वेन भासमानो धर्मोऽर्थः । तथा च द्रव्यगुणादिशब्देभ्यो जातेः, शुक्रमहदणुहत्वादिभ्यो गुणस्य,

पाचकादिभ्यः क्रियायाः, पीताम्बरादिभ्यः सम्बन्धस्य त्वतला-
दिभिर्बोध इत्यादि बोध्यम् ॥

प्रातिपदिकप्रकृतिकाः ' स्त्रियामि 'त्यनेन विहिताष्टावाच्यः
कचित् स्त्रीत्वं प्रकृत्यर्थविशेषणतया बोधयन्ति । अजा, अश्वा,
शूद्रा, श्यामा, चपला, ब्राह्मणी, गौरी, सुकेशी, गर्भिणीत्यादौ स्त्रीत्वं
च योनिमत्त्वं, कचित्स्त्रीप्रत्ययः स्त्रियं भार्यात्वेन प्रकृत्यर्थविशेष्य-
तया बोधयति । आचार्याणी, मनावी, शूद्राद्यादौ भार्यात्वं
सम्बन्धविशेषः । तत्रैव च निरूपकत्वेन प्रकृत्यर्थान्वयः । खट्वा-
टवीदेवतापदे च स्त्रीप्रत्यया न बोधकाः, अयोग्यत्वात् । ' यूह्या-
ख्यावि 'त्यत्र ख्यात्यपदं स्त्रीलिङ्गशब्दपरं, न तु स्त्रीत्वविशिष्टार्थ-
कशब्दपरं, तेनाटव्यादिशब्दानां स्त्रीत्वविशिष्टाबोधकत्वेपि न नदीसं-
ज्ञानुपपत्तिः ॥

अव्ययेषूपसर्गाणां द्योतकत्वमेव, तच्च तात्पर्यग्राहकत्वम् ।
अभिभवतीत्यादौ धातोरेव तिरस्कारार्थकत्वमन्यथा कर्मणि प्रत्यया-
ऽसम्भवः । नितातानान्तु तत्तदर्थवाचकत्वम् । तत्र सादृश्यमि-
वार्थः । चंद्र इव मुखमिन्यत्र चन्द्रनिरूपित सादृश्यवन्मुखमिति
बोधः । नञोऽभावत्वेन भेदेऽत्यन्ताभावे च शक्तिरन्यत्र लक्षणान्नापि
नियमविशेषाभ्रयणान्नातिप्रसङ्गः । तथाहि—अनुयोगिप्रतियोगिबोध-
कपदयोः सामानाधिकरण्ये भेदबोधकता, वेद्यधिकरण्येऽत्यन्ताभाव-
बोधकता । गन्ध-घटः पटो, वेति, भूतले घटो, नास्तीति । एवकारस्य
तु अन्ययोगायोगात्यन्तायोगव्यवच्छेदा अर्थास्तद्विशेषकश्च सम-

भिव्याहारविशेषः। तथा च समानाधिकरणविशेष्यपदसंगतस्य व्यधि-
करणविशेषणसंगतस्य च एवकारस्थान्ययोगव्यवच्छेदार्थकता। यथा-
पार्थ एव धनुर्धर इत्यादौ, विशेष्यसंगतस्य बोधस्तु पार्थान्यतादात्म्या-
भाववत्प्रशस्त्यनुर्द्धराभिन्नः पार्थ इति । धनुर्धरपदस्य तत्त्वा-
शस्त्ये लक्षणास्वीकाराच्च तथा बोधः । एवं पृथिव्यामेव गन्ध
इत्यादौ विशेषणसङ्गतस्य बोधस्तु पृथिव्यन्यसमवेतत्वाभाववान्
गन्धः, पृथिवीवृत्तिरिति। समानाधिकरणविशेषणसङ्गतस्य तु अयोगव्य-
वच्छेदार्थकता । यथा—शंसः पाण्डर एवेत्यादौ, अत्र च व्युत्पत्ति-
वैचित्र्यादवच्छेदावच्छेदेनैवान्वयः । तेन शंसत्वावच्छेदेन पाण्डरता-
दात्म्याभावस्य व्यवच्छेदः । बोधस्तु शंसत्वव्यापकस्वरूपसम्बन्धेन
पाण्डरतादात्म्याभावाभाववान् शंसः पाण्डराभिन्न इति । क्रियास-
ङ्गतस्य तस्य तु अत्यन्तायोग्यवच्छेदार्थकता, यथा—नीलं सरोजं
भवत्येवेत्यत्र भवनाश्रयसरोजं नीलत्वात्यन्ताभावाभाववत् इति बोधः।
शिरोमणिमते सर्वत्रान्ययोगव्यवच्छेद एवार्थः । वैयाकरणास्तु
सर्वत्र निपातानामुपसर्गाणां च तात्पर्यग्राहकत्वमेव । तथा च—च-
न्द्र इव मुखमित्यादावपि चन्द्रादिपदस्यैव तत्सदृशादौ लक्षणा। एवं
च नामार्थयोः अभेदान्वये निपातातिरिक्तत्वमपि नापेक्ष्यम् इत्याहुः ।
केपांचिन्नजादीनां वाचकत्वमपि नन्यवैयाकरणाः स्वीचक्रुः ।

चार्वाकाः प्रत्यक्षमेव प्रमाणं मन्वते, तैर्धूमादिभिर्बद्धचास्यायनुमा-
नमपलपितुमशक्यम् । गवयपदं गवयत्वप्रवृत्तिनिमित्तकम्, अमति-
वृत्त्यन्तरे वृद्धैस्तत्र प्रयुज्यमानत्वात्, यथा गोपदं गोत्वप्रवृत्ति-

निमित्तकं तथा एतानि पदानि स्मारितार्थसंसर्गज्ञानपूर्वकाणि,
 आकांक्षादिमत्पदकदम्यकत्वात्, गामानय इति मद्राज्यवत्, इत्यनु-
 मानाभ्यां गतार्थत्वादुपमानशब्दयोर्न प्रमाणान्तरतेति वैशेषिकाः,
 तन्न, उपमितोमि, शब्दात्प्रत्येभीत्यनुभवसिद्धयोरनुमितिर्विलक्षणयोरुप-
 मितिशब्दयोरपलपितुमशक्यत्वात् । एतेनोपमानापलापिसंख्यमतम-
 पि प्रत्युक्तम् । प्राभाकराद्याः उपपादककल्पनाहेतुभूतोपपाद्यज्ञानम्-
 अर्थोपत्तिप्रमाणम् । यथा—पीनो देवदत्तो दिवा न भुंक्ते इति दृष्टे श्रुते
 वा दिवा अभुंजानस्य पीनत्वमुपपाद्यमनुपपन्नं सत् स्वस्योपपादकं
 रात्रिभोजनं कल्पयति इत्याहुः । तन्न, देवदत्तः रात्रिभोजी दिवाऽ-
 भुंजानत्वे सति पीनत्वात्, यन्नैवं तन्नैवं, यथा—दिवारात्र्यभोजी इति
 केवलव्यतिरेकिणा गतार्थत्वात् । अनुपलब्धेः प्रमाणान्तरत्वं प्राङ्
 निरस्तम् । पौराणिकाः संभवैतिह्ये अप्याहुः । तन्न, अविनाशस्य-
 नोर्थस्य सत्ताग्रहणादन्यस्य सत्ताग्रहणं संभवः । स द्विधा—ब्राह्म-
 णेषु चतुर्दश विद्याः संभवन्तीति संभावनात्मकः । शते पञ्चाश-
 त्संभवन्ति इति निर्णयात्मकः । सोपि न प्रमाणान्तरम्, आयस्य
 प्रमाकरणत्वाभावादेव, द्वितीयस्य तु शतस्य पञ्चाशद्याप्य-
 त्वादनुमानेन्तर्भावात् ॥ विशिष्यानिर्णीतप्रथमवक्तृकः शब्दवि-
 शेषः ऐतिह्यम् । यथा—इह घटे यक्षस्तिप्रति, तत्त्वप्रमाण-
 मेव । यथार्थज्ञानजनकत्वे तु शब्देन्तर्भवति । तांत्रिकाभिमत-
 चेष्टा तु अनुमानप्रयोजिकैव स्वसंकेतग्राहके शब्देन्तर्भूता ॥
 अयथार्थानुभवसिद्धा—संशयविपर्ययतः

ज्ञावाभावप्रकारकज्ञानम् संशयः । यथा—स्थानुर्वा पुरुषो वा । विशेषादर्शनं कोटिद्वयस्मरणं संशयमात्रहेतुः । वक्रकोटरादि-विशेषादर्शनं स्थानुत्वपुरुषत्वे च कोटिद्वयम् । संशयस्त्रिविधः—साधारणधर्मजोऽसाधारणधर्मजो विप्रतिप्रतिजश्च । आद्यो दर्शितः । तत्रोक्तत्वं साधारणो धर्मः । द्वितीयस्तु शब्दे शब्द-त्वेन नित्यत्वानुमाने शब्दत्वमसाधारणो धर्मस्तेन शब्दो नित्यो न वेति संशयः । तृतीयः प्रमात्वं स्वतो ग्राह्यम्परतो वेति संशयः ॥ पुनः संशयो द्विविधः—बहिर्विषयोन्तर्विषयश्च । आद्योपि द्विधा—दृश्य-मानधर्मिकः अदृश्यमानधर्मिकश्च । आद्य उदाहृतः । द्वितीयस्तु वृक्षाद्यावृते धर्मिणि शृङ्गमात्रदर्शने अयं गौर्गवयो वेति संशयः । अन्त-र्विषयकस्तु स्वज्ञानादौ सम्यगसम्यग्वेति संशयः । मिथ्याज्ञानापर-पर्प्याद्योऽप्यथार्थनिश्चयः विपर्ययः । निश्चयत्वं च संशयभिन्न-ज्ञानत्वम् । यथा—शुक्लविदं रजतमिति, अनात्मनि देहे गौरोहमि-त्यादि, अयमेव ज्ञाप्युच्यते । विपर्यये च मामान्यतो धर्मज्ञानं, विशेषादर्शनम्, एककोटिस्मरणं, दोषश्चेति कारणानि । दोषास्तु—नादृश्यदूरस्त्वपिक्काचादयो न नियताः ॥ व्याप्यारोपेण व्यापका-रोपस्तर्कः । स द्विधा—विषयपारिशोधको व्याप्तिग्राहकश्च । आद्यो यथा—नरतो यदि वद्व्यभावस्यात्तर्हि धर्माभासनपि स्यात् । द्विती-यो यथा—यूमश्वेद्वद्विष्यभिचारी स्यात्तर्हि वद्विजन्यो न स्यात् । अत्र वद्व्यभावस्य व्याप्यारोपेण धर्माभावरूपव्यापकारोपः कृतः । न तु तत्र वद्व्यभावधृमाभातो वर्जते इत्यभिप्रायेणास्याप्यथार्थज्ञानत्वमु-च्यते । अत्रमात्राङ्गीकारेण विपर्ययेन्तर्भावेपि अनुमानानुग्राह्यतया

पृथङ् निर्देशः । परन्तु यदि बह्व्यभाववान्स्यात्तर्हि धूमाभाववानपि स्यात् इति ज्ञानं कथम्, अप्रमापक्षपातं विहाय चिन्त्यमानस्यास्य प्रमात्वस्यैवानुभवात् । अप्रमात्वे च कुतो नियमेनानुमानानुग्राहकता । अन्यथा, धर्ममनुतिष्ठेच्चैत्सुखं यायात् इत्यादेरप्ययथार्थतापत्त्यैतद्वाक्यप्रयोक्तृणां मिथ्याभाषित्वापत्तिः । न चात्र बह्व्यभावधूमाभावयोर्बाधितयोर्विषयत्वादप्रमात्वमिति वाच्यम्, बह्व्यभाववद्देवाश्रयः पर्येतस्तद्यापकीभूतधूमाभाववद्देवानिति बोधस्वारस्येन बह्विधूमसत्त्वस्यैव विषयत्वात्, तस्य चाबाधितत्वात् । अत एव हदो यदि धूमवान्स्याद्बह्विमान्स्यात्, इत्यत्र धूमवद्विज्ञो हदो धूमव्यापकबह्विभेदेवानिति बोधोद्गीकृतो जगदीशैः । अतादृशबोधाद्गीकारे, विषयपरिशोधनं व्याप्तिग्रहणं च न स्यात् । अत एवायथार्थानुभवलक्षणाक्रान्तत्वमप्यत्र न शङ्क्यम्, तस्मात्प्रमाणानुग्राहकस्तर्को युक्तिविचारविवेचनादिपदाभिलाष्यः प्रमायामेव गण्यः, अमुन्तर्कमादायैव न्यायविदः स्वीयान्तार्किकपदवीं सश्लाघं स्वीकुर्वते । “ आर्पन्धर्मोपदेशं च वेदशास्त्राविरोधिना । यस्तर्केणाऽनुसन्धने स धर्म वेद नेतरः ॥ ” इत्यादिना मन्वादयोपि तं प्रशंसन्ति । तत्र तर्कशब्देनानुमानं मीमांसा वा गृह्यत इत्यपि मतम् । तस्मादस्य तर्कस्यायथार्थत्वे मानाभावः । असत्कल्पनारूपस्तु दुस्तर्कपदाभिलाष्यः आपाद्यासिद्ध्यादिदोषवान्, जात्युत्तरोदरान्तर्निक्षेप्यश्च, कविजनोद्भावितसंभावनवदप्रमैवेत्यलम् ॥ केचित्तु तर्कः पञ्चधा—आत्माश्रयः, अन्योन्याश्रयः, चकिका, अनवस्था, प्रमाणबाधितार्थप्रसंगश्च इति प्राहुः । व्याप्तिग्राहकतर्क एव

प्रमाणवाधितार्थप्रसंग इत्युच्यते । अन्ये तु, व्याघातः, आत्माश्र-
यादिचतुष्कम्, प्रतिवन्दी, कल्पनालाघवम्, कल्पनागौरवम्,
उत्सर्गः, अपवादः, वैयाख्यम्, इत्येकादशभेदानाहुः । विरु-
द्धसमुच्चयः व्याघातः । यथा—विवादाध्यासितं जगत्, प्रयत्नजन्यं,
कार्यत्वात्, घटवत् । अत्र हेतुस्तु, साध्यम्मा भूदिति यदि वादी
ब्रूयात्, तदा घटतद्धंसयोरिव कार्यत्वप्रयत्नाजन्यत्वयोर्विरु-
द्धयोरैकत्र समुच्चये व्याघातः स्यात् इति परिहरणीयम् ॥ अव्यव-
धानेन स्वापेक्षणमात्माश्रयः । यथा—पूर्वोदाहरणे यदि वादी ब्रूया-
त् घटतद्धंसयोरैकत्र समुच्चयो न भवति, कार्यत्वप्रयत्नाजन्यत्वयोस्तु
भवति इति, तत्र प्रष्टव्यम्—अनयोर्विशेषोऽस्ति न वा । अस्ति चेत्,
तत्र सविशेष एव मानमन्यद्वा स एव चेदात्माश्रयः स्यात्, स्वसिद्धौ
स्वापेक्षणात् । एवं स्वाधिकरणतास्वज्ञानस्योत्पत्तिस्वस्वामित्वस्वोप-
मादावात्मापेक्षणेपि आत्माश्रयेतरेतराश्रयाया बोध्याः ॥ द्वयोरन्यो-
न्यापेक्षणमितरेतराश्रयः । यथोक्तस्थले, यदि वादी ब्रूयात् तत्र
विशेषे विशेषान्तरं मानम् इति, तदा इतरेतराश्रयः स्यात् । प्रथम-
विशेषमिदं द्वितीयापेक्षणात्, द्वितीयविशेषमिदं प्रथमापेक्षणात् ॥
पूर्वस्य पूर्वापेक्षितमध्यमापेक्षितोत्तरापेक्षितत्वं चक्रकम् । यथोक्त-
स्थले वादी ब्रूयात् द्वितीयविशेषे तृतीयविशेषो मानमिति । तदा
तृतीये किं मानम् । तृतीयो द्वितीयः प्रथमो वा । तत्र तृतीयद्विती-
ययोरत्माश्रयान्योन्याश्रयौ । तृतीये तु चक्रकम् । प्रथमेन स्वसिद्धौ
द्वितीयापेक्षणात्, द्वितीयेन तृतीयापेक्षणात्, तृतीयेन प्रथम-
स्यापेक्षणात् ॥ पूर्वस्य पूर्वस्योत्तरोत्तरापेक्षितत्वमनवस्था । यथो-

कस्थले वादी ब्रूयात्, तृतीयविशेषे चतुर्थविशेषो मानम् । तत्र च पञ्चम इत्यादि, तदा अनवस्थादोषः स्यात् । प्रथमेन द्वितीयस्य तेन तृतीयस्य । एवं तृतीयादिभिरुत्तरोत्तरश्चतुर्थादीनामपेक्षणात् ॥ नोद्य-
परिहारसाम्यं प्रतिबन्दी । यथोक्तस्थले वादी ब्रूयात्, पञ्चमः स्वतो मानन्तत्र न मानापेक्षेति, एवं चेत् पञ्चमवत्प्रथम एव स्वतो मानं किञ्च स्यादुभयत्र नोद्यपरिहारयोः साम्यात् ॥ समर्थाल्पकल्पना क-
ल्पनालाघवम् । यथा—जगतः कर्तृजन्यत्वानुमाने वादी ब्रूयात्, अति-
महतो जगतः एकः कर्त्ता न संभवतीति बहव ईश्वराः सिद्धयेयुस्तत्र समर्थस्य एकस्यैश्वरस्य कल्पनायां लाघवमतो न बहव ईश्वराः ॥
समर्थानल्पकल्पना कल्पनागौरवम् । यथोक्तानुमानेन एकस्यैश्वर-
सिद्धि न स्वीकुर्याद्वादी तर्हि समर्थानामनल्पानां कल्पनारूपं गौरवं स्यात् ॥ भूयोदर्शनमुत्सर्गः । यथा—यत्रयत्र चेतनत्वं तत्रतत्र कर्तृत्वं
कुलालादौ दृष्टं तथा ईश्वरेपि चेतनत्वात्कर्तृत्वं सम्भवति ॥ तस्योत्सर्गस्यैकदेशो ब्राधः अपवादः । यथोक्तस्थले वादी ब्रूयात्,
कुलालादिषु चेतनेषु कर्तृत्वन्निश्चितमेव तथेश्वरेपि निश्चितमेव कर्तृत्वं स्यात्, तत्र कर्तृसम्भावनायाः प्रयोजनाभावादिति चेत्,
यथा मुक्तेषु चेतनेषु अपि कर्तृत्वस्यापवादः तथेश्वरेपि कर्तृत्वं न निश्चितं प्रमेयत्वेन नित्यत्वमिव । यद्वा यथोक्तस्थले वादी ब्रूयात्,
यथा चेतनेषु सशरीरत्वं दृष्टं तथेश्वरेपि स्यादिति चेत्, यथा चेतनेष्वपि मुक्तेषु सशरीरत्वस्यापवादः, तथेश्वरे सशरीरत्वस्या-
पवादः ॥ अप्रतिषमाधेयप्रश्नपरंपरायां मौनं वैयात्यम् । यथोक्त-
स्थले वादी ब्रूयात्, ईश्वरसाधके प्रमाणे किं प्रमाणं, तत्साधक-

प्रमाणे च किं प्रमाणमित्यादि, तत्र समाधानानर्ह्याम्प्रश्नपर-
म्परायां वादिना क्रियमाणायान्तदवज्ञारूपम्मानं वेयात्यम् ॥ अत्र
तर्कं सप्त दूषणानि । आपाद्यासिद्धिः, आपादकासिद्धिः, उभयासिद्धिः,
प्रशियिलिमूलता, मिथस्तर्कविरोधः, इष्टापत्तिः, विपर्ययापर्यवसानं
चेति । एषामुदाहरणानि ग्रन्थान्तरादवसेयानि । स्वमज्ञानम्मान-
सविपर्ययेन्तर्भवति । मनसि पुरीतति स्थिते सुनिः, तद्वहिःस्थे
जाग्रत, मंथिस्थे स्वप्नः । अदृष्टविशेषेण जाग्रच्चिन्तया वातादिदो-
षेण च स्वप्नो भवति । केचित्तु अयथार्थानुभवसंशयविपर्यय-
स्वमानध्यवसायभेदाच्चतुर्थेष्पाहुः । तत्र किञ्चिदिदमित्याकारकं ज्ञान-
मनध्यवसायः । अत्र मते तर्को विपर्ययेन्तर्भवति । अन्ये तु
मंशयो विपर्ययश्चेति द्विधा प्राहुस्तेषां स्वप्नादयो विपर्ययेन्तर्भवति ।
विपर्यय एवान्ययाग्यातिरित्युच्यते । ग्यातिर्भानमिति पर्यायो ।
तत्रात्मग्यातिर्विज्ञानवादिनाम् । ते ह्याहुः, रज्जुदेशे अन्यदेशे च
सर्पा नाम बुद्धेर्वहिनं क्वाप्यस्ति, मर्वेषां पदार्थानां बुद्धेरभिन्नत्वात् ।
बुद्धिरेव हि सर्वेषां पदार्थानामाकारं धारयति । सा च क्षणिक-
विज्ञानरूपा क्षणक्षणे उत्पद्यते नश्यति च । विज्ञानमेवात्मा स एव
सर्वरूपेण प्रतीयतेऽत आत्मन एव सर्पादिरूपेण भानादात्मग्याति-
रिति । अन्यवादिनाममलग्यातिः, रज्ज्वादिदेशेऽन्यदेशे च सर्पादि-
रत्यन्तममन, अमतो ह्येन वस्य रज्ज्वादिदेशे भानादसत्तयातिः ॥
आग्यातिः सांख्यप्राभाकरयोः । तौ ह्येवं वदतः, यदि
असतोऽपि भानं स्यात्, तदा ब्रह्माणुवगणगृगादीनामपि भानप्र-
सङ्गेतोऽसत्तयातिर्न भवति, नाप्यात्मग्यातिः । आत्मा हि
विज्ञानवादिनां क्षणिकरूपस्तत्तयातिभेत्सर्पादिभानमपि क्षण-

मात्रमेव स्यान्नाधिककालम्, अतो रज्ज्वादौ सर्पादिभाने ज्ञानद्वयं,
तत्र रज्ज्वादीनाञ्चक्षुःसम्बन्धे तेषामिदंरूपतया सामान्यज्ञानम् ।
सर्पज्ञानं स्मृतिरूपं, तथापि दोषवशाज्ज्ञानद्वयमेकज्ञानमेव भासते,
ज्ञानद्वयविवेकाग्रह एव भ्रमस्थले भवति इयमवाख्यातिः ॥ नैया-
यिका वैशेषिकाश्चान्यथाख्यातिमाहुः । तथा हि-वल्मीकादि-
स्थोपि सर्पो नेत्रगततिमिरदोषाद्रज्जुदेशे दृश्यतेऽतोऽन्यथाभानाद-
न्यथाख्यातिरुच्यते । चिन्तामणिकारस्तु वल्मीकादिस्थः सर्पो
रज्ज्वादिदेशे न दृश्यतेऽपि तु दोषवता चक्षुषा रज्जोः स्वरूपेण भानन्न
भवति किन्तु सर्परूपेणेत्यन्यथाख्यातिमाह ॥ वेदान्तिनस्तु अनि-
र्वचनीयख्यातिमाहुः । तथा हि-शुक्तिरजतादिभ्रान्तिज्ञाने प्रतिमा-
सिकरजतोत्पादिका सामर्थ्या विलक्षणैव । तथाहि-काचकामला-
दिदोषदूषितलोचनस्य पुरोवर्तिद्रव्यसंयोगादिदमाकारा चाकचक्या-
कारा च काचिदन्तःकरणवृत्तिरुदेति, तस्याञ्च वृत्ताविदमवच्छिन्नं
चैतन्यं प्रतिबिम्बति, तत्र वृत्तेर्गमने नेदमवच्छिन्नचैतन्यं वृत्त्यवच्छिन्न-
चैतन्यं प्रमातृचैतन्यं चाभिन्नं भवति । ततश्च प्रमातृचैतन्याभिन्नवि-
षयचैतन्यनिष्ठा शुक्तित्वप्रकारिकाविद्याचाकचक्यादिसादृश्यसन्दर्श-
नसमुद्बोधितरजतसंस्कारसंघीचीना काचादिदोषसमवाहिता रजतरू-
पाध्याकरेण रजतज्ञानाभासाकारेण च परिणमते । अविद्याकार्यञ्च
रजतं न सत्, उत्तरत्र बाधाभावप्रसंगात् । नापि शशशृंग-
घटस्यन्तासत्, इदं रजतमिति प्रवीत्यनापत्तेः, अत एवानिर्वचनीयमे-
वेत्यनिर्वचनीयख्यातिः ॥ रामानुजीयास्तु पञ्चीकरणप्रक्रियया
सर्वेषां भूतानां सर्वत्र संमेलनाच्छुक्तौ रजतांशानां विद्यमा-

नत्वात्तज्ज्ञानं यथार्थमेवेति यथार्थख्यातिमाहुः । इयमेव स-
त्ख्यातिरप्युच्यते ॥ संस्कारमात्रजन्यं ज्ञानं स्मृतिः । सा
द्विधा-प्रमाजन्या यथार्था, अप्रमाजन्यायथार्था । अपेक्षं संस्कार-
निरूपणे लिखितम् ॥ तद्वति तत्प्रकारकत्वरूपप्रमात्वस्य उत्पत्तौ
ज्ञानौ च स्वतस्त्वपरतस्त्वयोर्विश्रुतिषत्तिः । तत्र, दोषाभावसहकृत-
ज्ञानसामान्यमामग्रीप्रयोज्यत्वम् उत्पत्तिस्वतस्त्वम् । दोषाभावस-
हकृतयावत्त्वाश्रयग्राहकज्ञानसामग्रीग्राह्यत्वम् ज्ञातिस्वतस्त्वम् ।
इदमेव स्वतो ग्राह्यत्वम् । अयं पक्षो मीमांसकानाम् । तत्र,
गुरुमतेऽयं घट इति ज्ञानमेव स्वप्रकाशत्वाद्विषयमात्मानं ज्ञान-
प्रमात्वञ्च गृह्णाति । सुरारिमिश्रमतेऽयं घट इति ज्ञानानन्तरं
घटमहं जानामीत्यनुव्यवभाष्यस्तेनेव प्रमात्वग्रहः । भट्टमते ज्ञान-
स्यातीन्द्रियत्वेन ज्ञानमनुमेयम् । तथा हि-अयं घट इति ज्ञानान-
न्तरं घटे ज्ञानता उत्पद्यते । ततो ज्ञातो घट इति ज्ञातवाप्त्यक्षम्,
ततो ज्ञानानुमानम् । यथा-घटः घटत्ववद्विशेष्यकघटत्वप्रकारक-
ज्ञानविषयः, घटत्वप्रकारकज्ञाततावत्त्वात्, यन्नैवन्तन्नैवम्, यथा
पटः, तावदेव तस्य धर्मधर्मिविषयकत्वेन प्रमात्वानुमानम् ।
वेदान्तिनाम्पते अयं घट इति वृत्तिज्ञानप्रमात्वाश्रयः, तद्वा-
हकं च साक्षिज्ञानं, तच्च वृत्तिज्ञानं गृह्णात् तत्प्रमात्वमपि गृह्णाति,
इदमेव प्रमायां स्वतो ग्राह्यत्वम् । नैयायिकास्तु स्वतस्त्वञ्च स्वीकु-
र्वन्ते । तथा हि-आदाविन्द्रियार्थमन्निकर्षाज्जलजलत्वे, इति निर्वि-
कल्पकम्, ततः इदजलमिति विगीष्टज्ञानम् व्यवसायः, ततो जलमहं
जानामीत्यनुव्यवसायः, ततः प्रमात्वाप्रमात्वे इति कोटिद्वयस्मरणम्,
ततः इदञ्ज्ञानप्रमा न वा इति प्रमात्वसंशयः, ततो विशेषदर्शनान-

न्तरञ्जलेच्छा, ततः प्रवृत्तिः, ततो जलप्राप्तिः, ततः प्रमात्वग्रहः ।
पूर्वोत्पन्नञ्जलज्ञानं प्रमा, सफलप्रवृत्तिजनकत्वात्, यन्नैवन्तन्नैवम्,
यथा अप्रमा । इदमेव च प्रमात्वे परतोप्राप्त्यत्वम्, तद्वक्षणञ्च । ज्ञान-
मात्रग्राहकसामग्रीभिन्नसामग्रीग्राह्यत्वम् ज्ञप्तिपरतस्त्वम् । ज्ञान-
मात्रजनकसामग्र्यतिरिक्तकारणप्रयोज्यत्वम् उत्पत्तिपरतस्त्वम् ।
अत्र ज्ञानसामान्यसामग्रीतो भिन्नं कारणं गुणः । एवमप्रमात्वमपि
परत एव गृह्यते जायते च । पूर्वोत्पन्नं रजतज्ञानम् अप्रमा, निष्फल-
प्रवृत्तिजनकत्वात्, यन्नैवं तन्नैवम्, यथा प्रमा । मीमांसकमतं तु
संशयानुपपत्तेर्न समीचीनम् । अस्मिन् विषये प्रमात्वस्थाने बहुषु
ग्रन्थेषु प्रामाण्यशब्दोद्धेखः प्रमाशब्दसमानार्थभावव्युद्भूतप्रमाणशब्द-
जन्यतया प्रमात्वाभिप्रायेण योज्यः । तत्र अप्रमाया दोषो जनकः,
प्रमायास्तु गुणः । चाकचक्रयपित्तदूरत्वादयो दोषास्त्वनियताः, गुणास्तु
प्रत्यक्षादिषु सन्निकर्षपरामर्शसादृश्ययोग्यताः ॥ इति न्यायप्रदीपे
प्रत्यक्षादिप्रमाणानां संशयादेश्च निरूपणं षष्ठः परिच्छेदः ॥ ६ ॥

अथ गौतमोक्तन्यायशास्त्रस्य षोडशपदार्थास्सूत्रमात्रोक्तास्तद्रे-
दास्तेषां सप्तस्वेव पदार्थेष्वन्तर्भावश्चोच्यते । यः पदार्थः पूर्वमु-
क्तस्तन्निरूपणनावश्यकम् । तत्र प्रमाणप्रमेयसंशयप्रयोजनदृष्टांतसि-
द्धांतावयवतर्कनिर्णयवादजल्पवितंडाहेत्वाभासच्छलजातिनिग्रहस्था-
नाख्याः षोडश पदार्थाः । तत्र प्रत्यक्षादीनि प्रमाणानि चत्वार्यु-
क्तानि । तत्र प्रत्यक्षस्येन्द्रियरूपतया द्रव्येन्तर्भावः । अनुमानं च
पूर्ववदादिभेदाभिधा । व्याप्तिज्ञानरूपस्यास्य गुणे, उपमानमपि साद-
र्य्यादिविशिष्टपिण्डज्ञानरूपं, तस्यापि गुणे । शब्दप्रमाणन्द्वैतार्थिकमदृष्टा-
र्थकमिति द्विधा—आद्यम् ओदनार्थं पचेदित्यादिकम् । द्विती-

यम् स्वर्गकाभो यजेतेत्यादिकम् । पदज्ञानं शब्दप्रमाणमिति मते
ज्ञाने, वाक्यरूपन्तदिति मते शब्दे ॥

आत्मशरीरेन्द्रियार्थबुद्धिमनःप्रवृत्तिदोषप्रेत्यभावफलदुःखापवर्गाः
प्रमेयाणि द्वादश । तत्रात्मशरीरेन्द्रियाणान्द्रव्ये, एकैकेन्द्रियमात्र-
ग्राह्यविशेषगुणाः, अर्थाश्च, रूपादिचतुष्कम्, शब्दश्च, तेषां गुणे, बुद्धे-
गुणे, मनसो द्रव्ये । प्रवृत्तिस्त्रिधा—वागारम्भः, शरीरारम्भो, बुद्ध्या-
रम्भश्च । वचनानुकूलो यत्नः वागारम्भः । चेतानुकूलो यत्नः
शरीरारम्भः । एतद्व्यभिक्तो यत्नः बुद्ध्यारम्भः । तस्याः प्रवृत्तेः
गुणे । दोषा रागद्वेषमोहाः । तत्र रागः कामः । मोहो मिथ्याज्ञा-
नम् । एतेषाम्भेदाः कारिकासूदिष्टाः, तेषां गुणे । प्रेत्यभावो मरणो-
त्तरं जन्म, तच्च भूयोभूयो मरणं जन्म चेत्यर्थः । तत्र चरमः शरी-
रप्राणसंयोगध्वंसो मरणम्, तस्याभावे । आद्यः प्राणशरीरसंयोगो
जन्म, तस्य गुणे । फलं सुखदुःखसाक्षात्कारः, तस्य गुणे ।
दुःखस्य गुणे । दुःखध्वंसरूपापवर्गस्याभावे अन्तर्भावः ॥ इति
प्रमेयाणि ॥

संशयस्य गुणे, प्रयोजनं सुखं दुःखाभावश्च मृत्युः, तयोर्गुणेष्वभावे
चान्तर्भावः । गौणप्रयोजनस्य यथायथं द्रव्यादिषु, दृष्टान्तस्य च
यथायथं द्रव्यादिषु । प्रामाणिकत्वेनाभ्युपगतोऽर्थः सिद्धान्तः ।
स चतुर्धा—सर्वतन्त्रसिद्धान्तप्रतिवन्त्रसिद्धान्ताधिकरणसिद्धान्ताभ्यु-
पगमसिद्धान्तभेदात् । मरणाग्राहिरद्वयेन स्वमतेद्वीरुत आद्यः,
यथा—घ्राणादीनामिन्द्रियत्वादि । शक्तिप्रतिवादिनोरेकतरेणैव
स्वीकृतो द्वितीयः, यथा—मीमांसकानां शब्दनित्यत्वम् । यस्या-

र्थस्य सिद्धौ सत्यामेव प्रकृतार्थसिद्धिस्त तृतीयः, यथा—द्वयगुणं प्रकृत्य उपादानगोचरापरोक्षज्ञानादिमज्जन्यत्वे सिद्ध एवेश्वरस्य सर्वज्ञत्वं सिद्धयतीति । साक्षात्त्वसूत्रेष्वकथितस्याभ्युपगमश्चतुर्थः, यथा—मनस इन्द्रियत्वम् । अस्य यथायथं द्रव्यादौ । अवयवाः प्रतिज्ञादयः । तत्र हेत्ववयवः अज्ञातव्यतिरेकव्याप्तिकहेतुबोधकः, अप्रतीतान्वयव्याप्तिकहेतुबोधकः, प्रतीतान्वयव्यतिरेकव्याप्तिकहेतुबोधक इति त्रिधा । उदाहरणमपि अन्वयव्याप्तिवोधकं व्यतिरेकव्याप्तिवोधकं चेति द्विधा । उपनयोऽन्वयो व्यतिरेकी चेति द्विधा।प्रतिज्ञादीनां वाक्यरूपत्वागुणे । तर्कस्य गुणे, प्रमारूपस्य निर्णयस्य गुणे ॥ तत्त्वबुभुत्सोः कथा वादः, तस्य गुणे।उत्तयपक्षस्थापनवती विजिगीषुकथा जल्पः, तस्य गुणे।स्वपक्षस्थापनहीना विजिगीषुकथा वितंडा, तस्या गुणे। हेत्वाभासाः पंच, तेषां यथायथं द्रव्यादौ । वक्तृतात्पर्याविषयार्थकल्पनेन दूषणाभिधानं छलम् । तत्रिधा—वाक्छलम्, सामान्यच्छलम्, उपचारच्छलं च।अनभिप्रेतशयार्थकल्पनेन दूषणाभिधानं वाक्छलम्, अयम्पुरुषः नेशालादागतः, नवकंबलवत्त्वात् इत्युक्ते, कुतोऽस्य नवसंख्याकाः कम्बला इति । अतिसामान्ययोगादसंभवदर्थकल्पनया दूषणाभिधानं सामान्यच्छलम्, अयं ब्राह्मणो विद्याचरणसम्पन्न इत्युक्ते परो वदति—कुतो ब्राह्मणत्वेन विद्याचरणसम्पद्, बाल्ये व्यभिचारात् । एकतरवृत्त्या प्रयुक्ते शब्दे तदपरवृत्त्या प्रतिषेध उपचारच्छलम्, यथा मंचाः क्रोशन्ति, नीलो घट इत्युक्ते मंचस्था एव क्रोशन्ति, न तु मंचाः।घटस्य कथं नीलरूपाभेदः इति छलस्य

गुणे ॥ असदुत्तरं जातिः । स्वाव्याघातकमुत्तरमिति यावत् ।
 ताश्चतुर्विंशतिः, साधर्म्यसमादिभेदात् । साधर्म्येण स्थापनाहेतु-
 दूषकमुत्तरं साधर्म्यसमा, यथा—आत्मा सक्रियः, क्रियाहेतुगुणव-
 त्त्वात्, लोष्टवत् । क्रियाहेतुगुणश्चात्र क्रियाजनकवायुसंयोगादिरे-
 धेति स्थापनायामुत्तरं, यदि सक्रित्वमाधर्म्यात्सक्रियः, तदा विभु-
 त्वरूपनिष्क्रियसाधर्म्यान्निष्क्रिय एव किं न स्यात् । न चात्र किञ्चि-
 द्विनिगमकमस्ति इति १ । वैधर्म्येण दूषकमुत्तरं वैधर्म्यसमा, यथा-
 तत्रैव क्रियावतो लोष्टस्य साधर्म्याद्विदि क्रियावानात्मा, तदा विभु-
 त्वरूपतद्वैधर्म्यान्निष्क्रिय एव किं न स्यात् । न हि तत्साधर्म्यात्क्रि-
 यावता भवितव्यं, तद्वैधर्म्यान्निष्क्रियेण न भवितव्यमित्यत्र किञ्चिन्नि-
 यामकस्तीति २ । परोक्षसाधनादेव तदव्यापकधर्मस्य पक्षे आवादन-
 मुत्कर्षसमा, यथा—शब्दोजनित्यः, कृतकत्वात्, घटवत्, इत्यादौ,
 कश्चिदेवमाह—यदि कृतकत्वेन हेतुना शब्दो घटवदनित्यः स्यात्तर्हि
 तेनैव हेतुना शब्दो घटवत्सावयवः स्यादिति ३ । परोक्षदृष्टान्तसाधर्म्येण
 पक्षे पराभिमतधर्मांतरस्याजायमानमपकर्षसमा, यथा—तस्मिन्नेवा-
 नुमाने यदि कृतकत्वेन शब्दो घटवदनित्यः स्यात्तर्हि तेनैव शब्दो
 घटवदभ्राजणः स्यादिति ४ । वर्ण्यस्य स्थापनीयस्य दृष्टान्तधर्मस्य
 पक्षे माधनं वर्ण्यसमा, यथा—पूर्वोक्तानुमाने क्रियाजनकनोदना-
 रूपसंयोगरत्वालोष्ठोदरधर्मस्तु क्रियाजनक, आत्मनस्तु क्रियाजनकत्वे तज्जन-
 कनोदनाख्यसंयोगरत्त्वमपि स्यादिति ५ । साध्यहेत्वोर्धर्मयोरपि पक्षे
 तुल्यतामाधनमवर्ण्यसमा, यथा—त्रैसानुमाने लोष्टादिगतनोदनादि-
 रूपक्रियाहेतुगुणजन्यमात्मन्यभिद्यम् । तथा च तुल्यतया यथा—

असिद्धेन क्रियाहेतुगुणेनात्मनि क्रियावत्त्वं साध्यते, तथा तादृशे क्रियावत्त्वेन तज्जनकगुणवत्त्वमपि किमिति न साध्यते, नियामकाभावादिति ६ । दृष्टान्तविकल्पम्प्रदर्श्य दार्ष्टान्तिकविकल्पकत्वं विकल्पसमा, यथा—तत्रैवानुमाने क्रियाहेतुगुणयुक्तं किञ्चिदुरु यथा लोष्टादि, किञ्चिद्वयु, यथा वायुः । एवं क्रियाहेतुगुणयुक्तं किञ्चित् क्रियावत् स्यात्, यथा—लोष्टादि । किञ्चदकियं स्यात्, यथा—आत्मा पूर्वविकल्पो भवत्ययन्तु न भवतीत्यत्र किं नियामकं स्यादिति ७ । दृष्टान्तस्य पक्षतुल्यताकथनं साध्यसमा, साध्यशब्दोऽत्र पक्षवाची । यथा—तत्रैव यदि, यथा लोष्टस्तथा आत्मेति त्वयोच्यते तदा, यथा आत्मा तथा लोष्ट इत्यप्यागतम्, तथा च यद्वात्मनि क्रियावत्त्वं साध्यते तर्हि लोष्टेऽपि तत्साधनीयं ते नो चेत्तर्हि यथा लोष्टस्तथा आत्मेति न वाच्यम्, लोष्टसदृश आत्मा, आत्मसदृशो लोष्टो न इत्यत्र नियामकाभावादिति ८ । प्राप्त्या प्रत्यवस्थानम्प्राप्तिसमा । प्राप्तिरत्र साध्यहेत्वोः सामानाधिकरण्यम्, यथा—तत्रैव क्रियाहेतुगुणवत्त्वेनैव किमिति क्रियावत्त्वं साध्यते, किमिति क्रियावत्त्वेन तादृशगुणवत्त्वं न, उभयोरविशेषादिति ९ । अप्राप्त्या प्रत्यवस्थानमप्राप्तिसमा, यथा तत्रैव पूर्वोक्तदोषादप्राप्तस्य हेतोः साध्यसाधकत्वं वाच्यम्, तथा प्राप्तत्वाविशेषात्तत्त्वं सर्वसाधयेदिति अयमेव हेतुः साध्याभावं किमिति न साधयेदित्यत्र विनिगमकाभावादिति १० । साधनपरंपराप्रक्षः प्रसंगसमा, यथा—क्रियावत्त्वे क्रियाहेतुगुणवत्त्वं साधनम्, तत्र किं साधनम्, न हि साधनं विना कस्यचित्तिद्विरस्ति, एवं तत्रापि किं साधनमित्यादि

११। दृष्टान्तान्तरेण साध्याभावसाधनं प्रतिदृष्टान्तसमा, यथा—तत्रैव लोष्टदृष्टान्तेन क्रियावत्त्वे साधिते निष्क्रियाकशदृष्टान्तेन आत्मनो निष्क्रियत्वमेव किं न स्यात्, लोष्टदृष्टान्तेन क्रियावत्त्वमाकाशदृष्टान्तेन निष्क्रियत्वमेव तत्र नियामकाभावादिति १२। अनुत्पत्त्या प्रत्यवस्थानमनुत्पत्तिसमा, यथा—घटे न नित्यः, जन्यैकत्वादित्यादौ, कश्चिदाह—यदि जन्यैकत्वमनित्यत्वे प्रमाणम्, तदा घटे एकत्वोत्पत्तेः पूर्वन्तदभावान्नित्यत्वं, नित्यश्चेत्तदाऽनुत्पन्न एवेति १३। साधारणधर्मस्पर्शसंशयोत्थापनं संशयसमा, यथा—शब्दोऽनित्यः, कार्यत्वादित्यादौ शब्दस्यानित्येन घटेन सह कार्यत्वरूपं साधर्म्यं यथा—स्ति, तथा नित्येन शब्दत्वेन सह श्रावणभ्रम्यक्षविषयत्वं साधर्म्यमस्तीत्युभयसाधर्म्यदर्शनात्संशयः स्यात्, एकपरिरोधे नियामकाभावादिति १४। बाधुक्तहेताः साध्यविपरीतसाधकहेत्वंतरोद्भावनम् प्रकरणसमा, सत्यतिपक्षोदाहरणमेतानोदाहरणं बोध्यम् १५। कालत्रयेपि हेतुत्वामम्भवेनाहेतुत्वरूपनमहेतुसमा। यथा—कार्यत्वादिरूपमायनम् साध्यादनित्यत्वात्पूर्वकालवृत्ति चेत्तदाऽनित्यत्वरूपसाध्यस्य तदानीमभावात्कस्य साधकम्, अयं पश्चात्कालवृत्ति तदा पूर्वकाले साधनाभावात्कस्य साध्यमनित्यत्वं, यदि बोधपक्षेककालवृत्ति, किं कस्य साधनं किं कस्य साध्यं, विनिगमकाभावादिति। हेतुममेति पाठे त्रकालत्रयेपि हेतुत्वस्यामम्भवरूपनं हेतुममेत्यर्थः १६। अर्थापत्तिपुरस्कारेण साध्याभासोद्भावनम् अर्थापत्तिसमा, यथा—पूर्वोक्तननुमाने शब्दस्यानित्यत्वमाधर्म्यादनित्यत्वं यदि, तदाऽर्थापत्त्यामिदं नित्यत्वमाधर्म्या-

नित्यत्वमपि, एकतरावधारणे नियामकाभावादिति १७ । सर्वा-
विशेषप्रसंगोद्भावनम् अविशेषसमा, यथा—तत्रैव यदि कृतत्वादिना-
जनित्यघटादिताधर्म्येण शब्दस्यानित्यत्वन्तदा प्रमेयत्वादिरूपेण
तत्साधर्म्येण सर्वस्यैवानित्यत्वं स्यात्, मनुक्तसाधर्म्येण तत्तिथ्यति,
न तु त्वदुक्तेनेत्यत्र नियामकाभावादिति १८ । उभयपक्षसाधर्म्येण
साधनोपपत्तिकथनमुपपातिसमा । यदि चानित्यत्वसाधनं कार्य-
त्वमुपपद्यत इति शब्दस्यानित्यत्वं, तदा नित्यत्वसाधनमपि किञ्चि-
दुपपद्यत इति नित्यत्वं किं न स्यादिति १९ । वायुपदशि-
तसाधनाभावेपि साध्यस्योपलब्धिकथनमुपलब्धिसमा, यथा—
शब्दोऽनित्यः प्रयत्नानुविधायित्वाद्दृष्टादिरप्यत्र प्रयत्नं विनापि वायु-
नोदनवशात् वृक्षशाखाभंगजन्यस्योपलब्धेर्न प्रयत्नानुविधायित्वं शब्दे
ऽस्तीति २० । वादिनाऽनुपलब्धिवशात्कस्यचित्पदार्थस्यानङ्गीकारेऽनुप-
लब्धिवशादेव बाधमिमत्स्यापिपत्तिकित्तदार्थस्याभावसाधनमनुपल-
ब्धिसमा, यथा—जलादेर्विद्यमानस्याप्यावरणवशादनुपलब्धिः, तद्व-
दुच्चारणात्पूर्वं शब्दस्य विद्यमानस्याप्यावरणवशादनुपलब्धिरित्ये-
तन्मत्तं वादिना दूष्यते—यथावरणवशाच्छब्दो नोपलभ्यते, तदा जला-
द्यावरणमिव शब्दाद्यावरणमप्युपलभ्येतेति । अत्रोत्तरं—यदि भवद्विस्तु-
पलब्धित आवरणाभावरसाध्यते; तदा अनुपलब्धेरप्यनुपलब्धेर-
नुपलब्ध्यभावे सिद्धे तदभावादावरणामानासिद्धावावरणसिद्धि-
रिति २१ । धर्मस्य नित्यत्वानित्यत्वविरुद्धाद्विर्मिशो नित्यत्वसा-
धनं नित्यसमा, यथा—शब्दस्य यदनित्यत्वं भगद्विरुध्यते, तज्जि-
त्यमनिर्धं वा, यदि नित्यं तदा शब्दवृत्तेरेव तस्य सदातनत्वाच्छ-
ब्दस्यापि तथात्वमागतम्, अथानित्यं तदा शब्दे कदाचिदनित्य-

त्वाभावोस्तीति नित्य एव शब्द इत्युभयथापि शब्दस्य नित्यत्वमिति २२ । अनित्यदृष्टांतसाधर्म्यात्सर्वानित्यत्वप्रसंगोद्भावनमनित्य-
समा । यथा—यद्वनित्येन घटेन सादृश्याच्छब्दोऽनित्य इत्युच्यते-
तदा येन केनचिद्धर्मेण सर्वस्यैव तत्तदृशता तत्सर्वस्यानित्यत्व-
प्रसंग इति २३ । वायुक्तहेतोरन्यकार्येणापि संभवाभिधानम्
कार्यसमा, यथा—तत्रैव प्रयत्नानुविधायित्वमुभयथापि संभवति ।
घटादिवच्छब्दस्वरूपोत्पत्तौ जलादिवदावरकनिवृत्ति च, उभयत्रापि
प्रयत्नानुविधानदर्शनात् । तथा च—तस्यावरकनिवृत्तिरूपकार्योत्प-
त्तस्य सम्भवान्नानित्यत्वनियतत्वमिति २४ । क्वचित्कारणसमेति
पाठः । तस्यापि कारणस्य प्रयत्नानुविधायित्वस्योभयत्र शब्दस्यो-
त्पत्तौ तदावरकनिवृत्तौ च समत्वाऽभिधानमिति रीत्या उक्त एवार्थं
पर्यवसानमवसेयम् । आसां शब्दरूपत्वादुणेन्तर्भावः ॥

वादिनः पराजयहेतुर्निग्रहस्थानम् । तानि च प्रतिज्ञाहान्यादिभे-
दादेकविंशतिः । तत्र प्रतिज्ञातार्थविरुद्धान्युपगमः प्रतिज्ञातार्थपरि-
त्यागो वा प्रतिज्ञाहानिः, यथा—शब्दोऽनित्यः, प्रत्यक्षगुणत्वादित्यत्र
सोऽयं गकार इत्यादिप्रत्यभिज्ञावलात्तरेण चाधे उद्भाषिते, अस्तु
वैर्हि नित्यः शब्द इति नित्यत्वमंगीकुर्वन्, वादी शब्दस्यानित्यत्वप्र-
तिज्ञां जहाति १ । परोक्तदोषोद्धिर्षया पूर्वानुक्तप्रतिषेधविशिष्ट-
तया प्रतिज्ञातार्थरूप्यं प्रतिज्ञांतरम् । यथा—क्षित्यादिकं गुणजन्यं
कार्यत्वादित्यत्रादृष्टजन्यत्वेन मिदसाधनोद्भावेन मविषयक्रेति गुणवि-
शेषणदानम् २ । न्योक्तमाध्यविच्छेदहेतुरूप्यं प्रतिज्ञाविरोधः,
यथा—द्रव्यं गुणभिन्नं, रसादितः पृथक्त्वेनानुपलभ्यन्वादिति ३ ।

स्वोक्तेर्ये परेण दूषिते तदपलायः प्रतिज्ञासंन्यासः, यथा—शब्दोऽ-
नित्य ऐन्द्रियकत्वादित्युक्ते परेण सामान्ये व्यभिचारमुद्राव्य
दूषिते स्वोक्तमपलपति—केनोच्यते शब्दोऽनित्य इति ४ । परोक्तदू-
षणोद्दिधीर्षया पूर्वोक्तहेतुकोटौ विशेषणान्तरोपादानं हेतुवन्तरम् ।
यथा—शब्दोऽनित्यः प्रत्यक्षत्वादित्यत्र सामान्ये व्यभिचारोद्भावेन
जातिमत्त्वे सतीति विशेषणदानम् ५ । प्रकृतानुपयुक्तार्थकथन-
मर्थान्तरम् । यथा—नित्यः शब्दः, अस्पर्शवत्त्वादिति हेतुः,
हेतुपदं च हिनोतेस्तुनि प्रत्यये निष्पन्नम्, पदञ्च सुभिङ्गन्तमित्यादि ६ ।
अवाचकशब्दप्रयोगो निरर्थकम् । यथा—शब्दोऽनित्यः जवगडद-
शत्वात् इत्यादि ७ । परिपत्त्यतिवाद्यवोधप्रयोजकपदप्रयोगः
अविज्ञातार्थम् । तच्च क्लिष्टान्वयमप्रसिद्धार्थकन्त्वरितोच्चारितमि-
त्पादिरूपम् ८ । परस्परानन्वितार्थकपदसमूहोऽयथार्थकम् । यथा—
शब्दं, घटः, पटः, नित्यमनित्यश्च प्रमेयत्वादित्यादि ९ । अवयवानां
व्युत्क्रमेण कथनमप्राप्तकालम् । यथा—शब्दत्वाच्छब्दो नित्य-
मित्यादि १० । यत्किञ्चिदवयवशून्यावयवाभिधाने न्यूनम्,
स्पष्टम् ११ । अधिकहेत्वादिकथनम् अधिकम् । यथा—
शब्दोऽनित्यः शब्दत्वात् श्रावणत्वाच्चेत्यादि १२ । अनुवादं
विना कथितस्य पुनः कथनं पुनरुक्तम् । यथा—शब्दोऽनित्यः शब्दो
नित्य इत्यादि १३ । परिपदा त्रिरभिहितस्याप्यननुवादः अननु-
भाषणम् १४ । परिपदा विज्ञातस्य वादिना त्रिरभिहितस्यापि
वाक्यार्थस्यावोधः अज्ञानम् १५ । उत्तरार्हं परोक्तं बुद्ध्यापि
उत्तरस्थास्फूर्तिवशात्तूष्णीभावः अप्रतिभा १६ । असम्भवत्का-
लान्तरककार्यव्यासङ्गमुद्राव्य कथाविच्छेदो विक्षेपः १७ । स्वपक्षे

दोषमनुद्धृत्य परपक्षे दोषाभिधानम्मतानुज्ञा १८ । उद्भावनाहं पर-
कीयनिग्रहस्थानानुद्भावनं पर्यनुयोज्योपेक्षणम् १९ । निग्रह-
स्थानरहिते निग्रहस्थानोद्भावनम् निरनुयोज्यानुयोगः २० ।
एकसिद्धान्तमतमाश्रित्य कथाप्रवृत्तौ तद्विरुद्धसिद्धान्तमतमालम्ब्यो-
त्तरदानम् अपसिद्धांतः २१ ॥ प्रतिज्ञाहान्यननुभाषणाज्ञानाप्र-
तिभाविशेषपर्यनुयोज्योपेक्षणानामभावे, अन्येषां हेत्वाभासव्यति-
रिक्तनिग्रहस्थानानां गुणे, हेत्वाभासानां च द्रव्यादिष्वन्तर्भावो
यथापथं बोध्यः ।

दीधितिकारेण शिरोमाणिना द्रव्यादिषु केपि संहिताः,
केप्पधिकाः स्वीकृतास्ते संक्षेपेण लिख्यन्ते । आकाशकालदि-
शामोश्चेन्तर्भावः । मनोपि व्यणुकात्मकं भूतमेव । परमाणुद्वयणुको
नांगीकार्पा । अवयवधारायाकण्यणुके एव विश्रामः । ईश्वरे किमपि
परिमाणन्नास्ति । रूपादिचतुष्टयमनुद्भूतन्न भवति । पृथक्त्वमन्योन्या-
भावेन्तर्भवति । विप्रकृष्टत्वमेव देशिकं परत्वम्, सन्निकृष्टत्वमेवापर-
त्वम् । एवं ज्येष्ठत्वमेव कालिकम्परत्वम्, कनिष्ठत्वमेवापरत्वम् ।
विशेषपदार्थो न स्वीकार्यः । नित्यद्रव्याण्येव स्वतो व्यावृत्तानि
रूपादीन्यव्याप्यवृत्तान्यपि भवन्ति, बहीरक्ते घटेऽन्तः श्यामताप्रतीतिः ।
चित्रं रूपं भिन्नं नास्ति । कर्माप्यव्याप्यवृत्तेषु । एकत्वसंख्याया-
अममवायिकारणं किमपि नास्ति, सर्वभावकार्येष्वममवायिकारणस-
त्तनियमस्याश्रमाणिकत्वात् । द्रव्यनाराम्भत्वसमवायिनारा एव हेतुः ।
द्रव्यस्य त्वाचरव्यक्षे स्पर्शवन्त्वमेव, चाक्षुषे च रूपवन्त्वमेव हेतुः,
न तु मिलितद्वयम् । द्रव्यादित्रिरूपृत्तौ प्रत्यक्षापां सत्तामामपि न
मानम् । धर्मादिष्वतीन्द्रियेषु प्रत्यक्षत्वासम्भवात् । सत् इति

व्यवहारस्य सामान्यादिष्वपि सत्त्वात्स व्यवहारो वर्तमानतामेव विषयीकरोति । रूपादिवृत्तिः प्रत्यक्षसिद्धा । गुणत्वजातिरपि नाङ्गीकार्या, धर्मादिषु प्रत्यक्षत्वासम्भवात्, द्वेषाभावादिषु गुणत्वव्यवहारदर्शनात्। एवमनुभवत्वं जातिरपि नास्ति, अनुमित्यादिष्वनुभवत्वव्यवहारः स्मृत्यन्यज्ञानत्वमादायैव । घटाभावाभावो न घटरूपः किन्तु भिन्नः। तृतीयोऽभावः प्रथमाऽभावरूपः। ध्वंसप्रागभावापि प्रतियोगिरूपः, प्रतियोगिप्रागभावरूपश्च न भवति। स्वत्वमपि पदार्थान्तरम् प्रतिग्रहक्रियादिभिर्जन्यते । एवं मृदादिषु घटाद्युत्पादकशक्तिर्भिन्नैव । संख्यापि पदार्थान्तरम्, न गुणरूपम्, एकं रूपमिति गुणेपि सत्त्वात् । समवायोपि नाना, अन्यथा जलादिषु गन्धादिमत्त्वं प्रतीयेत, समवायवद्देशिष्ठमपि अभाववत्ताप्रतीतये पदार्थान्तरम् । कारणत्वमप्यतिरिक्तम् । धूमादिकारणत्वं बह्व्यञ्जौ प्रत्यक्षेण सिद्धयति । एवं कार्यत्वमप्यतिरिक्तम् । सर्वत्र युक्तयो विस्तरभयान्न लिखिताः । पदार्थतत्त्वनिरूपणारख्ये शिरोमणिकृतग्रन्थे द्रष्टव्याः ॥ 'नासङ्गतम्युज्जीते'त्यभियुक्तवचनात्कस्यचित्पदार्थस्य निरूपणे सङ्गतेरूपयोगः। अनन्तराभिधानप्रयोजकजिज्ञासाजनकज्ञानविषयानुकूलसंगन्धः॥निरूपणीयनिष्ठा सङ्गतिः। उक्ता सङ्गतिः षोढा—प्रसंगसंगतिः १, उपोद्घातसंगतिः २, उपजीव्योपजीवकभावसंगतिः ३, अवसरसंगतिः ४, निर्वाहकैक्यसंगतिः ५, कार्यैक्यसंगतिश्चेति ६। उपोद्घातादिभिन्नस्मरणप्रयोजकसम्बन्धः प्रसंगसंगतिः। यथा—प्रमायाः प्रत्यक्षादिविभागान्तरस्मृत्यक्षादिप्रमाणविभागनिरूपणे ॥ प्रकृतोपसाधकत्वम् उपोद्घातसंगतिः । यथा—प्रमाकरणरूपप्रमाणनिरूपणे यत् करणनिरूपणं तत्रोपोद्घातसंगतिः ॥ प्रत्यक्षानन्तरमनुमान-

निरूपणे उपजीव्योपजीवकभावसंगतिः । प्रत्यक्षस्यानुमानोप-
जीव्यत्वात् ॥ प्रतिबन्धकीभूतशिष्यजिज्ञासानिवृत्त्या अनंतरवक्तव्य-
त्वम् अवसरसंगतिः । यथा—अनुमानानन्तरमुपमानिनिरूपणे ॥ एक-
प्रयोजकप्रयोज्यत्वनिर्वाहकैक्यसंगतिः । यथा—प्रत्यक्षानन्तरं पराम-
र्शानुमित्योर्निरूपणे ॥ एककार्यानुकूलरं कार्यैक्यसंगतिः ।
यथा—व्याख्यानन्तरम्पक्षधर्मतानिरूपणे, इति शिवम् ॥ इति श्री-
न्यायप्रदीपे.सप्तमः परिच्छेदः ॥ ७ ॥

प्राचां विचिन्वतो वाचो हित्वा काठिन्यविस्तरौ ॥

न्यायप्रदीपानुपूर्वलिखमात्रे मम श्रमः ॥ १ ॥

पदकृत्यम्भवेपक्षं तदायुक्तञ्च लक्षणम् ॥

प्रमाणमादिशद्भोक्तमनुक्ते दर्शयेद्गुरुः ॥ २ ॥

अनेन नृणकूचेन बुद्धिबद्धिः प्रदीपितः ॥

प्रवेष्टुं कठिनेष्वर्थे प्रभूयात्तत्प्रयेनितुः ॥ ३ ॥

पञ्चवेदनरक्षोणो १९४५ मिते विक्रमवत्सरे ॥

आश्विने शुक्ले दशम्याम्पूर्णतामेव ग्राहते ॥ ४ ॥

अनेकशास्त्रगूढांशग्राहकेकमहामतिः ॥

श्रीरामसिंहो बुन्दीशो जीयादाचन्द्रतारकम् ॥ ५ ॥

ममात्मजाः सौंदरजाश्च रामप्रतापगोविन्दसहायमुग्याः ॥

भ्राचारविद्याविनयैरुपेताः कुर्वन्तु चेतः शिशिरं मदीयम् ६ ॥

इति श्रीमन्महाराजाधिराजमहारायराजेत्यादिपदवीपिराजमान-

बुन्दीश्वरश्रीराममिहप्रभुप्रमादलङ्घनजीविकेन गंगामहाय-

शर्मणा कृतो न्यायप्रदीपः समाप्तः ॥

अथ न्यायप्रदीपशुद्धिपत्रम् ।

अत्रानुस्वारस्यापदान्तेपि परसवर्णः प्रायो न कृतः स स्वयमूहः ।

पृ०	पं०	अशुद्धम्,	शुद्धम्,
१	८	कुर्वे	करोमि
१	१४	यत्ति	यस्ति
१	१४	यन्न	यो न
३	१०	नाशे ततः	नाशस्ततः
४	१	अवयविनोऽवयवेषु च	योऽवयवेष्ववयविनो
४	१	विशेषगुणकर्मणान्द्रव्ये	द्रव्येषु गुणक्रियाविशेषाणाम्
५	९	दिव्योदयो	दिव्योदयो
५	११	मतम्मतम्	विदाम्मतम्
५	२०	तदुपाधिपूर्तं	तदुपाधिपूर्तं
६	१	विभ	विभू
८	१०	मध्य	मर्ज
९	१७	संयोगं	संयोग
१३	२१	नाशाद्व्यगुण	नाशाद्व्यगुण
१५	२०	करणम्मतम्॥	करणम्मतम् ॥ फलायोगव्यव-
			श्रित्तं तद्वीनमते स्मृतम् ॥
२०	१०	द्रव्येर्नि	द्रव्येर्नि
२०	१९	बुद्ध्यादिप	बुद्ध्यादिपट्टक
२१	१०	प्रथक्त्वं ज्ञेय	प्रथक्त्वं ज्ञेय
२३	१८	बुद्ध्यादिप	बुद्ध्यादिपट्टक
२३	१९	नयनेन्द्रियम्	नयनेन्द्रियम्
२४	६	तृतीयो	तृतीयो
२५	९	स पद्यो	सपद्यो
२५	१६	मेत	मेत
२७	१९	सादस्या	सादस्या
२९	२	यात्या	वृथा
३०	४	सनक्षजादिकः	गन्धजादिकः
३१	११	महत्त्व	महत्त्व
३२	११	कर्तु	कर्तु

(२)

न्यायप्रदीप-

पृ०	प०	अशुद्धम्	शुद्धम्
३२	१२	कृतृत्व	कृतृत्व
३२	१७	नाथा	नाथो
३३	१७	स्वारथिकी	स्वारथिकी
३५	४	न शब्दे हतुरिष्यते	न मच्चित्तऽनतिष्ठते
३७	१४	मानार्थो	भानार्थो
३७	१५	तनान्या	तनाऽन्या
४३	१९	निर्वृत्त्या	निवर्था
४४	११	दण्डादिष्ठये	दण्डस्थे
४४	१२	दण्डाद्यमन्वे	दण्डामाने
४४	२१	शस्त्रे	शत्रे
४४	२१	कारणस्ये	कारणाख्ये
४५	२	सादमतरण	सादिकमतरण
४५	३	भावाभन्न	भावभन्न
४९	७	मास्त्व	मस्तीतिप्रतीविविगम्य
५५	५	प्रकारस्तमान	प्रकारे कथास्त्रिद्वतभाष
५५	१६	अज्ञसङ्घि	अज्ञसङ्घि
६६	१५	निश्चयतति	निश्चयन इति
६६	१८	जन्यत्र	जन्यत्रा
६८	१२	एक रूप	एक रूप रसान् लुप्तम्
६८	१३	भुविनिगतिगुणा	भुविनिगतिगुणा
६९	१९	घट	घट
७२	८	चापीदिपम्	चापीदिपम्
७२	१२	तद्विद्या	तद्विद्या
७२	१७	स्वन्दे	स्वन्दे
७४	१३	विषयगुण	विषयगुणो वा
७५	३	द्विष्ट	द्विष्ट
७६	१७	येन	येन
७६	१७	मेव न	मेव
७९	१०	प्रतिपत्तिगतायतर	प्रतिपत्तिगताऽनुप गितायतर

पृ०	प०	अशुद्धम्,	शुद्धम्.
७९	१३	समवाय	समवायः
८०	२०	पदार्थो	पदार्थो
८१	३	वाच्यम्	वाच्यम्, अत्र
८३	२	न्ताभावः	न्ताभावश्च
८७	१६	अकाश	आकाश
८९	१५	दण्डादि	दण्डादि नर्त्यास्तु पलाययोग्यः यच्छिन्नं कारणं कर्णमित्याहुः
९२	२०	सौजस्येन	सौजस्येन
९५	२	निश्चित्वा	निश्चित्वा
९६	१२	केचित्त	केचित्तु
९६	१३	मन्यव्यति	मन्यव्यति
९६	१८	एषु	एष
९६	२०	तत्तिष्ठे	तत्तिष्ठे
९७	१	पूर्ववत्, दोषवत्	पूर्ववत्, दोषवत्
९८	१	दृष्टान्त	दृष्टान्त
९९	१०	द्वेन्द्वन	द्वेन्द्वन
१००	११	र्मवि	र्मवि
१०१	१६	भूतार्थ	भूतार्थ
१०२	२	आकाशादिसङ्कारि- शान्दबोधः	आकाशादिसङ्कारिशान्द- बोध
१०२	३	एकपदार्थे	एकपदार्थे
१०४	१	लक्षणा विनैव	लक्षणा विनैव
१०४	१२	भूतले	भूतले
१०७	४	पूर्वदेश	पूर्वदेश
१०८	४	संयोगश्च	संयोगश्च
१०८	१३	निवृत्ति	निवृत्ति
१०८	२०	च्छिन्न	च्छिन्ना
११३	१९	गतार्थ	गतार्थता
११५	२०	नीलस्य	नीलस्य